

පහන් කණුව බම් දේශනා

2 - වෙළුම



කටුකුරැහේදේ සදානානදා හිසමු

පහන් කණුව බම් දෙශනා

දෙවන වෙළුම - දෙවන මුද්‍රණය

කටුකුරැන්දේ සදානන්ද හිසැල්

පොත්ගිණිගල ආරණ්‍ය සේනාසනය

'පහන් කණුව'

කන්දෙරෙදර, දෙවාලෙහි

ප්‍රකාශනය

බම්පුර මුද්‍රණාගාරය

මහාභාරතාර දෙපාර්තමේන්තුව

2002

ධම්මානුකූල

මුද්‍රාණ විකිණීම සඳහා තහනම් වෙයි.

ප්‍රථම මුද්‍රාණ	-	1999 අප්‍රේල්
දෙවන මුද්‍රාණ	-	2000 ජනවාරි
තෙවන මුද්‍රාණ	-	2001 අප්‍රේල්
සිව්වන මුද්‍රාණ	-	2002 ඔක්තෝබර්

පොත ලබාගත හැකි ස්ථාන

1. පොත්ගල්ගල ආරණ්‍ය සේනාසනය
'පහත් කණුව' කන්දේගෙදර, දේවාලේගම.
2. ඩී. ඩී. බණ්ඩාර මහතා
රෝයල් ඉන්ස්ටිටියුට්,
191, හැවිලොක් පාර,
කොළඹ 5.
3. ඩී.ටී. වේරගල මහතා
422, වැලිපාර, තලවතුගොඩ
(දු.ක. 01-867221)
4. 'පියමෙන් සිල් සෙවන'
විල්කුඹුර, මිහිරිගල
5. මහා භාරකාර දෙපාර්තමේන්තුව
2, බ්ලූස් පවුමග,
කොළඹ 07.

මුද්‍රාණය


කොළිට් ප්‍රින්ටර්ස්

17/2, පැහිරිවත්ත පාර, ගංගොඩවිල,
නුගේගොඩ.

දුරකතනය: 074-302312

‘සබ්බසාපකා අකරණං
 කුසලසා උපසම්පදා
 සම්භත පරියොදපනං
 එතං බුද්ධානසාසනං’

බුද්ධචරිත, ධම්මපද




හැම පව්නි
 කුසල් වෙතටම
 සිත පිරිසිදු
 සස්ත මෙයමැයි හැම

වැළැකුම
 එළැඹුම
 කැරැම
 බුදුන්ගෙම

පටුන

	පිටු
හැඳින්වීම	v
ප්‍රකාශක නිවේදනය	vii
ධර්ම ග්‍රන්ථ මුද්‍රණ භාරය	viii
අමා ගඟ	ix
6. 'අනුසුබ්බෙන මෙධාවී'	3
7. 'චක්ඛුමා විසමානිච'	29
8. 'එතදනං චපලං විතතං'	53
9. 'අත්තනාව කතං පාපං'	79
10. 'වාචානුරක්ඛී මනසා සුසංවුතො'	101



හැඳින්වීම

දහම් දත හැමදන්ම	පරදයි
දහම් රස හැම රසම	පරදයි
දම් ඇලුම හැම ඇලුම්	පරදයි
නිවන් සුව හැමදුක්ම	පරදයි

අනුතර ධර්මාපයාණන් වහන්සේගේ ධර්මිජයට අරමුණුවූයේ දෙව් මිනිසුන්ගේ විතා සත්ත්වයයි. අනාදිමත් කාලයක් තුළ මෝහයෙන් මුළාවී සසර දුක් ගින්නෙන් දැවෙමින් සිටින ලෝ සතුන්ගේ සිත් සතන් දහම් අමා දහරින් සිසිල් කර අමා මහ නිවනින් නිවා සුවපත් කිරීම ඒ මහා කාරුණිකයාණන් වහන්සේගේ ධර්මිජය පරමාර්ථය විය. දුක් ගිනි වඩන දිග්විජය වෙනුවට දුක් ගිනි නිවන ධර්මිජයක් බුදුපියාණන් වහන්සේ ලෝකයාට හඳුන්වා දුන්හ.

ධර්මදානය අත් හැම දානයකටම වඩා උතුම් වන්නේ සිතකට වැටෙන දහම් පදයකින් පුණී ජීවිත පරිවර්තනයක් පවා සිදුවිය හැකි බැවිනි. බාහිර වස්තු දානයෙන් සැලසෙන තාවකාලික සහනය මෙන් නොව, එය සත්‍යතා සැනසුමකට මහ හෙළිකරයි. මොහොතකට දිවගට දැනී-නොදැනී යන ආමිස රසය මෙන් නොව, නිරාමිස දහම් රසය අසහනය දුරුකොට සිත් සත්‍යතා ගැඹුරු අභී රසයකි. සසර වඩන ගේහසිත ඇලුම් මෙන් නොව, ලොවුතුරු දහමට ඇති ඇල්ම සසර ගමන කෙටිකරයි. තණහා පිපාසය සන්තිද්‍රවන අමා මහ නිවන සියලු සසර දුක් නිවාරණය කරයි.

'නිවනේ නිවීම' පොත් පෙළෙන්* අප දියත් කළ ධර්මදාන වැඩ පිළිවෙළෙහි දෙවැනි අදියර වශයෙන් මේ 'පහත් කණුව ධම් දේශනා' පොත් පෙළ එළි දැකී. මිහිරිගල නිස්සරණ වන සෙනසුනෙහි යෝගාවචර සහපිරිස හමුවේ අප විසින් දේශනා කරන්නට යෙදුන දෙසුම් 33 ක් රැගත් යටකි පොත් පෙළට වඩා සරල අන්දමින්. ජන ජීවිතයේ එදිනෙදා ගැටළුවලට එල්ල කොට දෙසන ලද බැවින් මෙම ධර්මදේශනා මාලාව බොහෝ දෙනෙකුට වැඩදායක වනු ඇතැයි සිතමු. සසරදුක් ලියලවන විවිධ විෂම දෘෂ්ටි මතවාදයන්ගෙන් ගැවසීගත් පොත් පත් සහරා 'සහරාවක' අතරමංව සිටින

* වෙරම් 11කින් යුත් මේ පොත් පෙළෙහි වෙරම් 9 ක් මේ වන විට නිකුත් වී ඇත.

වත්මන් පාඨක සමාජයට මේ තුළින් ලොවුතුරු මහට යම් 'තරු සළකුණක්' හෝ ලැබෙනොත් අප දැරූ උත්සාහය සඵල වූ ලෙස සළකමු.

'ආනුප්‍රබන්ධ කථා' නම් වූ අනුපිළිවෙළ කථාමාඨියක් අනුගමනය කරමින් දහම් දෙසු බුදු පියාණෝ එවැනිම 'අනුපිළිවෙළ කථාවක්' ධර්මදේශකයින්ට අනුදැන වදාළහ. දාන කථාව, සීල කථාව, සඟ්ග කථාව, කාමයන්ගේ ආදීනව හා නෙක්ඛම්මයෙහි ආනිසංස ඒ අනුපිළිවෙළ කථාවට අයත්වේ. ඒ සියල්ල තුළින් සකස් වූ, මෘදු, සුබුදු, පහත්වූ සිතට වතුරාඨීසත්‍ය දේශනාව මැනවින් විෂය වේ. දේශනා විලාස වශයෙන් සළකන කල, බුද්ධ දේශනාවෙහි ඉස්මතුව පෙනෙන ආදර්ශයක් අංග සතරක්ද ඇත. එනම්, උපමා, නිදර්ශන, ආදියෙන් ධර්ම කරුණු සර්වඥත්වය කිරීම ('සර්වඥයෙකි') සිත් කාවචිත අත්දැමින් එක්තු ගන්වාලීම (සමාදපෙති) ඒවා ප්‍රතිපත්තියට නැංවීමෙහිලා උත්සාහවත් කිරීම (සමුත්තපෙති) සහ අසන්නන්ගේ සිත්සතත් ප්‍රසාදයට පත්කිරීමයි (සමපහංසෙති).

ධර්මපදයෙන් තෝරාගත් ගාථා මාතෘකා කොටගෙන පැවැත්වෙන මෙම දෙසුම් පෙළෙහිදීද හැකිතාක් දුරට ඉහත සඳහන් මූලධර්ම අනුගමනය කිරීමට තැත් දැරුවෙමු. බුද්ධෝත්පාද කාලයක ලැබිය හැකි අග්‍රඵලය වන අර්හත් ඵලයෙන්ම දේශනාවක් කුළුණක්වීමට උනන්දු වීමු. වෙනත් සුලභ ලෝකික පරමාර්ථ තුළ අසන්නන් සිරකොට නොතබා, බුදුපියාණන් වහන්සේ වදාළ අප්‍රමාද පදය සිහිගන්වමින් සංසාර විමුක්තිය දෙසටම ඔවුන් යොමු කරවීම අපගේ පරම අධ්‍යාශය විය. 'පහත් කණුවෙන්' විහිදෙන මෙම ධර්මාලෝකයෙන් ලෝකයාට නිවන් මහ හෙළි පෙනෙළි වේවා!

මෙම 'පහත් කණුව' ධර්මදේශනා' පොත් පෙළද, 'නිවනේ නිවීම' දෙසුම් පෙළ එළිදැක්වීම උදෙසා කොළඹ හැට්ලොක් පාරේ 'රෝයල් ඉන්ස්ටිටියුට්හි' පිත්වත් ජී.ටී. බණ්ඩාර මහතා විසින් මහාභාරකාර දෙපාර්තමේන්තුවේ පිහිටුවන ලද 'ධර්ම ග්‍රන්ථ මුද්‍රණභාරය' මගින් මුද්‍රණය කරවීමට මහාභාරකාර තැන්පත් යු. මාපා මහතා කීරණය කිරීම අපට මහත් ධෛර්යයක් විය. අම්ලවූ ධර්මය මිල කිරීමකින් නොපිරිහෙලා පාඨකයින් අතට පත්කිරීමේ අප ප්‍රතිපත්තියට දිරිදෙන ඒ පිත්වත් මහතා දෙපොළටත්, මේ සත්කෘතයට සහාය දීමට මේකාක් ඉදිරිපත්වූ පරිත්‍යාගශීලී හැම පිත්වතුන්ටත්. පටිගත කළ 'පහත් කණුව' දෙසුම් පිටපත් කරදීමේ කායභියට සහාය වන පිත්වත් ඒ.එස්.වයි. අබේවර්ධන මහතාට සහ අනුලා හිඳගොඩ, එම්. නාගහවත්ත, ජයන්ති රණවීර යන මහත්මීන්ටත්, දෙන දේ පිරිසිදුව දීමට ශෝභන ලෙස මුද්‍රණ කටයුතු නිම කරන, සීමාසහිත කරුණාරත්න සහ පුත්‍ර සමාගමේ

අධ්‍යක්ෂක මහතුන්ට හා කාඩී මණ්ඩලයටත් අපගේ පුණ්‍යානුමෝදනාව
හිමිවේ. ඒ හැම දෙනාටම මෙම ධර්මානාමය කුශලය පරම ශාන්ත
නිවාණාවබෝධය පිණිසම හේතුවාසනා වේවායි පතමු.

චීරං තිබ්බතු ලොකස්මිං - සමමාසමබ්බදා සාසනං'

මෙයට
සසුන් ලැදී,
කටුකුරැන්දේ හදුණාහදු හිඤ්ඤ

පොත්ගුල්ගල ආරණ්‍ය සේනාසනය
'පහන් කණුව'
කන්දේගෙදර
දේවාලේගම
(2542) 1999 පෙබරවාරි 12

ප්‍රකාශන නිවේදනය

අති පුජ්‍ය ඥාණනන්ද ස්වාමීන්ද්‍රයන් වහන්සේගේ "නිවනේ නිවීම" දේශන මුද්‍රණය කොට, ඒ පිළිබඳව උනන්දුවක් දක්වන බැතිමත් බෞද්ධ සැදැහැවතුන් අතට පත්කිරීමේ මූලික අදහස අපතුළ ඇතිවීමත්, එම මුද්‍රණය සඳහා වැයවන මුදල උපයා ගැනීම ප්‍රශ්නයක් විය. මෙය විසඳීම පිණිස, අප කිහිපදෙනෙක් යෝජනා කොට සිටියේ ඒ සඳහා වැයවන මුද්‍රණ වියදම පමණක් අයකර ගැනීම පිණිස පොතක් සඳහා කිසියම් අනුපාතික විකුණුම් මිලක් නියම කිරීමයි. අපගේ මෙම යෝජනාව ගරු ඥාණනන්ද ස්වාමීන්වහන්සේ එකහෙළා ප්‍රතික්ෂේප කළහ. "ධර්මය මිළ කරන්න බැහැ. එය අවශ්‍ය අයහට නොමිලයේ ලබාගැනීමට හැකි විය යුතුයි...." යනුවෙන් උන්වහන්සේ මෙම වටිනා දහම් පොත "විකිණීම" කෙරෙහි අප අධෛර්යවත් කළහ.

එබැවින්, උන්වහන්සේ අදහස් කළ පරිදි "නිවනේ නිවීම" දේශනා මාලාව මුද්‍රණය කොට නොමිලයේ බෙදාදීමේ ක්‍රියා පිළිවෙළෙහි ආරම්භයක් වශයෙන් ජී.ටී. බණ්ඩාර මහතා විසින් මහාභාරකාර දෙපාර්තමේන්තුවේ 'ධර්ම ග්‍රන්ථ මුද්‍රණ භාරය' නමින් අරමුදලක් ආරම්භ කරනු ලැබීය. "නිවනේ නිවීම" පළමුවන වෙළුම සඳහා මුද්‍රණ වියදම තනිවම ඒ මහතා විසින් දරණ ලදී. එකැත් පටන්, මේ වන විට මුද්‍රණයෙන් එළිදක්වා ඇති 2, 3, 4, 5, 6, 7 කාණ්ඩ මුද්‍රණය කිරීම සඳහා බලාපොරොත්තුවුවාටත් වඩා ලත් අනුග්‍රහය ධර්ම ප්‍රාතිභාර්යයන් ලෙස සැළකිය හැකිය.

එසේ ආරම්භ කරන ලද "ධර්ම ග්‍රන්ථ මුද්‍රණ භාර අරමුදල" මගින්ම "පහත් කණුව ධර්ම දේශනා" මාලාව ද මුද්‍රණය කොට නොමිලයේ බෙදා දෙමින් සිදු කෙරෙන ශාසනික මෙහෙවරට අපහට නිල වශයෙන් හෝ දායකවීමට හැකිවීම ඉමහත් කුසලයකි.

මෙම උතුම් ධර්මදාන ක්‍රියාවලියට දායකවීමට කැමති හවතුන්හට තම පුණ්‍යාධාර "ශ්‍රී ලංකාවේ මහා භාරකාර තැන" නමින් වෙක්පත් හෝ මුදල් ඇණවුම් (මුදල් ඇණවුම් නම් ටොරින්ටන් චතුරශ්‍රය උප තැපැල් කාර්යාලයෙන් මාරුකරගත හැකි පරිදි) මගින් ධර්ම ග්‍රන්ථ මුද්‍රණ භාර අරමුදලට බැර කිරීම පිණිස පහත සඳහන් ලිපිනයට* එවිය හැකි බැව් කරුණාවෙන් දන්වා සිටිනු කැමැත්තෙමි.

යූ.මාපා

ශ්‍රී ලංකාවේ මහා භාරකාර තැන

* ජී.ටී. බණ්ඩාර මහතා

ස්ථාපක

ධර්මග්‍රන්ථ මුද්‍රණ භාරය,

රෝයල් ඉන්ස්ටිටියුට්,

191, හැව්ලොක් පාර, කොළඹ 5.

මහා භාරකාර දෙපාර්තමේන්තුව

තැ.පෙ. 548,

2, බුලත් පවුමග. කොළඹ 07.

1999 පෙබරවාරි 12

ධම් ග්‍රන්ථ මුද්‍රණ භාරය

ධර්ම ග්‍රන්ථ මුද්‍රණ භාරය මගින් පළ කරනු ලබන "නිවනේ නිවීම" පොත් පෙළෙහි සයවැනි වෙළුම දක්වා මුද්‍රණය කිරීමේ සම්බන්ධීකරණය මෑතක් වනතුරු කරන ලද්දේ ශ්‍රී ලංකාවේ මහාභාරකාර තනතුර දැරූ යූ. මාපා මහතා විසිනි. ඉතා ගැඹුරු ධර්ම කරුණු සහිත එම වටිනා දහම් පොත් පෙළ එළි දැක්වීමට හැකිවූයේ ඒ මහතාගේ අප්‍රතිහත ධෛර්යය නිසාමය.

මෙම පොත් පෙළෙහි හත්වැනි වෙළුම මුද්‍රණයට සකස් වෙමින් තිබෙන අවස්ථාවේදී මාපා මහතාට ශ්‍රී ලංකා ජනරජයේ තානාපති ලෙස මියත්මාර් (බුරුමය) දේශයට යෑමට සිදුවිය. ථෙරවාදී බුදු දහම නිර්මලව පවතින එවැනි දේශයකට පත් වී යෑම හුදෙක් ඒ මහතාගේ ශාසනික සේවයේ තවත් පියවරක් ලෙස දකිමු.

මාපා මහතා විසින් එසේ නික්ම යාමට පෙර, "නිවනේ නිවීම" යෙදු කාණ්ඩ මුද්‍රණය කිරීමේ කටයුතු කිසිදු බාධාවකින් තොරව කරගෙන යාම පිණිස, අති පූජ්‍ය කටුකුරුන්දේ ඤාණනන්ද ස්වාමීන් වහන්සේගේ මෙම දේශනවල අගය දන්නා අප කීපදෙනෙක් මහාභාරකාර කාර්යාලය වෙත කැඳවා, ඒ පිළිබඳව වැඩ පිළිවෙලක් සකස් කරන ලදී. එම ක්‍රියා පිළිවෙල අනුව "නිවනේ නිවීම" දේශනා මාලාව සහ ධර්ම ග්‍රන්ථ මුද්‍රණ භාරය මගින් පළකරනු ලබන "පහත් කණුව ධම් දේශනා" ග්‍රන්ථ එපරිද්දෙන්ම ඉදිරියේදී පළකෙරෙනු ඇත.

මෙම උතුම් ශාසනික සේවය ඉටු කිරීමට මාහට එම භාරයේ ස්ථාපක වශයෙන් මෙතැන් සිට වගකීම පැවරී තිබේ. එම මහඟු කාර්යය ඉෂ්ට කරගැනීම පිණිස ඒ පිළිබඳව උනන්දුවක් දක්වන සියලුම බැතිමත් දායක දායිකාවන්ගේ අනුග්‍රහය අපි බලාපොරොත්තු වෙමු.

මෙම ධර්ම ග්‍රන්ථ මුද්‍රණ භාරයට එවනු ලබන ආධාර ශ්‍රී ලංකාවේ මහා භාරකාරකූත නමින් පහත සඳහන් ලිපිනයට එවිය හැක.

ජී.ටී. බණ්ඩාර,

ස්ථාපක,

ධර්ම ග්‍රන්ථ මුද්‍රණ භාරය

1999 ඔක්තෝබර් 25 වැනි දින.
රෝයල් ඉන්ස්ටිටියුට්,
191, හැව්ලොක් පාර,
කොළඹ 5.

අමා ගහ

මහවැලි ගහ උතුරට හැරවීමෙන් පසු එතෙක් නිසරු මුඩු බිම් ලෙස පැවති පෙදෙස්වල සිදුවූයේ ඉමහත් වෙනසකි. පිපාසයට පැත්බිඳක් නොලබා සිටි ගොවීහු පෙදෙස පුරා නිහඬව ගලා යන සිසිල් දිය දහරින් පිතා ගියහ. මැලවුනු ගොයම සරුව නිල්වන්ව කරලින් බර විය. මල් පලින් ගැවසීගත් තුරු-ලිය බලා සැනසෙන පෙදෙස් වැසියෝ තුටු කළුව වගුළහ.

දහම් අමා ගහ "උතුරට" හැරවීමේ වැඩ පිළිවෙළක් මෙයට තෙවසරකට පෙර ඇරඹුණි. දහම් පත-පොත තබා "එදා-වේල" සඳහා වත් විය පැහැදිලි කිරීමට වත්-කමක් නැත්තෝ, නිහඬව නොමිලයේ ගලායන අමිල දහම් අමා දිය දහරින් සඳහම් පිපාසය සන්සිඳුවා ගත්හ. අර්ධ මිසදිටු හැර, සැදැහැයෙන් සරුව, ගුණ නුවණින් බරව පිළිවෙත් මහට නැම් ගත්හ. ලොවී - ලොවුතුරු මල් පල නෙලා ගනිමින් හඳු පුරා පිරි බැකියෙන් නත් අයුරින් සොම්නස පළකළහ.

"ධම් ග්‍රන්ථ මුද්‍රණ භාරය" නමින් දියත් කළ මෙම ධම්දාන වැඩපිළිවෙල සඳහා අපගෙන් වැයවූනේ පිරිසිදු ධම්දාන සංකල්පය පමණි. අමාගහ "උතුරට" හැරවූවෝ සසුන් ගුණ හඳුනන පරිත්‍යාගශීලී සැදැහැවත්හුමය. "නිවනේ නිවීම" පොත් පෙළ එළි දැක්වීමෙන් නොනැවතී "පහත් කණුව ධම්දේශනා" පොත් පෙළෙහි "බර පැන" දැරීමටත්, දෙස් - විදෙස්වල දහම් පිපාසිතයින් උදෙසා අප අතින් ලියැවෙන අනිකුත් පොත - පත ඒ අයුරින්ම එළි දැක්වීමටත් ඔවුහු උත්සුක වූහ. "දෙන දේ පිරිසිදුවම දීමේ" අදහසින් අමිල වූ දහම් ඊට නිසි ශෝභන මුද්‍රණයකින්ම ධම්කාමීන් අතට පත් කිරීමට පියවර ගත්හ. මුද්‍රිත පිටපත් සංඛ්‍යාව අවසන්වනු හා සමගම "නැවත මුද්‍රණ" පළකිරීමෙන් දහම් අමා ගහ වියළි යා, නොදීමට දැඩි අදිටනකින් ඇප කැපවූහ.

"පොත් අලෙවිය" පිළිබඳව මෙකල බහුලව දක්නට ලැබෙන වාණිජ සංකල්පයට පිටුපා, තහංචිවලින් තොරව, තමන් අතට නොමිලයේම පත් කැරෙන "දහම් පඩුර" තුළින් ධම්දාන සංකල්පයෙහි අගය වටහා ගත් බොහෝ පාඨක පින්වත්හු තමන් ලද රස අහරක්, නෑ-හිතවතුන් සමග බෙදා-හදා ගන්නාක් මෙන් නොමසුරුව අන් දහම් ලැදියනටද දී ධම් දානයට සහභාගී වූහ. ඉනුදු නොනැවතී, ශක්ති පමණින් "ධම් ග්‍රන්ථ මුද්‍රණභාරයට" උරදීමටද ඉදිරිපත්වූහ, ඇතැමෙක් ලොකු කුඩා දහම් පොත්

මුද්‍රණය කරවීමේ හා නැවත-නැවත මුද්‍රණය කරවීමේ බරපත ඉසිලීමට පවා පසුබට නොවූහ.

සම්බුදු සසුන මේ ලක් පොළොවෙහි පවතින තාක් මේ දහම් අමාගහ ලෝ සතුන් සිත් සනහමින් නොසිඳී ගලා යේවා යනු අපගේ පැතුමයි.

"සබ්බදානං ධම්මදානං ජිනාති"

මෙයට,

සසුන් ලැදි

කටුකුරුන්දේ සදාභාවනද හිසමු

පොත්ගල්ගල ආරණ්‍ය සේනාසනය

'පහන් කණුව'

කන්දේගෙදර, දේවාලේගම

2000 ජුනි 05 (2544 පොසොන්)

၆ မာ ဇေုဏာဏ

6 වන දේශනය

‘තමෝ තසා සගවතෝ අරහතෝ සමමා සම්බුද්ධසා’

අනුසුබ්බන මෙධාපී - ථොත ථොතං බණේ බණේ
කමමාරො රජතසොසට්ඨ - නිද්ධමේ මලමසනතො

- මලවග්ග - ධම්මපද

සැදැහැවත් පින්වතුනි,

අද වෙසක් පූර පසළොස්වක දවසයි. මහා කාරුණික වූ සමමා සම්බුදු පියාණන් වහන්සේගේ උත්පත්තිය, බුද්ධත්වයට පත්වීම, පිරිනිවන්පෑම යන කාරණා තුනම අද වැනි වෙසක් පොහොය දිනක සිදුවීම නිසා වෙසක් පොහොය දිනය බෞද්ධ ලෝකයාට අතිශයින්ම උතුම් වූ දවසක්. ඇත්ත වශයෙන්ම බෞද්ධයින්ගේ අළුත් අවුරුද්ද කමයි වෙසක් දවස. බුද්ධ වර්ෂයක් ඇරඹෙන ඒ වෙසක් දවස. ලෝකයේ ඒ ඒ අයට නොයෙකුත් අළුත් අවුරුදු පිළිබඳ සංකල්ප තිබෙනවා. බටහිර ලෝකයේ ඒ ජනවාරි මාසයේ මුලදී අවුරුද්දක් පිළිබඳව හැඟීමක් ඇති කරගෙන තිබෙනවා. භූගෝලයේ ඒ විදියටම අවුරුද්දක් පිළිබඳ හැඟීමක් ඇති කරගෙන තියෙනවා. ඒ වගේම බෞද්ධ ලෝකයේ අපි බුදුරජාණන් වහන්සේ සිහිපත් කරගෙන මේ වෙසක් පූර පසළොස්වක දවසයි අළුත් අවුරුද්ද හැටියට සළකන්නේ.

එකකොට ඒ කාරණය හොඳට තේරුම් අරගෙන, බුදුගුණ සිහිත් අරගෙන උදෑසන නැගිටින ඒ බෞද්ධ පින්වතාට අද දවස සුන්දර දවසක්. අද දවස ශාන්ත දවසක්. අද දවස නිවුණු දවසක්. කල්ප කෝටි ගණනින් වත් ප්‍රමාණ කරන්නට බැරි කරම් අති දීර්ඝ කාලයක්, අති දුෂ්කර වූ පාරමී ධර්ම පුරලා, ඇස්, ඉස්, මස්, ලේ දන් දිලා ඒ බුද්ධත්වයට පැමිණ වදාළ මහා කාරුණිකයාණන් වහන්සේට ගෞරව උපහාර වශයෙන් නොයෙකුත් විදියේ විසිතුරු සැරසිලි සුදු සුදා ආදිය පවත්වන්නේ බෞද්ධයින් තමන්ට සසර දුක්ගිහි නිවා ගන්නා නිවන් මාර්ගය බුදුපියාණන් වහන්සේ දක්වා වදාළ නිසයි.

ඒ ගෞරව උපහාර දැක්වීමට සැරසිලි කිරීමේදී ඇත්ත වශයෙන් අපි කල්පනා කරලා බලන්න ඕන සැරසිලි දෙවර්ගයක් තිබෙනවා, බුදු රජාණන් වහන්සේට ගරු බුහුමන් වශයෙන් කරන්න පුළුවන්. බාහිර සැරසිල්ලයි, අභ්‍යන්තර සැරසිල්ලයි. බාහිර සැරසිල්ල කියලා කියන්නේ ඔය පිටතින් පිටස්තරව දකිනට පුළුවන් වෙන වෙසක් දවසේ කොඩිවැල්, වෙසක් කුඩු,

තොරණ් ආදී වශයෙන් කරන ඒ සැරසිල්ලයි. අභ්‍යන්තර සැරසිල්ල කියලා කියන්නේ බුදු පියාණන් වහන්සේ දක්වා වදාළ ඒ ගුණධර්ම තමන්ගේ චිත්ත සන්තානයේ ඇති කරගෙන සිල් සමාදන්වීමෙන්, බණ ඇසීමෙන්, භාවනා කිරීමෙන්, මේ දවස ගෙවීම් වශයෙන් ඒ සිත් සතන් සරසා ගැනීම. එතකොට ඒක ඇතුළත සරසා ගැනීම. ඒ වගේම පුද පූජා ගැන කල්පනා කරන කොටත් දෙවර්ගයක පුද පූජා වලින් බුදුරජාණන් වහන්සේට ගරු බුහුමන් දක්වන්න පුළුවන් බව බුදුපියාණන් වහන්සේම දක්වා වදාළා. ආමීස පූජා, ප්‍රතිපත්ති පූජා කියලා. ආමීස පූජා කියලා කියන්නේ, තෙල්, මල්, පහන්, සුවඳ දුම්, ආහාර පාන, ගිලන්පස ආදිය, බුදුරජාණන් වහන්සේට පූජා කිරීමයි. ප්‍රතිපත්ති පූජාව කියලා කියන්නේ බුදුපියාණන් වහන්සේ දක්වා වදාළ නිර්වාණගාමී ප්‍රතිපදාව වන ශීල, සමාධි, ප්‍රඥා කියලා කියන ඒ ගුණධර්ම පුරුදු පුහුණු කිරීමයි. මේ පූජා දෙවර්ගය අතරින් වඩා උතුම් පූජාව හැටියට බුදුපියාණන් වහන්සේ ප්‍රශංසා කොට වදාළේ ප්‍රතිපත්ති පූජාවයි. එතකොට ශ්‍රද්ධාවන්ත බෞද්ධ පින්වතා බාහිර සැරසිල්ලෙන් ආරම්භ කරන වැඩපිළිවෙල අභ්‍යන්තර සැරසිල්ල දිසාවට යොමු කරගන්නවා ක්‍රමක්‍රමයෙන්.

ඒ වගේම ආමීස පූජාවෙන් කරන ආරම්භය ක්‍රමක්‍රමයෙන් ප්‍රතිපත්ති පූජාව දෙසට නැඹුරු කරගන්නවා. බුදු පියාණන් වහන්සේ අපට නිකර්ම අවවාද කළේත්, අපට උපදෙස් දුන්නේත්, අන්න ඒ විදියේ ක්‍රමානුකූලව අප කළ දියුණුවක් ඇති කරගැනීමටයි, ඒ සැරසිලි පිළිබඳවත්, පුද පූජා පිළිබඳවත්. මේ කාරණය අපට හොඳට පැහැදිලි වෙන කථාන්තරයක්, පොඩි සරල කථා පුවතක් තමයි මේ අපි මාතෘකා කළ ගාථා ධර්මයට නිදාන වශයෙන් ඒ බණ පොත්වල දක්වන්නේ. එක දවසක් එක්තරා බ්‍රාහ්මණයෙක්, ශ්‍රද්ධාවන්ත බ්‍රාහ්මණයෙක් - තරමක් හෝ සංඝයා වහන්සේ කෙරෙහි ශ්‍රද්ධාවක් ඇති කෙනෙක් වෙන්නට ඕන. - සංඝයා වහන්සේලා පිඩු සිහා වැඩීම සඳහා, උදෑසන ගමට පිඩුසිහා වැඩීම සඳහා, රැස් වෙලා සිවුරු පොරවන ස්ථානයට ඇවිල්ලා තිකමට වගේ බලාගෙන හිටියා. එතන ඒ ස්ථානයේ හුඟාක් උඩට තණකොළ වැඩිලා උදෑසන පිණිබිඳු තිබුණ නිසා සංඝයා වහන්සේලා සිවුරු පොරවන කොට සිවුරු කොත් පිණිබිඳු වලින් තෙමෙනවා, අර බ්‍රාහ්මණයාට දකින්න ලැබුණා. එහෙම දැකලා මේ උපාසක උන්නැහේ කල්පනා කරනවා මම මෙතන සුද්ද කරන්න මින ටිකක් කියලා, සංඝයා වහන්සේලා වැඩියාට පස්සේ උදැල්ලක් ගෙනැල්ලා, අතන අර තණකොළ ඇහැලා පොඩි කමහක් වගේ රවුමට ස්ථානයක් සකස් කළා. දෙවෙනි දවසෙක් මේ නැනැත්තා ඇවිල්ලා බලාගෙන සිටිනවා සංඝයා වහන්සේලා ගමට පිඩුසිහා වඩින අවස්ථාවේදී, තමන් කල වැඩේ පොඩි අඩුවක් එහෙම තියෙනවාද කියලා බලන්න වෙන්න ඕන. එහෙම බලාගෙන ඉන්නකොට පෙනී ගියා, අතන තණකොළ ඉවත් කළ නිසා දැන් දුටිලි තියෙනවා. දුටිලි මතු වෙලා සංඝයා වහන්සේලා සිවුරු

පොරවන කොට සිවුරු කොන් වල දුටිලි කැවරෙනු දැකලා, සංඝයා වහන්සේලා වැඩියට පස්සේ මේ උපාසක උන්නැහේ සුදු වැලි ගෙනැල්ලා එකන අතුරලා ඒ බිම සකස් කළා. ඊළඟ දවසෙන් ඇවිල්ලා මේ විදියටම බලාගෙන ඉන්නවා. එදා තදට ඉර පායනවා උදෑසනම. හිරු රක්ෂිය නිසා සංඝයා වහන්සේලාට දහඩිය වැටෙනවා දැකලා කල්පනා කලා, මම මෙතන පොඩි මණ්ඩපයක්, ආවරණයක් කරන්න ඕන කියලා, සංඝයා වහන්සේලා වැඩියට පස්සේ එකන පිළියෙල කලා පොඩි මඩුවක්, ආවරණයක්. නැවතත් දවසක් ඇවිල්ලා එකන බලාගෙන සිටිනවා, එදා තදට වහිනවා, වැහි කුණාටුව නිසා සංඝයා වහන්සේලාට පීඩා වෙනවා දැකලා කල්පනා කලා, මම මෙතන පොඩි ශාලාවක් හදන්න ඕන කියලා. ඉතිං ඒ විදියට එකන පොඩි ශාලාවක් හදලා, සංඝයා වහන්සේලාට පිණ්ඩපානේ යාමේදී රැස් වෙන්න පොඩි ශාලාවක් හදලා, ඊළඟට කල්පනා කළා, දැන් මේ ශාලාව මම බුද්ධප්‍රමුඛ සංඝයා වහන්සේලාට පූජා කරන්ට ඕන කියලා හිතලා බුදු පියාණන් වහන්සේටත්, සංඝයා වහන්සේලාටත් ආරාධනා කරලා - එකන ලොකු කෑනක් නොවෙයි, - ඒක නිසා ඒ ශාලාව වටෙන් සංඝයා වහන්සේලා වඩම්මවලා දානයක් පූජා කරලා, අනුමෝදනාවට කලින් ඒ පිංවතා බුදුපියාණන් වහන්සේට ප්‍රකාශ කරනවා, ස්වාමීනී, භාග්‍යවතුන් වහන්ස, මම මේ විදියටයි මේ ලොකු පිංකම ආරම්භ කළේ. බොහොම සුළුවෙන්. කලින් අර විදියට තණකොළ ඇහැලා, පොඩි කමකක් වගේ කෑනක් සුද්ද කලා. ඊළඟට එකතට මේ වැලි ටිකක් ඉස්සා. ඊළඟට එකන පොඩි මඩුවක් හදුවා. ඊළඟට පොඩි ශාලාවක් මේ විදියට හදලා, දැන් දානය පිංකමකුත් කළා කියලා. ඒ අවස්ථාවේ බුදුපියාණන් වහන්සේ ප්‍රශංසා කරමින් අනුමෝදනාවේදී ඒ බ්‍රාහ්මණයාට ප්‍රකාශ කරනවා, “එහෙම තමයි බ්‍රාහ්මණය හුවණැහි සුද්ගලයා මොහොතින් මොහොත, ටිකෙන් ටික, කුසල් කරමින් තමන්ගේ චිත්ත සන්තානයේ තියෙන සියළුම කෙලෙස් මලකඩ ඉවත් කරගන්නවා” කියලා ප්‍රකාශ කරමින් අර අපි කලින් සඳහන් කළ ගාථාධර්මය වදාළා. ඇත්ත වශයෙන්ම ඒ ගාථාව ඉතාම සරල ගාථාවක්. ඒ වගේම ඕනම කෙනෙකුට තමන්ගේ ජීවිතයට ආදර්ශ පාඨයක් කරගන්නට කරම් වටින, කටපාඩම් කරගෙන ආදර්ශපාඨයක් හැටියට පාවිච්චි කරන්න පුළුවන් කරම් වටිනා ගාථා ධර්මයක්. ධර්ම පදයේ මලවග්ගයේ සඳහන් වන ගාථාවක් මේක.

අනුසුබ්බෙන මේධාථී - ථොත ථොතං බණ්ණ බණ්ණ
කම්මාරො රජ්‍යසෙසට්ඨ - නිබ්බේ මලමත්තතො

මේකේ සාමාන්‍ය අදහස, ‘මේධාථී’ කියලා කියන්නේ ඥානවත්ත සුද්ගලයා, ප්‍රඥාවත්ත සුද්ගලයා. අනුසුබ්බෙන කියන්නේ, අනුක්‍රමයෙන්, ක්‍රමක්‍රමයෙන් කියන එකයි. ‘ථොත ථොතං’ කියලා කියන්නේ ටිකෙන් ටික. බණ්ණ බණ්ණ කියන්නේ, මොහොතින් මොහොත. ‘කම්මාරො රජ්‍යසෙසට්ඨ’

කම්මාරො කියන්නේ කම්මල් කරුවා. මෙතන කියන්නේ රන්, රිදී වැඩ කරන තැනැත්තා. 'රජතයෙසව' කියන්නේ රිදියෙහි, රිදිය පිළිබඳව කරන්නාක් මෙන් 'අත්තනො මලං නිදධමේ' තමාගේ චිත්ත සන්තානයේ තිබෙන මලකඩ, ඒ කියන්නේ රිදියෙහි මලකඩ ඉවත් කරන්නාක් මෙන්, කම්මල් කරුවා රිදියෙහි මලකඩ ඉවත් කරන්නාක් මෙන්, අර මේධාවී කියලා කියාපු, කලින් කියාපු අර ඥානවත්ත පුද්ගලයා, ප්‍රඥාවත්ත පුද්ගලයා, තමන්ගේ චිත්ත සන්තානයෙහි තියෙන කෙලෙස් මලකඩ ඉවත් කරන්නේය කියන එකයි ඒ ගාථාවේ අදහස. බුදුපියාණන් වහන්සේ යම් ගාථාවක් ප්‍රකාශ කළා නම්, සතර පද ගාථාවක් වූනත්, ඒ එක් එක් පදයක් පවා ඉතාමත්ම ගැඹුරු අර්ථයක් දනවන, ඒ වගේම හොඳට ගැලපිලා එන, එක වචනයක් වත් ඉවත් කරන්නට බැරි තරමට සුදුම විදියේ සංවිධානයකින් යුක්ත ගාථාවක්. ඒ වගේම ඒ හැම ගාථාවක්ම තුළින් කෙනෙකුට නිවන් අවබෝධ කරගන්න පුළුවන් තරම් ශක්තියක් තිබෙනවා.

ඒ තරම් වටිනා විමුක්ති රසයක් ඒ හැම ගාථාවකම තිබෙනවා. දැන් මේ ගාථාවේ අපි සඳහන් කළ පදත් ටිකක් ගැඹුරින් කල්පනා කරලා බැලුවොත්, මේධාවී කියලා කියන්නේ උත්පත්තියෙන්ම හොඳ ස්ථානෝචිත ප්‍රඥාව කියලා කියන තැනට ඔබ්බ නුවණක් එහෙම ඇති, ඒ වගේම සංසාරික වශයෙන් බුද්ධිය මුහුකුරා ගිය පුද්ගලයින්ට මේධාවී කියලා යොදලා තියෙනවා. - ඒ හොඳ ප්‍රඥාවට, නුවණට ශක්තිය ඇති - උගත්කමක් වැඩිය නැතත්. ඒ වගේ මේධාවී කියන පුද්ගලයා. අනුපුබ්බත කියන වචනයක් ඉතාමත්ම වටිනා වචනයක් - 'අනුපිළිවෙලින්'. එතන අර ක්‍රමානුකූලත්වයයි පෙන්නුම් කරන්නේ. මේ ධර්මයේ විශේෂ ලක්ෂණයක් තමයි ක්‍රමානුකූලත්වය. සුදුමාකාර ක්‍රමානුකූලත්වයක් මේ ධර්මයේ තිබෙනවා. බුදුපියාණන් වහන්සේ යම් ධර්ම කොට්ඨාශයක් පෙන්නුම් කළා නම්, ඒක එකිනෙකට හොඳට ගැලපිලා එනවා දම්වැලක පුරුක් වගේ. ඒ වගේම බුදුපියාණන් වහන්සේ එක් අවස්ථාවක ප්‍රකාශ කළා පහාරාද කියන අසුරේන්ද්‍රයට 'සෙයාථාපි පහාරාද' මහා සමුද්‍රෙ අනුපුබ්බ තිත්තො, අනුපුබ්බ පොතො, අනුපුබ්බ පබ්බරො න ආයතකෙනෙව පපාතො, එවමෙව බො පහාරාද, ඉමස්මිං ධම්මෙවිනයෙ, අනුපුබ්බ සික්ඛා අනුපුබ්බ කිරියා, අනුපුබ්බ පටිපදා, න ආයතකෙනෙව, අක්ඛාසපටිවෙධො' කියලා. පහාරාදය, යම්සේ මහා සමුද්‍රයෙහි, අනුක්‍රමයෙන්, ඒ කියන්නේ ක්‍රමානුකූල වූ බැස්මක් ඇද්ද, ක්‍රමානුකූල නැම්මක් ඇද්ද, ක්‍රමානුකූල නැඹුරුවක් ඇද්ද, එක පාරටම ප්‍රපාතයක් නැද්ද, අන්න එමෙන්ම, ඒ ආකාරයෙන්ම මේ ධර්ම විනයෙහි, මේ සාසනයෙහි, අනුපිළිවෙලින් යන, ඒ කියන්නේ ක්‍රමානුකූල වූ හික්මීමක් ඇත. ක්‍රමානුකූල වැඩපිළිවෙලක් ඇත, ක්‍රමානුකූල වූ ප්‍රතිපත්ති මාර්ගයක් ඇත. එක පාරටම රහත්වීමක් මෙතන නැත කියලා ඒ විදියට බුදුපියාණන් වහන්සේ ප්‍රකාශ කළා මේ මුලු මහත් සාසනයේ ඒ ධර්මය, ඒ ධර්ම ප්‍රතිපත්ති මාර්ගය මහා සමුද්‍රයට උපමා කරලා.

මහා සමුද්‍රය - මේ පින්වතුන් දන්නවා, - මුහුදු වෙරළ කුඩා දරුවෙකුට සිප්පි කටු ඇහිඳින්න පුළුවන් කරමි ඉතාමත්ම සුන්දර තැනක්. ඊළඟට ඊට ටිකෙන් ටික ඇතට යන කොට රළ පාගන්න පුළුවන්. ටිකෙන් ටික ගැඹුරු වේගෙන යනවා. තවත් ඇතට යනකොට ඉතාමත්ම ගැඹුරුයි. අන්න ඒ විදියට මේ සාසනයෙන් තිබෙන ප්‍රතිපත්ති මාර්ගයේ ඕනෑම කෙනෙකුට තමන්ගේ මට්ටමින් කිට්ටුවෙලා ආරම්භයක් කරන්න පුළුවන්. අන්න ඒ විදියේ ක්‍රමානුකූලව ධර්මයම ඇදගෙන යන ස්වභාවයක් තිබෙනවා; එකින් එකට. එකකොට ගැඹුරු දේවල් ගැන කියන කොට මේ මුලු මහත් සාසනය, එහෙම නැතිනම් ධර්ම මාර්ගය, ප්‍රතිපත්ති මාර්ගය, මහා සමුද්‍රයට උපමා කරලා තියෙනවා, ගැඹුර ගැන සලකලා. තවත් සමහර අවස්ථාවල් වල මේ ධර්මය ටිකෙන් ටික ඉහළට යන එකක්, උසස් දේවල් කරා යන එකක් හැටියට දක්වන තැන් වල, උපමාව දක්වලා තිබෙන්නේ පඩිපෙළ. තරප්පු පෙළ. තරප්පු පෙළක් නගින්නා වගේ මේ ධර්මය එකින් එකට ටිකෙන් ටික ඉහළට ගෙන යනවා කියලා. එකකොට මහා සමුද්‍රයේ උපමාවෙන් අර ගැඹුර දක්වනවා. ටිකෙන් ටික ගැඹුරට යනවා. ඒ වගේම අර පඩි පෙළකින්, යම්කිසි ප්‍රාසාදයකට නගින පඩි පෙළක් වගේ දෙයක් නම් එතන ටිකෙන් ටික නැගලයි එතනට ගොඩ වෙන්නේ. අන්න ඒ වගේ මේ ධර්මයේ සුදුම ලක්ෂණයයි, මේ ‘අනුපුබ්බ’ කියන වචනයෙන් දක්වන්නේ. අනුපිළිවෙල. එකිනෙකට එකින් එක අරගෙන යනවා. ක්‍රමානුකූලත්වයක් තියෙනවා, එකිනෙකට සම්බන්ධ වෙලා.

ඊළඟට ‘ථොක ථොකං බණ්ණං බණ්ණං’. මේ වචන ටිකක් බොහොම ගැඹුරක් ඇති වචන ටිකක්. බැලුවහම බොහොම පහසුයි, සරළයි, තේරුම් ගන්න. නමුත් මේක යට තිබෙන අදහස ඉතාම වටිනවා. ‘ථොක ථොකං’ කියන්නේ ටිකෙන් ටික ‘බණ්ණං බණ්ණං’ කියන්නේ මොහොතින් මොහොත. මේ වචන ටිකේ අදහස ටිකක් විමසලා බලනවා නම්: ටිකෙන් ටික. එතනම තියෙනවා අනුපිළිවෙල. එහෙම නැතිනම් ක්‍රමානුකූලත්වය. ටිකක් විතරක් කියලා කිව්වා නම්, එතන ක්‍රමානුකූලත්වයක් නෑ. ටිකෙන් ටික කියන කොට ඉබේම ක්‍රමානුකූලත්වයක් හැඟෙනවා. මොහොතක් විතරක් කියලා කිව්වා නම්, ඒකේ ක්‍රමානුකූලත්වයක් නෑහැ. මොහොතින් මොහොත කියන කොට එතන ක්‍රමානුකූලත්වයක් තිබෙනවා. අන්න ඒ වගේ මෙතනින් පෙන්නුම් කරන්නේ, මෙතනින් මේ ලෝකයාට ලබා දෙන්නේ, යම්කිසි ‘හැකි සංඥාවක්’. ‘හැකි සංඥාව’ කියලා කියන්නේ, යමක් කරන්න පුළුවන් කියන හැඟීම. මේක බොහෝ දෙනා තුළ නෑහැ. දැන් අපි හිතමු බණ, භාවනා ගැන හෝ වෙනත් කටයුතු, මේ ධර්ම කටයුතු, ධර්මය පිළිබඳව විශේෂයෙන්ම, යම්කිසි කෙනෙකුට කිව්වොත්, මේ දවසේ, මේ කාලයේ අහන්න ලැබෙන්නේ ‘කොහේද මීටාට වෙලාවක්, අපට මේ කොතෙකුත් වැඩ තියෙනවා. මේවා කරන්න කොහේද වෙලාවක් සොයා ගන්නේ, හුස්ම ගන්න වත් වෙලාවක් නෑහැ . .

ඔය විදියේ නොයෙකුත් මැසිවිලි කියනවා. මෙන්ම මේ අයට හොඳ බෙහෙත තමයි මෙතන මේ බුදු පියාණන් වහන්සේ දක්වලා තිබෙන්නේ. 'ථොක ථොකං බණ්ණෙ බණ්ණං' ටිකෙන් ටික මොහොතින් මොහොත. මේ කියන ප්‍රතිපත්තිය, එහෙම නැතිනම් මෙන්ම මේ කියන න්‍යායය, මුලධර්මය, මේක ලෝකයේ නොයෙකුත් ආකාරයෙන්, නොයෙකුත් ලෞකික දේවල්වලටත් යොදවා ගන්නවා. දැන් මේ පින්වතුන් දන්නවා, 'ඉතිරි කිරීමේ ව්‍යාපාරය' කියලා තිබෙනවා. කාටවත් විසිකරන්න මුදල් නැහැ, මිළ මුදල් නැහැ, නමුත් මේ නැම දෙනෙක්ම තම තමන්ගේ දු දරුවන් ගැන හිතලා, තමන්ගේ අනාගත ආපදා ගැන හිතලා, ටිකෙන් ටික ඉඩ ලැබෙන ලැබෙන හැටියට ඉතුරු කරනවා. සුළු ආරම්භයකින් ලොකු වැඩක්. ඒ වගේ මේ ධර්ම මාර්ගයෙන් තිබෙන්නේ මේකට කාලය නැත, අපට කොතෙකුත් වැඩ තිබෙනවා, කියලා කාලය අපතේ හරින්නේ නැතිව මේ කුසල් ධර්ම පිළිබඳව ටිකෙන් ටික යම්කිසි ආරම්භයක් කරලා, ක්‍රමානුකූලව දියුණුව කරා ගෙනයන්නට පුළුවන් කියන අදහසයි බුදුපියාණන් වහන්සේ මෙතන දෙන්නේ.

ලෝකයාට හැකි සංඥාවක් ලබා දෙනවා, මේ වචන කිහිපයකින්. 'ථොක ථොකං බණ්ණෙ බණ්ණං'. ඒක වරදවලා තේරුම් අරගෙන, ටිකක් විතරක් කරලා, ඒ ඇති කියලා හිතන්න තරකයි. ටිකෙන් ටික. ටිකක් කරන්න පුළුවන් කෙනාට ඒ ටික තුළින් පුළුවන් හුඟක් ළං කරගන්න. කොහෙත්ම කරගන්න බැරි වෙතවා ටිකක්වත් ඒ සඳහා යෙදෙන්නේ නැතිනම්. ඒ වගේම එක මොහොතක් හරියට යෙදුවොත් ඒ කැනැන්තාට පුළුවන්, මොහොතින් මොහොත ඒක දිගට ගෙනියන්න. දැන් අපි දන්නවා මේ මහා ගංගාවක් කියලා කියන, මේ මුහුදු ළඟට මහා සද්ද නගාගෙන යන මහා ගංගාවක් සමහර විට ආරම්භ වෙන්නේ මේ වහළකින් වැටෙන වතුර බිංදු කිහිපයක් එකතු වෙලා. ඒ විදියට මේ නැම දෙයක්ම එකතු වෙලා ගිහිල්ලයි විශාල දෙයක් බවට පත්වෙන්නේ. බුදුපියාණන් වහන්සේ මෙබඳු තවත් තැනක, ධර්මපදයේම තවත් උපමාවක් දක්වලා තියෙනවා ඉතාමත්ම හිත් ගන්නා විදියේ. ඒත් පිං දහම් ගැන කථා කරන අවස්ථාවකයි.

මාප්පමඤ්ඤාදථ සුඤ්ඤාදායං	- න මං තං ආගමීයසනි
උදබ්භ්‍ය නිපාතෙන	- උදකුමේහාපි සුරතී
සුරති ධිරො සුඤ්ඤාදායං	- ථොක ථොකමපි ආචිතං

මේ සුළු පින මා කරා, - මේ සුළු පිනේ ආනිසංසයන් මා කරා - එන්නේ කොහොමද කියලා පිනට නිග්‍රහ කරන්න එපාය, සුළු කොට සිතන්න එපාය, අවමන් කරන්න එපාය, කියනවා. ඊළඟට දෙන උපමාව : 'උදබ්භ්‍ය නිපාතෙන - උදකුමේහාපි සුරතී.' වහින අවස්ථාවේ ඔය වතුර ටික ටික වහළෙන් වැක්කෙරෙන කොට කළයක් ඔතන තිබ්බොත් ටික වෙලාවක් යනකොට කළය

පිරෙනවා. ‘උදබිත්ත නිපාතෙන..’ වතුර බිංදු වැටීම නිසා ‘උදකුමෙතාපි පුරති’ කළයක්, දිය කළයක් පවා පිරෙනවා. අන්න ඒ අනුව, ඒ අනුසාරයෙන්ම, හිතා ගන්න පුළුවන්, ‘පුරති ධරො පුඤ්ඤායාං-ථොක ථොකමපි ආචිතං’ ධර කියන්නේ ඥානවත්ත පුද්ගලයා. ඒ ඥානවත්ත පුද්ගලයා, ප්‍රඥාවත්ත පුද්ගලයා ‘ථොක ථොකමපි ආචිතං’ - ‘ථොක ථොකං’ කියන වචනය යෙදෙනවා. ‘ටික ටික’. ටික ටික නමුත් එකතු කරමින් ‘පුරති පුඤ්ඤායාං’ පිනෙන් පිරෙනවා කියලා ඒ විදියටත් බුදුරජාණන් වහන්සේ ප්‍රකාශ කොට වදාළා. අන්න ඒ ආශ්‍රයෙන් අපට හිතාගන්න පුළුවන් මෙන්න මේ ‘ථොක ථොකං බණ්ණෙ බණ්ණෙ’ කියන වචන කිහිපය බොහොම වටිනා වචන කිහිපයක්. ඊළඟට දෙන උපමාව ගන්නත් කල්පනා කරලා බලමු. ‘කම්මාරො රජතස්සෙව’ අපි කිව්වා ‘කම්මාර’ කියලා මෙතන යොදන්නේ, කම්මල් කරුවා කියන්නේ, යකඩ තලන පුද්ගලයා නොවෙයි, රන් රිදී වැඩ කරන තැනැත්තා පිළිබඳවයි.

අපි සාමාන්‍යයෙන් කියන්නේ රන්කරුවා කියලා. නමුත් මෙතන දිලා තියෙන්නේ උපමාවට විදියයි. ඒකත් යම්කිසි අර්ථයක් ඇතුළත් බුදුපියාණන් වහන්සේ ප්‍රකාශ කරලා තියෙන්නේ. රිදී කියන ද්‍රව්‍යය මේ පිංචතුන් දන්නවා, හොඳ සුදු පාට දීප්තියක් ඇති දෙයක්. සුදුපාට දෙයක්. නමුත් සුදු පාට දෙය පිළිබඳව තියෙන තත්ත්වය තමයි මෙතන කියන්නේ : ‘කම්මාරො රජතස්සෙව නිදධමෙ මල මත්තනො’ නමුත් මේ රිදියෙහි මලකඩ බැඳිලා තිබෙනවා. මලකඩ බැඳිවිට රිදී කැබැල්ලක් රන් කරුවකුට හමු වුනාම මේක ක්‍රම ක්‍රමයෙන් අර කියාපු න්‍යාය අනුව, එක පාරටම ඒකේ කුණු ටික අහක් කරන්න බැහැ, රන් රිදී වැඩ කරන කට්ටිය දන්නවා, විටින් විට මේක රන් කරලා, සිසිල් කරලා ටික වෙලාවක් නිවෙන්න ඇරලා, ඔය විදියේ ක්‍රමානුකූලත්වයකින් රන් රිදී වල වැඩ කටයුතු කරන්නේ. ඒ විදියට රන්කරුවා රිදියෙහි මලකඩ ඉවත් කරන්නාක් මෙන් ක්‍රමානුකූලව, ටිකෙන් ටික, මොහොතින් මොහොත, අන්න ඒ විදියටම ‘අත්තනො මලං නිධමෙ’ ‘තමාගේ චිත්ත සත්තානායෙහි දීර්ඝ කාලයක් සංසාරයේ එකතු වෙලා තිබෙන කෙලෙස් මලකඩ ඉවත් කරන්නේය’ කියන එකයි. බුදු පියාණන් වහන්සේ ඒ ගාථාවෙන් දක්වලා වදාළේ. එකකොට මේ තුළින් හැකි සංඥාව වගේම තවත් ගැඹුරු අදහසක් මතු කරනවා. මේ අපේ චිත්ත සත්තානායේ මලකඩ බැඳිලා තිබෙන බව නම් අමුතුවෙන් කියන්න දෙයක් නැහැ, බුදු කෙනෙකුත් අවශ්‍ය නැති තරමට අපි දන්නවා මලකඩ බැඳිලයි තිබෙන්නේ. එයින් පීඩා විඳිනවා. සමහර විට ඒ මලකඩවල තත්ත්වය - කොයි තරම් බලගතු විදියට මලකඩ බැඳිලද කියන එකයි සාමාන්‍ය පුද්ගලයා නොදන්නේ. ඒකයි බුදු පියාණන් වහන්සේ මතු කරලා දෙන්නේ. නමුත් ඊට වඩා වටිනා කාරණය තමයි ඒ මලකඩය යටින් තිබෙනවා යම්කිසි දීප්තියක්. ඒක ලෝකයාට ලොකු උද්‍යෝගයක්, ධෛර්යයක් ඇතිවන කාරණයක්. බුදු පියාණන් වහන්සේ ඒ කාරණය ඉතාමත්ම පුදුම අන්දමින්

කිසිම ශාස්තෘවරයෙකු ප්‍රකාශ නොකළ අන්දමින් ප්‍රකාශ කරලා තිබෙනවා එක් අවස්ථාවක - මේ සිතේ ස්වභාවය. සිතේ ස්වාභාවික වශයෙන් යම්කිසි දීප්තියක් තිබෙනවාය, ඒක මේ කෙලෙස් මලකඩ නිසා ආවරණය වෙලා තිබෙනවාය කියන එක ප්‍රකාශ කළා.

'පහසාරමිදං හික්ඛවෙ චිත්තං, තඤ්ච ඛො ආගන්තුකෙහි උපක්කිලෙසෙහි උපක්කිලිට්ඨං. තං අසුඤ්ඤා පුට්ඨස්සො යථාභූතං තප්පජානාති තස්මා අසුඤ්ඤාවතො පුට්ඨස්සාස්ස චිත්තභාවනා නස්ථිති වදාමි'

මහණෙනි මේ සිත ප්‍රභාස්වරයි. ආලෝකවත්. දීප්තිමත්. නමුත් 'තඤ්ච ඛො ආගන්තුකෙහි උපක්කිලෙසෙහි උපක්කිලිට්ඨං' නමුත් මේ සිත ආගන්තුක, බාහිරෙන් ආ, බැහැරින් ආ, මලකඩ වලින්, ආගන්තුක උපක්ලේශ ධර්ම වලින්, කිලිටි වෙලයි තිබෙන්නේ. 'තං අසුඤ්ඤා පුට්ඨස්සො යථාභූතං තප්පජානාති, ධර්මඥානය නැති සාමාන්‍ය පුහුදුන් පුද්ගලයා මෙන්න මේ කාරණය තත්වු පරිදි, ඇති තකු, දන්නේ නැත. 'තස්මා අසුඤ්ඤාවතො පුට්ඨස්සාස්ස චිත්තභාවනා නස්ථිති වදාමි.' අන්න එම නිසා ඒ ධර්ම ඥානය නැති සාමාන්‍ය පුහුදුන් පුද්ගලයා විත්ත භාවනාව පිළිබඳව, බණ භාවනාව පිළිබඳව උනන්දුවක් දක්වන්නේ නැත. ඊළඟට අනික් පැත්ත දක්වනවා,

'පහසාරං ඉදං හික්ඛවෙ චිත්තං තඤ්ච ඛො ආගන්තුකෙහි උපක්කිලෙසෙහි විපපමුත්තං. තං සුතවා අරියසාවකො යථාභූතං පජානාති තස්මා සුතවතො අරියසාවකස්ස චිත්තභාවනා අස්ථිති වදාමි'

මහණෙනි මේ සිත ප්‍රභාස්වරයි. එය බාහිර උපක්ලේශ ධර්ම වලින් විමුක්ත වන එයින් මිදෙන, අවස්ථාවකුත් තිබෙනවා. මෙන්න මේ කාරණය, ඒ ධර්මඥානය ඇති ආර්ය ශ්‍රාවකයා ඇති තකු පරිදි දන්නවා. අන්න ඒක නිසා එබඳු ඒ ධර්මඥානය ඇති ආර්ය ශ්‍රාවකයාට විත්ත භාවනාවක් තිබෙනවා. ඒ තැනැත්තා භාවනාවේ යෙදෙනවා කියලා බුදුපියාණන් වහන්සේ ප්‍රකාශ කොට වදාළා. අන්න ඒ අනුව හිතාගන්න පුළුවන් එකකොට මෙයින්, ලෝකයාට විශාල ධෛර්යයක් ලබා දෙන කාරණයක් තමයි මේ අපේ විත්ත සන්තානයේ ස්වාභාවික, නෛසර්ගික යම්කිසි දීප්තියක් තිබෙනවාය, ප්‍රභාවක් තිබෙනවාය, ඒ ප්‍රභාවය මතු කරගන්නත් පුළුවන් කමක් තිබෙනවාය මේ මලකඩ ක්‍රමානුකූලව, ටිකෙන් ටික, මොහොතින් මොහොත ඉවත් කරන්න පටන් ගත්තොත් යම්කිසි දවසක ඒ සංසාරයේ තමන් දියුණු කරලා තිබෙන ශක්තිය අනුවත්, වතීමාන උත්සාහය අනුවත්, කෙනෙකුට ඒ ලෝකෝත්තර තත්ත්ව, සාමාන්‍ය කෙනෙකුට හිතන්න බැරි තරම් ඒ ගැඹුරු ඉතාමත්ම පිරිසිදු තත්ත්ව පවා ඇති කරගන්න පුළුවන් වෙනවාය, විත්ත පාරිශුද්ධිය ලබාගන්න පුළුවන් වෙනවාය කියන එකයි අපට මේ ගාථාවෙන් මතු කරලා දෙන්නේ. ඊළඟට මෙන්න මේකට කියෙන ක්‍රියා මාර්ගයත් බුදු පියාණන් වහන්සේ

නොයෙකුත් අවස්ථාවල නොයෙකුත් විදියට පෙන්නුම් කරලා දීලා තියෙනවා. විශේෂයෙන්ම, එකක් මේ සරල උපමාවක්. කුඩා දරුවෙකුට පවා තේරෙන තේරුම් ගන්න පුළුවන් විදියේ, උපමාවකින් බුදු පියාණන් වහන්සේ දක්වන තැනක් තමයි, අර කුඩා රාහුල ස්වාමීන් වහන්සේට බුදුපියාණන් වහන්සේ මේ සිත පිරිසිදු කරගන්නා ආකාරය පිළිබඳව දක්වා වදාළ උපමාවක් ඒ අනුව කරන ලද ඒ අනුසාසනයන්.

එක් අවස්ථාවක බුදු පියාණන් වහන්සේ රාහුල සාමනේරයාණන් වහන්සේගෙන් අහනවා ‘තං කිමමඤ්ඤාසී රාහුල කිමඤ්ඤාසී ආදාසො’ : මොකක්ද රාහුල මේ ගැන හිතන්නේ. මේ කණ්ණාඩිය කියන එක මොකටද? කණ්ණාඩිය මොකටද කියලා අහනවා, අර පොඩි දරුවෙකුගෙන් අහන්නා වගේ. එතකොට රාහුල භාමුදුරුවො පිළිතුරු දෙනවා, ‘පච්චවේක්ඛනපෙඨා හතෙත’ ‘ස්වාමීනි, ඒ දෙස හොඳට සැළකිල්ලෙන් බැලීමටයි.’ කණ්ණාඩිය කියලා කියන එක සැළකිල්ලෙන් ඒ දෙස බලන්න යි තියෙන්නේ. ඊළඟට අන්න එතකොට බුදු පියාණන් වහන්සේ උපමාව ආශ්‍රයෙන් ප්‍රකාශ කරනවා “එසේම රාහුල, - මේ අර කියාපු ‘පච්චවේක්ඛන’ කියන වචනයයි එකතට දැමීමේ. ‘පච්චවේක්ඛන’ කියලා කියන්නේ ආපසු හැරිලා බලනවා සැළකිල්ලෙන්, නුවණින් සලකා බැලීම කියන අදහස තියෙනවා. - අන්න ඒ විදියටම රාහුල නුවණින් සලකා බලමින්, ‘පච්චවේක්ඛිතවා පච්චවේක්ඛිතවා’ - නැවත නැවතත් සලකා බලමින්, කයින් වැඩ කටයුතු කළයුතුයි. කයින් කරන කටයුතු නුවණින් සලකා බලමින්, නැවත නැවත නුවණින් සලකා බලමින්, කළයුතුය. ඒ වගේම වචනයෙන් කරන කටයුතු පිළිබඳවත්, මනසින් කරන කටයුතු පිළිබඳවත් කියලා කියන මෙන්න මේ විදියට ඒ සිත පිරිසිදු කරගැනීමේ ක්‍රමය ප්‍රකාශ කොට වදාළා.

ඊළඟට තවත් සවිස්තරව දක්වනවා, රාහුල දැන් ක්‍රමයට යම්කිසි වැඩක් කරන්න සිද්ද වෙලා තිබෙනවා නම් කයින්, ඒක කරන්න කලින් කල්පනා කරලා බලන්න, ප්‍රත්‍යාවේක්ෂා කරලා බලන්න. - අර පච්චවේක්ඛන කියන වචනය යොදනවා. - හරියට අර කණ්ණාඩිය දිහා බලන්නා වගේ ඒ වැඩේ දිහා බලන්න, බලන්නේ නුවණින්. නුවණින් සලකා බලන්න. මේ මා කරන්න යන වැඩය මෙය මගේ හිංසාව පිණිස හේතු වෙනවාද, අනුන්ගේ හිංසාව පිණිස හේතු වෙනවාද, අපි දෙගොල්ලොගෙම හිංසාව පිණිස හේතු වෙනවාද, කියලා එහෙම කලින්ම කල්පනා කරලා බලන්න. එහෙම කල්පනා කරලා බලනකොට යම්කිසි විදියකින් ඔබට වැටහුනොත් මේ වැඩේ කළොත් මෙන්න මෙහෙම විපාක තිබෙනවා, මේක මට නරකට හිටිනවා, අනුන්ට නරකට හිටිනවා, අපි දෙපැත්තටම නරකට හිටිනවා කියලා තේරුණොත් ඒ වැඩේ නොකර හරින්න. එය කරන්නට පෙර, ඒවාගේම කරන අතරේ, යම්කිසි විදියකින් මුල් අවස්ථාවේදී එහෙම වැටහුනේ නැහැ, ඒක කරගෙන යනවා. නමුත්, කරගෙන

යන අවස්ථාවේදීත් - ඊළඟට බුදුපියාණන් වහන්සේ ප්‍රකාශ කර වදාරණවා,
 - කරන අතරෙන් අර විදියටම ප්‍රත්‍යාවේක්ෂා කරන්න. කණ්ණාඩියක් දිහා
 බලන්නා වගේ අර වැඩේ දිහා නුවණින් සලකලා බලන්න, මේ කරන වැඩේ
 මේ විදියට කරගෙන ගියොත් ඒක මට හිංසාවක් වෙනවාද, මගේ පරිහානිය
 පිණිස හේතු වෙනවාද, අනුන්ට හිංසාවක් වෙනවාද, අපි දෙපක්‍ෂයටම
 හිංසාවක් වෙනවාද ... එහෙම වැටහුනොත් ඒ කරගෙන යන අවස්ථාවේ, ඒක
 එතනම ලත් තැනම ලොප් කරන්න ඕන, ඒක එතනම නවත්වන්න ඕනෙයි
 කියලා බුදුපියාණන් වහන්සේ වදාළා. යම්කිසි විදියකින් වැටහුනොත් මේ
 කරගෙන යන වැඩේ - නෑ, ඒක මටත් හිංසාවක් නැහැ, මගෙන් හොඳටයි,
 ඒක මගෙන් යහපතටයි, අනුන්ගෙන් යහපතටයි අපි දෙපක්‍ෂයේම යහපතටයි
 හිංසාවක් එහෙම වෙන්නේ නැහැ" කියලා තේරුණොත්, අන්න එතකොට ඒ
 වැඩේ කරගෙන යන්න, කියලා ඒ විදියට දක්වා වදාළා. ඊළඟට ඒ කරන අතර
 පිළිබඳවයි. එපමණක් නොවේ, කළාට පසුවත්. සමහර වැඩ කිබෙනවා,
 කරන්න කලින් තේරෙන්නේ නැහැ, කරන අතරෙන් තේරෙන්නේ නැහැ, නමුත්
 කළාට පසුවයි මේකේ නියම තත්ත්වය තේරෙන්නේ. අන්න ඒක නිසා කළාට
 පසුවත් මේක මේ විදියටම ප්‍රත්‍යාවේක්ෂා කරන්න, - කරලා බලන්න. මා කයින්
 යම් වැඩක් කළා නම් ඒ වැඩය, මගේ හිංසාව, මගේ පරිහානිය පිණිස හේතු
 වුනාද, අනුන්ගේ හිංසාව පිණිස හේතු වුනාද, අපි දෙපක්‍ෂයේම හිංසාව පිණිස
 හේතු වුනාද, එහෙම වුනා නම්, එහෙම තේරුනා නම්, ඒ අවස්ථාවේ - ඒ
 ගැන දැන් ඉතිං කරන්න දෙයක් නැහැ ඒක පිළිබඳව - නමුත් එතන
 බුදුපියාණන් වහන්සේ දක්වන පිළිවෙත සංඝයා වහන්සේලාට අයිති ක්‍රමයක්.
 ඒක 'අනේ මගේ අතින් මෙන්න මෙහෙම වැරද්දක් වුනා' කියලා ශාස්තෘන්
 වහන්සේටම, ඒ කියන්නේ බුදුපියාණන් වහන්සේටම, ඒක ඇවිල්ලා ඇවුත්
 දෙසීම් වශයෙන් ප්‍රකාශ කරනවා. එහෙම නැතිනම් අනිකුත් තමන්ගේ වැඩිහිටි
 ස්වාමීන් වහන්සේලා ළඟට ගිහිල්ලා ප්‍රකාශ කරනවා, "මං අතින්, මගෙන්
 මෙහෙම අත් වැරද්දක් වුනා" කියලා "තවත් මා ඒ විදියේ එකක් කරන්නේ
 නෑ" කියලත් පොරොන්දු වෙනවා. 'ආයති සංවරය' කියලා කියන්නේ ඒකයි.
 නැවත ඒක නොකරන්න අධිෂ්ඨාන කරගන්නවා. ඔන්න ඔය විදියටයි කයින්
 කරන වැඩ. ඒ විදියටම, ඒ න්‍යායයෙන්ම, ඒ අනුසාරයෙන්ම, වචනයෙන් කරන
 වැඩ පිළිබඳවත් එහෙම හිතලා බලන්න, කරන්න කලිනුත්, කරන අතරෙන්,
 කළාට පසුවත්, ඒ වගේම හිතින් කරන වැඩ. හිතින් කරන වැඩ තමයි,
 නොයෙකුත් දේවල් පිළිබඳව හිතනවා. ඒක ගැනත් තමන් කල්පනා කරලා
 බලන්න. "මේ හිනිවිලි ධාරාව, හිනිවිලි ටික, මේක මගේ යහපත පිණිස හේතු
 වෙනවාද, අනුන්ගේ යහපත පිණිස හේතු වෙනවාද, දෙපක්‍ෂයේම යහපත
 පිණිස හේතු වෙනවාද" කියලා. අන්න ඒ විදියට ඒ ධර්ම න්‍යායය බුදු පියාණන්
 වහන්සේ ඒ අවස්ථාවේ දක්වා වදාළා. ඒ අර කණ්ණාඩියේ උපමාව ආශ්‍රයෙන්.

ඊළඟට උන්වහන්සේ ඒකෙ ධර්මතාව වශයෙන් ප්‍රකාශ කරනවා. “රාහුල අතීතයේ යම්තාක් ශ්‍රමණ බ්‍රාහ්මණයින්, මහණ බමුණන් තමන්ගේ කාය කම් පිරිසිදු කර ගත්ත නම්, වඩි කම් පිරිසිදු කර ගත්තනම්, මනෝ කම් පිරිසිදු කර ගත්ත නම්, ඒ හැම එකක්ම කළේ ඔන්න මය කියාපු න්‍යායය අනුවයි, ක්‍රමය අනුවයි. අනාගතයේ යම්තාක් මහණ බමුණන් තමන්ගේ කයින් වචනයෙන් සිහිත් කරන ක්‍රියා පිළිබඳව යම් පාරිශුද්ධියක් ඇති කරගන්නවා නම්, ඒ කරන්නෙත් මේ ක්‍රමය අනුවයි. දැන් කාලයේ මහණ බමුණනුත් කරන්නේ මේ ක්‍රමය අනුවයි” කියලා බුදු පියාණන් වහන්සේ ඒ සූත්‍ර දේශනාව රාහුල ස්වාමීන් වහන්සේට ප්‍රකාශ කොට වදාලා.

මෙතන මේ ගත්තු කණ්ණාඩිය අපට බොහෝම ප්‍රයෝජනවත් එකක්. මේ කණ්ණාඩිය කියන එක මේ පින්වතුන් කොතෙකුත් දන්නවා. ගෙදර වල තිබෙනවා කණ්ණාඩියක්. එතකොට, මුළු ශරීරෙම පේන කණ්ණාඩියක් තියෙනවා ගෙදරවල් වල. නමුත් ඒවයින් පෙන්නුම් කරන්නේ ශරීරේ විතරයි. මේ ශරීර පේන කණ්ණාඩියක් නෙවෙයි මේක - ධර්ම කණ්ණාඩියක්. මේක හිත සෙනෙත කණ්ණාඩියක්. මේ කණ්ණාඩිය අනුසාරයෙන් මේ කියන ධර්මය, මේක, එහෙම පිටින්ම හිත පෙන්වන කණ්ණාඩියක්. හිතේ කිලිටිය පෙන්වන්නේ. නමුත් මේ අනුසාරයෙන් හිතාගන්න පුළුවන් දැන් මේ පින්වතුන්ට හිස පිරිමේදී, මුහුණ, හැඩ වැඩ දැමීම ආදියේදී, ඒක කරන්න කලිනුත් කණ්ණාඩිය දිහා බලනවා, මේ මුණේ හෝ මේ හිසේ හෝ සකස් කරන්න තැනත් තියෙනවාද කියලා. කරගෙන යන අතරෙන් බලනවා. කලාට පසුවත් ආපසු හැරිලා බලනවා මා මේ හොඳට සැරසුනු එක දැන් ඉතිං අඩු පාඩුවක් නැද්ද කියලා.

අන්න ඒ වගේ මේ ධර්ම කණ්ණාඩිය දිහා බලන්න ඕන. අර ධර්මයේ දැක්වූ න්‍යායය අනුව, මේක අනුන්ගේ හිංසාවට, තමන්ගේ හිංසාවට, දෙපක්‍ෂයේම හිංසාවට ආදී වශයෙන් ඒ කුසල් අකුසල් පිළිබඳ කථාන්තරයයි එතන කිව්වේ. අර විදියට හිංසාවට හේතු වෙනවා නම් ඒක අකුසලයක්. ඒක හිංසාවකට හේතු නොවෙනවා නම්, ඒක කුසලයක්. යහපතට හේතු වෙනවා නම් ඒක කුසලයක්. ඒක මේ පින්වතුන්ට පහසුවෙන් තේරුම් ගන්න පුළුවන්. අන්න ඒ විදියට මේක ධර්ම කණ්ණාඩියක්, මේ ධර්මය කියලා කියන්නේ එහෙම පිටින්ම කණ්ණාඩියක්. කොයි තරම්ද කියනොත් අරහත්වය ලබා ගත්තු තෙරණියන් වහන්සේ කෙනෙක්, රහත් මෙහෙණින් වහන්සේ කෙනෙක්, ඒ තමන් ලබාගත්තු ප්‍රත්‍යක්ෂය පිළිබඳව ප්‍රකාශ කොට වදාලා, ‘ධම්මාදසං අපෙක්ඛිතං’ කියලා. මම ධර්ම කණ්ණාඩියේ මුහුණ බැලුවා කියලා. ඒ මුහුණ බැලුවා කියලා කියන්නේ, මෙතන හිත බැලුවා. ධර්ම කණ්ණාඩිය දිහා බලලා මේවා සකස් කරගන්නා, කියලා.

මන්න ඔය ආශ්‍රයෙන් අපට හිතා ගන්න සුළුවන් මේ බුදු පියාණන් වහන්සේ සූත්‍ර දේශනාවේ දුන්න ඒ උපදේශයක් අපට උපකාර වෙනවා, අපේ එදිනෙදා ප්‍රායෝගික ජීවිතයේදී. මේ හැම දෙනාටම තිබෙන ලොකුම ප්‍රශ්නය තමයි, කාලය සොයා ගැනීම. ඊළඟට මේක කරන්නේ කොහොමද කියන එක, මේකේ හැකි සංඥාව නෑ. ඒ වගේම, කරන්න, ආරම්භයක් කරන්නෙ කොහොමද, කරගෙන යන්නේ කොහොමද, කියන එක.

අන්න ඒ වගේ හොඳ උපදේශ අපට මේ සූත්‍ර දේශනා වලින් හමු වෙලා තියෙනවා. එතකොට ඒ වගේම තමයි බුදු පියාණන් වහන්සේ තවත් අවස්ථාවක ඒ වගේම වටිනා උපමාවක් සහිත සූත්‍ර දේශනාවක් කළා.

'අවජරා සංඝාත' සූත්‍රය කියල සූත්‍රයක් තිබෙනවා. 'අවජරා සංඝාත' කියා කියන්නේ පින්වත්නි, අසුර ගැසීම. අසුරක් ගහනවා කියන එක මේ පින්වතුන් දන්නවා. දැන්, මහපටුහිල්ලත්, මැදුහිල්ලත් අල්ලලා පොඩ් සද්දයක්, නාදයක් පවත්වනවා සමහර අවස්ථාවල් වල. ඇදුරො එහෙමත් ඔය කොවිල් පවිල් කරනකොටත්, ඔය යකෙක් එහෙම එළවන්න ඕන වුනාමත් ඔය විදියට අසුර ගහනවා. නමුත් මෙතන මේ බුදුපියාණන් වහන්සේ මේ දේශනාවේ අදහස් කරන්නේ අසුරක් ගසන වෙලාව. ඉතාම සුළු වෙලාවක් මේකට යන්නේ. සුළු මොහොතක් කියන එකයි එතනත් හැඟෙන්නේ. අවජරා සංඝාත සූත්‍රයේ දේශනා කරනවා බුදුපියාණන් වහන්සේ, "මහණෙනි..." ඒ සංඝයා වහන්සේලාටයි ප්‍රකාශ කරන්නේ, නමුත්, තුන් ලෝකයටයි මේ කාරණය දන්වන්නේ. "මේ අසුරක් ගසන තාක්, එපමණ ඒ සුළු කාලයක් හෝ යම්කිසි කෙනෙක්, යම්කිසි හිඤ්චක් මෙහි සිතක් වඩනවා නම්, ඒ අසුරක් ගසන සුළු කාලය තුළ පවා, අන්න එබඳු හිඤ්ච පිළිබඳව මා ප්‍රකාශ කරනවාය, එබඳු හිඤ්ච මේ ශාස්තෘන් වහන්සේගේ අනුශාසනය අනුව කටයුතු කරනවාය, ශාස්තෘන් වහන්සේගේ අවවාදය පිළිපදිනවාය ඒ ලෝකයා විසින් දෙන පිණිස ආහාරය නිකරුණේ පරිභෝග නොකරන කෙනෙක්ය කියලා ඒ වගේම ධ්‍යානය වැඩීම කියන කාරණය හිස් කරන්නේ නැතුව, ඒක අපතේ හරින්නේ නැතුව, ධ්‍යාන නොකර ඉන්නේ නැතිව ජීවත් වන කෙනෙක්ය කියලා මා ප්‍රකාශ කරනවාය, කියා. ඒ කියන්නේ සුළු මොහොතක්, අසුරක් ගැසීම වැනි සුළු මොහොතක පවා, යම්කිසි කෙනෙක් මෙහි සිතක් වඩනවා නම්, ඒකත් එක්තරා සුළු ප්‍රමාණයකින් නමුත් ධ්‍යානයක්. එක්තරා සුළු ප්‍රමාණයකින් නමුත් බුදුපියාණන් වහන්සේ දක්වා වදාළ අවවාදයට අනුව පිළිපැදීමක්. ඒ වගේම ඒක නිසාම ඒ හිඤ්චයේ යම්කිසි ශක්තියක් එයින් ලැබෙනවා, එයින් වටිනාකමක් එකතු වෙනවා. ඒක නිසායි ඒ දානය වළඳන්න තරම් සුදුසුයි කියලා ප්‍රකාශ කළේ.

එයින් වරදවලා හිතාගන්න තරකයි මේ සුළු අසුර ගැසීම තරම් කාලයකට පමණක් සීමා කළයුතු එකක්ය භාවනාව කියලා. නමුත් මෙතන පෙන්නුම්

කරන්නේ මේ අසුරක් ගැසීම වැනි සුළු කාලයකින් පටන් ගන්නා නම් යම්කිසි කෙනෙක්, ඒ ප්‍රතිපත්ති මාර්ගය ඒ තැනැත්තාට පුළුවන් ඉදිරියට ගෙන යන්න. දැන් අපි දන්නවා ලෝකයේ ලොකු වැඩ කරන්නේ ඒ වගේ සුළු වෙලාවෙන් ඉඩ ලබා ගන්නා අයයි. සුළු වෙලාවක වටිනා වැඩක් කරන්න පුරුදු කර ගන්නොත් හිත, ඒ තැනැත්තාට තම තමන්ගේ වැඩ කටයුතු කරන අතරේ ඒ ලැබෙන සුළු විවේකයෙන් අන්න අර අසුරක් ගසන වෙලාවක් මෙනත තිබෙනවා නේද, ඒක මට භාවනාවට යොදන්න පුළුවන් නේද, කියන බුද්ධ අවවාදය සිහිපත් කරගෙන ඒ මාර්ගයේ ගමන් කරන්න පුළුවන් වෙනවා. අන්න ඒ විදියට ඒ මෙහි සිත ගැන ප්‍රකාශ කළා. ඊළඟට, ඒ වගේම අසුරක් ගසන තරම් සුළු කාලයක් මහණෙනි, යම්කිසි කෙනෙක් අනිත්‍ය සංඥාව වැඩුවා නම්, අනිත්‍යතාව සිහි කරා නම්, ඒ කියන්නේ අනිත්‍ය භාවතාවයි. ඒ අනිත්‍යතාව පිළිබඳව භාවනාව විදර්ශනාවයි. ඊළඟට ඒ වගේම දුඃඛ සංඥාව මේ සංසාරයේ දුඃඛස්වභාවය ගැන මෙනෙහි කරා නම්, ඒ අනිත්‍ය හැම එකක්ම දුකයි. ඊළඟට මේ දුක් සහිත දේ මේක අනාත්මයි කියලා මෙනෙහි කළා නම්, මරණ සතිය පුරුදු කළා, නම් බුද්ධානුස්සතිය වැඩුවා නම්, ධම්මානුස්සතිය වැඩුවා නම් සංසානුස්සතිය වැඩුවා නම්, ඔය කියන භාවනා සුළු වශයෙන් හෝ අසුරක් ගසන කාලයක් හෝ යම්කිසි හික්මවක් පුරුදු කරනවා නම් අන්න ඒ හික්මව අර විදියට ශාස්ත්‍රයන් වහන්සේගේ අනුශාසනය අනුව කටයුතු කරන කෙනෙක් කියලා මා ප්‍රකාශ කරනවාය කියා. මේ සූත්‍ර දේශනාවෙහිත් අපට හිතා ගන්නට පුළුවන්, මෙනතත් දෙන්නේ “හැකි සංඥාව. “තුන්ලෝකයාට” හැකි සංඥාවක්” ලබා දෙනවා. මේ අසුරක් ගැසීම වගේ වෙලාව කියන එක, දැන් අපි අර ‘යකුදුරා’ කියන උපමාවක් ගත්තා බුදුපියාණන් වහන්සේ දෙන උපමා ඉතාමත් ගැඹුරුයි, ඉතාමත්ම අර්ථවත්. දැන් අපි දන්නවා, ඔය යකුදුරන් සමහර විට යකුන් එළවන්න අසුරක් ගසලා කරන්නා වගේ දැන් මෙනතදී කරන්නෙත් අර සුළු වෙලාව, අසුරක් ගසන තාක් සුළු වෙලාව, කුසල් සිතක් පැවැත්වීමෙන් අර ‘කෙලෙස් යකා’ එහෙම නැතිනම් ඒ කෙලෙස් මලකඩ ඉවත් වෙන්න අවස්ථාවක් සලසා ගන්නවා. අන්න ඒ විදියට දැන් එතනිනුත් පෙන්නුම් කරන්නේ අර තමන්ගේ එදිනෙදා ජීවිතයේ ‘හැකි සංඥාවක්’ උපදවාගෙන මේ කටයුතුවල යෙදීමේ අගයයි - බුදුපියාණන් වහන්සේ පෙන්නුම් කොට වදාළේ.

එකකොට මේ විදියේ වැඩ කටයුතු කරන්න නම් තවත් මේකට උපකාර කර ගතයුතු දෙයක් තිබෙනවා. මේ හැම එකක්ම මේ පින්වතුන්ට, මේ බෞද්ධයින්ට, ප්‍රායෝගික වශයෙන් උපකාර කර ගන්න පුළුවන් ටික අපි මේ ඉදිරිපත් කරන්නේ. මේ විදියේ වැඩක වැදගත් කමක් කෙනෙක් තේරුම් ගන්න ඕන. බුදුපියාණන් වහන්සේ ඒකත් නිතර බෙහෝ අවස්ථාවල මතු කරලා තියෙනවා. ඒක මේ යාසනයේ හඳුන්වන්නේ සංවේග වස්තු කියලා. මේ හැම

වාහන ආදියටත් නියෝගවා යම්කිසි වේගයක්. මේ වේගය නිපදවා ගන්නා නොයෙකුත් ඉන්ධන ද්‍රව්‍ය - මේකට 'පිරි' හරි 'සුපිරි' හරි - ඒ විදියේ දේවල් එකතු කරගන්නවා. ඒ විදියට මේ සාපනික ගමන යන්නත් යම්කිසි වේගයක් අවශ්‍යයි. ඒ වේගයට කියනවා සංවේගය කියලා. ඒ වේගයට උපකාරී වන ඉන්ධන ද්‍රව්‍ය වැනි දේවල් වලට කියනවා සංවේග වස්තු කියලා. මොනවාද මේ සංවේග වස්තු. අතින් අල්ලන්න පුළුවන් දේවල් නම් නොවේ. මිළියට ගන්න පුළුවන් දේවලුත් නොවේ. නමුත් මෙන්න මේ කාරණා-

'ජාති ජරා ව්‍යාධි චූති අපායා
අතීත අප්‍යතනක වට්ට දුක්ඛං
ඉදති ආහාර ගට්ඨස්ස දුක්ඛං
සංවේගවත්තූති ඉමාති අධ්‍ය'

බුදුපියාණන් වහන්සේගේ වචනය අනුව කල්පනා කරලා, මේ සංසාරයේ අනන්ත කාලයක් අපි ඉපදිලා තිබෙනවා, මේ ඉපදීම පිළිබඳව, එහෙම නැතිනම් මේ උත්පත්තියම, මේ ජීවිතය ගැනම හිතලා වුනත් උපත කියන එක, කොයිතරම් හයානක අවස්ථාවක්ද ? මේ මව්වරු දන්නවා, ඒ කුඩා දරුවා නොදන්නත්. ඊළඟට උපන්නට පස්සේ එතන ඉඳලාම දුක හේද තිබෙන්නේ. ඒ උත්පත්තිය කියන එක දුකයි, එතකොට බුදු කෙනෙක් නොකිව්වත් ඒක ලෝකයා තේරුම් ගතයුතු දෙයක්. මේ කාලයේ නම් ඒවා උත්සව පැවැත්විය යුතු දෙයක් කියලා සලකනවා. වැලපිය යුතු තරම් කාරණයක්. මේ උත්පත්තිය ලැබීම. අතිදීපී කාලයක් සංසාරයේ මේ මෝඩකම කරලා තිබෙනවා. ඒ උපත නිසාම ඊළඟට ලැබෙන පළමුවෙනි තැත්ග තමයි, උපන්දින තැත්ග තමයි, මරණය. උපන්නා නම් ඒ තැනැත්තාට මරණය හිමියි. මරණය කරා යන ගමනේ ඊළඟ සූර්‍යසභානය තමයි ජරාව කියන්නේ. උපතේ ඉඳලා - ජාති, ජරා. ඊළඟට ජරා කියන එක දෙවෙනි සංවේග වස්තුවයි. ජාති, ජරා, ඊළඟට 'ව්‍යාධි' කියලා කියන්නේ, මේ ජරාවට යනකොට, ශරීරය දිරා ගෙන යනකොට, වැඩි වැඩියත් ව්‍යාධිය ළංවෙලා ඒකට උදව් දෙනවා. ලෙඩ රෝග. ඊළඟට චූති, ඊළඟට අවසාන වෙන්නේ මරණයෙන්. එතකොට ජාති - උපත. ඊළඟට මහඵථිම, ජරාව කියලා කියන එක. ජරාවට පත්වීම. ඊළඟට ලෙඩ රෝග. ඊළඟ එක මරණය. ඊළඟට අතීතය ගැන, බුද්ධ වචනය අනුව කල්පනා කරනවා, අතීත සංසාරයේ කොයි තරම් අපි දුක් විඳිලා තිබෙනවාද, ඊළඟට අනාගතයේ නිවන් දුටුවේ නැතිනම්, නිවන් ප්‍රත්‍යක්ෂ කරගත්තේ නැතිනම්, අනාගතයේ කොයි තරම් දීර්ඝ කාලයක් - බුද්ධ වචනය අනුව - අපි මේ අති දීර්ඝ අනාදිමත් කාලයක සිට මේ සංසාරයේ ගමන් කරනවා කියලා බුදුපියාණන් වහන්සේ ප්‍රකාශ කළා, එතකොට අනාගතයේදීත් ඒ විදියට දුක් විඳින්න වෙනවා. අතීත අප්‍යතනක වට්ට දුක්ඛං. මේ සංසාරයේ, මේ එක තැන කරකැවිල්ලේ, ඇති

මෝචකම, මේ නිසා ඇති වන දුක, ඊළඟට ඒ ගැන හිතන්න ඕන, නිතිපතා. ඒ වගේම මේ ජීවිතයේදී ආහාරය සෙවීම සඳහා යොදන ප්‍රයත්නය. ඒක කොයි කරමි දුකද ? මේ සතුන් මේ ආහාරය සඳහා වෙහෙසෙන ආකාරය හිතලා බලන්න ඕන. සමහර විට ධනවත් මිනිසුන්ට ආහාරය ලැබීම සුළු දෙයක් හැටියට හිතෙන්න පුළුවන්. සමහර විට අර අතීතයේ අනුරුද්ධ හාමුදුරුවන් බත ඉපදීම පිළිබඳව ප්‍රකාශ කරන්නා වගේ මේවා මේ මේසෙට එන පමණින් ආහාර ටික ලැබෙනවා කියලා. නමුත් ඒවා සඳහා කොයි කරමි වෙහෙසෙනවාද දවසක් පුරා - දවසක මේ ආහාර ටික සඳහා. ඒකත් ‘දුක’යි. අන්න ඒ විදියට මේ සංවේග වස්තු, මේ සංසාරයේ, ජීවිතය පිළිබඳව, සංසාරය පිළිබඳව, ඇති දූෂ්ණ ස්වභාවය නිතර මෙනෙහි කළයුතුව තිබෙනවා. ඒ සංවේගය අනුව කල්පනා කරලා, එකකොට මේ තමන්ට ලැබෙන සුළු ඉඩ, අපි අර ආපදා ගැන, දරුවන් ගැන, කල්පනා කරලා ඉතිරි කරන්නා වගේ, ටිකක් ඉතිරි කරන්නා වගේ, ඒ ලැබෙන සුළු මොහොත පිනක් දහමක් සඳහා, බණක්, භාවනාවක් සඳහා යොදන්න උත්සාහවන්න වෙන්න ඕන.

මේ වගේ සංවේගය ඇති නොවීම නිසා තමයි සාමාන්‍ය බෞද්ධයින් ධර්මයෙන් ටිකෙන් ටික ඈත් වෙන්නේ. ඒ නිසාම මෙලොවත් දුක වැඩෙනවා. පරලොවටත් දුක් එක් රැස් කර ගන්නවා. එකකොට මෙන්න මේ විදියට මලකඩ රාශියක් ඉවත් කිරීමයි, ඉවත් කිරීමේ වැඩපිළිවෙළයි, මේ බුද්ධ ශාසනය කියලා කියන්නේ. බුදු පියාණන් වහන්සේ දක්වා වදාලා, මේ මලකඩ. ලෝකයේ නොයෙකුත් මලකඩ තිබෙනවා, මේ හැම මලකඩටම වඩා නියම මලකඩ හැටියට දක්වන්නේ:

.....මලා වෙ පාපකා ධමමා - අසමීං ලොකෙ පරමහිට
තතො මලා මලතරං - අවිජ්ජා පරමං මලං

ලෝකයේ මෙලොවත්, පරලොවත්, නියම විදියේ මලකඩයක් තමයි පාපකර්ම. පටිකම් කිරීම ලෝකයේ තිබෙන ලොකු මලකඩයක්. ලෝකයේ තිබෙන ප්‍රකට මලකඩ වර්ගයක්. ඊළඟට ඊටත් වඩා, ‘තතො මලා මලතරං’ ඊටත් වඩා ලොකුම මලකඩය තමයි: ‘අවිජ්ජා පරමං මලං’ - අවිද්‍යාව කියලා කියන, ඒ නොදැනුම කියලා කියන, චතුරාර්ය සත්‍යය නොදැනීම කියලා කියන, ඒ මෝචකම, ඒ අඤානකම. සාංසාරික සත්ත්වයා තුළ තිබෙන ඒ අඤානකම. ඒක තමයි ලොකුම මලකඩය. එකකොට මෙන්න මේ මලකඩය කපාහැරීමට තමයි බුදුපියාණන් වහන්සේ මධ්‍යම ප්‍රතිපදාව වශයෙන් ආර්ය අෂ්ටාංගික මාර්ගය දක්වා වදාළේ. එතනත් අපට තිබෙන්නේ අනුපිළිවෙල වැඩපිළිවෙලක්. මොකක්ද මේ ආර්ය අෂ්ටාංගික මාර්ගය කියලා කියන්නේ. ඒක බොහෝ විට වචනයටයි සීමා වෙලා තිබෙන්නේ. මෙතන තිබෙන වටිනාකම බොහෝ දෙනෙක් තේරුම් ගන්නේ නැහැ. මහ පුදුම

විදියේ ධර්ම මාතියක් මෙනත තිබෙන්නේ. සමමා දිට්ඨි, සමමා සංකප්ප, සමමා වාචා, සමමා කමමනත, සමමා ආජීව, සමමා වායාම, සමමා සති, සමමා සමාධි කියලා කියන මේ අංග අටයි ආර්ය අෂ්ටාංගික මාතිය හැටියට දක්වන්නේ.

මේක අපි අපට තේරෙන සිංහල භාෂාවෙන් කිව්වොත් සමමා දිට්ඨි කියලා කියන්නේ, 'හරි දැකුම්'. එතන දැකුම කියලා කියන්නේ ඇහැට පේන දර්ශනය නෙවෙයි. ජීවන දර්ශනය පිළිබඳව, - ජීවිතය පිළිබඳව දැක්මයි. ලෝකය පිළිබඳ දැක්මයි. හරි දැකුම් කියලා කියන්න පුළුවන්. ඊළඟට සමමා සංකප්ප කියලා කියන්නේ, 'හරි සිතූම් පැකුම්'. ඊළඟට සමමා වාචා කියලා කියන්නේ 'හරි කිසුම්'. හරි වචන කියලා කියන එකයි. සමමා කමමනත කියලා කියන්නේ 'හරි කෙරුම්'. සමමා ආජීව කියලා කියන්නේ 'හරි දිවි පැටකුම්'. ජීවිතය පවත්වා ගැනීම පිළිබඳ ක්‍රමය. ඊළඟට සමමා වායාම කියන්නේ 'හරි වෙර දැරුම්'. වීර්යයි. සමමා සති කියලා කියන්නේ 'හරි සිහි කෙරුම්'. නියම විදියේ සිහි කිරීමයි. සමමා සමාධි කියලා කියන්නේ 'හරි සිත් එකඟ කෙරුම්'. හරි විදියට සිත එකඟ කර ගැනීමයි. මේ එක එකක් ගැන දිග විස්තර කිරීමට කාලය මදි නිසා, කෙටියෙන් සඳහන් කළොත් සමමා දිට්ඨි කියලා කියන්නේ, හැම කෙනාටම ජීවන දර්ශනයක් තිබෙනවා. අපරාධ කාරයාටත්, හැම කෙනාටම තියෙනවා යම්කිසි ජීවන දර්ශනයක්. පළඟැටියාටත් භියෙනවා ජීවන දර්ශනයක්. ඒක පිළිස්සීමෙන් කෙළවර වෙතවා. ඊළඟට ඒ විදියට ජීවන දර්ශනය යම් කෙනෙකුගේ හරි නම්, එතන ඉඳලාම දියුණුව කරා යන්න පුළුවන්. යම් කෙනෙකුගේ ජීවන දර්ශනය වැරදි නම් එතන ඉඳලාම පරිහානියයි. එතකොට පළවෙනි පියවර තමයි ඇත්ත වශයෙන්ම ජීවන දර්ශනය කියන එක. ඒක ධර්මයේ දක්වලා තිබෙන්නේ - සමමා දිට්ඨි කියලා. ඒ කියන්නේ, එක අතකින් දක්වනවා, නොගැඹුරු වශයෙන් දක්වනවා නම්, මේ සංසාරය ගැන පමණක් කල්පනා කරලා ප්‍රකාශ කරනවා නම්, හොඳ තරක පිළිබඳව වටහාගැනීම. කුසල් අකුසල් පිළිබඳව වටහා ගැනීම. ලෝකයේ දානමානාදියේ ආනිශංස ඇත. කුසලාකුසල කර්මයන්ගේ ඵල විපාක ඇත, මෙලොවක් ඇත, පරලොවක් ඇත, මවෙක් ඇත, පියෙක් ඇත ආදී වශයෙන් කාරණා දහයක් හැටියට දක්වනවා. ඒ කුසල් කිරීමට, පිං කිරීමට උපකාර වන විදියේ යම්කිසි දර්ශනයක්. ඒක මේ සංසාරයේ දුගතියට නොගිහිත්, සුගතියට යාමට උපකාර වන විදියේ දර්ශනයක්.

නමුත් ඊටත් වඩා ගැඹුරට යන එක තමයි චතුරාර්ය සත්‍යය. තථාගත සමමා සම්බුදු වහන්සේ කෙනෙකුත් විසින්ම දක්වා වදාරණ ඒ චතුරාර්ය සත්‍ය ධර්මය මේ මුලු මහත් සංසාරික පැවැත්මම, මේ පංචස්කන්ධයම, දුකක්. මේ දුකට හේතුව තණ්හාවයි. මේ තණ්හා පිපාසය සංසිදුවා ගත්තු

තැන නිවනයි. ඒ නිවනට ඇති මාර්ගයම මේ ආර්ය අෂ්ටාංගික මාර්ගයයි කියන චතුරාර්ය සත්‍යය පිළිබඳ අවබෝධයයි සම්මා දිට්ඨිය කියලා කියන්නේ. යම් කෙනෙකුගේ ජීවන දර්ශනය ඒ විදියට සකස් කරගන්නා නම්, ඒ තැනැත්තා තුළ ඇතුළතින්ම යම්කිසි පරිවර්තනයක් ක්‍රමානුකූලව විකේන් ටික, මොහොතින් මොහොත ඇතිවෙන්න පටන් ගන්නවා. හරියට අර පළමුවෙනි සඨියට නැග්ගාම, එක අඬියක් තිබ්බාම, අනෙක් කකුළ ඉස්සෙනවා වගේ. එකකොට මේ සම්මා දිට්ඨිය කියලා කියන මේ දර්ශනය, ජීවන දර්ශනය යම් කෙනෙකු තුළ ඇති වුනා නම්, ඒ තැනැත්තා තුළ ක්‍රමික වශයෙන් ක්‍රමානුකූලව සිතූම් පැතුම් පිළිබඳව, යම්කිසි සිදුම් පරිවර්තනයක් ඇති වෙන්න පටන් ගන්නවා. ඒක දක්වලා තියෙන්නේ නෙකඛමම සංකප්ප අව්‍යාපාද සංකප්ප, අවිභිංසා සංකප්ප කියලා. ඒ කියන්නේ සාමාන්‍යයෙන් නෙකඛමම කියලා කියන්නේ, මේ ගිහිගෙයින් නික්මීම කියන අදහස, ගිහිගෙයින් නික්මීම පිළිබඳ අදහස. මේක කියන කොට මේ සංඝයා වහන්සේලාට පමණක් අයිති දෙයක් කියලා හිතන්න තරකයි. ගිහිගෙයින් නික්මීම කියලා කියන්නේ ඇත්ත වශයෙන්ම මේ සංඝාරය දුකයි. දැන් සමහර විට ගිහි පින්වතුන් කලබල අවස්ථාවල ප්‍රකාශ කරනවා මහණ වෙන්න ඕන කියලා. යටත් පිරිසෙයින් යටි හිතේ හෝ තිබෙනවා ඒ මහණවීම පිළිබඳව මේ බෞද්ධ පින්වතුන් තුළ යම්කිසි නැඹුරුවක්. ඒකට උපකාර වෙනව සංඝයා වහන්සේලාගේ දර්ශනය සංඝයා වහන්සේලා ඇසුරු කිරීම් ආදිය. අන්න එබඳු අවස්ථාවල මේ පින්වතුන්ට ඇති වෙන්නේ නෙකඛමම සංකප්පයයි. නික්මීම පිළිබඳ අදහසක්. ඒක කුසල් අදහසක්. ඒක කුසල සිතක්. අති දීර්ඝ කාලයක් නික්මීම පිළිබඳ සිතිවිලි ඇති වීමෙන් තමයි කෙනෙකුට පැවිදි වෙන්න පවා ශක්තියක් ලැබෙන්නේ.

ඒ විදියට ‘නෙකඛමම’ සංකල්පයට සිත නැඹුරු වෙනවා. අව්‍යාපාද සංකප්ප, ඒ කියන්නේ මෙහි සිතුවිලි, දවේෂයට ප්‍රතිවිරුද්ධ සිතුවිලි, ඊළඟට අවිභිංසා සංකල්ප, භිංසාවෙන් ඉවත්වෙලා අවිභිංසාව පුරුදු කරන්න. කිසිම සත්ත්වයෙකුට භිංසාවක් නොවේවා කියන සිතිවිලි. ඔන්න ඔය සිතිවිලිවලට කියනවා සම්මා සංකප්ප කියලා. ඒ සිතිවිලි අනුසාරයෙන් ඒ තැනැත්තාගේ වචනත් ඊළඟට වෙනස් වෙනවා. ඒ වචන තමයි අර බොරු කීම, කේළාම් කීම, පරුෂ වචන කීම, නිශ්චල වචන දෙකීම. ඒවායින් ඉවත් වෙන්න ඒ තැනැත්තා උත්සාහ කරනවා. මේ අවස්ථාවේදී සමාදන් වුන ආජීවට්ඨමක සීලයේ මේ ගැන කියවෙනවා. ඊළඟට ඒ හොඳ වචන කරා කරන අතරේ ඒවායින් වෙන් වෙලා සත්‍ය වචන, අනෙක් අය සමඟි කරවන වචන, ඊළඟට ඒ වගේම අරථවත් වචන ඒ විදියට පාවිච්චි කරනවා නම්, මෘදු මොළොක් වචන පාවිච්චි කරනවා නම්, ඒ තැනැත්තා ඊළඟට කල්පනා කරනවා, මගේ වැඩක් තියෙන්න ඕන මගේ වචන හැටියට, කියලා. අර ප්‍රාණඝාත, අදන්තාදාන, කාම මිථ්‍යාචාර කියලා

කියන වැරදි වලින් ඉවත් වෙන්න. පරපණ නැසීම, සොරකම් කිරීම, කාම මිත්‍යාවාරය කියන ඒවායින් වෙන් වෙන්න ඒ තැනැත්තා උත්සාහ කරනවා. මේක සමමා කමන්තයයි. සමාක් කර්මාන්තයයි. 'හරිකෙරුම්' ඒකයි.

ඊළඟට එතනින් නවතින්නේ නැහැ. සමහර විට මේ කාලයේ බොහෝ දෙනාට තිබෙන ලොකු ගැටළුවක් තමයි දිවි පෙවෙත, ජීවන මාර්ගය පිළිබඳ ප්‍රශ්නය. අධර්ම මාර්ගයට ඇද හෙළීමට නොයෙකුත් තැන් වලින්, නොයෙකුත් ලොකු තැන් වලින්, මේවාට ආධාර ලැබෙනවා. ඒකෙන් විශාල ලෙස බෞද්ධයාගේ ජීවිතය පරිහානිය කරා යනවා. එතකොට මිටිසා ආජීව කියන්නේ වැරදි ජීවිකා ක්‍රම. ඒවා අතහරින්නට ඕන. බුදුපියාණන් වහන්සේ දක්වා වදාළා, බෞද්ධ පින්වතෙකු විසින් නොකළයුතු දේවල් හැටියට, නොකළයුතු රැකියාවන් හැටියට අවි ආයුධ වෙළඳාම, සතුන් මසට ඇති කිරීම, මාංශ වෙළඳාම, විෂ ද්‍රව්‍ය වෙළඳාම, ඊළඟට මත්පැන් වෙළඳාම. ඔන්න ඕවායින් ඉවත් වෙලා ධාර්මික ජීවිකාවක් සකස් කරගන්න උත්සාහවත්ත වෙන්නට ඕන. එහෙම නැතිනම් ඒ බෞද්ධ ජීවන මාර්ගය, ඒ ආජීවය කියන කාරණය, සම්පූර්ණ කරගන්න බැරිවෙනවා.

ඒ විදියට දිවි පැවතුම අමාරුවෙන් හරි, යම්කිසි පරිත්‍යාගයකින් හරි, කෙනෙක් සකස් කරගන්නා නම් ඒක අපතේ යන්නේ නැහැ. ඒ සඳහා යොදන උත්සාහය තුළින් තමයි, ඊළඟට, ඒ උත්සාහය තුළින් ඒ තැනැත්තා යෝගාවචර භූමියට, භාවනා භූමියට, ඉබේම ඇතුල් වෙනවා. ඉබේම ඒ තැනැත්තාට ඒ ඇතුල්වීමේ සුදුසුකම් ලැබෙනවා. මොකද, අර තමන්ගේ දිවි පැවතුම් සකස් කරගැනීම සඳහා දරණ උත්සාහය තුළින් ඒ තැනැත්තා කරන්නේ මොකක්ද, හිත ඇතුළේ කෙරෙන්නේ මොකක්ද. ඒකට ලොකු වැඩ කොටසක් තියෙනවා. ඒකට තමයි සම්මා වායාම කියලා කියන්නේ. 'හරි ඩෙර දැරීම.' නියම චීර්යය ඒකයි. ලෝකයේ කෙරෙන චීර්යයක් නෙවෙයි ඒක. සිත ඇතුළේ කෙරෙන චීර්යයක්. මොකක්ද ඒ චීර්යය. නූපත් අකුසල් ධර්ම නූපදවීම සඳහා යොදන චීර්යය. උපත් අකුසල් ධර්ම තෙරපා හැරීම සඳහා යොදන චීර්යය. නූපත් කුසල් උපදවාගැනීම සඳහා යොදන චීර්යය. ඊළඟට උපන්නා වූ කුසල්, ආරක්ෂා කරගැනීම, තහවුරු කරගැනීම සඳහා යොදන චීර්යය. කෙටියෙන් සළකා ගන්නොත් එතකොට මෙන්න මේ සතර ආකාර චීර්යය තුළ භිබ්බෙනවා චීශාල, චට්ඨා භාවනාවක්. ඒ භාවනාව දිගින් දිගට යාම තුළින් තමයි ඒ තැනැත්තා තුළ සම්මා සතිය කියලා කියන හොඳ සිහි කෙරුම, හොඳ සතියක් ඇති වෙන්නේ. හරියට මුරකාරයෙකුට වැඩක් දුන්නා නම්, මෙතනට නරක අය වද්දා ගන්න එපා, නරක අය ඉන්නවා නම් මෙතනින් පන්නන්න, හොඳ අය ළං කරගන්න, ඒ අයට හොඳට සළකන්න කියලා මුරකාරයෙකුට වැඩක් දුන්නා නම්, ඒ තැනැත්තාට නිදිනැතිව, ප්‍රමාදයට වැටෙන්නේ නැතිව, ඒ

කටයුත්ත කරන්න සිද්ද වෙනවා. අන්න ඒ වගෙයි අර තමන්ගේ දිවි පැවතුම් පිළිබඳව උත්සාහවත් වෙන පින්වතාගේ චිත්ත සහනානයේ, ඇති වෙන ඒ විශාල පෙරළිය. විශාල පරිවර්තනය, ඒ විශාල විරියය, උත්සාහය, ප්‍රයත්නය නිසා ඒ තැනැත්තා තුළ ක්‍රමක්‍රමයෙන් වටිනා ගුණයක්, ඉතාම දුර්ලභ ගුණයක් ඇති වෙනවා සමඟ සතිය කියලා. නියම සිහිය, නියම සිහි කෙරුම.

හරියට සිහිය මතු වෙනකොට ඒකට යොමු වෙන්නේ, ඒ ධර්මානුකූලව කල්පනා කරලා බලනකොට සතර සතිපට්ඨානයයි. මේ ශරීරයේ ස්වභාවය ගැන සිතන්න පටන් ගන්නවා. මේ ශරීරයේ ඇති වන වේදනාවල් ගැන, මේ හිතේ ස්වභාවය ගැන, සිතට එන, ඇති වන - සිතිවිලි ගැන, මෙන්න මේවා පිළිබඳව. මේකයි සතර සතිපට්ඨානය කියලා කියන්නේ. ඒ සතර සතිපට්ඨානය තමයි නිවනට ඒකායන මාර්ගය. ඒකායන මාර්ගය, නොවරදින මාර්ගයක්. ඒ සතර සතිපට්ඨානයයි. එතකොට ඒ සතිපට්ඨානය වැඩීම තුළින් ඊළඟට යම් කෙනෙකු තුළ පුළු වෙලාවක් ඒ සිහිය පවත්වා ගන්න ශක්තිය ලැබුණා නම් ඒක ක්‍රම ක්‍රමයෙන් ඒ වෙලාව වැඩි කරන කොට ඒ තැනැත්තාට යම්කිසි සමාධියක් ඇති කරගන්න පුළුවන්. ඒ තැනැත්තාගේ සිත තැන්පත් කරගන්න පුළුවන් වෙනවා. අන්න ඒ විදියට හරි සිත් එකඟ කෙරුම් තුළින් සිත එකඟ කරගන්න පුළුවන් වෙනවා, යම්කිසි කර්මස්ථානයක් තුළ. එයින් කෙරෙන්නේ චිත්ත ඒකාග්‍රතාවයයි. අපි මේ කාලයේ වචනයක් යොදනවා ‘පෞරුෂය’ කියලා. කෙනෙකුගේ ජීවිතය පිළිබඳව අදහස පෙන්නුම් කරන්න ‘පෞරුෂය’ කියලා කියනවා. ඇත්ත වශයෙන්ම පෞරුෂය කියන එක මතු වෙන්නේ ඔන්න ඔතනදී. හරියට අර ධෛර්යයක් හඳුන්න සටන් ගෙන කොත පැළැත්ද්වාරාම ටගේ සම්මා සමාධිය යම්කිසි සත්තානයක ඇති වූනා නම්, ඒ තැනැත්තාගේ පෞරුෂය ඒකාග්‍ර වෙනවා. අන්න ඒ තත්ත්වයට පත්වීම තමයි ආර්ය අෂ්ටාංගික මාර්ගය සම්පූර්ණ කිරීම කියලා කියන්නේ.

යම්කිසි කෙනෙක් ලෝකෝත්තර වශයෙන්, ඒ ආර්ය අෂ්ටාංගික මාර්ගය සම්පූර්ණ කරගන්නා නම් ඒ තැනැත්තාට එතනම නිවනයි. මේ ධර්ම මාර්ගය කොයි තරම් පුද්ගල කියතොත් බුදුරජාණන් වහන්සේ ප්‍රකාශ කරලා තිබෙනවා, මේ ස්වාක්කාම වූ ධර්මය, සන්ධිකායී අකාලිකයි, ඵ්භිසස්සිකයි, ඕපනයිකයි, පට්ටන්තං වේදිතබ්බ විඤ්ඤාහි කියලා. ඒ කියන්නේ මේ මැනවින් දේශනා කරන ලද ධර්මය, ධර්ම ප්‍රතිපත්ති, ඒවා නොසිස් ප්‍රතිපත්ති ඇති ඒවා. ‘හරියට ආනිසංස දෙන නොවරදින ප්‍රතිපත්තියක්’ ඇති ධර්මයක් මේ. අන්න ඒක නිසා ඒක ස්වාක්කාමයි. සන්ධිකායී කියලා කියන්නේ, මේක එදිනෙදා ජීවිතයේ තමන්ට මෙලොවම ඇස් පනාපිටම

ඒවායේ ප්‍රතිඵල දකින්නට පුළුවන් වෙනවා. ඒවා ක්‍රියාත්මක කරන්න පුළුවන්. 'ථොක ථොකං බණ්ණං බණ්ණං' කියලා, ප්‍රකාශ කළ ආකාරයට, ටිකෙන් ටික, හෙමින් හෙමින් හරි පටන් ගෙන ඒ කරන කරන ප්‍රමාණයට ආනිසංස කියෙනවා. ඊළඟට ඒ වගේම තමයි අකාලික ධර්මයට අනුව විපාක දෙනවා. අර විශේෂයෙන් අපි ප්‍රකාශ කළේ ආර්ය අෂ්ටාංගික මාර්ගය සම්පූර්ණ වෙනකොට එතනම තිවනයි. ආයින් වෙන කෙනෙක් ඇවිල්ලා 'දැන් සම්පූර්ණ කරාද, ඔන්න එහෙම නම් මම නිවන දෙනවා කියලා,' කරන්න දෙයක් නැහැ. ඒකයි මේ ධර්මයේ අකාලික බව.

ඊළඟට ඒහිපස්සික කියලා කියන්නේ, 'එව, බලව, කියනවා. ධර්මයමයි මේ ඇදගෙන යන්නේ. බුදුපියාණන් වහන්සේ ප්‍රකාශ කරන්නේ නැහැ, 'එන්න බලන්න' කියලා. බොහෝ විට ඔය වෙළෙන්දන් එහෙම පදික වේදිකා වල, 'එන්න බලන්න' කියලා ආරාධනා කරනවා. ඒ විදියේ දෙයක් නෙවෙයි බුදුපියාණන් වහන්සේ මෙනත මෙහි දක්වලා කියෙන්නේ. ධර්මයයි මේකේ 'එන්න, බලන්න' කියලා. අර 'කාලා බලන්න' කියන්න වගේ, 'මේ මාව මෙහෙම ක්‍රියාවට නගලා බලන්න, මෙහි ප්‍රතිඵල තිබෙනවාද' කියලා. අන්න ඒ අදහසයි ඒහිපස්සික කියලා කියන්නේ. 'එව බලව' කියන එක. ඒ වගේම ඕපනයික කියලා කියන්නේ, එකින් එකකට ඇදගෙන යන ශක්තියක් තිබෙනවා. අපි අර කිව්ව මහ මුහුදේ උපමාව අනුව, එකින් එකට ඇදගෙන යනවා. එකින් එකට ක්‍රමානුකූලත්වයක් තිබෙනවා. ඒක, පඩි පෙළක් නගින කොට එකින් එකට සම්බන්ධතාවක් තිබෙනවා වගේ. ඒ නිසාම මේ ධර්ම මාර්ගයේ යම් කැතකින් ආරම්භ කළා නම්, හරියට ආරම්භ කළා නම්, හරියාකාර ආරම්භයක් කළා නම්, එතන ඉඳලාම ඒ කැතැත්තාට දියුණුව තිබෙනවා. නිකන් නොවේ එහි යෙදෙනවා නම්.

අන්න ඒ විදියට බුදුපියාණන් වහන්සේ එයින් පෙන්නුම් කරන්නේ ඒහිපස්සික, ඕපනයික, ගුණ. ඊළඟට පට්ටනං වේදිකබ්බො විඤ්ඤාති. ක්‍රවණුති පුද්ගලයිත්ට අමුතුවෙන් කෙනෙක් ඇවිල්ලා කියන්න ඕනේ නැහැ, තමන්ටම ඒක ක්‍රියාවට නගලා, තමන්ටම ඒක ප්‍රත්‍යක්ෂ කරගන්න පුළුවන් කියලා බුදුපියාණන් වහන්සේ ප්‍රකාශ කළා, මේ ධර්ම මාර්ගයේ ප්‍රතිඵලයක් තිබෙනවාද මේ සංසාරය කෙළවර කරගන්න පුළුවන්ද, මෙලොවදීම ඒ 'දිට්ඨෙව ධමෙම' කියන ආකාරයට මෙලොවම, ඒ නිවන් සුවය ප්‍රත්‍යක්ෂ කරගන්න පුළුවන්ද, බැරිද කියන එක කරලාම බලන්න ඕන. අන්න ඒ විදියට බුදුපියාණන් වහන්සේ මෙනත ප්‍රකාශ කරලා වදාළා. එතකොට මේ ගිහි පින්වතුන්ට තමන්ගේ ගිහි භාවය නිසා හෝ මේ ධර්ම මාර්ගය ගැන පසුබට වෙන්න කිසිම හේතුවක් නැහැ. අතීතයේදී බුද්ධ කාලයේ පවා, අනාථ පිණ්ඩිකාදීන් ඔය මේ කාලයේ ධනවතුන් ගැන කල්පනා කරනකොට ඊට වඩා සිය දහස් ගුණයක් විශාල ධනයක් ඇති කෙනෙක්

අනාථ පිණ්ඩික සිටාණන්. නමුත් සෝවාන් උපාසකයෙක්. ඒ කැනැන්තාගේ, ඒ උපාසක තුමාගේ දු දරුවන් පවා මාර්ග ඵල අවබෝධය ලැබුවා. විශාඛා මහා උපාසිකාව, ඊළඟට විත්ත ගෘහපති, හත්ථක ආලවක ආදී ඒ ගිහි නාම රාශියක් කියෙනවා ඒ මාර්ග ඵල අවබෝධය ලැබූ අය අතර.

ඒ පින්වතුන් නිකන් නෙවෙයි කාලය ගත කළේ. නියම ධර්ම මාර්ගය හැම අවස්ථාවකදීම යොදා ගත්තා. බුදුපියාණන් වහන්සේ සමග ධර්මය සාකච්ඡා කරනවා, බණ භාවනා වල යෙදෙනවා, අන්න ඒ ආකාරයෙන් තමයි ජීවිතය ගෙවුවේ. අන්න ඒ විදියට ජීවිතය සාර්ථකව ගෙන යන බෞද්ධ පින්වතුන්ට පුළුවන් මේ ධර්ම මාර්ගයෙන් අදත් ප්‍රතිඵල නෙළාගන්න. අන්න ඒක නිසා මේ පින්වතුන් කල්පනා කරගන්න ඕන, දැන් අද විශේෂයෙන්ම තම තමන්ගේ ජීවිතයේ කිබෙන වැඩ කටයුතු ආදිය නිසා මේ කාලයේදී බොහෝ දෙනා පසුබට වෙනවා. මේ වැඩ කටයුතු වලට කාලය සොයා ගැනීම පිළිබඳවයි බොහෝ දෙනා කියන්නේ. ඒ වගේම ඒ නිසාම ප්‍රමාදයට වැටෙනවා.

මේ අප්‍රමාදය කියන එක බුදුපියාණන් වහන්සේගේ මූලික වචනයක්. ‘අ’ යන්න වගේ දෙයක්. මේවා කල් දාන්න බැහැ. ඒ කියන්නේ මේවා මේ බොහෝ දෙනා කියනවා ඇහෙනවා, විශ්‍රාම ගන්නට පස්සේය මේ බණ භාවනා කරන්න පුළුවන් වන්නේ කියලා. නමුත් විශ්‍රාම ගන්නට පස්සේ ඊළඟට වෙන ප්‍රශ්න එනවා. එහෙම නැතිනම් කායික දුබලතාවන් නිසා ඒවා කරගන්න බැරි වෙනවා. එතකොට මේ කල් දැමීම නිසා තමයි මෙව්වර කාලයක් මේ විදියට දීර්ඝ කාලයක් සංසාරයේ ගමන් කරලා තිබෙන්නේ. බුදු පියාණන් වහන්සේ මේ සංසාර හය ඇති කරන්න සමහර අවස්ථාවල් වල පුදුම විදියේ දේශනා කරලා තිබෙනවා. ‘අනම්මගග සංයුත්ත’ කියලා දේශනා පෙළක් තිබෙනවා. බුදුපියාණන් බණ භාවනා වැඩු සංඝයා වහන්සේලා තිස් තමකට, පාටා නුවරින් වැඩම කළ සංඝයා වහන්සේලා තිස් තමකට, එක අවස්ථාවක මහා සංවේගජනක, මහා පුදුම විදියේ දේශනාවක් ප්‍රකාශ කළා. ඒ දේශනාව කොයි තරම් බලසම්පන්නද කිව්වොත්, දේශනාව අවසාන වෙනකොට ඒ සංඝයා වහන්සේලා රහත් වුනා කියලා ප්‍රකාශ කරනවා. එතකොට කොයි විදියේ දේශනාවක්ද කළේ. මෙන්න මේ විදියටයි ආරම්භ කළේ බුදුපියාණන් වහන්සේ. ‘මහණෙනි, මේ සංසාරය, මුල් කොණක් නොපෙනෙන තරම් අතිශයින්ම දීර්ඝයි. මේ සංසාරයේ මුල් කෙළවරක් කෙනෙකුට දැකගන්න බැරිය, අතිශයින්ම දීර්ඝ කාලයක් අවිද්‍යාවෙන් වැසී තෘෂ්ණාවෙන් බැඳී ගමන් කළ මේ සත්ත්වයින්ගේ මුල් කෙළවරක් පෙනෙන්නේ නැත, ඊළඟට ප්‍රකාශ කරනවා, අන්න එබඳු ඒ සත්ත්වයින් ඒ සා දීර්ඝ කාලයක් සංසාරයේ ගමන් කරමින් හිස් ගැසුම් කා ගැසූ ලේ- සංඝයා වහන්සේලාගෙන් ප්‍රශ්නයක්

හැටියට විමසනවා - "මහණෙනි, කුමක්ද හිතන්නේ මේ සා දීර්ඝ කාලයක් තුළ, මේ සංසාරයේ - ගෙල කැපුම් කා ගැලු ලේද වැඩි, සිවු මහා සමුද්‍රයේ ජලය ද වැඩි කියලා. සංඝයා වහන්සේලා ගෞරව පූර්වකව ප්‍රකාශ කරනවා, "භාග්‍යවතුන් වහන්ස, අපි භාග්‍යවතුන් වහන්සේ දේශනා කළ ධර්මය හරියාකාරව තේරුම් ගන්නා නම්, මේ අතීතය දීර්ඝ කාලය තුළ අප මේ සංසාරයේ ගමන් කරන අතර හිස් ගැසුම් කෑමෙන් ඒ ගැලු ලේ වැඩි, සිවු මහා සමුද්‍රයේ ජලය අඩුයි." ඊළඟට බුදු පියාණන් වහන්සේ එතනින් තතර කළේ නැහැ, "මහණෙනි, තුමලා ගොණුන්ට ඉපදිලා, ඒ කියන්නේ ගව ආත්මයේ ඉපදිලා, හිස් ගැසුම් කාලා ගැලු ලේද වැඩි, සිවු මහා සමුද්‍රයේ ජලයද වැඩි" කියලා.

එතනදීත් එක දිගටම සංඝයා වහන්සේලාට පිළිතුරු දෙන්න සිද්ද වෙනවා, එතකොට ඒ ප්‍රකාශ කරන්නේ, - දැන් කෙනෙක් සමහරවිට, හිතන්නේ මේ මුලු මහත් සංසාරයේ ඒ ඒ විවිධ ජාති වල ඉපදිලා, ගැලු ලේ පිළිබඳ ප්‍රශ්නයයි මෙතන තිබෙන්නේ කියල. නමුත් බුදු පියාණන් වහන්සේ අහනවා මේ එක එක සතෙකු පිළිබඳව කාරණය මතු කරලා, 'මහණෙනි තුමලා ගවයින් වෙලා ඉපදිලා, මී හරකුන් වෙලා ඉපදිලා, එළුවන් වෙලා ඉපදිලා, කුකුළන් වෙලා ඉපදිලා, ඌරන් වෙලා ඉපදිලා, හිස් ගැසුම් කාලා ගැලු ලේ, ඒ එක එක ජාති වල ඉපදිලා ගැලු ලේ, ඒවාද වැඩි, සිවු මහා සමුද්‍රයේ ජලයද වැඩි කියලා. ඒ හැම එකකටම සංඝයා වහන්සේලා පිළිතුරු දෙනවා, "භාග්‍යවතුන් වහන්ස, භාග්‍යවතුන් වහන්සේ දේශනා කළ ධර්මය අපි හරියාකාරව තේරුම් ගන්නා නම්, එසේ ගලන ලද ලේම වැඩිය. සිවු මහා සමුද්‍රයේ ජලය නොවැඩිය." අන්න ඒ විදියට පිළිතුරු දිලා, අවසාන වෙනකොට ඒ සංඝයා වහන්සේලා තුළ සංසාරයේ තත්ත්වය පිළිබඳව කොයි තරම් ගැඹුරින් අවබෝධයක් ඇති වුනාද කියනොත් - කලින් කිසිම මාර්ග ඵලයක්, අවබෝධයක් නැතිවිටි එතනට පැමිණියේ, නමුත් හොඳට භාවනා කරලා තිබෙනවා, - ඒ දේශනාව අවසාන වෙනකොට සියළුම කෙලෙස් මලකඩ වලින් ඉවත්වෙලා, අති පාරිශුද්ධ නිර්වාණය අවබෝධ කරලා සසර දුක් කෙළවර කළා කියලා සඳහන් වෙනවා.

අන්න ඒ අනුසාරයෙන් මේ පින්වතුනුත් කල්පනා කරන්නට ඕන, මේ සංසාරයේ නරක පැත්ත වගේම බොහෝ දෙනා තුළ තිබෙන්න පුළුවන් සමහර විට - මේ දැන් ගිහි පිංවතුන් හැටියට සිටියත් - අනාත්ත කාලයක් නොයෙකුත් කාපස ජීවිත ගෙවලා, සමහර විට සාසන වල සංඝයා වහන්සේලා හැටියට පෙනී හිටලා, එකතු කරගත්තු කුසල් ධර්ම බණ භාවනා පිළිබඳව. නමුත් අර අලු යට තිබෙන ගිනිපුපුරු වගේ ඒවා

පිළිබඳව යම්කිසි උත්සාහයක්, චීර්යයක් දරන්නේ නැතිනම් බණ භාවනා කරන්න බැරි වෙනවා, ඒවායින් ප්‍රතිඵල ලබාගන්න බැරි වෙනවා කවදාවත්. අන්න ඒක නිසා හිතන්න කියෙන්නේ ‘හැකි සංඥාව’ උපදවාගෙන අප තුළ යම්කිසි ශක්තියක් තිබෙන්න පුළුවන්, සංසාරයේ යම් යම් පාරම් ධර්ම පුරලා තිබෙන්න පුළුවන්, ඒවා පිහිට කරගෙන, වකිමාන උත්සාහයක් ඒකට එකතු කරගෙන, අපි මේ ධර්මානුකූල මාර්ගයේ ගමන් කරලා, මේ බුදුපියාණන් වහන්සේ දක්වා වදාළ ආකාරයට, අනුපිළිවෙලින් - ඥානවත්ත පුද්ගලයින් කරන්නා වගේ, - අනු පිළිවෙලින්, ටිකෙන් ටික, මොහොතින් මොහොත අර රත්කරුවා ඒ රිදීවල මලකඩ ඉවත් කරනවා වගේ අපේ චිත්ත සන්තාන වල තිබෙන කෙලෙස් මලකඩ ඉවත් කරගන්න ඕන කියලා අධිෂ්ඨාන කරගන්න ඕන.

මේ අද - අපි ප්‍රකාශ කළ හැටියට - බෞද්ධයාගේ අළුත් අවුරුදු දවසයි. මෙබඳු දවසක, එබඳු අධිෂ්ඨානයක් කරගන්නා නම්, අන්න ඒ අධිෂ්ඨානය අනුව දිනපතා මෙබඳු ගාථාවක් පිහිපක් කරගෙන, ආදර්ශපාඨයක් හැටියට තබාගෙන, ඒ එදිනෙදා තමන්ට ලැබෙන සුළු කාලයක් හෝ විනාඩියක් විනාඩි පහක් දහයක් හෝ තිත්දට යන්න කලින් යොදා ගන්නවා. ඒ දැන් බොහෝ දෙනා කියන දෙයක් තමයි “අපට නිවාඩු නැහැ” කියලා. රජයේ නිවාඩු ආදිය කොතෙකුත් ලැබෙනවා. නිවාඩුව කියන එක දෙන දෙයක් නෙවේ, තමන් ලබා ගතයුතු දෙයක්. කොතෙකුත් නිවාඩු නම් ලැබෙනවා. නමුත් තමන්ට නිවාඩුවක් නැහැ. නිවාඩුව කියන එක උත්සාහයෙන් ලබා ගතයුතු දෙයක්. ඕනෑකම තිබෙනවා නම්, සංවේගය කියන වේගය තිබෙනවා නම්, අප්‍රමාදව ඒ ධර්මතාවේ හික්මෙනවා නම්, ඒ කැනැන්තාට වෙලාවක් තිබෙනවා, මොහොතක් තිබෙනවා, ටිකෙන් ටික හරි ආරම්භයක් කරගන්න පුළුවන්. එතකොට මේ පින්වතුන් මේ ධර්මදේශනාව අනුසාරයෙන් තමතමන්ගේ ජීවිතය ධර්ම මාර්ගයට ළං කර ගැනීමට මේ බුදුපියාණන් වහන්සේ වදාළ උතුම් ධර්ම මාර්ගය, ආර්ය අෂ්ටාංගික මාර්ගය, අනුගමනය කරමින් ක්‍රමක්‍රමයෙන් ක්‍රමානුකූලව බණ භාවනා, ශීල, සමාධි, ප්‍රඥා වඩමින් යෝව්න, සකදාගාමී, අනාගාමී, අරහත් කියන ඒ ලෝකෝත්තර මාර්ග ප්‍රතිලාභයෙන් යම්කිසි අවස්ථාවක, මේ මුළු මහත් සංසාර දුකෙන්ම අත්මිදිලා උතුම් අමා මහ නිවන් සුව සාක්ෂාත් කර ගන්න ලැබේවා කියා ප්‍රාර්ථනා කරගන්නට ඕන. මේ අවස්ථාවේදී, මේ බණ අහන අවස්ථාවේදී, පවා මොහොතින් මොහොත භාවනා මනසිකාරයෙන් යුක්තව ධර්ම ශ්‍රවණය කළා නම් මේ පින්වතුන්ගේ සිත්තුළ ඇති වෙන්න තිබුණු අකුසල් සියල්ල දුරු වුනා, ඒවා ඉවත් වුනා, ඒ වෙනුවට කුසල් සිතුවිලි සම්භාරයක්, ප්‍රණීත වූ කුසල් සිතුවිලි සම්භාරයක්, මේ අවස්ථාවේ මේ

පින්වතුන්ගේ චිත්ත සන්තානයේ ඇතිවුනා. ඒ කුසල් සිහිවිලි සම්භාරය මේ කාලයේදීම කරන ඒ නිවන් දැක්මේ උත්සාහයට උපකාර වේවා, නිවන් දැක්මට උපනිශ්‍රය වේවා කියලා ප්‍රාර්ථනා කරගන්න මින.

ඒ වගේම දැන් එතකොට මේ එකතු කරගන්න කුශල සම්භාරය - මේ අවස්ථාවේදී ධර්මශ්‍රවණමය වශයෙන්, අපින් ධර්ම දේශනාමය වශයෙන් යම් කුශල සම්භාරයක් එක්රැස් කර ගන්නා නම්, මේ සාසන පරිභානි අවධියේ අවදිව සිටින සාසනාරක්ෂක දෙව් දේවතාවුන් ආදී දිව්‍ය බ්‍රහ්ම මණ්ඩලයක් සිටිනවා නම් ඒ දෙව් දේවතාවහුන් ඊළඟට මේ ස්ථානයේ, මේ පූජනීය ස්ථානයේ පහන් කණුව කියන එක - විශේෂයෙන් මේ පින්වතුන් දන්නවා. - විශේෂ බල සම්පන්න ස්ථානයක් බව. මෙබඳු ස්ථාන ආශ්‍රිතව යම්කාක් දෙව් දේවතාවුන් ආදී ඒ ආත්මභාවයන් සිටිනවා නම්, පින් කැමති ඒ හැම දෙනෙක්ම මේ ධර්ම ශ්‍රවණමය, ධර්ම දේශනාමය පින් අනුමෝදන් වෙත්වා, අනුමෝදන් වී සියළු සංසාර දුකෙන් අත්මිදී උතුම් වූ පරම ශාන්ත අමාත මහා නිර්වාණය ප්‍රාර්ථනීය බෝධියකින් සාක්ෂාත් කරගනිත්වා කියලා ඒ දෙවියන්ට අනුමෝදන් කරන්න මින. ඒ වගේම මේ පින්වතුන්ගේ මිය ගිය ඥාතීන් ද ඇතුළු අවිච්ඡේ සිට අකනිටා දක්වා යම්කාක් සත්ත්වයින් සිටිනවා නම් පින් අනුමෝදන් වෙන්න කැමති, ඒ හැම දෙනෙක්ම මේ කුශලය අනුමෝදන්වී උතුම් අමාමහ නිවනින් සැනසෙත්වා කියන ප්‍රාර්ථනාවෙන් මේ ගාථා කියල පින් දෙන්න.

“ එතතාවතා ඔ අමෙහගි.....”

7 වන දේශන

7 වන දේශනය

වක්කුමා වීසමානිට - වීජ්ජමානෙ පරිකාමෙ
පඤ්චනො ජට්ඨලොකසමිං - පාපානි පට්ටස්සයෙ
- සොණවග්ග, උදනපාළි*

සැදැහැවත් පින්වත්ති,

සම්බෝධී ඥානය ලබාගත්තට පස්සෙ අපේ බුදු පියාණන් වහන්සේ බුදු ඇසින් ලෝකය දිහා බලා වදාරනකොට ඒ බුදු ඇසට මේ ලෝකය පෙනුනෙ හරියට නෙලුම් පොකුණක්, මානෙල් පොකුණක්, වගෙයි. නෙළුම් පොකුණක්, මානෙල් පොකුණක්, සමහර මල් පොහොට්ටු වතුරෙම හිඳිලා වතුර යට වැඩෙමින් තියෙනවා. තවත් සමහර පොහොට්ටු වතුර මට්ටම හා සමව උඩට යමිනම් මතුපිගෙන වගේ වතුර මට්ටම හා සමව වැඩිලා තිබෙනවා. තවත් සමහර පොහොට්ටු වතුරෙහුත් උඩට මතු වෙලා ඉර පායනකන් බලාගෙන ඉන්නවා වගේ, බලාපොරොත්තුවෙන් ඉන්නවා වගේ, උස්වෙලා සුදුනම්ව තිබෙනවා.

අන්න ඒ වගේ බුදු පියාණන් වහන්සේට ඒ උපමාව අනුව වැටහුනා මේ ලෝකයේ සත්ත්වයාගේ විවිධ බුද්ධි මට්ටම්. සමහර අය ඒ සාංසාරික බුද්ධිය බොහොම අඩු අය, ලෝකයෙහිම, ඇලිල ගැලිල ජීවත් වෙනවා. පරලොවක් ගැන හිතන්නෙ නෑ. තිව්නක් ගැන, සසරයක් කෙළවර කර ගැනීමක් ගැන හිතන්නෙ නෑ. තවත් සමහර මනුෂ්‍යයින් ඉන්නවා, තවත් සමහර කොටසක් සිටිනවා, යමිනමින් මේවා ගැන අවබෝධයක් ඇතිකර ගන්න පුළුවන් විදිහට පරලොව ගැන සසර දුක ගැන ඉඳලහිටලවත් කල්පනා කරන්න පුළුවන් ශක්තිය ඇති අය. තවත් සමහර අය ඉන්නවා සංසාරයෙ බොහොම කාලයක් භාවනා වඩල සිත දියුණු කරගත්තු අය. ඒ අය අන්න අර වතුරෙන් ඉස්සිල තිබෙන, ඉර පායනකන් බලාගෙන ඉන්න, මල් පොහොට්ටු වගේ. ඒවා ඒ බුදු පියාණන් වහන්සේ නමැති ඒ සුය්‍යියාගේ - බුද්ධ සුය්‍යියාගේ - ධර්ම රශ්මිය වැටෙනවත් එක්කම පුබුදු වෙනවා. ඒවාගේ මනුෂ්‍යයින්, ඒ වාගේ ඒ දියුණු වූ චිත්ත සත්තානායක්, භාවිත සත්තානායක් ඇති මනුෂ්‍යයින් බුදු පියාණන් වහන්සේගේ ධර්ම රශ්මිය වැටෙනවත් එක්කම නෙලුම් මලක් මානෙල් මලක් පුබුදු වෙන්නා වගේ පුබුදු වෙනවා. ඒ අයට දහම් ඇස පහළ වෙනවා. ඇස ඇරෙනවා.

*මෙම දෙසුම උදන පාළිය ඇසුරෙන් පවත්වන ලද නමුදු කථා පුවත යම් යම් වෙනස්කම් සහිතව ධම්මපද්ධි කථාවේ බාලවග්ග වණ්ණනාවේද එයි.

බුදු පියාණන් වහන්සේ රජගහ නුවර වේළුවනාරාමයෙ වැඩ වාසයකරන කාලයෙදී එක දවසක් විදියක් අසළ මහ පිරිසකට බණ දේශනා කරමින් උන්නා. ඒ රජගහ නුවරම වාසය කළා සුප්පබුද්ධ කියලා ඉතාමත්ම දිළිඳු කුෂ්ඨ රෝගියෙක්. මේ මනුෂ්‍යයා එද ආහාර සොයාගෙන යන ගමනෙ මේ විදියෙ ඇතදීම දැක්කා මහ පිරිසක් එක් රැස්වෙලා ඉන්නවා. හිතුවා, "එකක් එකටම මෙකන නම් ආහාර ටිකක් බෙදන තැනක් වෙන්න ඕන. මාත් මේ පිරිස ළඟට ගියොත් සමහරවිට කෑම ටිකක් සොයාගන්න පුළුවන් වෙයි" කියලා ඉක්මන් කරලා එතෙන්ට ආව. ළංවුනා. ඇවිල්ල බැලින්නං ඔන්න තේරුනා " මෙකන මේ කෑම බෙදන තැනක් නම් නෙවෙයි. ශ්‍රමණ හවත් ගෞතමයින් මෙකන මේ පිරිසකට ධර්මය දේශනා කරනවා. කමක් නෑ. මාත් බණ ටිකක්වත් අහන්න ඕන" කියල පැත්තකින් ඉඳගත්තා. අන්න ඒ අවස්ථාවේ ඒ භාග්‍යවත් බුදු පියාණන් වහන්සේ ඒ මුලුමහත් පිරිසගේම සිත් තමන්ගේ බුද්ධ ඥානයෙන් පරික්ෂාකරලා, විමසලා, මෙනෙහි කරලා බැලුවා. මේ මහා පිරිස අතරෙ මා දේශනා කරන ගැඹුරු ධර්මය, නිව්‍යාණ ධර්මය, තේරුම්ගන්න පුළුවන් කාටද කියල, වැඩිය හොඳටම තේරුම් ගන්න පුළුවන් කාටද කියල. ඒ බුද්ධ ඥානයට, බුදු ඇසට පෙනුනා. අර පිරිස කෙළවර ඉඳගෙන ඉන්න අර සුප්පබුද්ධ කුෂ්ඨ රෝගියා. මෙයාට තමයි, මොහුට තමයි, මා දේශනා කරන ධර්මය හොඳට ඉක්මනින්ම තේරුම් ගන්න පුළුවන්, වටහා ගන්න පුළුවන්, කියලා ඊළඟට බුදු පියාණන් වහන්සේ ඒ කුෂ්ඨ රෝගියාම අරමුණු කරගෙන, හරියට ඔහුට දේශනා කරන බණක් වගේ ඒ බුද්ධ දේශනා විලාසය අනුව ක්‍රමානුකූලව අර අනුපිළිවෙල කථාවෙන් ඒ ධර්ම දේශනාව ආරම්භ කළා.

අනුපිළිවෙල කථාව කියල කියන්නෙ, පින්වත්නි, බුදුපියාණන් වහන්සේ ධර්ම දේශනා කරනකොට - දැන් මේ අවස්ථාවේ මේ පින්වතුන් නම් සීලයක් එහෙම සමාදන්වෙලා ඉඳගන්නා - එහෙම අය නොවෙයි නොයෙකුත් කරාතිරමෙ පුද්ගලයින් එනවා. ඒ අයගෙ සිත් සකස් කිරීමට, ගැඹුරු ධර්මයක් තේරුම් ගැනීමට ඕන කරන ආකාරයට සිත සකස් කිරීමට, එක්තරා දේශනා ක්‍රමයක්, දේශනා මාඨියක් බුදුපියාණන් වහන්සේ යොදා ගන්නවා. ඒකට "දන කථා, සීල කථා, සග්ග කථා කාමානං ආදීනවාං ඔකාරං සංකිලෙසං නොකබ්බෙමි ව ආනිසංසං පකාසෙසි" කියල කියනවා. ඔය විදිහට දක්වනවා. 'දන කථා' කියල කියන්නෙ දන් දීම හොඳ ප්‍රතිපත්තියක්ය කියල, දන්දීම බොහොම ආනිසංස සම්පන්න ප්‍රතිපත්තියක්ය කියලා. දනයේ ආනිසංස, දනයට ප්‍රශංසා කිරීම් වශයෙන් දන්දීම පිළිබඳව පළමුවෙන් දේශනා කරනවා. ඊළඟට 'සීල කථා' කියල කියන්නේ ඒ දනයෙන් කරන වස්තු පරිත්‍යාගය වගේම කය වචනය හික්මවා ගැනීමෙන් කරන පරිත්‍යාගයත් බොහොම ආනිසංස සම්පන්නයි කියලා ශීලය පිළිබඳව ප්‍රකාශ කරනවා. ඊළඟට දන්දීම් සිල් සමාදන්වීම් ආදිය නිසා එහි ආනිසංස වශයෙන් දෙවිලොව උපත ලැබිය හැකි

බවත් එහෙම උපත ලැබූ අය පිළිබඳ ප්‍රවෘත්තීන් ‘සග්ග කථා’ කියන කොටසේ රිළුහට ප්‍රකාශ කරනවා. ඒ විදියට අර අසන කෙනාගේ සිත දිව්‍යලෝකයේ සැප සම්පත් පිළිබඳව යෙදිල තිබෙන අවසරාවේ, සතුටුවෙල තිබෙන අවසරාවේ, ඔත්ත රිළුහට බුදුපියාණන් වහන්සේ ඒ මනුෂ්‍ය ලෝකයේ වගේම දෙවි ලොවෙන් විදින පස්කම් සැපතෙහි - පංචකාම සම්පත්තියෙහි - ඇති ආදීනව, ඒවායේ ඇති අනිෂ්ට පැත්ත, තරක පැත්ත පෙන්වුම් කරනවා. - “ආදීනවං. ඕකාරං” - ඒවා බොහොම ළමක දේවල්. පංචකාම සම්පත්තිය කියන එක තිරිසනුන්ටත් පොදු එක්කරා පහන් විදිනේ, උසස් හැටියට සැලකිය නොහැකි විදිනේ, දෙයක් කියලා, ඒ විදියට ප්‍රකාශ කරනවා - ඕකාරං. රිළුහට ‘සංකිලෙසං’ - ඒ පංචකාම සම්පත්තිය නිසා බොහොම දෙනෙක් නොමගට ගිහිල්ලා කෙලෙස් උපදවාගන්නා ආකාරයත්. ඔය විදියට ‘ආදීනවං ඕකාරං සංකිලෙසං’. එහෙම ඒවා ගැන හිත යොමුඋනට පස්සෙ ඔත්ත රිළුහට බුදුපියාණන් වහන්සේ ඒ වෙනුවට ප්‍රකාශ කරනවා ‘නෙකඛමේච ච ආනිසංසං’ ගිහිගෙන් නික්මීම - පැවිදිවීම - මේක ඉතාම වැටිනා ශ්‍රේෂ්ඨ ප්‍රතිපත්තියයි. මේක සසරින් නික්මීම - නිවන් දැකීම - සඳහා උපකාරවන ප්‍රතිපත්තියක් කියල පංචකාම සම්පත්තියෙන් වෙන්වීම ගිහිගෙයින් නික්මීම කියන ඒ උසස් ගුණධර්ම පිළිබඳව රිළුහට වණිනා කරනවා. ප්‍රශංසා කරනවා.

ඔත්ත ඔය විදියට දැන් බුදු පියාණන් වහන්සේ මේ අවසරාවෙන් ඔය අනුපිළිවෙල කථාව කරගෙන යන අතරේ, අර නෙකඛමිමය - ගිහිගෙන් නික්මීම - පිළිබඳව එහෙමත් ප්‍රකාශ කරන අතරේ, ඔත්ත බුදු පියාණන්වහන්සේ නිතරම බලාගෙන ඉන්නේ මේ සුප්පබුද්ධගෙ හිත වැඩ කරන ආකාරයයි. ඔත්ත බුදුපියාණන් වහන්සේට තේරුනා දැන් මේ සුප්පබුද්ධ කුණ්ඩ රෝගියගෙ සිත ගැඹුරු ධර්මයක් අහන්න තරම් සකස්වෙලයි “කලල චිත්තං, මුදුචිත්තං” මෘදු වෙලයි, ‘චිතීවරණ චිත්තං’ නීවරණධර්ම කියලා කියන සමාධියට බාධකවන කාමසිහිවිලි ද්වේෂ සිහිවිලි, නිදිමන අලසගති නොසන්සුන් ගති සැක කුකුස් දෙගිඬියා ආදිය ඒවා ඉවත්වෙල සිත දැන් බොහොම - “උදග්ග චිත්තං පසන්න චිත්තං” කියන ආකාරයට - සිත දැන් බොහොම ප්‍රසන්න වෙලා පැහැදිලා රිළුහට කියන එක බලාපොරොත්තුවෙන් වගේ සිටින අවසරාවකය දැන් සුප්පබුද්ධ ඉන්නේ කියල බුදුපියාණන් වහන්සේට වැටහුනා. අන්න ඒ අවසරාවේදී බුදුපියාණන් වහන්සේ අර බුදුවරයන් වහන්සේලා විසින්ම ලෝකයාට හඳුන්වා දෙන වතුරායඹී සත්‍ය ධර්මය කියන ඒ ගැඹුරු දේශනාව දේශනා කළා, දුක්ඛ, සමුදය, නිරෝධ, මාර්ග, කියල කියන, මේ රූප, වේදනා, සංඤ්ඤා, සංඛාර, විඤ්ඤාණ කියල අපි මේ අල්ලගෙන ඉන්න මේ ගොඩවල් පහම, මේ මුලුමහත් සංසාර පැවැත්මම, දුක්ඛය, මේකට හේතුව තණ්හාවය, මේ තණ්හාව කියන පිපාසය - මේ දැවිල්ල - මේක සංසිද්ධාගන්න අවසරාව තමයි මේ නිවීම. නිවීම තමයි උතුම්ම සැපත. මේකට ඇති මාගීය ආර්ය

අභ්‍යාංගික මාතියයි. සමමා දිට්ඨි, සමමා සංකප්ප, සමමා වාචා, සමමා කම්මන්ත, සමමා ආජීව, සමමා වායාම, සමමා සති, සමමා සමාධි කියල කියන මෙන්න මේ ආයතී අභ්‍යාංගික මාතියයි කියල බුදු පියාණන් වහන්සේ එහෙම වතුසසත්තය ප්‍රකාශ කොට වදලා.

අන්න ඒ අවස්ථාවේදී - 'ඒ උපමාව දෙනව - හරියට අර හොඳට හොඳලා පිරිසිදු කරපු වස්ත්‍රයකට හොඳට යායම් අල්ලන්නා වගේ අර සුප්පබුද්ධගෙ සකස් උනු හිතට මේ වතුරායතී සත්‍ය ධර්මය හොඳින් වැටහිලා ඒ හිටිය ආසනයේදීම - "විරජං චිතමලං ධම්මවකඛුං උදපාදි" කියල කියනවා - නිකේශිති නිර්මල ධර්ම වක්‍රස්සය කියල කියන දහම් ඇස පහළ උනයි කියන්නෙ සෝවාන් මාභිඥානයෙන් සෝවාන් ඵලය ප්‍රත්‍යක්ෂ කරගන්නා. එතකොට අන්න ඒ තත්ත්වය ලබාගන්නා. නමුත් මේ ලබාගත්තු බව වෙන කවුරුවත් දන්නෙ නෑ. බුදු පියාණන් වහන්සේ පමණයි දන්නෙ. ඒ අවස්ථාවේ එතකොට මේ කුෂ්ඨ රෝගියාගෙ විශාල වෙනසක්, ඇතුළත පරිවර්තනයක් සිද්ද වෙලා තියෙනවා. කොයිතරම්ද කියනොත්, මේ සුප්පබුද්ධ නිවන දුටුවා. ප්‍රථම මාභි ඥානයෙන් නිවන දුටුවා. නිවීම දුටුවා 'දිට්ඨි ධම්මො'. 'පත්ත ධම්මො' නිවනට පැමිණියා. ඒ වගේම මේවා පිළිබඳ, ධර්මය පිළිබඳ, සැක කුකුස් ඉවත්වෙලා, නිව්‍යාණ මාතිය පිළිබඳ සැක කුකුස් ඉවත්වෙලා, ඒ ප්‍රතිපදවට වැටුනා. ඒ වගේම විශාරද ස්වභාවයට - මේ ශාසනයෙ විශාරද බවට - පත්වුනා.

ඒ ප්‍රථම මාභිඥානය ලෝකෝත්තර තත්ත්වයක්. එහෙම ලබාගෙන ඊළඟට ඒ ධර්මදේශනාව අවසන් උනහම මේ කුෂ්ඨ රෝගියා බුදුපියාණන් වහන්සේ ළඟට ඇවිල්ල බුදුපියාණන් වහන්සේට ප්‍රශංසා වශයෙන් ප්‍රකාශ කරනවා "ඉතාමත්ම විශිෂ්ටයි ස්වාමීනි, විශිෂ්ටයි ස්වාමීනි, හරියට - ඊළඟට උපමාවක් දෙනවා - 'යම් සේ ස්වාමීනි යම්කිසි කෙනෙක් යටිකුරු කරල තිබුණු දෙයක් උඩුකුරු කර දක්වන්නේද වසල තිබුණු දෙයක් කඩවැසුම් ඉවත්කරල විවෘත කරල දක්වන්නේද, මංමුළාවු කෙනෙකුට මාතිය ප්‍රකාශ කරන්නේ යම්සේද, ඇස් ඇත්තෝ රූප දකින්නා කියල අපුරෙහි තෙල් පන්දමක්, තෙල් පහනක් දල්වන්නේ, අල්වගෙන සිටින්නේ, යම්සේද අන්න ඒ ආකාරයට භාග්‍යවතුන් වහන්සේ විසින් නොයෙකුත් විදියට මට මේ ධර්මය දේශනා කළා. මම භාග්‍යවතුන් වහන්සේගේ සරණ යනවා ධර්මයේ සරණ යනවා. සංඝයාගේ සරණ යනවා. අද සිට දිවිහිමිකොට භාග්‍යවතුන් වහන්සේගේ උපාසකයෙක් හැටියට මා දරාගන්නාසේක්වා කියල ඒ විදියට ප්‍රීති වාක්‍යයක් ප්‍රකාශ කරල එතනින් නික්මිල ගියා.

වැඩිදුර යන්න කලින්, වැඩි ඇතට යන්න කලින්, කුඩා වස්තුපැටියෙක් සිටින සැඬ එළදෙනෙක් මේ සුප්පබුද්ධ කුෂ්ඨ රෝගියාට ඇනලා මරුමුවට පත්කළා. මරණයට පත්කළා. සංඝයා වහන්සේලා මේ සිද්ධිය දැකලා බුදු

පියාණන් වහන්සේ ළඟට ඇවිල්ලා ප්‍රකාශ කරනවා “ස්වාමීනි භාග්‍යවතුන් වහන්ස, අර දැන් භාග්‍යවතුන් වහන්සේ විසින් ධර්ම කථාවකින් උත්සාහවත් කරපු ඒ කුණ්ඩ රෝගියා. අන්න මැරිලා සිටිනවා. මේ තැනැත්තා කොහෙද උපන්නේ” කියල. එතකොට බුදු පියාණන් වහන්සේ ප්‍රකාශකරනවා “මහණෙනි මේ සුප්පබුද්ධ පණ්ඩිතයෙක්. සුප්පබුද්ධ පණ්ඩිතයෙක්. මා ප්‍රකාශ කළ ධර්මය අනුව පිළිපැදලා ඒ සසර බැම් දහයෙන් තුනක්ම කඩල දලා - සසර අපායට නොයන්නාවූ ඒ වගේම මේ සසර තවත් ජාති 7 ක්, උත්පත්ති 7 ක්, පමණක් ලබන්නාවූ ඒ උතුම් සෝවාන් තත්ත්වයට - අර චක්‍රවර්ති රාජ්‍යයටත් වඩා උතුම් සෝවාන් තත්ත්වයට - පත්වුනා කියල බුදු පියාණන් වහන්සේ ප්‍රකාශකළා. එහෙම පත්වෙලා දැන් මේ අවසරාවේ, මේ කථාකරන අවසරාවේ, ඒ සුප්පබුද්ධ කුණ්ඩ රෝගියා තවකිසා දෙව්ලොව ඉපදිලා ඒ අනිකුත් දෙවියන්ට වඩා පරිවාර සම්පත්තියෙන් ශරීර වණියෙන් බැබළෙනවා. මොකද, මේ සුප්පබුද්ධ කුණ්ඩ රෝගියා මේ ශාසනයේ සද්ධා, සීල, සුත, වාග, පඤ්ඤා කියල කියන ඒ ගුණධර්ම ඇතිකරගත්තා. මේ ශාසනයට ළංවෙලා. අර එක බණක් අහලාම ඒ බණ තුළින් මේ සුප්පබුද්ධ කුණ්ඩ රෝගියා සද්ධාව, සීලය, සුත කියල කියන ධර්මදානය, වාග කියල කියන පරිත්‍යාග ගුණය, ප්‍රඥාව කියල කියන ඒ නිව්වාණය අවබෝධ කරන ශක්තිය, වැටහීම් ශක්තිය, මෙන්ම මේ විදිහේ ගුණධර්ම පහක්ම සුප්පබුද්ධ ලබාගත්තා කියල සංඝයා වහන්සේලාට ප්‍රකාශකළා. එතකොට ඒවට තමයි ‘ආයා ධන’ කියල කියන්නේ. මේ ශාසනයේ ආර්යයන් වහන්සේලාට අයිති ධන පහක් සද්ධා, සීල, සුත, වාග, පඤ්ඤා කියන්නේ. ඔන්න ඔය විදියට එහෙම ප්‍රකාශ කළා.

එතකොට ඒ සංඝයාවහන්සේලා අතරින් එක සංඝයා වහන්සේ නමක් අහනවා, “භාග්‍යවතුන් වහන්ස එහෙම තත්ත්වයක් ලබාගත්ත මේ සුප්පබුද්ධ ඇයි කුණ්ඩ රෝගියෙක් උනේ? ඇයි දිළින්නෙක් උනේ?” කියල. ඒ වගේ වාසනාවත්ත කෙනෙක් ඇයි මෙහෙම ආත්මෙක උත්පත්තිය ලැබුවේ. ඊළඟට බුදු පියාණන් වහන්සේ ප්‍රකාශ කරනවා ඔන්න ඒ අතීත කථාව. “මහණෙනි මේ සුප්පබුද්ධ කුණ්ඩ රෝගියා අතීතයේදී, බොහොම ඇත අතීතයේදී, මේ රජගහ නුවරම සිටු පුත්‍රයෙක්ව සිටියා. මේ සිටුපුත්‍රයා දවසක් උයනට යන අතරේ, නගරෙන් පිටත්වෙලා උයනට යන අතරේ, තහර සිඬි කියල කියන පසේ බුදුරජාණන් වහන්සේ නගරයට ඇතුල්වෙනවා පිණිසපාතය සඳහා. මේ පසේ බුදුරජාණන් වහන්සේ ඇඳල හිටිය සිටුරු එහෙම දැකල මේ මානසෙන් මත්වුනු සිටුවරයා එක්තරා පිළිකුල් හැඟීමක් ඇතිකර ගත්තා. - “කවුද මේ කුණ්ඩ රෝගියා. කුණ්ඩ රෝගීන්ගේ වසුයක් පෙරවගෙන ඉන්නේ.” කියල ඒ විදියට අපහාස විදියට හිතලා ඒ පැත්තට කෙළ ගහලා ඊළඟට වම් උරහිස හරවාගෙන - කෙනෙකුට වම් උරහිස හරවල යනවා කියන එක අතීතයේ නිගරු වෙන දෙයක්, මොකද ‘පැදකුණු කරනවා’ කියලා කියන්නේ, ‘ප්‍රදක්ෂිණා

කරනවා' කියන්නේ දකුණු පැත්තට හැරීලා වටේට යාම - අන්න ඒ විදියට නිගරුවෙන වචන කියල, කෙළ ගහල, උයනට නික්ම ගියා. ඊළඟට බුදු පියාණන් වහන්සේ ප්‍රකාශ කරනවා ඒ සුදු වෙලාව තුළ ඒ සිටුපුත්‍රයා කරගත්තු අතුශලයේ විපාකය. ධර්මයේ සඳහන් වන්නේ විපාක වශයෙන්. 'බහුනි වසසානි, බහුනි වසසසානි, බහුනි වසස සහසසානි - බහුනි වසස සහ සහසසානි නිරයේ පවතිනවා' කියල ඒ කරපු පාප කම්ම නිසා, ඒ සුදු වෙලාවක කරගත්තු පාපකම්ම නිසා, සුප්පබුද්ධ සිටුවරයා, බොහෝවර්ෂ ගණනක්, බොහෝ වර්ෂ සිය ගණනක්, බොහෝ වර්ෂ දහස් ගණනක්, බොහෝ වර්ෂ සිය දහස් ගණනක් නිරයේ පැසුනාය. එහෙම පැසිලා, එහෙම බරපතල දුක්විදලා, ඒ විපාකයේ අවශේෂ වශයෙන් - ඉතිරි කොටස හැටියට, - මේ නගරයේම කුෂ්ඨ රෝගියෙක් හැටියට - දිළිත්තේක් හැටියට උත්පත්තිය ලැබුවා කියල ඒ පාපකම්මේ ඇති භයානක විපාක පක්ෂය ප්‍රකාශ කරල, අපි අර කලින් ප්‍රකාශ කළ මාතෘකා හැටියට තබාගත්තු ඒ ගාථා ධර්මය වදළා.

වකච්ඡමා විසමානිව

විජ්ජමානෙ පරකකමේ

පණ්ඩිතො ජීවලොකසම්මිං

පාපානි පරිවජ්ජයෙ

- කියල

'වකච්ඡමා' කියල කියන්නේ ඇස් ඇත්තා. ඇස් ඇත්තෙක් 'විසමානි' කියල කියන්නේ වල ගොඩැලි තැන් - කටු ලැහැබි ඇති, කටුසහිත වලගොඩැලි තැන් ආදියට විසම කියල කියනවා. එතකොට ඇස් ඇත්තෙක් පොළොවේ විසම තැන් මගහැරලා යන්න වගේ "වකච්ඡමා විසමානිව - විජ්ජමානෙ පරකකමේ" ඒ විෂම තැන්, පොළොවේ වලගොඩැලි තැන්, මගහැරලා යාමට තරම් ශක්තිය පරාක්‍රමය ඇති කල්හි, ඒකට පුළුවන්කම තිබෙද්දී, ඇස් ඇති සුද්ගලයෙක් තමන්ට පුළුවන්කම තිබෙනවා නම්, ඇස් පේනවා නම්, ශක්තිය තිබෙනවා නම්, ඒ වලගොඩැලි තැන් කටු ලැහැබි මගහැරලයි යන්නේ. අන්න ඒකයි මෙතන මේ ප්‍රකාශ කරන්නේ. ඒ විදියට මේ උපමාව දක්වලා "පණ්ඩිතො ජීව ලොකසම්මිං - පාපානි පරිවජ්ජයෙ" අන්න ඒ වගේම පණ්ඩිතයා - නියම පණ්ඩිතයා, නියම නුවණැත්තා, මොකද්ද කරන්නේ, මේ ජීව ලෝකයෙහි, මේ මනුෂ්‍ය ලෝකයෙහි, ඒ පාපකම් කියන ජාතිය දුරින්ම දුරුලන්නේය කියල ඒ විදියට උපදේශාත්මක ගාථාවක් ඒ අවසානවේදි බුදුපියාණන් වහන්සේ වදළා.

එතකොට අපි මේ ගාථාවෙනුත්, ඒ වගේම මේ කථාන්තරයෙනුත්, අපේ ජීවිතයට ගතහැකි පාඩම් ගැන කල්පනා කරල බලමු. දැන් මේ සුප්පබුද්ධ කුෂ්ඨ රෝගියා පිළිබඳ මේ වතීමාන කථාවෙනුත් - ඒකෙන්මත් අපට හුඟක් ආදර්ශ ගන්න පුළුවන්. දැන් අර ඒ සුප්පබුද්ධ බුදුපියාණන් වහන්සේ ධර්මය දේශනා කරන තැනට පැමිණියේ අහම්බෙන්. ඒ කියන්නේ ආහාර සොයායන ගමනේ

පිරිසක් දැකලා එතෙත්ට කිට්ටුවුනා. මෙතන සමහරවිට කන්න දෙයක් ලබාගන්න පුළුවන් කියල. ඊළඟට කිට්ටු උනාට පස්සෙ මෙතන බණ කියන තැනක් කියල දැක්කාම, දැන් ඔය මේ කාලෙ භෞතික දෘෂ්ටිය ගත්තු සමහර අය කියන්නා වගේ ‘බණ කන්නටද ?’ කියල නිග්‍රහකරල හැරුනෙ නෑ. ඒ වෙනුවට මොකද කළේ ‘මමත් බණ ටිකක් අහන්න ඕන’ කියල ඉඳගන්නා. එතකොට එතන ඒ අවසානවෙ ඒ තැනැත්තගෙ හිතේ ඇති උනෙ මොකක්ද කියල අපිට හිතාගන්න පුළුවන්. පරිත්‍යාගය, අතහැරීම. දැන් මේ පින්වතුනුත් ඔය දන්දීමි පිංචපාතෙ බෙදීමි ආදිය කරනවා. ඒ හැම එකකින්ම බලාපොරොත්තු වෙන්නෙ මෙන්න මේ පරිත්‍යාගයයි. අතහැරීමයි. එතකොට දැන් මේ අවසානවෙත් අර ආහාර භෝජ්‍යාගෙන යන්න කිබුනා ආපහු හැරිලා. ඒ වෙනුවට ආහාර නැතිවට කමක් නෑ, මම බණ ටිකක්වත් අහන්න ඕන කියල ඉඳගන්නා. අන්න ඒ පරිත්‍යාගයේ ආනිසංස කොයිතරම්ද කියතොත් අර චක්‍රවර්ති රාජ්‍යයටත් වඩා උතුම් වූ ඒ සෝවාන්ඵලය ලබා ගන්න පුළුවන් උනා. මරණින් මතු දිව්‍යලෝක උත්පත්තියක් ලබාගන්න පුළුවන් උනා. මේ සෝවාන්ඵලය කියල කියන්නෙ එතකොට සෝවාන්, සකදගාමී, අනාගාමී, අරහත් කියල කියන ඒ නිව්‍යාණ මාගීයේ පළමුවෙනි පියවරයි. ඒ තත්ත්වය ලබාගන්නා, සසරයක් ජීවිත හතකට පමණක් ඉතිරි කරල ඔක්කොම නැතිකරගන්නා. සතර අපායට තවත් යන්නෙ නෑ. අන්න ඒ විදියෙ උතුම් තත්ත්වයක් ලබාගන්නා. ඒ සුප්පබුද්ධ කුණ්ඩ රෝගියා. අර විදියෙ හිත පිළිබඳව කරන ලද පරිත්‍යාගයෙන්.

ඊළඟට අපි කල්පනා කරල බලමු මේ බුදුපියාණන් වහන්සෙගෙ ධර්ම දේශනා ක්‍රමය ගැන. බුදුපියාණන් වහන්සෙ තිතරම පිරිසෙ සිත සකස්වුනු, ඒ සාංසාරික බුද්ධිය දියුණු කරගත්තු, කෙනා අරමුණු කරගෙනයි ධර්මය දේශනා කරන්නෙ. දැන් මෙතනින් අපට පෙනවා පිරිසක් කෙළවරක සිටිය පමණින් බුදුපියාණන් වහන්සෙ ඒ තැනැත්තා ‘කොන්’ කරන්නෙ නෑ. රජවරුන්, රජ කුමාරවරුන්, සිටුවරුන්, මහා ධනවතුන්, කුලවතුන්, උගතුන්, පණ්ඩිතයින් - ලෝක පණ්ඩිතයින් - සිටින්න පුළුවන් මහ පිරිසෙ. නමුත් බුදු පියාණන් වහන්සෙ ඒ අයට නෙවෙයි ධර්මය දේශනා කරන්නෙ. අර සාංසාරික බුද්ධි මට්ටමින් දියුණු තැනැත්තාටයි. එතකොට මේ ගැන අපට කල්පනා කරනකොට බොහොම ගැඹුරු අවබෝධයක් ලබාගන්න පුළුවන්. දැන් සමාජය සාමාන්‍යයෙන් ලෝකය දිනා බලන ඇසින් නොවෙයි බුදු පියාණන් වහන්සෙ බලන්නෙ. අපි අර පියුම් පොකුණක, මානෙල් පොකුණක තත්ත්වය ගැන කිව්ව වගේ දැන් මෙතන හිතනවනම් සමහර මල්පොහොට්ටු තියෙන්න පුළුවන් කොළ අස්සෙ සැඟවිලා. අන්න ඒ වගේ සමහර පුද්ගලයින් සිටින්න පුළුවන් මෙලොව යම්කිසි බරපතල පාපකම්යක් නිසා දුගීව, දිළිඳුව කුණ්ඩ රෝගීව තවත් නොයෙකුත් ආපද සහිතව උත්පත්තිය ලැබුවා. නමුත් ඒ තැනැත්තා කුළ

නිව්වාණය අවබෝධය කරන්න පුළුවන් ශක්තියක් තියෙන්න පුළුවන්. අතින් සංසාරයේ භාවනා වඩල තියෙන්න පුළුවන්. මේක කෙනෙකුට බොහොම ලොකු ධෙයිසක් මේ ධර්මයට හැරෙන්න. එතකොට කිසිම කෙනෙක් කොන් කරන්න බෑ. සමහරවිට මේ පිරිසෙම උනත් ඉන්න පුළුවන් ඒ විදියේ දුගී දිළිඳු තත්ත්වයේ, "අපට නම් මේ ධර්මාභියෙ යන්න බෑ. බණ අහල මේව කරන්න බෑ" කියල හිතන අය. නමුත් මේ සුප්පබුද්ධ කුෂ්ඨ රෝගියාගෙ කපාවෙන් ආදර්ශයක් ගන්න පුළුවන්. ඔන්න සමහර විට ඒ තමන් එහෙම හිතුවට මොකද අර විදියේ අර - බුද්ධ සුයාමියාගෙ රශ්මිය - ධර්ම රශ්මිය වැටෙනවත් එක්ක පිපෙන නොලුම්මල් වගේ අය වෙන්නත් පුළුවන්. ඔන්න ඔය ගැන එතකොට අපිට ඒ තුළිඳුත් වටිනා ආදර්ශයක් ගන්න පුළුවන්.

ඊළඟට බුදු පියාණන්වහන්සේ ධර්මය දේශනා කරනම ඒ සුප්පබුද්ධ දහම් ඇස පහළ කරගත්තු ආකාරය - එතන සඳහන් වෙන්නේ "යංකිඤ්චි සමුදය ධම්මං - සබ්බං කං නිරොධ ධම්මං" කියලා. අන්න ඒ ගැඹුරු ධර්මය - සමහර විට පොතපතින් ඔය පටිච්ච සමුප්පාදය එහෙම ඉගෙන ගන්න බොහොම දෙනෙක් උත්සාහවත් වෙනවා. පටිච්ච සමුප්පාදය කියල කියන්නෙ ගැඹුරු ධර්මයක්. ඒ ගැඹුරු ධර්මයේ මූලික න්‍යායයයි මෙතන මේ සුප්පබුද්ධ කුෂ්ඨ රෝගියා අර එක බණක් අහල තේරුම්ගත්තේ. එහි අදහස මොකක්ද ? "යම්නාක් දෙයක් හටගන්නා ස්වභාවය ඇත්තේවේද ඒ හැම දෙයක්ම නිරුද්ධ වෙන ස්වභාවයද ඇත්තේය" කියන එකයි. ඒ කියන්නෙ අනිත්‍යතාව හොඳට අවබෝධ කරගත්තා. ලෝකයේ හැම දෙයක්ම ඇතිවෙන නැතිවෙන ස්වභාවයෙන් යුක්තයි කියන එක. මෙතන හැම දෙයක්ම කියල කියන්නෙ මෙන්න මේ රූප, වේදනා, සංඝාත, සංඛාර, විඤ්ඤාණ කියල කියන මේ අපි අල්ලගෙන ඉන්න ගොඩවල් පහයි. මේ රූප ගොඩක්. මේ මෙතන රූපස්කන්ධය කියල කියන්නෙ රූප ගොඩක්. අපි මේ එක රූපයක් කියල ගන්නවා. ඝන සංඥාවෙන් එකක් හැටියට ගන්නවා. 'මමය' 'මාගේය' කියල බදගැනීම නිසා ලෝකයා රූපය 'මගේ රූපයයි' කියල මේක හැඩවැඩ කරගන්න උත්සාහ කරනවා. වේදනාවක් ආවම 'මගේ වේදනාවයි' සංඥාව කියල කියන්නෙ හැඳිනීම. මේ 'මා හඳුනාගන්න දෙයයි' කියල එහෙම හිතාගන්නවා. සංස්කාර, චේතනා බලාපොරොත්තු ආදිය ඒවත් එකක් හැටියටයි බොහෝවිට සළකන්නේ. ඊළඟට විඤ්ඤාණය. මගේ හිත කියල කිව්වහම එක හිතක් කියල හිතනවා. මෙන්න මේවා රාශියක්. ඇත්ත වශයෙන්ම ඒ ඝන සංඥාවෙන් ලෝකයා එකක් හැටියට ගත්තට මොකද, මේ එක එකක් තුළම තිබෙනවා මහා රාශියක්. ඒක නිසා තමයි බුදු පියාණන් වහන්සේ එක තැනක අර උපමා දක්වල තිබෙන්නේ - බොහොම ගැඹුරු උපමාවල්. හිතන්න හිතන්න ඒ එකකින්ම පුළුවන් තිවත් දකින්න කියල.

මේ රූපස්කන්ධය, මේ රූපය කියල කියන එක, පට්ඨි ආපෝ තේජෝ වායෝ කියල කියන මේ ලෝකේ හැම දෙයක්ම සකස්වෙල තියෙන ධාතුවලින්

සකස්වෙව්ව දෙයක්. ඊළඟට මේක උපමා කරනවා බුදු පියාණන් වහන්සේ හරියට පෙණ පිඩකට. ඔය දොලපාරක් ගලාගෙන යනකොට කොටයක් එහෙම හිරවෙලා තියනවා නම් එතන ටික ටික එකතු වෙලා පෙණ හැදෙනවා. මේ පෙණ පිඩ කියන එක, ඒක දිහා බැලුවහම පෙනෙනවා හැම මොහොතකම වෙනස් වෙනවා. ඇතිවෙනවා. නැතිවෙනවා. ඇතිවෙනවා නැතිවෙනවා. ඒ වගේම මේ ශරීර කුඩුවත් හැදිලා තිබෙන්නෙ කිරිපෙණ වලින්, බත්පෙණ වලින්, කැඳපෙණ වලින්. මේ විදියට දවස මුළුල්ලේම ආහාර ගන්නහම ආහාරය පැසවල මේවයිත් තමයි මේ ශරීර කුඩුව හැදෙන්නෙ. - අපි මේ ශරීරය කියල කියන එක. ඔන්න ඔය විදියට පෙණ පිඩ කියන එක ගැඹුරින් කල්පනා කරල බලන්න පුළුවන්.

ඒවගේම වේදනාව - ඊළඟට බුදු පියාණන් වහන්සේ දක්වා වදලා වේදනාව හරියට දිය බුබුලක් වගේ කියලා. දැන් තදට වහින වෙලාවේ ඔය වහලෙන් එහෙම වතුර වැස්සෙරෙනකොට දිය බුබුල් හැදිලා එක මොහොතකින්, ඒ ක්ෂණයෙන්ම, ඒව නැතිවෙලා යනවා. වැඩිවෙලා තියෙන්නෙ නෑ. බොහොම පුළු වෙලාවයි. වැස්ස වැටෙන කොට අර පොඬි පොඬියට ලස්සන දියබුබුලක් හැදෙනවා. ඒක එවෙලෙම වහාම බිඳිල යනවා. ඔන්න ඔය වගෙයි වේදනාව කියන එකක්. අපි මේ එකක් කියල ගන්නට ඒකත් පුපුරු ගහන්න වගේ - ඒකත් රාශියක් කියන එකයි. ඒ අවබෝධයයි.

ඊළඟට සංඥාව කියල කියන්නෙ හැඳිනීම. හැඳිනීම බුදුපියාණන් වහන්සේ උපමා කරනවා මිරිඟුවකට. මිරිඟුව කියන එක මේ පින්වතුන් දන්නවා දැන් ඔය පායන කාලේ පාරක, එහෙම නැත්නම් තැනිතලාවක එහෙම දකින්න ලැබෙනවා ඇත වතුර ගලන්න වගේ. ඒ වාමන වගේ උඩට ග්‍රීෂ්මය නිසා යම්කිසි සසල වෙන, වංචල වෙන දෙයක් පේනවා ඇතට. ඒකට මිරිඟුව කියල කියන්නෙ, මුවන් ධවටෙනවා ඒකට වතුරෙයි කියල. එහෙම හිතාගෙන, ඒ වතුර තියෙනවා කියලා හිතාගෙන දුවනවා. දුවන්න දුවන්න ඒ මිරිඟුව ඇත්වනවා. අන්න එහෙම දෙයක් කියල බුදු පියාණන් වහන්සේ හඳුන්වනවා මේ සංඥාව, හැඳිනීම. අපි අන්න අහවලා හැඳිනගන්නා. අරයම තමයි වෙන කෙනෙක් නොවෙයි කියල අපි කියනවා. ඊළඟට ඇත තියෙන දෙයක්, මෙනෙත්තට පේන්ට පුළුවන් යම්කිසි කන්දක එහෙම හොඳ දැඹිණයක්. බොහොම ලස්සනයි කියල ඕනනම් අපි ඒකෙ ඡායාරූපෙකුත් අරගෙන ඊළඟට තව ඒ දැඹිණය බලන්න අපි හිතමු එතෙත්තට ගියා කියල. එතෙත්තට ගියාට පස්සෙ ඒ දැඹිණය නෑ. ආපසු හැරිල බලනකොට සමහරවිට මේ පැත්තෙයි ඒ හොඳ ලස්සන දැඹිණය තියෙන්නෙ. ඔන්න ඔය විදියෙ මෙනන සංඥාව කියන එකත් තට්ටු තට්ටු. බැලුවහම මෙනනත් ගන්න දෙයක් නෑ.

ඊළඟට සංස්කාර කියල කියන අපේ මේ චේතනාවල් බලාපොරොත්තු සිතිවිලි කියන මේ හැම එකක්ම - මේවාත් හරියට බුදුපියාණන් වහන්සේ දක්වා වදලා උපමාවකින් - කෙසෙල් කඳක් වගේ. අරවුවක් නෑ. සාරයක් නෑ. හරයක් නෑ. කෙසෙල් කඳක වගේ පතුරු ගොඩක් මෙතන තියෙන්නේ. පතුරු ගොඩක් බව පේන්නේ නෑ. අන්න ඒ විදියට සංස්කාර කියල කියනවා. අපි මේ ඇතිකරගන්නා චේතනා බලාපොරොත්තු ආදියක් ඒ විදියයි.

ඊළඟට විඥානය කියල, 'මගේ හිතෙයි' කියල, අපි මේ කියන සිත. මේකත් එකක් නොවෙයි. ඉතාම ශීඝ්‍රයෙන් ඇතිව නැතිවෙන දෙයක්. ඒ වගේම මේවයින් පෙන්නුම් කරන දේ. මේ හිතට නොයෙකුත් දේවල් - දේවල් හැටියට එකකින් අනෙක වෙන්කරල දක්වනවා. නමුත් මේ එකත්, අනිකත්, මේ දෙකම ඇතිව නැතිවන ස්වභාවයෙන් යුක්තයි. මේක මේ මවාපෑම් ගොඩක් විතරයි. ඒක බුදුපියාණන් වහන්සේ උපමා කරන්නේ මායාකාරයක් විජ්ජා කාරයක් ඇස් බැන්දුම්වලින් පෙන්නුම්කරන දෙයකට. නැති දෙයක් ඇති හැටියට මවා පෙන්වනවා. අන්න එහෙම මේ අපේ සිතට යම්යම් දේවල් මවා පෙන්වනවා කියලා, මවා පෙන්වන ස්වභාවයක් තියෙනවා කියලා.

ලෝකයාට මේක කිව්ව හැටියේ එකපාරට වැටහෙන්නේ නෑ. වටහාගන්න කැමතිත් නෑ. නමුත් සංසාරයේ දීඝී කාලයක් අනිත්‍ය දුඛ අනාත්ම කියන ත්‍රිලක්ෂණය ඔස්සේ ගැඹුරින් කල්පනා කරපු කෙනාට මේවා ගැන හිතනකොට වඩවඩා ගැඹුරට තේරෙනවා. ඒ විනිවිද දැකීමයි ප්‍රඥාව කියල කියන්නේ, ලෝකයේ තත්ත්වය - එතකොට මෙන්න මෙතන මේ කියන්නේ අර සුප්පබුද්ධ කුෂ්ඨ රෝගියා බුදුපියාණන් වහන්සේගේ ඒ දේශනාව තුළින් තේරුම්ගන්නා පටිච්ච සමුප්පාදය කියල කියන හේතු ප්‍රත්‍යයන්ගෙන් මේ ලෝකයේ මේ හැම දෙයක්ම ඇතිවෙන බව. 'යම්තාක් දෙයක ඇතිවන ස්වභාවය ඇත්නම් ඒ හැම දෙයකම නැතිවන ස්වභාවයද ඇත්තේය, කියන කාරණය. අන්න එතකොට ඒකට උපකාරවන දෙය තමයි මේ පංචස්කන්ධය - මේ පංචඋපාදනස්කන්ධය කියල කියන මේ අල්ලගෙන සිටින ගොඩවල් පහ. 'මමය' 'මාගේය' කියල අල්ලගෙන ඉන්නේ එක්කෝ රූපය, එක්කෝ වේදනාව, එක්කෝ සංඥාව, එක්කෝ සංස්කාර කියන ටික, එහෙම නැත්නම් විඥානය. මේ එක එකක් පාසා 'මමය', 'මමය' කියල ලේබලයක් දගෙන ඉන්නවා. මේකේ තත්ත්වය - යථාතත්ත්වය - තේරුම්ගත්තු අවස්ථාවේ තමයි, පින්වත්නි, අර ලෝකෝත්තර මාභීඥානයෙන් උතුම් සෝවාන් ඵලය ආදිය ප්‍රත්‍යක්ෂ කරගන්න පුළුවන් වෙන්නේ. අන්න ඒක නිසා මේවා ගැන මේ කථාන්තරය තුළින් අපට හිතාගන්න පුළුවන් අපි අපිත් සංසාරයේ භාවනා වඩල ඇති යම්කිසි ප්‍රමාණයක්. මේවා මතුකරගන්න උත්සාහවත් වෙත්ට ඕන, මේවා හැංගිලා තියෙන්න පුළුවන් කියල. එතකොට ඒ විදියට ඒ වකිමාන කථාවෙන් අපට හුඟක් කාරණ ඉගෙන ගන්න පුළුවන්.

ඒ වගේම අර ධන පහ ගැන හිතල බලනකොට - සඳා, සීල, සුත, වාග, සක්කාදා කියන ඒවා ඒ එක දේශනාවක් තුළින්ම - දැන් මේ ධර්මයක් අසන කොට කෙනෙක් ඒක තුළින් ශ්‍රද්ධාව ඇතිකර ගන්නවා. තුණුරුවන් කෙරෙහි ශ්‍රද්ධාව ඇතිකර ගන්නවා. ඊළඟට ශීලයෙහි ආනිසංස ප්‍රකාශ කරනකොට ශීලය. ඒක බුදුපියාණන් වහන්සේ එතන දක්වන්නේ සමාදන් කරනවා වගේ. ඒ ඇත්තවශයෙන්ම බුද්ධකාලේදී බුදු පියාණන් වහන්සේ අනුපිළිවෙල කථාවෙන් ධර්මය දේශනාකරන කොට හිතෙන්ම සමාදන්උනා. අමුතුවෙන්ම මේ සිල් ඉල්ලල සමාදන්වීමක් නැතත් “මේක කොයිතරම් හොඳ ප්‍රතිපත්තියක්ද අද ඉඳල මම මේ ප්‍රතිපත්තිය රකිනවා” කියලා හිතෙන්ම සමාදන් වෙනවා. ඒකයි. ශ්‍රද්ධාව ඇතිකර ගන්නවා. ශීලය ඇතිකර ගන්නවා. ඊළඟට ‘සුත’ කියල කියන්නෙ මේ ධර්මය හොඳට දරාගන්නවා, හොඳට හිතේ දරාගන්නවා. ඊළඟට ධර්මය තේරුම් ගන්නකොට අවබෝධ වෙනවා නියම වශයෙන්ම කළයුත්තේ මේ හැම දෙයක්ම අනුගමයි කියන එක - පරිත්‍යාගයයි. ඒ පරිත්‍යාගය තුළින් තමයි ප්‍රඥාව කියල කියන අවබෝධය එන්නෙ. සාමාන්‍යයෙන් ලෝකයේ දැනුම කියන එක නම් ගොඩගහගන්න එකක්. එකතුකර ගන්න එකක්. එකතු කරගෙන තව නොයෙකුත් තනතුරු උපාධි ආදිය ලබා ගැනීමයි ලෝකයේ දැනුම කියන එකෙන් බලපොරොත්තු වෙන්නෙ. නමුත් පින්වත්ති ප්‍රඥාව කියන එක දක්වන්නේ විනිවිද දැකීමේ ශක්තියක් හැටියට, වැටහීමේ ශක්තියක් හැටියට. ලෝකයේ වැහිල තිබෙන දේ විවෘතවෙලා පේන, එහෙම නැතිනම් ඒ හැගිලා තිබෙන දේ හොඳට තමන්ගේ ඇසට පේන විදියට දහම් ඇසක් මතුකර ගැනීමයි. ප්‍රඥා ඇසක් මතුකර ගැනීමයි. ඔය විදියේ ගුණ ධර්මවල ආනිසංස පක්ෂයත් අපට හිතාගන්න පුළුවන්. ඒ හොඳ පැත්ත.

ඊළඟට කල්පනාකරල බලනකොට අර බුදුපියාණන් වහන්සේ විශේෂයෙන්ම මෙතන ප්‍රකාශ කළ අතීත ප්‍රවෘත්තිය ගැන - ගාථාවටත් බොහෝදුරට සම්බන්ධයි. - මේ හැම කෙනෙකුටම විශාල බයක් ඇතිකර ගන්න පුළුවන්. සංසාරයේ - මේ ජීවිතයේ - අපි නොදැනුවත්ව කොයිතරම් බරපතල අකුසල් කරගන්න පුළුවන්ද කියලා. දැන් පින්වත්ති අර සුප්පබුද්ධ අතීතයේ සිටු පුත්‍රයෙක් වෙලා, අර පුළු මොහොතක සිත දුෂ්‍ය කරගෙන, හිත කිලිටි කරගෙන, කෙළ විකක් ගහල නිගරු කළේ කාටද? අර කිලිටි සිවුරක් ඇඳගෙන ආවට මොකද වනාන්තරවල ඒ කාලේ, බුදුවරුන් පහළ වෙන්න කලින්, පසේ බුදුවරු කියල උතුම් කොටසක් ඇති වෙනවා. ඒ අය ස්වෝත්සාහයෙන්ම එක්තරා බුද්ධ තත්ත්වයක් ලබාගන්නවා. අනිත් අය නිවන් දක්වන්න බෑ. නමුත් ‘පච්චික බුද්ධ’ කියල කියනවා - පසේබුදු, බුදු, පසේබුදු, රහත් - ලෝකයේ ඉන්න ශ්‍රේෂ්ඨම පුද්ගලයින් තුන්දෙනා. එතකොට ලෝකයේ උතුම් වස්තූන්ට නිගරු කිරීම ඉතාම බරපතල විපාක ගෙනදෙන පාපකම්යක්. ඒකට කියනවා ‘ආරයෝපවාදී කම්ය’ කියල. ආර්යයන් වහන්සේලාට කරන ලද නිග්‍රහය. බුදු

පස්සේ බුදු රහත් සෝවාන් ආදී මාභීඵල ලැබූ අයට ඒ විදියට නිගරු කිරීම, බැරීම, ඒවා දක්වනවා ආර්යෝපවාදී කම් කියල. බරපතල පාපකම්යක්. ඒක නිසා තමයි අර බොහෝ වර්ෂ ගණනක්, බොහෝ වර්ෂ සිය ගණනක්, බොහෝ වර්ෂ දහස් ගණනක්, බොහෝ වර්ෂ සිය දහස් ගණනක් තිරයේ පැසුනේ. අන්න ඒ විදියට ඒ ගැන කල්පනා කරල බලනකොට මෙන්න මේවා තමයි ලෝකයේ විෂමතැන්, වල - ගොඩැලි තැන්. මේවයින් පරිස්සම් වෙන්ට ඕනෑ, ඇස් තිබෙනව නම් - ඇස කියල කියන්නේ මෙතන - සමාක් දෘෂ්ටියයි. හරි දැක්මයි. කෙනෙකුට හරි දැක්ම ඇතිකර ගැනීමේ වටිනාකම එයින් පෙනෙනවා. සාමාන්‍ය ලෝකයා අන්ධයි. "අන්ධභූතො අයං ලොකො - තනුකෙතථ විපසාති" කියල බුදු පියාණන් වහන්සේ ප්‍රකාශ කරල තිබෙනවා. මේ මුලු මහත් ලෝකයම අන්ධයි. බොහොම ටික දෙනාටයි විදහිනා වශයෙන් වැටහෙන්නේ කියල බුදු පියාණන් වහන්සේ දක්වල තියෙනවා. ඒක නිසා ලෝකයා මේ ඇස් තියෙනවා කියල හිතනවා. මේ පෙනෙන මසෑස වැඩිකරගන්න කන්නාඩි ගන්නවා. නමුත් පින්වත්නි ලෝකයා අන්ධයි කියල බුදු පියාණන් වහන්සේ ප්‍රකාශ කරල තිබෙනවා. එතකොට අන්ධකම දුරුකර ගන්න නම් - එක්කරා ප්‍රමාණයකට අන්ධකම දුරුවෙනවා හොඳ තරක වටහා ගන්නහම. කලු - සුදු වටහා ගන්නහම. පිං පටි අවබෝධ කරගන්නහම - ධර්මය අතල. ඊළඟට ඊටත් වඩා ගැඹුරු දේ තමයි දැන් මේ සුප්පබුද්ධ කුෂ්ඨ රෝගියා කළේ. අර පටිච්ච සමුප්පාද ධර්මයේ ඒ උතුම් මූලික න්‍යායය අවබෝධ කරගෙන, චතුරායඝී සත්‍යය අවබෝධ කරගෙන, ප්‍රඥා ඇස - දහම් ඇස - පහළ කර ගත්තා. ඒකට කියනවා ධර්ම වක්‍රස්සය කියල. දහම් ඇස කියල කියනවා, - සෝවාන් මාභීඥානය, - ඒ ඇස පහළකර ගන්නහම සතර අපායෙම දොර වැහෙනවා. ඒක ඊට වඩා විශාල ලාභයක්. හිතාගන්න බැරිකරම් විශාල ලාභයක්. එතකොට සාමාන්‍ය ලෝකියේ මේ විෂම තැන්වලින් පරිස්සම්වෙන්ට ඕන - මේ වළගොඩැලි වලින්. ගමන් බිමන් වලදී නම් මේවායේ වැටිල තුවාල වන එක සුළු දෙයක්. නමුත් මේ සංසාරයේ මේ විදියට හිත දුෂ්‍ය කරගෙන, වචනය තරක් කරගෙන, ක්‍රියාව තරක් කරගෙන වැටුනොත්, ඒකට බරපතල විපාක කල්ප ගණන් විදිත්ට සිදුවෙනවා. අන්න ඒක තමයි මෙතන අපට මේ අතීත කථාවෙන් ගතහැකි පාඩම.

ඒ වගේම මාන්තය කියන එක බොහොම දෙනෙක් ඇතිකර ගන්නවා තමන්ගේ ධනය ගැන, නිලය ගැන, බලය ගැන. මේවා ගැන මාන්තයක් ඇතිකරගෙන ලෝකය දිනා බලනවා. දැන් මේ පිරිසක් අතරට අපි හිතමු හිඟන්නෙක් ආව කියල, අර සුප්පබුද්ධ කුෂ්ඨ රෝගියා වගේ. සමහරවිට නාහේ වහගනියි කෙනෙක්, තවත් සමහර විට කෙනෙක් ඇස් තරක් කරලා බලාපි, ඒ තැනැත්තා දිනා - යන්නෙයි කියලා කියන්න බැරිනම්. නමුත් දන්නේ නැති වුනත් සමහරවිට මේ තැනැත්ත තුළ තිබෙන්න පුළුවන් නිවන් අවබෝධ කරන

ශක්තිය. අන්න ඒ විදියේ දෙයක්. එතකොට අර සුප්පබුද්ධ කුණ්ඩ රෝගියා අතින් ජීවිතයේදී ඒ වැරද්ද කළා. නමුත් මේ ජීවිතයේදී ඒ වැරද්ද කළේ නෑ. ඒ වෙනුවට හරියට පාඩම ඉගෙනගන්නා වගේ අර අවස්ථාවේ බණට නිගරු කරන්නේ නැතිව, ‘බණ කන්නටද ?’ කියල කියන්නේ නැතුව එතනම ඉඳගෙන බණ අහන්න පටන් ගන්නා. ඒ කරපු පරිත්‍යාගය කොයි විදියේ දෙයක්ද කියල අපි හිතල බලමු.

දැන් මේ භාවාවේ බුදුපියාණන් වහන්සේ ප්‍රකාශ කරනවා. “ වක්‍රමා විසමානීව - විජ්ජමානෙ පරක්කමෙ ” කියල. ‘පරාක්‍රමය කියන එක තිබෙන කල්හි, - පරාක්‍රමය කියන එක - මේක, අහනකොට සමහර කෙනෙක් හිතන්න පුළුවන් මේක අර පරාක්‍රමබාහු රජුරුවන්ට වගේ අයට විතරක් කියෙන දෙයක් කියල. නමුත් පින්වත්නි බුදු පියාණන්වහන්සේ ප්‍රකාශ කරනවා මේ දුගී හෝ මගී හෝ දුප්පත් හෝ පොහොසත් හෝ උගත් හෝ නුගත් හෝ හැම කෙනෙකු තුළම තිබෙනවා ශක්ති තුනක්. ඒ ශක්ති තුන බුදු පියාණන්වහන්සේ දක්වන්නේ ‘ආරම්භ ධාතු’, ‘නික්ඛම ධාතු’ ‘පරක්කම ධාතු’ කියල. මෙතන ධාතු කියල කියන්නේ අර මූලධර්ම කියන එකයි. ‘ආරම්භ ධාතු’ කියල කියන්නේ පින්වත්නි, අපි හැම කෙනෙකුටම තිබෙනවා යම්කිසි දෙයක් අලුතින් ආරම්භ කරන්න ශක්තියක්. කුඩා දරුවකුට පවා තිබෙනවා. දැන් ඔය මව් පියන් එන්න කලින් ඔය කුඩා දරුවන් ඒව මේව හදන්නේ. ඒ ආරම්භක ශක්තිය. අලුත් දෙයක් නිපදවන්න පුළුවන්කම. ඒ විදිහේ ආරම්භ ධාතුවක් තිබෙනවා. ඊළඟට ‘නික්ඛම ධාතු’ කියල කියන්නේ, එහෙම ආරම්භයක් කරල ඒක දිගටම කරගෙන යන ශක්තියකුත් අප තුළ තිබෙනවා. ඊළඟට ‘පරක්කම ධාතු’ කියල කියන්නේ එහෙම කරගෙන යාමේදී ඉදිරිපත්වෙන බාධක, ආපද, ඒවා මැඩලා, ඒව ජයගෙන, ඉදිරියට යාමේ ජයගැනීම් ශක්තියයි. ඒකත් කියෙනවා මේ චිත්ත යන්නානායේ. මෙතන ‘විජ්ජමානෙ පරක්කමෙ’ කියල කීවේ අන්න එහෙම පරාක්‍රමයකින් මේවා මගහරින්න පුළුවන් කියන එකයි. මේවා අතහරින්න පුළුවන්. මගහරින්න පුළුවන්. එහෙම පුළුවන්කම තිබේද්දී, ඇසුත් පේනවා නම්, ඇයි මේව කරන්නේ කියන එකයි බුදු පියාණන් වහන්සේ අහන්නේ.

එතකොට මේ අවස්ථාවේ අර සුප්පබුද්ධ කුණ්ඩ රෝගියා කළේත් එක්තරා පරාක්‍රමයක්. ඒ කියන්නේ හිත ජයගන්න. හිත කියනවා, “නෑ කෑම ටිකක් සොයාගෙන යන්න මේක අහල වැඩක් නෑ” කියල. එහෙම හිතෙන්නත් ඇති, සමහරවිට, ඒක කථාවේ කියවෙන්නේ නෑ. සාමාන්‍යයෙන් දුගියෙකුට කුසගින්නක් තියෙනවා නම් එහෙම හිතෙනවා. නමුත් මේ තැනැත්තා එතනම ඉඳගන්නා මං බණ ටිකක් අහන්න මින කියලා. ඒකත් ජයගැනීමක්. ඒ පරාක්‍රමය තුළින් තමයි මේ සුප්පබුද්ධ කුණ්ඩ රෝගියා අර උතුම් සෝවාන් තත්ත්වය ලබාගත්තේ. වක්‍රවර්ති රාජ්‍යයටත් වැඩිය ලොකු ජයග්‍රහණයක් කරගත්තේ. දැන් ‘පරාක්‍රම’ කියන වචනය ඇහෙනවත් එක්කම අපිට නිතරම

සිතෙන්නෙ සටන - සංග්‍රාමය. මේ වචනය බුදු පියාණන් වහන්සේත් උපකාර කරගත්තා. බෞද්ධයාටත් කියෙනවා සංග්‍රාමයක්. ඒ සංඝයාවහන්සේලාට පමණක් නොවෙයි ගිහියාටත් සංග්‍රාමයක් කියෙනවා. ඒකට කියන්නෙ මාර සංග්‍රාමය කියල. ඒ මාර සංග්‍රාමය සඳහා සටන් පාඨයකුත් කියෙනවා බුදු පියාණන් වහන්සේගෙ - මේ ශාසනයෙ පමණක් නොවෙයි හැම බුදුවරුන්ගෙම ශාසනයෙ. එක්තරා සටන් පාඨයක් කියෙනවා. බොහොම ලස්සන ගාථාවකින්-

"ආරහඨ නිකමිඨ - යුගඤ්ඨ බුද්ධසාසනෙ
බුතාඨ මට්ඨනො සෙනං - තළාගාරංච කුසඤ්ඤො"

-කියල සටන් පාඨයක් කිවෙනවා. ඒක අපි සිංහලට නැගුවොත් -

අරඹවි, නික්මෙවි - යෙදෙවි බුදුසස්තෙහි
තසව් මරසෙන් හැම - බටගේ බිඳින ඇතුසේ

අන්න ඒ විදියෙ සටන් පාඨයක් කිවෙනවා. එතකොට ලෝකයා සංග්‍රාමය ගැන, යුද්ධය ගැන හිතනකොට කල්පනා කරන්නෙ අනිත් මනුෂ්‍යයින් පරාජය කරල, මරල එහෙම ජයගැනීමයි. ඒකයි පරාක්‍රමය, වික්‍රමය, වීරක්‍රියාව, එඩිතරකම, හැටියට ලෝකයා හිතන්නෙ. නමුත් අපි එහෙම හිතුවත් බුදු පියාණන්වහන්සේ නම් එහෙම හිතුවේ නෑ වගෙයි පේන්නෙ. මොකද බුදුපියාණන් වහන්සේ ප්‍රකාශ කරල කිවෙනවා ධම්ම පදයෙ -

'යො සහස්සං සහස්සෙන
සංගාමෙ මානුසෙ ජිනෙ
එතංච ජෙය්‍ය අත්තාතං
සථෙ සංගාම ජුත්තමො' කියල.

යම්කිසි බොහොම වීර වික්‍රමාන්විත යෝධයෙක් යුද්ධයකට ගිහිල්ලා දස ලක්ෂයක් දෙනා - මේ එක යෝධයා - නමුත් දශ ලක්ෂයක් සතුරන් ජයගන්නවා. ඒක කොයිතරම් වික්‍රමයක්ද කියල හිතල බලන්න. එක පුද්ගලයෙක් දශලක්ෂයක් දෙනා ජයගන්නවා. සතුරන් ජයගන්නවා යුද්ධෙකට ගිහිල්ලා. නමුත් ඒකට චූඩිය ලොකු දෙයක් බුදු පියාණන්වහන්සේ ඊළඟට දක්වනවා - එතංච ජෙය්‍ය අත්තාතං - සථෙ සංගාම ජුත්තමො" නමුත් මේ එක 'තමා' කියලා හිතන මේ 'තමාම' දිනීම. තමා දිනීම - ඒකට කියනවා - 'ආත්ම චිජය' කියල. 'තමා දිනීම' කියල කියන්නෙ දන- සීල - භාවනාවලින්, භීල - සමාධි - ප්‍රඥා වඩල, ඒ කියන ගුණධර්ම - ශාසනික ගුණධර්ම - දියුණු කරල, බණ භාවනා කරල, අන්න අර උතුම් සෝවාන් සකදගාමි අනාගාමි අරහත් කියන මාභීඵල ප්‍රතිවේධ කරල උතුම් නිව්වාණ ධර්මය සාක්ෂාත් කර ගැනීමයි. මුලුමහත් සසරදුක, කෙලෙස් මරුන්, ජය ගැනීමයි. දැන් බුදුපියාණන් වහන්සේත් ඒ මාර සංග්‍රාමය

කරල මරුසෙන් දිනුවා කියල ප්‍රකාශකරනවා. මේ මාර සේනාව මේ හිතේ සිටින්නේ. හිතේ ඇතිවන මාර සේනාවක් මෙතන මේ අවසාන වශයෙන්, ගැඹුරු වශයෙන් දක්වල තියෙන්නේ. එතකොට මෙතන මේ ‘සුද්ධය’, ‘සංග්‍රාමය’, කියන සංකල්පය බුදු පියාණන් වහන්සේ උපකාර කර ගන්නා අර මනුෂ්‍යයා තුළ තියෙන පරාක්‍රම ශක්තිය - ආරම්භ ශක්තිය නික්මගෙන ශක්තිය පරාක්‍රම ශක්තිය - මතුකර දෙන්න. දැන් මේ පින්වතුන් යම්කිසි වික්‍රමයක් කරන්න පුදානම් වෙනවා. ඒකට හොඳට ආම්පන්න, ඒකට ඕන කරන ඇදුම් පැළඳුම් අවි ආයුධ සන්නද්ධ වෙලා පුදානම් වෙනවා. ඊළඟට පුදානම්වෙලා යනවා ඉදිරියට. ඉදිරියට යනකොට එනවා සතුරන්. ඒ සතුරන්ට සම්පූර්ණයෙන්ම පහරදීලා සතුරන් මැඩලා ජයගන්නවා. අන්න ඒ විදියේ එකක් තමයි පරාක්‍රමය. එතකොට ආරම්භ ධාතු, නික්මගෙන ධාතු, පරක්‍රම ධාතු. මේ ශක්ති තුන මුල්කරගෙනයි අපේ මේ එදිනෙදා ජීවිතයේ පවා එන ආපදාවලින් අපි ජය ගන්නේ.

ඒක එහෙම නම්, එතකොට මේ බුදුපියාණන් වහන්සේ දක්වනව ඊට වඩා වටිනා ජයග්‍රහණය - තමාදිනීම - ආත්ම විජය. අන්න ඒ ආත්ම විජය සංකල්පය අනුව කල්පනා කරන්න ඕන, මේ ලෝකයේ ගන්න හැම ජයක්ම අන්තිමට පරලොව වශයෙන් බලනකොට පරාජයක් වෙනවා. මේ ජයගත්තු සමහරු සමහරවිට ගිහිල්ලා උපදින්නේ කොතනද කියන එක අභිඥාලාභියෙක්, බුදු කෙනෙක්, එහෙම කිව්වොත් කොයිතරම් සංවේගයක් ඇතිවෙනවාද? අපි මේ වීරවික්‍රමාන්විත කියල හිතන අය සමහර විට මරණින් මතු ගිහින් උපදින තැන් බොහොම සංවේගජනකයි. මේක මේ ලෝක තත්ත්වයයි, සාංසාරික තත්ත්වයයි. නමුත් බුදුපියාණන්වහන්සේ මේවා පිළිබඳ සත්‍ය තත්ත්වය අපට දක්වා වදාලා, අපි අකමැති උනත්. අන්න එතකොට තුවණැති පුද්ගලයෙක් නම්, ඇස් පේනවා නම්, සමයක් දෘෂ්ටිය කියල කියන හරිදැක්ම ඇත්නම්, බුද්ධ වචනයයි පිළිගන්ට ඕනේ. එතකොට අන්න ඒ විදියට මෙතන “ස භව සංගාම ජුක්‍ෂතමො” - ‘සංගාමස්’ කියල කියන්නේ සංග්‍රාමය ජයගත් තැනැත්තා. ඒකට මාභීය තමයි මෙලොව වශයෙන් ඒ පාපකම් දුරලා, අකුසල් ඉවත් කරලා, නිතරම කුසලයට සිත තැඹුරුකරලා - සිතින් කයින් වචනයෙන් - සිත, කය, වචනය කියන තුන් දොර රැක ගැනීම. දැන් සතුරන්ගෙන් අපි ආරක්‍ෂාකර ගන්නවා අපේ තිබෙනවා නම් යම්කිසි බලකොටුවක්. සතුරන්ට ඇතුල්වෙන්න ඉඩනොදී රැ දවල් තිස්සේ ඒක රැකගන්නවා. ඒ වගේ තමයි භාවනා යෝගියා - යෝගාවචරයා. එහෙම නැත්නම් මේ නිව්‍යාණය බලාපොරොත්තුවන තැනැත්තා. ඒ ශීල සමාධි ප්‍රඥා කියන ගුණධර්ම වඩමින් තමන්ගේ සිත කය වචනය කියන තුන්දොර රැකගන්නවා. ඊටත් වඩා ගැඹුරින් කල්පනා කරල බලනකොට දොරවල් හයක්ම තිබෙනවා. ඒකට කියනවා ඇස, කණ,

නාසය, දිව, කය, සිත කියල. ඔය විදියට මෙන්න මේ දොරවල් රැකගැනීමෙන් ඒ බලකොටුව රැකගන්නවා. ඊළඟට හොඳ පැත්ත වඩනවා, ඒ වෙනුවට. ඒ සීලය, සමාධි ගුණය. සමාධියෙන් හිත එක්තැන් කරගන්නවා. හිතේ විසිරුණු ස්වභාවය ඉවත්කරල ඊළඟට ප්‍රඥාව කියල කියන විනිවිද දැකීමේ ශක්තිය තමන්ගේ චිත්ත සන්තානයේ ඇතිකරගෙන ඒ ප්‍රඥාව තුළින් තමයි නිව්‍යාණාවබෝධය කරල සියලු සසරදුක් ජයගන්න පුළුවන් වන්නේ.

අන්න එතකොට මෙන්න මේ පරාක්‍රම ශක්තිය මතුකරගත්ට උත්සාහවත් වෙන්න ඕන, - මේ සඳහා කළයුතු මාර සංග්‍රාමයට. අපි ඉන්න තැනින්ම පටන්ගන්න ඕන මේක. එදිනෙදා ජීවිතයේ මේවාට නොයෙකුත් බාධක තිබෙනවා. එදිනෙදා ජීවිතයේ - දැන් බොහෝ දෙනෙක් ජීවිතයේම ඇලිල ගැලිල හරියට අර නෙලුම් පොහොට්ටු මානෙල් පොහොට්ටු වතුරේ ගැලිල තිබෙන්න වගේ ඒ වගේ ජීවිතක් ගෙවනවා. නමුත් බුදුපියාණන් වහන්සේ ප්‍රකාශ කරල තිබෙනවා තමන් ඒ බාහිර වශයෙන් සිටින සමාජ මට්ටම් අනුව කිසිම කෙනෙක් සිත දුර්වල කරගත යුතු නෑ. ආරම්භය කළා නම්, සමහරවිට තමන් ඒ බලාපොරොත්තු වනවාට වඩා ඉක්මණින් ඒ තත්ත්ව ලබාගන්නට පුළුවන්. අර සුප්පබුද්ධ කුෂ්ඨ රෝගියා අනෙක්ට එතකොට හිතන්නවත් නැතුව ඇති ඒ කරම් උතුම් තත්ත්වයක් තමාට ලැබෙයි කියල. නමුත් ලබාගන්න. අන්න ඒ විදියට. ඒකට උපකාරවෙන දේ තමයි "හැකි සංඥාව." හැකි සංඥාව කියල කියන්නේ පින්වත්හි මට මේක කරන්න පුළුවන් කියන අවබෝධය. දැන් අපි දන්නවා යම්කිසි දෙයක් එතාට පෙරලන්න හරි, එහෙම නැත්නම් ඉවත්කරන්නට ඕන වෙතකොට, ඉස්සෙල්ලම 'ඒක මට බැහැ' කියල හිතුව හැටියේ එතනින්ම පරාදයි. අඩුගණනේ උත්සාහයක්වත් කරන්න වටිනවා. එහෙම 'මේක කරන්න ඕන' කියල උත්සාහය ඇතිකරගෙන ඊළඟට හිතාගන්නවා 'මට මේක පුළුවන්' කියල. හැකි සංඥාව 'කියල කියනවා ඒකට. අන්න ඒ විදියට 'හැකි සංඥාව' ඉදිරිපත් කරගෙනයි මේ ධර්මාසීයේ යන්ට ඕනේ.

එහෙම යන්ට පුළුවන් බව බුදු පියාණන් වහන්සේ අපට සහතික කරල දක්වල තිබෙනවා. බුදු පියාණන් වහන්සේ සමහර අවස්ථාවල අර තිත්ත කසායක් බොන්න පෙරැත්ත කරන මැණි කෙනෙක් වගේ සමහර විට සංඝයා වහන්සේලාට ප්‍රකාශ කරනවා - සංඝයා වහන්සේලාට ප්‍රකාශ කරත් ඒක මුලුමහත් ලෝකයාටයි ප්‍රකාශ කරන්නේ. "මහණෙනි මේ අකුසල් කියන ජාතිය ඉවත්කරන්න, ප්‍රභාතය කරන්න, පුළුවන්. මේවායින් මිදෙන්න පුළුවන්. මේවා නැතිකරගන්න පුළුවන්. ඒ වගේම කුසල් වඩන්න පුළුවන්. මේ අකුසල් නැතිකරගන්න බැරිනම් මම නුඹලාට මේක කියන්නේ

නෑ. අකුසල් නැතිකර ගන්න පුළුවන් නිසයි මහණෙනි මම මේ කියන්නේ “කියල මය විදියට පෙරැක්ක කරමින් සමහර විට ප්‍රකාශ කරනවා. තවත් සමහර අවසරාවල බුදු පියාණන් වහන්සේ ඒ උත්සාහය වැඩිමට, “මහණෙනි කාරණා දෙකක් විතරක් අතහරින්න මම කුඹලාට අනාගාමී වෙනවා කියල සහතික වෙනවා. ලෝභයයි ද්වේෂයයි අතහරින්න.” අන්න ඒ විදිහට පෙරැක්ක කරන සංභාවය නිසා තමයි අපි අර සමහරවිට ‘බුදු පියාණන් වහන්සේ’ කියනවා වෙනුවට ‘බුදු මැණි’ කියල කියනවා’ අමා මැණි’ කියල කියනවා. අන්න ඒ මහා කාරුණික ගුණය නිසයි.

එකකොට ඒ බුදු පියාණන්වහන්සේගෙ ධර්මය අනුව අපි කල්පනා කරන්ට මින අප අපගේ ජීවිත ගැන. මේ කථාවක් ඇසීම තුළින් අපි මේ බලාපොරොත්තු වෙන්නේ - මේ ධර්මකථාව කියල කියන්නේ මේක ගොතාපු කථාවක්, නවකථාවක් කෙටිකථාවක්, නොවෙයි. සත්‍ය සිද්ධිත්. බුද්ධ කාලේ ඒ ඒ පුද්ගලයින් බුදු පියාණන් වහන්සේ හමුවෙලා ඒ උතුම් තත්ත්ව ලබා ගත්තු ආකාරය. මේවා අපට හොඳ ආදර්ශ, පාඩම්. මේවා තුළින් අප තුළින් තියෙන්න පුළුවන් මේ ශක්තිය, මේවා අපි මතුකරගන්න උත්සාහයක් යොදන්න මින ‘කියල ඒ අවබෝධය ඇතිකරගන්නට මින. දැන් මේ අවසරාවෙන් මේ පින්වතුන් ආර්ථි අභ්‍යන්තර ශීලය කියන වටිනා ශීලයක් සමාදන්වුනා. මේ එක එක ශීල ප්‍රතිපත්තිය ගැන හිතල බලන්ට මින. මේවායින් කරන්නේ මොකක්ද? මේ සිල් සමාදන්වීමෙන් කරන්නේ මොකක්ද? මේක මේ ‘සමාදියාමි’ කියල මම මේ පරපණ නැසීමෙන් ඒ කියන්නේ සතුන් මැරීම් ආදියෙන් වෙන්වෙනවා කියල අධිෂ්ඨානයක් ඇතිකර ගන්නවා. ඒ අධිෂ්ඨානය රැක ගැනීමේදීත් ඔන්න මය කියාපු අර ‘ආරම්භධාතු’ ‘නික්ඛමධාතු’ ‘පරක්කම ධාතු’ කියන ඒ තත්ත්ව ගැන තමන්ට අවබෝධයක් ලබාගන්ට පුළුවන්. මම අධිෂ්ඨාන කර ගන්නා සතුන් මරන්නේ නෑ කියල. නමුත් යම්යම් හේතූන් නිසා - මොනයම් හේතූන් නිසා හෝ - එක්කො ආහාරය සඳහා, එක්කො විනෝදය සඳහා, තවත් නොයෙකුත් අයගේ පෙළඹවීම් නිසා, එක්කො වැඩියෙන් ධනය ලබා ගැනීමට, එක්කො වයිරය පිරිමසාගැනීමට, සතුන් මරන්න හිත් දෙනවා. හිතක් එනවා. නමුත් අන්න ඒ හිත ආව හැටියේ ඊළඟට මේ ධර්ම මාර්ගයේ අර ‘ආරම්භධාතු නික්ඛමධාතු පරක්කම ධාතු’ කියල කියන ආකාරයට මේ ශීල ප්‍රතිපත්තිය මතක් කරගන්න මින. ඒක කරන්න හොඳ නෑ මේ විදියට විපාක තියෙනවා. මම මේ පංචශීලය සමාදන්වෙලයි, ආර්ථි අභ්‍යන්තර ශීලය සමාදන්වෙලයි ඉන්නේ. මේ ශීලයේ එක ප්‍රතිපත්තියක්. මමම මේක පිළිඅරගෙන පිළිපදිනවා කියල පොරොන්දු වෙල තිබෙනව කියල ඒක රැකගන්න අන්න උත්සාහයක් කරනවා. එහෙම උත්සාහයක් යොදල යම් අවසරාවක හිතේ ඒ ආපු සිහිවිල්ල එහෙම පිටින්ම පැත්තකට

තල්ලු කරල දානවා. සමහර විට එහෙම පැත්තකට තල්ලු කරන්න අමාරුයි. සෑහෙන වෙලාවක් ඒකක් එක්ක සටන් කරන්නත් වෙනවා. " ඒ කිව්වට - කමක් නෑ - ඔය විපාක කිබුනට, අපි මේක කරමු " කියලත් ඒ හිත කියනවා. " ඒක මේ වෙලාවේ නොකර බෑ. මේක ' කාලීනයි ' ' කාලෝචිතයි ' වෙලාවේ හැටියට මේක කරන්ට ඕනෑ " කියල ඔය විදියට හිත යටින් අර අකුසල් එනවා. අන්න ඒක තමයි, මාරයා පිටිපස්සෙ ඉඳගෙන කියනවා " කරන්න කරන්න " කියල. ඔහුනදි තමයි ඕන කරන්නෙ ශ්‍රද්ධාව. කුණුරුවන් කෙරෙහි, අවල ශ්‍රද්ධාව, දැඩි ශ්‍රද්ධාව, 'බුද්ධ චරිතය එසේමයි.' ඒ විදියට කල්පනාකරල " නෑ මම මේක කඩන්නෙ " කියල අන්න ඒ විදියට දැඩිව කල්පනාකරල අකුසල් සිතිවිලි පලවාහැරිය නම්, අන්න ඒක තමයි. සරාත්‍රමය. හොරකම පිළිබඳවත් එහෙමයි. කාමමිච්ඡාවාරය, මුසාවාදය, පරුසවචනය, ඔය විදියට කියන මේ අකුසල්, ඒ අවසානයේ කියන මිච්ඡාආචර්ය කියල කියන වැරදි ජීවිකා ක්‍රම - ඒවත් මේ ජීවිකාව ගෙන යාම සඳහා බොහෝ දෙනාට නොකර බැරි වශයෙන් පේනවා. නමුත් ඒවා පිළිබඳවත් උත්සාහයක් යොදල බලන්ට ඕන බැරිද කියල. මේ අපි ආයුධ වෙළඳාම, වසවිස වෙළඳාම, මත්පැන් වෙළඳාම, සතුන් මසට ඇතිකිරීම, මාංස වෙළඳාම - ඔය විදියට - ඒ විදියේ දේවල් පිළිබඳව, ඒවා ගැනත් කල්පනා කරන්ට ඕන අපට මේවා ජයගන්නට බැරිද කියල. මොකද, මේවායෙ හයානක විපාක පක්ෂයක් තිබෙනවා.

බුද්ධ ශාසනයෙ හිටිය ඒ මහා මුගලන් ස්වාමීන් වහන්සේ. මුගලන් ස්වාමීන්වහන්සේට විශේෂ ශක්තියක් තිබුනා - ඒ තමන්ගෙ අභිඤ්ඤා. ඒ වගේම ඒ උතුම් පාරමි ශක්තිය නිසා දිව්‍යලෝකෙ ගිහිල්ලා දෙවියන්ගෙන් එහෙම ඒ තත්ත්ව ලැබීමට උපකාරවුනු පින අහගන්නවා. ඊළඟට අපායට ගිහිල්ලා අපායේ සත්ත්වයින් ඒ දුක් විදීමට හේතුව අහගන්නවා - මොන මොන පාපකම් කරලද කියල. අන්න ඒ මගින් ලෝකයාට ප්‍රකාශකරනවා මේවයි මේ හයානක විපාක. මෙන්න මේක නිසා මේවා කරන්න එපා කියල. මේ සංසාරයේ දීඬි කාලයක් මේවාට ගෙවන්න වෙනවා නම් එක ජීවිතයකදි අපි මේ හපන්කම් කරල වැඩක් නෑ. අන්න ඒක නිසා සංසාරයෙන් මිදීමට විශේෂ උත්සාහයක් ඇතිකර ගන්නට ඕන. මේ හිතේ තිබෙන හයානක තත්ත්වය - මේක කොයි වෙලාවේ පාපයට නැඹුරු වෙනවද කියල නෑ. ඒක නිසා මේ සිත 'භේ කර ගන්න ' තමයි භාවනාව කියල දෙයක් ඕන වෙන්නෙ. මේ හිතේ පෙළඹවීම්, මේ හිත කියන දේවල් දීම්, මේවා නැතිකර ගන්න ක්‍රමානුකූලව යම්කිසි භාවනාවක් වඩන්න ඕන. හිත තැත්පත් කරගන්න උත්සාහවත් වෙන්න ඕන. දැන් අර බුදුපියාණන්වහන්සේ සුප්පබුද්ධ කුෂ්ඨ රෝගියාගෙ

හිත තැන්පත්වෙල ප්‍රසන්න උනාම තමයි අර ගැඹුරු ධර්මය ප්‍රකාශ කළේ. ඒ විදියට කෙනෙක් හිත සමාධිමත් කරගන්න උත්සාහවත් වෙන්න ඕන. එදිනෙදා ජීවිතයේ ‘බුද්ධානුස්සති’ - බුදුගුණ නිතර මෙනෙහි කිරීම් වශයෙන්, - මෙහි භාවනාව, තව, අසුභ භාවනාව, මරණ සතිය ආදිය - මේ පින්වතුන් දන්නවා, මය සතර කමටහන් කියල තිබෙන. එහෙම යම්කිසි දෙයක් නිතර පුරුදු පුහුණු කිරීමෙන් අර ලෝකයට දුටු හිත මේ ගැඹුරු කුසල් සිහිවිල්ලක් තුළ රඳවා ගෙන, සිත එකඟ කරගන්න උත්සාහවත් වෙන්න ඕන.

ඒ වගේම ඒ එකඟකරගත්තු හිතේ ලොකු ශක්තියක් තිබෙනවා. මේ ගලාගෙන යන චතුර යම්කිසි ප්‍රායෝගික රැස්කරල මේකෙන් යම්කිසි නලමහින්, එහෙම නැත්නම් කළයටින් අරගෙන හිඟිල්ල උමගකින්, එක නලයක් තුළින් මේ චතුර ටික ගෙනිව්වහම, මේක එළියට ගන්නෙ මොකටද අර යකඩ රෝදයක් කරකවන්නයි. යකඩ රෝදයක් කරකවන්න තරම් ශක්තියක් තිබෙනවා මේ ගලාගෙන යන චතුරේ. නමුත් මේක ඇතිකර ගන්න යම්කිසි විශේෂ උපක්‍රමයක් තිබෙනවා. අන්න ඒ වගේ මේ සිතෙන්, මේ විසිරිල තිබෙන සිත, මේක සමාධිමත් කරගන්ට ඕන. සමාධිමත් කරගෙන ඊළඟට ඒ සමාධිවුහු සිතෙන් ලෝකයේ යථා තත්ත්වය දිනා බලන්න උත්සාහවත් වෙන්න ඕන. අර සුප්පබුද්ධ කුණ්ඩ රෝගියා මේ පංචස්කන්ධය ගැන කලකිරින්න උපකාර කරගන්න ඇති අර පාපකමයේ විපාක. දැන් හොඳ රූප සම්පන්න ශක්තිමත් කෙනෙක් නම්, තමන්ගේ ශරීරය ගැන ආඩම්බර වෙන කෙනෙක් නම්, ඒ තැනැත්තාට අවබෝධ කරන්නත් අමාරුයි මේ රූපය කියන එක දුකක්ය මේක ලෙඩ ගොඩක්ය කියල. බුදු පියාණන් වහන්සේ මේ ශරීර කුඩුවට කියන්නෙ ‘රොග නිඩ්ඛං පහඩගුරං’. බිදිල යන්න පුළුවන් රෝග කුඩුවක් කියල බුදු පියාණන් වහන්සේ ප්‍රකාශ කරනවා. තවත් සමහරවිට ධර්මයේ ප්‍රකාශ වෙනවා. ‘නවද්වාරො මහාවණො’ නව දොරක් ඇති මහා වණයක් ය කියල. මේව අහනකොට සමහරුන්ට තරහ යන්නත් පුළුවන්. ඇයි බුදු පියාණන්වහන්සේ මේකට නිග්‍රහ කළේ කියල. ඒ විදියට තරහ ගත්තු අය ගැන රූප තත්ත්වයට කථාවේ එහෙම ප්‍රකාශ වෙනවා. නමුත් අන්න ඒ බුදුපියාණන් වහන්සේ කෙරෙහි ශ්‍රද්ධාව ඇති තැනැත්තා කල්පනා කරනවා මේක සත්‍යයි. ඉතිං ඒක තේරුම්ගන්න පුළුවන් අර විදියේ කායික දුච්ඡතාව ඇති කෙනාට. මේක අමුතුවෙන් කෙනෙක් කියන්න ඕන නෑ. හැම කෙනෙක්ම මේ ශරීරයට පිළිකුල් කරනවා. කුණ්ඩ රෝගියෙක් නම්. අන්න එකකොට ඒ තත්ත්වයට පත්වුනාම එතෙන්දි ඒ සුප්පබුද්ධ කුණ්ඩ රෝගියා ‘වෙස්වලාගන්න ආශීර්වාදය’ වගේ, ඒ පාපකමයේ විපාකයෙන් වැඩගත්තා. අන්න ඒ විදියට අපි කල්පනා කරන්න ඕන මේ නිවන්මාර්ගයේ ගමන්

කරන්න මේ රට කිරෙන් පැතියෙන් උතුරලා හොඳට සරු ජීවිත ලබාගෙන
 ධනවත්වෙලා ඊට පස්සෙ නිවන් දකින එක නෙවෙයි හිතන්න කිබෙන්නෙ.
 අපේ යම් අඩුපාඩුකම් කිබෙනවා නම් - ධනයෙන් හෝ ශරීරයෙන් හෝ
 රෝගපීඩා ආදියෙන් හෝ - ඒකම උපකාරී කරගන්න ඕන, අර කියාපු
 ආරම්භකානු නිකමම ධාතු පරකකම ධාතු කියන ශක්තිය මතුකර ගත්ට.
 මක් නිසාද? බොහෝවිට අපි මේ විපාකයෙන්මයි පාඩම ඉගෙන ගන්නෙ.
 පාඩම ඉගෙනගන්නහම කමයි - ගුරුවරයා කැලෑවට පස්සෙ කමයි - මේ
 ගණන 'හරියට හැදෙන්නෙ. අන්න ඒ වගේ මේ මාරයාගෙන් කොතෙකුත්
 අපි පීඩා විඳල තිබුනත් අතිදීපී සංසාරයෙ, මේවයිත් පාඩම ඉගෙන ගන්නෙ
 නෑ. බුදු පියාණන් වහන්සේ ඒ පාඩම ඉගෙන ගන්න ආකාරය අපට
 දක්වල තිබෙනවා.

අන්න ඒක නිසා මේ පින්වතුන් දැන් සතුටු වෙන්න ඕන මෙතෙක්
 වෙලා අපි මේ බුදුපියාණන් වහන්සේගේ දේශිත ධර්මය උපකාර කරගෙන
 අපේ ජීවිතය හැඩ ගස්සවා ගැනීමටයි කාලය යෙදුවෙ. මේ අවස්ථාවේ
 ආජීව අළුතමක ශීලය කියන වටිනා ශීලයක් අධිෂ්ඨාන කරගන්නා. ඒ
 වගේම ධර්මශ්‍රවණ අවස්ථාවේදී අපි අර යම්කිසි දවසක නිවනට උපකාර
 වෙන ඉන්ද්‍රිය පහක්, බලපහක්, වඳිනය කර ගැනීමට උත්සාහවත් උනා
 කියල හිතන්නට ඕන. සද්ධා, වීරිය, සති, සමාධි, පඤ්ඤා කියන ඉන්ද්‍රිය
 පහක් මතුකරගෙන තමයි කෙනෙක් නිවන් දකින්නෙ. ශ්‍රද්ධාව කියන එක
 ඉන්ද්‍රියයක්. 'ඉන්ද්‍රිය' කියල කියන්නෙ අධිපති තත්ත්වයක්. තමන්ගෙ විත්ත
 සත්තානායෙ අධිපති තත්ත්වයක්. මේකට ඔවුහු පළන්දන්න ඕන -
 සද්ධාවට, ඊළඟට වීරිය මතුකර ගන්නට ඕන - වීරිය. වීරිය ඉන්ද්‍රියයක්
 බවට පත්කර ගන්නට ඕන. ඊළඟට සතිය, - සිතිය, ඊළඟට සමාධිය,
 ඊළඟට ප්‍රඤාව - මෙන්න මේ කියාපු ඉන්ද්‍රිය ධර්ම දියුණුකර ගැනීමට,
 ඇතිකර ගැනීමට, උපකාර වෙනවා. ඒ ඉන්ද්‍රියයන් ඇතිකර ගන්නා නම් ඒ
 තැනැත්තාට ඒවම 'බල' වෙනවා. සද්ධා, බල වීරිය-බල, සති-බල, සමාධි-
 බල, පඤ්ඤා - බල. අන්න ඒවා ඇතිකර ගැනීමට උපනිශ්‍රය වෙන විදිහෙ
 ධර්ම ශ්‍රවණයක මේ අවස්ථාවේ යෙදුනා. කල්පනා කරන්නට ඕන කුසල්
 සිතිවිලි රාශියක් මොහොතක් පාසා අපේ විත්ත සත්තානායෙ තැන්පත්
 උනා. ඒවයිත් කව නොයෙකුත් සාංසාරික වශයෙන් ආනිසංස රාශියක්
 ගලාගෙන එනවා. ඒක ගැන අමුතුවෙන් කියන්නට ඕන නෑ. නමුත් ඒ
 හැම එකකටම වඩා අපි කල්පනා කරන්නට ඕන මේ සංසාරයේ ඇති
 දුකට සංභාවය බුදු පියාණන් වහන්සේ කොතෙකුත් අවස්ථාවල
 ප්‍රකාශකරල තිබෙනවා. ඒක නිසා මේ දුර්ලභ බුද්ධෝපදේශ කාලයේ මේ
 ලබාගන්න හැම කුශල සම්පත්තියක්ම අපි යොදන්න ඕන - මේවා
 'ආයෝජනය' කරන්නට ඕන - නිව්වාණය සඳහා - නිව්වාණ ශාන්තිය
 සඳහා, මේ සසර දුක් කෙළවර කරගැනීම සඳහා.

එහෙම කල්පනා කරගෙන මෙනෙක් වේලා ධර්ම ශ්‍රවණය කිරීමෙන්, සීල සමාදානයෙන්, මේ රැස්කරගත්තු කුශල සම්භාරය උපකාර කරගෙන මේ ජීවිතයේදී හැකිනම් අර සුප්පබුද්ධ කුෂ්ඨ රෝගියා වගේ සෝවාන් ආදී ඒ මාගීඵල ප්‍රතිවේධයෙන් උතුම් අමාමහ නිවනින් සියලු ජාති ජරා ව්‍යාධි මරණාදී සංසාර දුක්ඛය කෙළවර කරගැනීමට අපට ශක්තිය බලය ලැබේවා කියල ප්‍රාර්ථනා කරගන්න. ඒ වගේම යම්තාක් ශාසනාරක්ෂක දෙව් දේවතාවුන්, ඒ වගේම මේ සුප්පතීය සඨානයට අධිගෘහීත දෙව් දේවතාවුන් සිටිනවා නම් ජීන් බලාපොරොත්තු වන, නිවන් බලාපොරොත්තු වන, ඒ හැම කෙනෙක්ම මේ අප විසින් ධර්මදේශනාමය ධර්ම ශ්‍රවණමය වශයෙන් රැස්කරගත්තු කුශල සම්භාරය අනුමෝදන් වෙත්වා. අනුමෝදන් වී ප්‍රාර්ථනීය බෝධියකින් උතුම් අමාමහ නිවන් සාක්ෂාත් කර ගනිත්වා කියල ප්‍රාර්ථනා කරන්න මින. ඒ වගේම තම තමන් නමින් නැසී මිය පරලොව ගිය දොහිත් පමණක් නොවෙයි අවිච්ඡේ පටන් අකනිටාව දක්වා වූ යම්තාක් පින්කැමති නිවන් කැමති සත්ත්වයෝ වෙත්ද ඒ හැම කෙනෙක්ම අපගේ මේ කුශල සම්භාරය අනුමෝදන් වී ජාති ජරා ව්‍යාධි මරණාදී සියලු සාංසාරික දුකින් අත්මිදී අපරාමර සංඛ්‍යාත උතුම් අමාමහ නිව්‍යාණ ශාන්තියෙන් සැනසෙත්වා කියල ප්‍රාර්ථනා කරගෙන මේ විදියට මේ ගාථා කියල පින් දෙන්න.

“ එතභාවනා ට අමෙහසි”

8 වන දේශපාල

8 වන දේශනය *

එතදනං වපලං චිතතං	-	දුරක්ඛං දුතතිවාරයං
උජ්ඣං කරොති මෙධාචී	-	උසුකාරොච තෙජනං
චාරිජොච ඵලෙ ඛිනෙතා	-	මකමොකත උඛයනො
සරිඵතදතිදං චිතතං	-	මාරධෙය්‍යං සත්තාවෙ

(- විතත වගග, ධම්මපද)

ශ්‍රද්ධාවන්ත පින්වතුනි,

අද මේ පෝය දවස අධි වෙසක් පෝය හැටියටයි සම්මත වෙලා කියන්නේ. මේ වෙසක් කියන වචනයම වුනත් ප්‍රමාණවත් ශ්‍රද්ධාවන්ත බෞද්ධයින් තුළ බුදු පියාණන් වහන්සේ පිළිබඳව, උන් වහන්සේගේ චරිතය පිළිබඳව, උන් වහන්සේගේ ගුණ සම්භාරය පිළිබඳව, ගැඹුරු හක්කියක් ශ්‍රද්ධාවක් ඇති කර ගන්න. අපි කවුරුත් දන්නවා, අපි බුදු කෙනෙක් කියලා හඳුන්වන්නේ - මේ සංසාරයේ සත්ත්වයා අති දීර්ඝ කාලයක් මේ සංසාර දුකේ, ජීවිතයේ, ගින්නේ, දැවෙමින් ඉඳලා නිවනට සිත යොමු කරපු අවස්ථාවක ඒ නිවනට මාර්ගය පහද දෙන කළාණ මිත්‍රයෙක් හැටියටයි, අපි බුදු කෙනෙක් හඳුන්වන්නේ. බුදුපියාණන් වහන්සේම තමන් වහන්සේ ලෝකයාට කළාණ මිත්‍රයෙක් හැටියට හඳුන්වා වදලා.

බුදු කෙනෙකුගේ පහළ වීමෙන් අපට මේ නිවන් මග හෙළි කරන උපදෙස් ලබා ගත්ට පුළුවන් අවස්ථාවක් සැළසෙනවා. එතකොට මේ සංසාරය කියලා කියන්නේ එක්තරා විදියක වට වළල්ලක යාම වගේ ගමනක්. මේ වට වළල්ලේ යාමේ ජවයට පුරුදු වුන හිත එයින් පිටට පන්න වන්න - ඒ කියන්නේ නිස්සරණය කියලා කියන, නිබ්බානය කියලා කියන, ඒ උතුම් කත්තවයට, ඒ විමුක්තියට, යොමු කරන්න - හදන කොට සිත ඒකට ඇහුම්කන් දෙන්නෙ නෑ. මොකද, සාංසාරික පුරුදු නිසා, මේක පහසු වැඩක් නෙවෙයි. අනිත් පැත්තෙන් කල්පනා කරලා බලන කොට මේක මාරයාගේ රාජධානියෙන් පිට පැනීමට, එයින් බේරීයාමට, දරණ තැනක් වගේ. අති දීර්ඝ කාලයක් මාරයාගේ රාජධානියේ යටත් වැසියන් හැටියට ඉඳලා මාරයාගේ රාජධානියෙන් බේරී යාමට දරණ උත්සාහය වගේ. මේක ඉතාමත්ම ප්‍රබල උත්සාහයකින් ප්‍රයත්නයකින් කළ යුතු දෙයක්. මේක ලේසි පහසු වැඩක් හැටියට හිතාගෙන මේ වැඩේට බැස්සොත්

* මේ දෙසුම, 'හිත තැනීම' නමින් කුඩා පොතක් වශයෙන්ද මුද්‍රණය විය.

බොහොම ඉක්මනින්ම පසු බසින්න සිද්ධ වෙනවා. ඒක නිසා නිවන් දකින්න බලාපොරොත්තු වන කෙනා, නිවන් දැකීම සඳහා උත්සාහ කරන්න පුද්ගලයෙක් වෙත කෙනා, පළමුවෙන්ම තමාගේ හිතේ තිබෙන ඒ සාංසාරික දුර්වලතා, වංචක ධර්ම, ඉදිරිපත් විය හැකි මාර බාධක, ගැන යම්කිසි අවබෝධයක් ලබාගත යුතුව තිබෙනවා, මෙන්න මේ කියන කාරණය අපට හෙළි කරලා දෙන්නේ බුදු පියාණන් වහන්සේයි. අපිට මේ නිවන් ගමනේ ඉදිරිපත් විය හැකි බාධක පිළිබඳව අවස්ථානුකූලව උපදෙස් දෙන්න පුළුවන් ඒ ශ්‍රේෂ්ඨතම උත්තමයා, කළාණ මිත්‍රයාණන් වහන්සේ, තමයි බුදු පියාණන් වහන්සේ. දැන් අපි මේ මාතෘකා කළ ගාථා දෙකෙන් පෙන්නුම් කෙරෙන්නේත් සාංසාරික සත්ත්වයෙකුගේ සිතේ සාමාන්‍යයෙන් බල පවත්වන දුර්වලතා, වංචක ධර්ම, මාර බලවේග. ඒවා පිළිබඳව යම්කිසි අවබෝධයක් මේ ගාථා වලින් දෙනවා වගේම ඒවා ජය ගන්න පුළුවන් ආකාරයත්, ඒකට උපකාර වෙන යම්කිසි උපදේශයකුත්, මේ ගාථා දෙකේ අඩංගු වෙනවා. මේ ගාථා දේශනා කරන්න හේතු වුණු නිදන කථාව මෙහෙමයි.

බුදු පියාණන් වහන්සේ එක්තරා අවස්ථාවක වාලික කියන පරිච්ඡේදයේ වැඩ වාසය කළා. ඒ අවස්ථාවේ උන් වහන්සේට උපස්ථායකයා හැටියට හිටියේ "මේඝිය" කියලා ස්වාමීන් වහන්සේ කෙනෙක්. මේ මේඝිය ස්වාමීන් වහන්සේ එක දවසක්ද බුදු පියාණන් වහන්සේ ළඟට ඇවිල්ලා අවසර ඉල්ලනවා ඒ අසල තියෙන ඡන්ද කියන ගමට පිණ්ඩපාතයේ වඩින්න. බුදු පියාණන් වහන්සේ ඒකට අවසරදී වදළා. එතකොට මේ මේඝිය ස්වාමීන් වහන්සේත් පාත්‍රා, සිවුරු අරගෙන ඒ ගමට පිණ්ඩපාතයේ වැඩලා පිණ්ඩපාතෙන් පස්සේ කිම්කාලා කියන ගඟ අසල, ඒ ගං තීරයේ, එතාට මෙනාට සක්මන් කර කර හිටියා. ඒ අතරේදී දැක්කා ඒ කිට්ටුව තියෙන ඉතාමත්ම රමණීය අඹ වනයක්. දැකලා කල්පනා කළා "හා ! මේ අඹ වනය ඇති නිවන් සඳහා උත්සාහ කරන්න පුද්ගලයෙක් වෙත කුල පුත්‍රයෙකුට. හොඳම ස්ථානයයි මෙතන. මම එන්න ඕන හාගාවකුත් වහන්සේගෙන් අවසර ලබාගෙන මෙතන භාවනා කරන්න" කියලා.

ඊළඟට සවස් වරුවේ බුදු පියාණන් වහන්සේ දකින්න වැඩම කරලා බුදු පියාණන් වහන්සේට කියනවා "හාගාවකුත් වහන්ස, මම මෙහෙම අද පිණ්ඩපාතේ ඡන්ද ගමට ගියහම මෙන්න මේ විදිහේ තැනක් දැක්කා මට හිතනවා මේකම ඇති යම්කිසි කුලපුත්‍රයෙකුට නිවන් සඳහා වීර්යය වඩන්න. මේක හොඳ ස්ථානයක්, රමණීය ස්ථානයක් කියලා. හාගාවකුත් වහන්සේ මට අවසර දෙනවා නම් මම කැමතියි ඒ ස්ථානයට භාවනා කරන්න යන්න". එතකොට බුදු පියාණන් වහන්සේ ප්‍රකාශ කරනවා "මේඝිය, මම දැන් මේ අවස්ථාවේ තනිවමයි සිටින්නේ. තවත් හිසුළුවක්

මෙතනට එනකම් ටිකක් ‘ඉවසන්න’ නමුත් ඒකට කීකරු වූණේ නැහැ, මේසිය ස්වාමීන් වහන්සේ. නැවත වරක් භාග්‍යවතුන් වහන්සේට කියනවා “දැන් භාග්‍යවතුන් වහන්සේට නම් අමුතුවෙන් කරන්න දෙයක් නැහැ. කරලා ඔක්කොම අවසානයි. ඒ වගේම තමන් ලබාගත්තු තත්ත්වයට ආයේ අමුතුවෙන් එකතු කරන්න දේකුත් නැ. මට නම් තව හුඟක් වැඩ ඉදිරියට තියනවා. නිවන සඳහා මට ඒ කරපු ටිකට තවත් එකතු කරගන්න, හුඟක් භාවනා වශයෙන් කරන්න දේවල් තියෙනවා. ඒක නිසා භාග්‍යවතුන් වහන්සේ මට ඉඩ දෙනවා නං මම යනවා කියලා. දෙවෙනි වරටත් භාග්‍යවතුන් වහන්සේ ප්‍රකාශ කළා “මේසිය මා දැන් මේ අවස්ථාවේ තනිවමයි ඉන්නේ තව හික්කුළුවක් එනකල් ‘ඉවසන්න’” කියලා. ඒත් ඒකට කීකරු උනේ නැහැ. තුන්වෙනි වරටත් ආයාචනා කරනවා භාග්‍යවතුන් වහන්සේට නම් අමුතුවෙන් කරන්න දෙයක් නැහැ. මටයි වැඩ තියෙන්නේ. ඒක නිසා භාග්‍යවතුන් වහන්සේ ඉඩ දෙනවා නම් - එතන යොදනවා - “පධාන” කියන වචනය. පධාන කියලා කියන්නේ දැඩි චීර්යය - භාවනාව සඳහා පධාන චීර්යය යොදන්න මට ඉඩ දෙනවා නම් මම එතෙක්ට වඩිනවා කියලා. අන්න ඒ අවස්ථාවේ බුදු පියාණන් වහන්සේ මධ්‍යස්ථව ප්‍රකාශ කරනවා “හොඳයි මේසිය ඉතින් පධාන චීර්යය යොදනවා කියලා කියනවා නම් අපි මොනවද කියන්නේ. එහෙනම් ඉතින් කැමැත්තක් කරන්න” කියලා බුදු පියාණන් වහන්සේ “මධ්‍යස්ථව” අවසර දුන්නා.

ඔන්න ඉතින් මේසිය ස්වාමීන් වහන්සේ බොහොම ලොකු බලාපොරොත්තු, අධීක්ෂණ, ඇතිව ගියා අර කියාපු අම්ම වනයට. ගිහිල්ලා එතන හොඳ අම්ම ගහක් යට, හොඳ ස්ථානයක ආසනයක් එහෙම පිළියෙළ කරලා ඔන්න ඉඳ ගත්තා භාවනාවට. භාවනාවට ඉඳගන්නට මොකද ඉඳගන්න වේලාවේ ඉඳලාම ගලාගෙන එනවා හිතට විතර්ක ධාරාවන්. අකුසල විතර්ක - කාම විතර්ක, ව්‍යාපාද විතර්ක, විහිංසා විතර්ක. මේ පින්වතුන් දන්නවා අර ආර්ය අෂ්ටාංගික මාර්ගයේ තියෙන ඒ සම්මා සංකප්පවලට විරුද්ධ ටිකයි මේ තියෙන්නේ - මිච්ඡා සංකප්ප - කාම විතර්ක, ව්‍යාපාද විතර්ක, විහිංසා විතර්ක, ඕව ගලාගෙන එනවා හිතට. ඊළඟට මුළු හටසම බැලුව භාවනා කරන්න. හිත එකඟ කරගන්න බැ. එකලස් කරගන්න බැ. එතකොටම ලොකු සංවේගයක් ඇතිවුනා. අපොයි මම මේ හොඳ ශ්‍රද්ධාවෙන් පැවිදි වුන කෙනෙක්. මේ විදියටත් මේ විතර්ක ගලාගෙන එන එක මහ පුදුමයක් තේද කියලා. ඔන්න ඊළඟට හටස් වරුවේ ගිහිල්ලා බුදු පියාණන් වහන්සේට ප්‍රකාශ කරනවා. භාග්‍යවතුන් වහන්සේ, මම මෙහෙම ගිහිල්ලා භාවනාවට ඉඳගත්තා. ඉඳගත්තු වේලාවේ ඉඳලා මේ විදියට මහා විතර්ක, ව්‍යාපාද විතර්ක, විහිංසා විතර්ක, කාම විතර්ක, ගලාගෙන එනවය කියලා. අන්න ඒ අවස්ථාවේ බුදු පියාණන්

වහන්සේ හොඳ වටිනා දේශනාවක් දේශනා කළා. මේසිය යම් කෙනෙකුගේ සමාධිය ශක්තිමත් නැත්නම්, මෝරලා නැත්නම්, ඒ සමාධිය මෝරවා ගැනීමට මේරූ තත්ත්වයට පත්කර ගැනීමට, උපකාර වන ධර්ම 5ක්, කාරණා 5ක්, කියනවා. මොනවද ඒ කාරණා ?

පළමුවෙනි කාරණය මොකදද, ඔන්ත යම්කිසි හික්කුටකට හොඳ කළාණ මිත්‍රයෙක් ඉන්නවා. කළාණ මිත්‍ර සම්පත්තිය තිබෙනවා. අන්න ඒක පළමුවෙනි කාරණය. කළාණ මිත්‍රයෙක් ඉඳීම. දෙවැනි කාරණය මොකදද, යම්කිසි හික්කුටක් ඒ තමන්ට අයිති ශීලයෙන් සම්පූර්ණයි. ඒ කියන්නේ ඒ විනය නීති සුළු වරදෙහි දොස් දකිමින් හය දකිමින් තමන්ගේ ශික්ෂාපද හරියට රකිමින් ශික්ෂා පදයට අනුව හික්මෙමින් විනය රකිනවා. ශීලය සම්පූර්ණ කර ගන්නවා. සිල්වත් වීමයි එතනින් කියන්නේ. ඊළඟට තුන්වෙනි කාරණය මොකදද, ඒ හික්කුටට දස කථා වස්තු කියලා කියන නිවනට උපකාර වන, නිවන් අදහස් ගෙන දෙන, ධර්ම කථාවල් අසන්නට අවස්ථාව ලැබෙනවා. මොනවද දශ කථා වස්තු ධර්මයේ දැක්වෙන ? ඒවා මෙන්ත මෙනත් බුදු පියාණන් වහන්සේ එකින් එක දක්වනවා. අප්පිච්ඡ කථා, සන්තුට්ඨි කථා, පටිච්ඡෙද කථා, අසංසග්ග කථා, විරියාරම්භ කථා, සීල කථා, සමාධි කථා, පඤ්ඤා කථා, විමුක්ති කථා, විමුක්ති ඥාණ දස්සන කථා කියලා මය දස කථා වස්තු. ඒවත් අපි කෙටියෙන් තේරුම් කළොත් - අප්පිච්ඡ කථා කියලා කියන්නේ ආසාවන් අඩු බව පිළිබඳ කථාවන්. මෙකුන මේ කථාවන් කියලා කියන්නේ පින්වතුනි, ධර්ම දේශනාවකදී අසන්නට ලැබෙන කාරණයි. ධර්ම දේශනාවක අල්පේච්ඡකාව පිළිබඳව - එහෙම නැත්නම් ධර්ම සාකච්ඡාවකෙයි කියලා හිතමු - අර හික්කුටට ධර්ම සාකච්ඡාවක් හෝ ධර්ම දේශනාවක් අසන්ට ලැබෙනවා. ඒකෙදී කියවෙනවා, තමන්ගේ කළාණ මිත්‍රයාණන් වහන්සේලා කියලා දෙනවා, ආසාවන් අඩු බවේ ආනිසංස - අප්පිච්ඡ කථා. ඊළඟට සන්තුට්ඨි කථා කියලා කියන්නේ ලද දෙයින් සතුටු වීම පිළිබඳ කථාවන්. පටිච්ඡෙද කථා කියලා කියන්නේ දැඩි චිච්ඡෙද වාසය පිළිබඳව, ඒකේ වටිනාකම - ආනිසංස - පිළිබඳව කථාවන්. ඊළඟට අසංසග්ග කථා කියලා කියන්නේ පිරිස් වලින් වෙන්වෙලා, රළෙන් වෙන් වෙලා - දැන් මේ පින්වතුන් දන්නවා වල් මී හරක් දිහා බැලුවත්, අනෙක් සතුන් දිහා බැලුවත් රළ රළ හැසිරෙන ගතියක් තියෙනවා. සාමාන්‍යයෙන් මනුෂ්‍යයින්ටත් මේ රළේ විසීම පුරුද්දක් වෙලා තියෙනවා. රළෙන් තොරව, පිරිසෙන් තොරව, ඒවත් වීම මහා වදයක් බොහෝ දෙනාට, ඉතින් ඒකයි අසංසග්ග කථා කියලා කියන්නේ. අර රළෙහුත්, රළ නිසා එන රළෙහුත්, හිත ආරක්ෂා කරගෙන ජීවත්වීමේ වටිනාකමයි - අසංසග්ග - ඒ කියන්නේ පිරිස් පිළිබඳ සම්බන්ධ නැතිව වාසය කිරීමේ ආනිසංසයි. අසංසග්ග කථා. ඊළඟට

විරියාරම්භ කළා කියන්නේ වීරයය ඇරඹීම පිළිබඳව - කෙලෙස් තැවීමට කුසල් ධර්ම ළංකර ගැනීමට අකුසල් ධර්ම ඉවත් කර ගැනීමට වීරයය දැරීමේ, වීරයය ඇරඹීමේ, ආනිසංස පිළිබඳ කථාවයි. ඊළඟට තියෙන හරිය වචන වශයෙන්ම තේරෙනවා. සීල කථා කියන්නේ ශීලය පිළිබඳ කථා. සමාධි කථා, සමාධිය පිළිබඳ කථා. පඤ්ඤා කථා ප්‍රඥාව පිළිබඳ කථා විමුක්ති කථා කියන්නේ නිවන පිළිබඳ කථා. විමුක්ති ඥාණ දස්සන කථා නිවනට අදාල ඒ ඥාණ පිළිබඳ කථා. ඔය විදියට දස කථා වස්තු පිළිබඳ කාරණා අසන්නට අවස්ථාව ලැබීමත් අන්න අර විදියේ වටිනා ලැබීමක් හික්මුවකට - සිත සකස් කර ගැනීමට. ඊළඟට කියනවා. ඒ වගේම ඒවායින් ප්‍රයෝජන අරගෙන, ඔන්න හතරවෙනි කාරණය මොකක්ද යම්කිසි හික්මුවක් අකුසල් සිතිවිලි ඉවත් කිරීමටත් කුසල් ධර්ම ළංකර ගැනීමටත්, දැඩි වීරයයක්, නොපසුබස්නා වීරයයක්, උට්ඨාන වීරයයක් ඇතිව ඒ කටයුත්තෙහි යෙදෙනවා. ආරද්ධ වීරිය කියලා කියනවා. ඒක හතරවෙනි කාරණය පස්වෙනි කාරණය මොකක්ද ? යම්කිසි හික්මුවක් ඇතිවීම නැතිවීම දක්නා ඒ ගැඹුරු විදර්ශනා ඥානයට හුරු එහෙම නැත්නම් "උදයබ්බය" කියලා එහෙම කියන ඒ විදියේ ලෝකයේ අනිත්‍යතාව පිළිබඳව ගැඹුරු අවබෝධයක් තිබෙනවා. ඇතිවීම සහ නැතිවීම නිතර පෙනෙන විදියේ විනිවිද යන ප්‍රඥාවක් ඇති කෙනෙක් වෙනවා.

එකකොට මේ කාරණා පහ බොහොම උපකාර වෙනවා කෙනෙකුට භාවනා කරන්න යන්න කලින් තමන්ගේ හිත සකස් කර ගැනීමට. මොනවද කාරණා පහ ? අපි කෙටියෙන් සඳහන් කළොත්, යම්කිසි හික්කුටකට - හික්කුටක් කියලා කිව්වට මේ පින්වතුන්ට හිතාගන්න පුළුවන භාවනායෝගී යෝගාවචරයෙකුට පවා - කළාණ මිත්‍රයෙක් ඉන්නවා. මිත්‍රයා කියන එක සමාජයේ භාවිතාවන අර්ථයෙන් නෙවෙයි - මේ පින්වතුන් දන්නවා - ශාසනයේ කළාණ මිත්‍රයා කියලා කියන්නේ, අර කරට අත දගන්න කෙනෙක් නෙවෙයි. මිත්‍රයා කියලා කියන්නේ, යාළුවා කියලා කියන්නේ සමාජයේ එකට හොඳ හෝ නරක හෝ ඒවායේදී සමාගම් පවත්වන කෙනෙක්. එහෙම එකක් නෙවෙයි මෙතන කළාණ මිත්‍රයා. කියලා කියන්නේ. ඒ වචනය යෙදුවට. දැන් බුදු පියාණන් වහන්සේ කළාණ මිත්‍රයා කියලා කියන කොට අපිට තේරුම් ගන්න පුළුවන් එකත කොයිතරම් ගැඹුරු වචනයක්ද මේ මිත්‍ර කියන එක - කළාණ මිත්‍රයා. උන්වහන්සේ වැදලා පුදලා උපදෙස් ලබාගත යුතු ගුරුවරයෙක්. මෙතන කියන්නේ එකකොට පළවෙනි කාරණය ගුරු ඇසුර. දෙවැනි කාරණය තමන්ට අයිති ශීලයෙන් ශීලවත්ත වීම. තුන්වෙනි කාරණය අර විදියට දශ කපා වස්තු. සංඝයා වහන්සේලා පිළිබඳව කිව්වා වගේ හිනි පින්වතුන්ටත් තමන්ගේ භාවනාවට උපකාර වන අන්දමට නිවන පිළිබඳව, නිවනට අදළ

ධර්ම සාකච්ඡා, ධර්ම කථා, ධර්ම දේශනා, ආදිය ඇසීමට අවස්ථාව ලැබීම. ඊළඟට හතරවෙනි කාරණය තමනුත් ඒ අනුව චීර්යයක්, දැඩි චීර්යයක්, නොපසුබස්නා චීර්යයක් යෙදීම. පස්වෙනි කාරණය තමන්ගේ ඒ ප්‍රඥා ශක්තිය. එළඹ සිටි හොඳ සිහිය යොදලා, ප්‍රඥාව යොදලා, ඒ කටයුත්තේ යෙදීම. ඔය කාරණා පහ මූලිකයි, ප්‍රාථමිකයි, ගැඹුරු අදහසින්ම නිවන් කටයුත්තට බසින කෙනෙකුට.

ඔය ටික කියලා ඊළඟට බුදු පියාණන් වහන්සේ ප්‍රකාශ කරනවා "මේයිය ඔන්න ඔය ධර්ම පහ උපකාර කරගෙන, ඔය කාරණා පහ උපකාර කරගෙන, තමාගේ සමාධිය මේරුණු තත්ත්වයට පත්කර ගත්තු කෙනා විසින් ඊළඟට භාවනා හතරක් වැඩිය යුතුයි. මොනවද ඒ ? ඔන්න ඒකත් දක්වනවා. අසුභය වැඩිය යුතුයි රාගය ප්‍රභාණය කිරීම සඳහා. මේ පින්වතුන් දන්නවා අසුභ භාවනාව කරන්නේ දීර්ඝ කාලයක් සංසාරයේ අරගෙන එන බරපතල ක්ලේශයක් වන ඇලීම - "රාගය" - කියල කියන ඒ ක්ලේශයෙන් සිත මුද්‍ර ගැනීමටයි. ඊළඟට ඒ වගේම මෛත්‍රීය වැඩිය යුතුයි. ව්‍යාපාදය කියලා කියන ද්වේෂය, තරඟ, ඉවත් කර ගැනීම සඳහා. දැන් දන්නවා එකකොට ඇලීම් ගැටීම් දෙකට බෙහෙත් ටික බුදු පියාණන් වහන්සේ ඔය දෙකෙන් ප්‍රකාශ කළේ. ඊළඟට තුන්වෙනුව දක්වනවා - තුන්වෙනි භාවනාව හැටියට - ආනාපාන සතිය වැඩිය යුතුයි. ආශ්වාස ප්‍රශ්වාස පිළිබඳව සිහිය පිහිටුවීම කියල කියන ආනාපාන සති භාවනාව වැඩිය යුතුයි. ඒකෙන් වෙන කෘත්‍යය, ප්‍රධාන පරමාර්ථය, මොකදද "චිත්තකූපවේෂ්ඨය" විතර්කයන් කපා හැරීම සඳහා. විතර්කයන් කපා හැරීමට උපකාර වෙනවා තමාගේ ආශ්වාස ප්‍රශ්වාසයට හිත යෙදීම. සාමාන්‍යයෙන් විතර්ක ගලාගෙන එන කොට හුස්ම ගන්න බව්වත් තමන්ට මතක නෑ. තමුත් අමාරුවෙන් හරි මේ සියුම් ක්‍රියාවලියට හිත යොමුකරන කොට විතර්ක වලට ඉඩ නැතිවෙලා යනවා. අන්න ඒකයි ඒ විතර්ක කපා හැරීමට විශේෂයෙන් ආනාපාන සතිය උපකාරී වෙනවා කියලා ප්‍රකාශ කළේ. ඊළඟට හතර වෙනුව දක්වන භාවනාව මොකදද ? අනිත්‍ය සංඥාව වඩන්නෙයි කියලා වදළ බුදු පියාණන් වහන්සේ. අනිත්‍යතාව, අනිත්‍ය සංඥාව නිතර ඇතිව සිටින්න. ඒක උපකාරී වෙනවා අස්මිමානය මූලිකුප්‍රාදා දැමීමට. අස්මිමානය කියලා කියන ගැඹුරු මාන්තය සාමාන්‍ය ලෝකයේ මාන්තය, ආඩම්බරය, කියලා කියන, උඩඟුකම කියලා කියන එකේ යටින් කියන ඉතාමත්ම සියුම් කොටසක් තමයි "වේමි" කියන මානය, "අස්මි" කියන මානය. අන්න ඒක ඉවත් කිරීමට උපකාර වෙනවා අනිත්‍ය සංඥාව.

ඔය විදියට භාවනා හතරක් බුදු පියාණන් වහන්සේ වදළ. ඔහොම ප්‍රකාශ කරලා ඊළඟට මේයිය ස්වාමීන් වහන්සේට කියනවා ඒකේ

සහේතුකත්වය. එහෙම දක්වන්න හේතුවත් පෙන්නුම් කරනවා. දැන් අනිත්‍ය සංඥාව කියලයි එතන ඒ භාවනාව හැටියට දුන්නේ. අනිත්‍ය සංඥාව තුළින්ම ඊළඟට නිවන් කරා යන්න පුළුවන් බව දක්වනවා. “මේසිය අනිත්‍ය සංඥාව ඇති කෙනා තුළ අනාත්ම සංඥාව ඇති වෙනවාය. අනාත්ම සංඥාව ඇති තැනැත්තා අස්මි මානය - වෙමි කියලා කියන සියුම් මානය - ඉවත් කරලා දිටු දැමියෙහිදීම, මේ ලෝකයේදීම, මෙහිදීම, ඒ සසර දුක් නිවන ඒ නිවීමට, උතුම් නිර්වාණ තත්ත්වයට, පත් වෙනවාය” කියලා ඒ විදියට ප්‍රකාශ කොට වදළා. එහෙම ප්‍රකාශ කරලා උදන ගාථා, ප්‍රීති වාක්‍ය, වශයෙන් ගාථා දෙකකුත් ඒ අවස්ථාවේ ප්‍රකාශ කළා. ඒක අපි අර කලින් මාතෘකා කළ ගාථා තෙවෙයි, ඊට අමතරවයි ඒ ප්‍රකාශ කළේ. බුදු පියාණන් වහන්සේ මේ විතරක වලින් කෙනෙකුට ඇතිවන ජීවිතයත් එයින් තමන් වහන්සේ නිදහස් බවත් පෙන්නුම් කරන විදියේ ගාථා දෙකක් එතන වදළා.

බුද්ධ චිත්තකා සුබ්බමා චිත්තකා
අනුගගතා මනසො උපපිලාවා
එතෙ අවිද්වා මනසො චිත්තකෙක
සුරා සුරං ධාවති සත්ත චිත්තො

ඒ කියන්නේ, කුඩා විතරක, සියුම් විතරක - බුද්ධ චිත්තකා, සුබ්බමා චිත්තකා, අනුගගතා මනසො උපපිලාවා - සිත ඉල්ප වන අන්දමේ, සිත උල්පවන අන්දමේ, සිතෙන්ම ඇතුළතින්ම පැන නගින ඒ විදියේ විතරක - මෙන්ම මේ විතරක - එතෙ අවිද්වා - අඥාන පුද්ගලයා මෙබඳු - මනසො චිත්තකෙක - මනසේ ඇතිවන මේ විතරක - සුරාසුරං ධාවති සත්ත චිත්තො හ්‍රාන්ත වෙලා, හ්‍රාන්තියට පත්වෙලා, අන්ද මන්ද වෙලා, අර මේසිය ස්වාමීන් වහන්සේට වුනා වගේ අන්ද මන්ද වෙලා, ඒ අතට මේ අතට මේ විතරක හිත ඇතුළේ දුවවනවා. එහාට මෙහාට දුවන්නා වගේ - දැන් මේ පින්වතුන් දන්නවා හිතේ ඇතිවන ඒ විතරක අනුව කය එහාට මෙහාට නොගියත් තමන් හරියට එහාට මෙහාට දුවන්නා වගේ. වික්ෂිප්ත හිත ඇති තැනැත්තා, දැන් ඔය සාමාන්‍ය කිරිසන් සතෙක් ඒ සිහිවිල්ල අනුව එහාට මෙහාට දුවනවා පේන්නේ, අන්න ඒ වගේ එබඳු නොසන්සුන් අවස්ථාවකට පත්වෙනවා කියලා ඒ සාමාන්‍යයෙන් විතරකයන් හික්මවා ගන්න බැරි පුද්ගලයා පිළිබඳව එහෙම ප්‍රකාශ කරලා ඊළඟ ගාථාවේ දක්වනවා.

එතෙ ධ වීද්වා මනසො චිත්තකෙක - ආනාසියො සංචරති සතිමා
අනුගගතෙ මනසො උපපිලාවෙ - අසෙස මෙනෙ පජ්ඣාසි බුද්ධො

අන්න ඊළඟට තමන් වහන්සේ ගැන ප්‍රකාශ කළා. ඔන්න ඔය කියාපු විතර්ක ජාතිය, විතර්ක සමූහය - එහෙව් විද්වා මනසො විතකො "ආතාපියො සංවරතී සතීමා" - ඒ බුදු පියාණන් වහන්සේ එහෙම නැත්නම් ඒ නුවණැති පුද්ගලයා මොකද්ද කරන්නේ "ආතාපී" කියලා කියන්නේ කෙලෙස් තවන විරියයෙන් යුක්තව සතිමත්තව මේවා සංවර කරනවා. මේ විතර්ක සංවර කරනවා. හික්මවා ගන්නවා. මෙන්න මේ විදියට හිතේ ඇතිවන සිත උල්පවන මේ විතර්ක සියල්ලෙන්ම බුදුවරයා නිදහස් කියන එකයි එතන ඒ උදන ගාථාව වශයෙන් ප්‍රකාශ කළේ.

ඒ මේසිය ස්වාමීන් වහන්සේ කළ වරද මොකක්ද ? දැන් අපිට හිතා ගන්න පුළුවන් මේසිය ස්වාමීන් වහන්සේ ගියේ හොඳ වැඩකට තමයි. ප්‍රධාන විරියයටයි. ඒකයි බුදු පියාණන් වහන්සේ අන්තිමට කිව්වේ "ආ එහෙම කියනවා නම් අපි මොනවා කියන්නද ? එහෙනම් යන්න" කියලා තමුත් ඒ ගියේ නියම අවස්ථාවට පැමිණෙන්න කලින්. ඉක්මන් වුනා වැඩියි. ඔන්න ඕකයි අපිට හිතාගන්න කියෙන්නේ. භාවනාව කියන එක හොඳ අදහසක් තමුත් මේසිය ස්වාමීන් වහන්සේ ඉක්මන් වුනා වැඩියි. ඒ වගේම බරපතල වරදක් කළා. බුදු පියාණන් වහන්සේගේ වචනෙට අකීකරුවීම. තුන්වෙනි වරටත් අර ඉල්ලීම කළා. ඒක අයෝජ්‍යවාදී කර්ම වගේ බරපතල කර්මයක්. ඒකෙ විපාකෙම ඇති හිත නොසන්සුන් වෙන්න. ඒ කර්ම බරපතල දෙයක්. උපස්ථායකයෙක් හැටියට ඇවිල්ලා, ඒ වන පිළිවෙතක් අමතක කරලා, බුදු පියාණන් වහන්සේ පිළිබඳ වන පිළිවෙතක් අමතක කරලා, උපදෙසත් නොතකා අර විදියට භාවනා කරන්න ගියා. ලොකු අදහසක් තමුත් වැඩේට සුදුනම් නෑ. සිත සකස්වෙලා නෑ තාම. දැන් ඔය වාහනයක් එළවන්න වුනත්, අළුත් වාහනයක් ගත්තත් තමන් ඒ වාහනය එළවන්න දන්නේ නැත්නම් "L" අකුර ගහගෙනයි කලක් යන්නේ තවත් කෙනෙක් ළඟ ඉන්දවාගෙන. ඒ වගේ මේ ස්වාමීන් වහන්සේත් බුදු පියාණන් වහන්සේගෙන් උපදෙස් අරගෙන නිසි අවස්ථාවට යායුතු පුද්ගලයෙක්. තමුත් ඉක්මන් වුනා. ආධම්බරය, මාන්තය නිසාත්. ඒකයි අර "බුදු පියාණන් වහන්සේ නම් වැඩ ඉවර කරගෙනයි මම තාම නෑ" කියලා ඒ විදියට වචන හිටං ප්‍රකාශ කළේ. ඉතින් ඒකටත් හරියන්න ඊළඟට බුදු පියාණන් වහන්සේ ඔන්න හිතේ ස්වභාවය, හිතක ස්වභාවය, හෙළිකරන, අපි අර කලින් මාතෘකා කළ ගාථා ටික වදළ.

එහඳුනං ධම්මං චිත්තං	-	දුර්ඛං දුක්ඛිචාරයං
උජ්ජං කරොති මේධාවී	-	උසුකාරොච තෙජනං

හොඳ උපමාවකුත් එක්කයි. මේ පින්වතුන් දන්නවා ඔය ධම්මපද ගාථාවල - දැන් මේකත් චිත්ත වශයෙන් කියෙන ගාථාවක් - බුදු

පියාණන් වහන්සේ පුදුම විදියේ උපමා දෙන්නේ. දැන් මෙතන කියන්නේ මේ හිතේ ස්වභාවය “එතෙතං වපලං චිත්තං - දුරක්ඛං දුන්නිවාරයං” මේ හිත කියන එක - එතෙතං කියලා කියන්නේ සැලෙනවා. මේක තේරුම් කරන්නේ දැන් රූප ශබ්ද ආදී අරමුණු හමුවේ මේ සිතේ සැලෙන ස්වභාවයක් තියෙනවා සාමාන්‍ය සාංසාරික සත්ත්වයා තුළ. ඒ සිත සැලෙනවා - එතෙතං - “වපලං” ඒ වගේම සිත වපලයි. දැන් අර මේසිය ස්වාමීන් වහන්සේ නිවන් දකින අදහසින් ගියේ. නමුත් වපලයි. අන්තිමට අර කාම චිත්තක්ක ආදියට පවා යටවුනා. සිතේ ස්වභාවය මේකයි. අමුතු දෙයක් නෑ. මේක බලපොරොත්තු විය යුතු තත්ත්වයක්. මොකද, අර සංසාර වට වළල්ලේ මෙව්වර කාලයක් දුවපු හිත එක පාරටම මේකෙන් පන්න ගන්න අමාරුයි. අර සාංසාරික ජවයයි තවම යන්නේ. මේකට සැහෙන ලොකු ජවයක් ඇතුළතින් එන්න ඕන. ඒකටයි අර කියාපු කාරණා පහ, අර ගුරු ආශ්‍රය ආදිය, උපකාර වෙන්නේ. ඉතින් - එතෙතං වපලං - මේ සිත වපලයි. වපල කියන එක මේ පින්වතුන් දන්නවනේ. අමුතුවෙන් කියන්න ඕනෙ නෑ. ඒක වචනය පිළිබඳ වපල බව පමණක් නොවෙයි මෙතන කියන්නේ. දැන් “වපල” කියන එක අපි බොහෝවිට යොදන්නේ වචනය පිළිබඳව. නමුත් මෙතන “වපල” කියන්නේ හිත කරන්න ගිය වැඩේ නෙවෙයි වෙන එකක් කරන්නේ. ඒකයි. “එතෙතං වපලං චිත්තං” “දුරක්ඛං” කියලා කියන්නේ ඒකට උපමාව දෙන්නේ ගොයම් පැහිව්ව කාලෙක ගොයම් ආරක්ෂා කර ගන්න අමාරුව වගේ හරකුන්ගෙන්, ඒවගේ මේ කමටහන් අරමුණ ආරක්ෂා කරගන්න, කමටහන් අරමුණේ සිත පවත්වා ගන්න, අමාරුයි - “දුරක්ඛං” මේ සිත රැක ගන්න අමාරුයි, කොටින් කියනොත්. ඒවගේම දුන්නිවාරයං සිත අකුසල් අරමුණුවලට යාම වළක්වා ගන්නත් අමාරුයි. සිත රැකගන්න අමාරුයි. මේක බිඳගෙන, කඩාගෙන, යන්න හදන කොට ඒක වළක්වා ගන්න එකත් ලේසි නෑ. ඒක හිතේ තත්ත්වයයි. ඇත්ත ඇති හැටියට ප්‍රකාශ කිරීමයි බුදු පියාණන් වහන්සේගේ ධර්ම දේශනාවක දකින්නට ලැබෙන ලක්ෂණය. ඉතින් සිතේ ඔය දුර්වලකම් බලපොරොත්තු විය යුතු දේවල්. “උජුං කරොති මෙධාවී” නමුත් “මෙධාවී” කියල කියන ප්‍රඥාවත්තයා, නුවණැත්තා, මොකක්ද කරන්නේ ? කුටිල වංක වපල සිත සෘජු කරනවා, කෙලින් කර ගන්නවා. කොහොමද ? ඔන්න ඊළඟට උපමාව දෙනවා. “උසුකාරොව තෙජනං” ඊතල හදන වඩුවෙක් - හී වඩුවෙක් - ඊතලයක් කෙළින් කරන්නා වගේ. ඊතලයක් කෙළින් කරලා ගන්න එක. ඊතලයක් කියන එක, අපි හිතමු කැලෙන් ඒකට ගැලපෙන හොඳ අරටුව ඇති ලියක් අරගෙන ඇවිල්ලා ඒක ඇහැල කියලා, ඊළඟට ඒක ඇද නම් ඒකට කෙළින් කරන ආකාරයට කුක්කු වගේ මොනවා හරි ක්‍රමයකින් ඒක කෙළින් කරලා ඊළඟට තෙල් ගල්වලා පදම් කරලා හොඳට උල් කරලා තමයි ඊතලයක් හදන්නේ. ඊතලය හදලා

ගත්කාට පස්සේ ඒක කොයි තරම් ශක්තිමත්ද කියනොත්, කොයිතරම් විශාල වැඩක් කරනවද කියනොත්, අර දක්ෂ දුනුවායෙකුට අශ්ව ලෝමයක් විදින්න පුළුවන් විදුලි කොටන එළියෙන්. පින්වතුන් මේ උපමාව අහලා තියනවනේ " අපුරෙහි අස්ලොම විදිනට දුරදී - විදුලිය පැහැ වැරදුනහොත් වරදී" කියලා ඔය විදියට කියන්නේ. ඒ වගේ දෙයක් තමයි ඔය නිවන් දැකීම කියන එක. නිර්වාණාවබෝධයක් කරන්න ප්‍රඥා ශක්තිය දියුණු කර ගැනීමයි එහෙත් කියන්නේ. මේ ඔක්කොම කරන්නේ සිතෙන් නේ. සිත අර විදියට හි වඩුවෙක් ඊතලයක් ක්‍රමානුකූල උත්සාහයකින් පදම් කරලා කෙළින් කරලා තියුණු කරලා ගන්නවා වගේ, නුවණැත්තා තමාගේ සිත - අර විදියේ දුර්වලතා ඇති සිත - සෘජු කරනවා කියලා එහෙම වදලා. ඒ වගේම ඔන්න ඊළඟට ප්‍රකාශ කරනවා කවත් උපමාවක් දක්වලා -

වාරිජොට ධලෙ බීහෙනා - ඔක මොකත උබහනො
පරිච්ඡද්දිදං චිත්තං - මාර් ධෙය්‍යං පතානවෙ

එතනත් උපමාවක් දෙන්නේ. මාලුවගේ නිවාසය ජලයයි. අන්න ඒ ජලය නමැති නිවාසයෙන් ගොඩ අරගෙන ගොඩබිමේ දමාපු මාලුවෙක් යම් ආකාරයකට ඒ අතට මේ අතට දහලනවද, අර පුරුදු මාරයාගේ රාජධානියෙන් ඉවත් වෙන්න උත්සාහ කරන අවස්ථාවේ මේ සිත හරියට අර 'දියෙන් ගොඩලු මසෙකු මෙන්' ඒ මේ අත සැලෙනවය කියලා. ඔන්න සිතේ තත්ත්වය බුදු පියාණන් වහන්සේ දක්වා වදලා ඒ ගාථා දෙකෙන්.

එතකොට, මේක අපට කීප අතකින්ම වටිනා සුත්‍ර දේශනාවක්. දැන් අර කථාන්තරය ආශ්‍රයෙන් අපිට මේවට අඩුපාඩු තව එකතු කරගන්න පුළුවන්. ගාථාවල සාමාන්‍ය අදහස අපි මෙතන දැක්වුවේ. දැන් කථාන්තරය ගැන හිතලා බැලුවත් අපි කලින් සඳහන් කළ ආකාරයට භාවනායෝගියෙකුගේ - යෝගාවචරයෙකුගේ - නිවන් දැකීමේ අදහස නොදයි. ඒ ඕනකම නොදයි. නමුත් ඒකට සුදුසු ආකාරයට සිත සකස් කර ගත යුතුව තිබෙනවා - ඒකට ඕන කරනව ඡන්දය. ඒ කියන්නේ බලවත් ඡන්දයක් ඕන කරනව. ඉස්සෙල්ලම, ප්‍රධාන කාරණය ගුරුහරුකම් ඕන. ඒකටයි කළ්‍යාණ මිත්‍ර ආශ්‍රය. ඊළඟට ඒකට ඕන කරන ඡන්දය කියලා කියන බලවත් ඕනෑකම. කෙනකු තුළ ඇත්ත වශයෙන්ම බලවත් ඕනෑකමක් ඇති වෙන්න ඕන. දැන් අර මේසිය ස්වාමීන් වහන්සේ හිතුවා නිවන් දකින අදහසින්, එහෙම නැත්නම් ලොකු ශ්‍රද්ධාවකින්, මහණ වුහු පමණින්ම තමන්ගේ හිතට මේ කෙලෙස් ගලාගෙන එන්නේ නෑ කියලා. එහෙම හිතලා තමයි අර සංවේගයට පත් වුණේ. නමුත් මේක ධර්මතාවක්, දැන් අපි වාහනයක් ගැන කීව්වා වගේ කල්පනා කරල බලමු. දැන් ඔය වාහනය සාමාන්‍යයෙන් ගුරේජ එකක නවත්තලා තියෙන කොට ඒකට අනතුරු

වෙන්තේ නැහැ. ගැරේඒ එකක තියෙන වාහනයකට කඩදවත් මය වාහන අනතුරු කියන ජාතියක් වෙන්තේ නෑ. පාරට අරගත්තු හැටියේ ඉඳලා තමයි ඔන්න අනතුරුවලට මුහුණ දෙන්න සිද්ධ වෙන්තේ. ඒ වගේ තමයි යෝගාවචරයා භාවනා කරන්න මීන කියලා හිත හිතා ඉන්න කාලෙදී මොකුත් අනතුරක් නෑ. ඒකට බැහැලා විවේකයට ගිය දවසට තමයි ඔන්න මාර පීඩන එන්නේ. අන්න ඒකයි තත්ත්වය. ඒක බලාපොරොත්තු විය යුත්තක්. ඒකට සුදුනම් වෙලා යන්න කියන එකයි බුදුපියාණන් වහන්සේ ප්‍රකාශ කරන්නේ. අර විදියට ගුරු ඇසුරක් තියෙන්න මීන. ගෞරවයකින් ඒ උපදෙස් පිළිපදින්න මීන. ඊළඟට බලවත් ඡන්දයක් තියෙන්නට මීන. ඊළඟට තමන්ගේ ශීලයෙන් සම්පූර්ණ වෙන්න මීන. සිල්වත් වීම නැත්නම් පසුතැවිලි ඇති වෙනවා. හිතිල්ලා ඉඳ ගත්තහම “අපේ මං මෙහෙම මෙහෙම කරල තියෙනවා නේද” කියලා ඒ විතරක - පසුතැවිලි පිළිබඳව.

දැන් මේ සිත්වතුන් දන්නවා. භාවනා කරන කෙනෙකු, සිත සමාධිමත් කර ගැනීමට උත්සාහ කරන කෙනෙකු, ඒ සමාධිය අවුරාලන නිවරණ ධර්ම 5 ක් පිළිබඳව දැනගෙන තිබෙන්නට මීන. කොයි ආකාරයකින් නමුත් - වචන වශයෙන් හෝ සාමාන්‍ය වශයෙන්. කාමච්ඡද, ව්‍යාපාද, ඵීනමිද්ධ, උද්ධච්ච කුක්කුච්ච, විචිකිච්ඡා කියන වචන වශයෙන් තිබෙන එක අපි සාමාන්‍යයෙන් සිංහලයට නැගුවොත් කාමයත් පිළිබඳ සිතිවිලි, එහෙම නැත්නම් කාම සිතිවිලි ඊළඟට ද්වේෂ සිතිවිලි ඊළඟට නිදිමක අලසගති ඊළඟට උද්ධච්ච කුක්කුච්ච කියල කියන්නේ නොසන්සුන්තාවත්, නොසන්සුන්තාව කියලා කියන්නේ අනාගතය පිළිබඳ නොසන්සුන් සිතිවිලි. ඒ වගේම පසුතැවිලි. අතීතයේ කරපු කියපු දේවල් පිළිබඳ පසුතැවිලි. ඔය දෙක එකක් හැටියටයි දක්වන්නේ. විචිකිච්ඡා කියලා කියන දෙගිඩියාව. මේක හරියාදෝ නොයාදෝ කියලා ඔය විදියට දෙගිඩියාව. ඔය කාරණාවලින් හිත මුද්ගෙන තමයි යම්කිසි කෙනෙක් හිත තැත්පත් කරගන්නේ. සමාධිය කියල කියන්නේ තැත්පත් බව.

ඔන්න ඔව් නැති කර ගැනීමට උපකාර වෙනවා අර කියාපු කාරණා. දැන් ශීලය, විශේෂයෙන්ම ශීලය අපිරිසිදු නම් ඒ තැනැත්තාට අර විදියට කුකුස් ඇතිවෙනවා. තමන්ගේ අතීතය පිළිබඳව සිතිවිලි ගලාගෙන එනවා. මෙහෙම මෙහෙම කරලා තියනවා නේද කියලා. ඉතින් ඒක නිසා ශීල සම්පන්න වෙන්න මීන. ඊළඟට ඒ වගේම අර දස කථා වස්තු ඇසීමෙන් තමන් තුළ මේ නිවන පිළිබඳ යම්කිසි අවබෝධයක්, ගමන් මාර්ගය පිළිබඳ යම්කිසි අවබෝධයක් ලබාගන්නට වගේම ඒවා තුළින් කළ යුතු දේවල් - අල්පේච්ඡතාව, සන්තුෂ්ටිතාව ආදී ඒ ගුණ ධර්ම පිළිබඳ යම්කිසි අවබෝධයක් ලබාගෙන ඒක අනුව හික්මෙන්නක් මීන. ඊළඟට ආරද්ධවිරිය කියල කියන්නේ දැඩි වීර්යයක්, නොපසුබට වීර්යයක් අධිෂ්ඨාන කරගෙන

යන්න ඕන. ඊළඟට ඒ වගේම ප්‍රඥාව තියෙන නැනැත්තෙක් - ඥානවන්ත, ප්‍රඥාවන්ත පුද්ගලයෙක් - වෙන්න ඕන. ඔය විදියේ කාරණා. ඒවා මුකුත් නොතකා, විශේෂයෙන්ම අර බුදු පියාණන් වහන්සේගේ උපස්ථානය ගැන කිසිත් නොතකා, එහෙම යාම තුළින් කෙනෙකුට භාවනාව සාර්ථක කර ගන්න බැහැ. ගුරු ඔව්දනට පිටුපෑ අවස්ථාවේ දියණුවක් බලපොරොත්තු වෙන්න බෑ.

ඉතින් ඒ කථාවෙනුත් අපට බොහොම ආදර්ශ ගන්න පුළුවන්. ඊළඟට මේ අනිකුත් කාරණා. අපි හිතල බලමු. මේ කියපු භාවනා හතර ගැන. ඒක පිළිබඳවත් කල්පනා කරලා බැලුවොත් දැන් බුදු පියාණන් වහන්සේ මෙනත මේ භාවනා 4 දෙන ආකාරයත්, සමහර විට ක්‍රමානුකූලයි කියලා හිතන්න පුළුවන්. බොහෝවිට බුදු පියාණන් වහන්සේගේ දේශනා - බොහෝ විට නෙවෙයි හැමවිටම - කොටින්ම කියනොත් බුදු පියාණන් වහන්සේගේ දේශනාවක්ද මේක, නැද්ද, කියන එක තේරුම් ගන්න හොඳම ක්‍රමය තමයි මේ කාරණාවල ගැලපීම කොහොමද කියල බැලීම. ඒතරම් පුදුම විධියට ගැලපෙන්නේ. පළවෙනි එක ළඟට, දෙවෙනි එක. දෙවෙනි එක ළඟට, තුන්වෙනි එක. තුන්වෙනි එක ළඟට, හතරවෙනි එක. හතරවෙනි එක ළඟට, පස්වෙනි එක. ඔය විදියට. දැන් මෙනතක් දක්වන්නේ - භාවනා වශයෙන් දක්වන කොටත් කලින්ම දක්වනව. මේ සත්ත්වයා සාංසාරික සත්ත්වයා තුළ තිබෙන ප්‍රබලම - මේ පින්වතුන් කවුරුත් දන්නවනේ - ප්‍රබලම සාංසාරික පුරුද්ද තමයි ඇල්ම. ඇලීම, රාගය. ඒක කොයි ආකාරයෙන් ගත්තත් සියුම් හෝ රළු හෝ දැඩි ඇලීම් තමයි, ඇලීම් ස්වභාවයයි. මේ සංසාරයේ තිබෙන්නේ තණ්හාව කියලා කියන්නේ වෙන අර්ථයකින් ඕකමයි. එතකොට ඒකට ප්‍රතිකර්මය තමයි අසුභය. විශේෂයෙන්ම මේ ඇලීම ඇතිවන්නේ තමන්ගේ ශරීරයට තිබෙන ඇල්ම නිසයි. එතකොට අසුභය වැඩිමෙන් කරන්නේ ශරීරයේ අසුභ ස්වභාවය වටහා ගැනීමයි. මොකක් නමුත් කමටහනක් - කෙස්, ලොම්, නිය, දත් ආදී ඒ දෙකිස් කුණප කොට්ඨාශවලින් යම්කිසි දෙයක් හෝ එහෙම නැත්නම් උද්ධමාතකාදී මළමිනි පිළිබඳ යම්කිසිවක්. මේ ශරීරයේ අසුභය මෙනෙහි කරන කරන එකටයි අසුභ සංඥාව කියල කියන්නේ. ඒ අසුභ සංඥාව වැඩිය යුතුයි, රාගය ප්‍රභාණය කිරීම සඳහා. ඊළඟට, ඒ වගේම ඊළඟ එක තමයි - ඒ එක පැත්තකින් ඇලීම - අනික් පැත්තෙන් තියෙන්නේ ගැටීම, ඇලීම සම්පූර්ණ නොවීම නිසා හෝ බොහෝවිට ගැටීම කියන එකත් සිතේ ඇතිවන බරපතල දුර්වලතාවක්. ඒකට ප්‍රතිකර්මය තමයි මෙහිඳි භාවනාව. ඒක මේ පින්වතුන්ට බොහොම පහසුවෙන් හිතාගන්න පුළුවන්.

ඔන්න ඊළඟට - දැන් මේ සිත සකස්කර ගැනීම, සිත සෘජු කර ගැනීම, තේ මේ කථාව. දැන් සිත කුටීල - වංක වෙලා යන්නේ, වපල වෙන්නේ, ඔන්න ඔය දෙක අතරෙයි - ප්‍රධාන වශයෙන්. නමුත් එතනින් වැඩේ ඉවර නෑ. සාමාන්‍යයෙන් අපි පංච කාම සම්පත්තිය ගැන කථා කරනවා. පංච කාමය කියලා කියන්නේ මේ බාහිර ඉන්ද්‍රිය පහෙන් - ඇස, කණ, නාසය, දිව, කය කියන ඉන්ද්‍රියයන් පහෙන් - එන අරමුණු. මේවා නිසයි අපේ හිත් කැළඹෙන්නේ කියන එකයි සාමාන්‍ය ලෝකයා හිතන්නේ. ඒක නිසා සමහර කෙනෙක් හිතනවා දැන් ඉතින් මේවායින් ඇහැන් වහගෙන, කණත් වහගෙන, අතින් ඒවත් පුළුවන් තරම් වහගෙන, විවේක තැනකට ගියොත් මට පුළුවන් නිවන් දකින්න කියලා. ඒක වැරදි අදහසක්. මොකද, මේ ඉන්ද්‍රියයන් පහෙන් ගත්තු අරමුණු ඔක්කොම හිතේ එකතු වෙනවා. දැන් මේ පින්වතුන් දන්නවා මේ ඉදිරිපිට කියන යන්ත්‍රය වගේ දැන් මේ කාලේ නොයෙකුත් යන්ත්‍ර පහළ වෙනවා. ඒවා වගේ දෙයක් තමයි මේ අපේ විඤ්ඤාණය කියන එකක්. අතීත සංසාරයේ ගත්තු ඒ සංසාරික පුරුදු රාශිය ඔක්කෝම මේ විඤ්ඤාණයේ තැන්පත් වෙලා තියෙනවා. ඇලුම්, ගැටුම්. ඊළඟට ඒ වගේම ඔය පංචේන්ද්‍රියයන්ගෙන් ගත්තු අරමුණු යම්කිසි ආකාරයකින් ඒවා හිතේ තැන්පත් වෙනවා. මේ පහ වටේට ඉඳගෙන ඔක්කොම දුතයෝ වගේ ගෙනල්ලා හිතේ තැන්පත් කරනවා. ඉතින් ඒ හිතේ තැන්පත් වෙච්ච ඒවා මතු වෙන්නේ අන්න අර අවස්ථාවේදී ගිහිල්ලා තනිව ඉඳගත්තට පස්සෙයි. ඇහැට රූපයක් එන්නේ නැහැ. කණට ශබ්දයක් එන්නේ නැහැ. මේ ඔක්කොමගෙන්ම ආරක්ෂා වෙලා. නමුත් සිත ඇතුළෙන් පැන නගිනවා. අර සංසාරික වශයෙන් චරිතානුකූලව, ඒ වගේම කර්මානුරූපව, මේ විඤ්ඤාණය තුළින් මතු වන නානාවිධ කෙලෙස් විතර්ක. අන්න ඒවට තමයි මේ මේසිය භාවුදුරුවෝ යටවුනේ. ඉතින් ඔන්න ඔය තත්ත්වයයි දැන් කිඹෙන්නේ. ඒකට ප්‍රතිකර්මය තමයි බුදු පියාණන් වහන්සේ ඊළඟට දෙන්නේ - ආනාපාන සතිය.

ආනාපාන සතිය කියන එක ඉතාම සිදුම් භාවනාවක්. ඒක අපි සාමාන්‍යයෙන් උපමාවකට කිව්වොත් - දැන් භාවනා කරමස්ථාන කොතෙකුත් තියෙනවා. නමුත් ආනාපාන සති භාවනාව තමයි රජ මාවත. අපිට කියන්න පුළුවන් ඒක රජ මාවත වගේ කියලා. මොකද, හැම බුදු වරයෙක්ම බුදුබව ලැබුවේ ආනාපාන සති භාවනාවෙන්. කල්පනා කරලා බැලුවොත් තමන්ට තේරෙනවා අතිකුත් අතුරු අසුභ භාවනාවකින් හෝ මෙහි භාවනාවකින් හෝ සිත තැන්පත් කර ගත්තු අවස්ථාවෙයි, හරියටම තමන්ගේ ආශ්වාස ප්‍රශ්වාසය පිළිබඳව නිරායාසයෙන්ම තමන්ගේ සතිය එළඹෙන්නේ. ආනාපාන සති කියලා කියන්නේ ආශ්වාසයත්, ප්‍රශ්වාසයත් පිළිබඳව සිතිය. ඒකට සිතිය සාමාන්‍යයෙන් යෙදෙන්නේ නැහැ. හුස්ම ගන්න

බවවත් මනක නෑ බොහෝ දෙනාට. මේක මේ සදකාලිකව ක්‍රියාකරන යන්ත්‍රයක් කියලයි හිතන්නේ. මේකට යටින් තියන පණ කෙත්ද උඩයි මේ ඔක්කොම රඳා පවතින්නේ කියන එකක් සාමාන්‍ය ලෝකයාට අමතකයි. නමුත් අන්න අර විදියට මේ බරපතල ක්ලේශ දෙක රාගයත්, ද්වේෂයත් මට්ටු කරනවා, අසුභ භාවනාවෙනුත්, මෙත්‍රියෙනුත්. එහෙම කර ගත්තට පස්සේ, ඔන්න ආනාපාන සතිය බොහොම පහසුයි. හැබැයි ආනාපාන සතිය මෙනත කියල තියෙන්නේ විතර්ක කපා හරින්න. සමහර යෝගාවචරයින් කියනවා. "බුදු පියාණන් වහන්සේ මෙහෙම කිව්වට මොකද විතර්ක කපා හරින්න කියලා, මෙන්න ආනාපාන භාවනාවට ඉදගත්තම තමයි මේ විතර්ක ගලාගෙන එන්නේ". ඒක අහන්න දෙයක් නෑ. දැන් ලෙඩක් මතු වෙන්නේ ලෙඩේට බෙහෙත් කරන්න ගත්තතමයි සමහරවිට. ඇතුළෙ තියෙන ලෙඩේ. ඉතින් ඒකට මුහුණ දෙන්න සුදුනම් වෙන්න ඕන. ඒකට ඕන බෙහෙත් තිබෙන්න ඕන. ඔන්න ඔය විදියෙ තත්ත්වයක් තියෙන්නේ, ආනාපාන සතියේ. ලෙඩේ නොතිබුනා නොවේ. තිබෙන ලෙඩේ මතු වුනා. සමහර වෙද්දු එහෙමනේ කරන්නේ. ලෙඩේ මතු කරලා ගන්න ඉස්සෙල්ලා දෙනවා හොඳට විරේක කපායක්. මොකක් හරි දීලා ලෙඩේ මතු කරලා තමයි ඊළඟට ඊට ඕන රසායනය දෙන්නේ. ඒ වගේ, විරේක කරනවා අර විදියට. නමුත් ඔන්න යටින් එනවා විතර්ක සමුහය. විතර්ක සමුදය එනවා. කොයිතරම් බලසම්පන්නද කියන එක දැන් මේ ස්වාමීන් වහන්සේ මුළු හවසම උත්සාහ කරන්න ඇති අර ලස්සන, රමණීය, අඹ ගහ යට ඉඳගෙන - හොඳ හැටි පර්යංකයෙන් ඉඳගෙන - බෑ හිත එකඟ කරගන්න. බැරිම තැන තමයි ගියේ. ඒ තරම් බලගතුයි මේ විතර්ක වෙගය. ඒක තමයි මහ පුදුම විදියේ දේ. මේ ලෝකයා මැඩලන්නේ මෙන්න මේ විතර්ක සමුහයයි. මේක හිත තුළින් එනවා කර්මානුරූපව ඒ ඒ පුද්ගලයාගේ චරිතානුකූලව. මේවා කපා හරින්න උපකාර වෙනවා ආනාපාන සතිය. ආනාපාන සතිය තුළින් අරව එක එක මට්ටම්වලින් තමන්ට අවබෝධ වෙනවා. ලෙඩේ ඒ ඒ මට්ටම් මතුවෙන කොට තමයි ඒකට ප්‍රතිකර්ම යොදන්න පුළුවන් වෙන්නේ. ඉතින් ඒ ඇතුළතින් එන විතර්ක - මේවා තුළින් අන්තිමට හිත විසිරෙන කොට මේ තැනැත්තාට අවබෝධයක් එනවා.

දැන් අපි අනිත්‍ය සංඥාව ගනිමු. ඔන්න දැන් හතරවෙනිව බුදු පියාණන් වහන්සේ අනිත්‍ය සංඥාව ගැන කියන්නේ මොකද කියන එකක් අපි තේරුම් ගනිමු. ඒක ටිකක් ගැඹුරු අදහසක්. මේ ටික තේරුනා නම් මේ පින්වතුන්ට - රාගය, ද්වේශය ඒ දෙකට ප්‍රතිකර්ම යොදලා ආනාපාන සතිය තුළින් ලෙඩේ මතු කර ගන්නා. ඒ කියන්නේ විතර්කයි. මට තියෙන්නේ දැන් විතර්ක එක්ක සටනයි. විතර්ක කියලා කියන්නේ

මොකක්ද ? අර ඉන්ද්‍රිය පහෙන් මේ තාක් සංසාරයෙන්, මේ ජීවිතේදීත්, අද රියේ හෝ වේවා අතීතයේ හෝ වේවා, ගත්තු අරමුණු මේ හිතේ තැන්පත්වෙලා තිබෙනවා. ඒවා මතුවෙලා මේ යෝගියාට කරදර කරනවා. ඉතින් ඒවා ඒ මතුවෙන අවස්ථාවලදී මේ තැනැත්තාට ඒවා එක්ක සටන් කරන්න සිද්ධ වෙනවා. ඒකටයි අර “ආතාපියො සංවරනී සතීමා” කිව්වේ. අර බුදු පියාණන් වහන්සේ දේශනා කළ ඒ මුල් ගාථාවල ‘බුදු විතකකා සුබ්බමා විතකකා අනුගතතා මනසො උප්පිලාවා’ ආදී වශයෙන් ප්‍රකාශ කළේ, කුඩා විතර්ක, බොහොම පොඩි දේවල් - ලොකු දේවල් නෙවෙයි. සමහර විට අවුරුදු ගණනකට කලින් කවුරු හරි කියාපු වචනයක්. ඉතින් ඒක උඩ සමහර විට ද්වේෂයක්. එහෙම නැත්නම් අවුරුදු ගණනාවකට කලින් යන්නම් කොහේදී හරි දැක්ක රූපයක්. ඕක උඩ විතර්ක එනවා. ඒවා ඉවත් කර ගන්න බැරි තරමට කඩාගෙන එනවා. ඔන්න ඔය විදියේ තත්ත්වයක් යෝගාවචරයෙකුට අත් දකින්න ලැබෙනවා. ඉතින් එබඳු අවස්ථාවල ඔන්න පෙනවා, මේ විතර්ක කොයිතරම් බරපතල බාධකයක්ද භාවනාවට කියලා. මේවා කපා හරින්න ශක්තිමත් වෙන්න ඕන. ඉතින්, අර කුඩා විතර්ක, සුළු විතර්ක, ඕවා හිත ඇතුළෙන්ම ඇවිල්ලා සිත ඉල්පවනවා. උලුප්පනවා. අන්න මේවා සංවර කරන්නේ කොහොමද - “ආතාපියො” - කෙලෙස් තවන චීරයයෙන් යුක්තව ඉඩ නොදී. ඒකට උපකාර වෙන්නේ කර්මස්ථාන අරමුණයි.

දැන් මේ පින්වතුන් දන්නවා - දැන් ගොයම් පැහෙන කාලේ කෙනෙක් හරකෙක් බඳින්නේ ඒ අර ගොයම්වලට ඇදෙන එක වළක්වන්නයි. ඒ හරකක් පුළුවන් තරම් උත්සාහ කරනවා ගොයමට ඇදෙන්න. බැහැ, ආයෙත් එනවා. පස්සේ බැරිම තැන කණුව ලෙහ ඇවිල්ලා ලගිනවා. අන්න ඒවගේ සිත කමටහනක බැඳීමේ වටිනාකම ඒකයි. යම්කිසි කමටහනකට සාපේක්ෂකවයි - කමටහනක් අල්ල ගන්නහම තමයි - එයින් පිට යනවා කියන අවබෝධයක් ලබා ගන්න පුළුවන් වෙන්නේ. ඇතැම් කෙනෙක් කල්පනා කරනවා මේ හිත ඔහේ යන හැටි බලාගෙන සිටි පමණකින් මේ හිත තැන්පත් කර ගන්න පුළුවන් වෙයි කියලා. ඒක හරියන්නේ නෑ. අර කුළු ගොනෙක් දුටු කොට ඒකත් එක්ක දුටලා කවදවත් බෑ මේක කරන්න. ඒ වෙනුවට කරන්න ඕන යම්කිසි කමටහනක් දෙන්න ඕන. කණුවක බඳින්න ඕන. බැන්දට පස්සෙ තමයි අදෙන ඇදෙන චාරයක් පාසා කෙලෙස් තවන චීරයයෙන් යුක්තව, සිහියෙන් යුක්තව - සතිය එනන උපකාර වෙනවා, සති සම්පජ්ඣය කියන වචන දෙක, සිහියයි දැනුවත්කමයි, සිහියයි නුවණයි, ඒ දෙක යොදලා - ඒ ඒ අවස්ථානුකූලව ඉතාම ශීඝ්‍රයෙන්, පුළුවන් ඉක්මනින්, ආයින් අර කණුව ලෙහට ගේනවා. කමටහනට ගේනවා, හිත ඇතට යන්න නොදී. හිත ඇතට යන්න

දුන්නොත් දන්නෙම නැතිව තමන් ඉන්නේ කොහෙදවත් දන්නේ නැති තත්ත්වයට පත්වෙනවා. ඔය විතර්කවල ස්වභාවයයි.

ඒක නිසා තමයි මේ සිත්වතුන් දන්නවා, දැන් ඔය සිතේ ස්වභාවය ගැන සාමාන්‍ය අවබෝධයක් තියෙන කෙනෙකුට යම්කිසි දෙයක් ස්පර්ශ වෙනවා. තැවරෙනවා. ඒක අනුව වේදනාවක් එනවා. ඒ වේදනාව තමන්ට සැප වේදනාවක් වෙන්න පුළුවන් දුක් වේදනාවක් වෙන්න පුළුවන්. මධ්‍යස්ථ වේදනාව නම් නොදැනෙන තරමයි. ඒ ගැන සාමාන්‍ය උපේක්ෂාවයි තියෙන්නේ. අඥාන උපේක්ෂාවයි, බොහෝ විට සැප වේදනාවක් හෝ දුක් වේදනාවක්. ඔය දෙක අනුව ඊළඟට යම්කිසි සංඥාවක් ගන්නවා. හොඳ හෝ නරක හෝ ඒ විදියට යම්කිසි සංඥාවක් ගන්නවා. ඒ සංඥාව උඩයි ඔන්න විතර්ක ගොඩ නැගෙන්නේ. ඒ විතර්කවලට යටවුනාට පස්සේ සිද්ද වෙන දෙයක් තියෙනවා. ඒකට කියන්න පුළුවන් ප්‍රපංචය කියල. ප්‍රපංචය කියලා කියන්නේ අර විතර්ක නිසා, ඒවා ලියලා යෑම නිසා, අන්තිමට මහා සුදුම මෝහනයකට පත් වෙනවා. බරපතල මෝහනයට පත්වෙනවා. විතර්ක තුළම ඒ අතට මේ අතට හැසිරෙනවා. අතීතයට අනාගතයට දුටමින් තමන් ඉන්නේ කොහෙදවත් නොදන්න තරමට. ඔන්න ඔය අවස්ථාවල ධර්මයෙන් දක්වලා තියෙනවා. "යං වෙදෙති තං සංස්ථානාති" යමක් විදිද එය හඳුනාගනී. "යං සංස්ථානාති තං විතක්ෂෙති" හඳුනා ගන්නා දේ පිළිබඳවයි විතර්ක සිතිවිලි පවත්වෙන්නේ. "යං විතක්ෂෙති තං පපඤ්චති" යමක් පිළිබඳව විතර්ක කරනවා නම් ඒ නැතැත්තා ඒක පිළිබඳව ප්‍රපංචයට පත්වෙනවා. තමන්ටම ඒ අගක් මුලක් හොයාගන්න බැරි විදිහේ මහා වැල් වටාරම් සිතිවිලි රාශියකට යටවෙලා අන්තිමට ඒ තමන්ම හදගන්න සිතිවිලි වලටම යටවෙලා තමන් ආපු පරමාර්ථයන් අමතක වෙනවා. ඔන්න ඔය විදියේ තත්ත්වයකට සිත වික්ෂිප්ත වෙනවා.

මේ ඔක්කොම සිද්ධ වෙන්නේ මක් නිසාද ? අන්න අර "අයෝනිසෝමනසිකාරය" නිසා. අන්න එතෙන්දි අපිට අර බුදු පියාණන් වහන්සේ වදළ "යෝනිසෝමනසිකාරය" කියන වචනයේ තේරුම වැදගත් වෙනවා. දැන් මෙනෙහි කිරීම කියන එක, මනසිකාරය කියන එක, සාමාන්‍ය ලෝකයා කවුරුත් දන්නවා. මෙනෙහි කරන්න පුළුවන් හැකියාවක් තිබෙනවා අපේ සිත්වල. මොකක් හරි මෙනෙහි කරනවා. මනසට, සිතට නගා ගන්නවා. මේ මෙනෙහි කිරීම සාමාන්‍ය ලෝකයා කරන්නේ "අයෝනිසෝ". ඒක සමහර පරණ පොත්වල තියෙන්නේ "නුනුවණින්" කියලා. එහෙම නැත්නම් අඥාන විදියට. අපිට මේ කාලේ හැටියට තේරුම් කරන්න පුළුවන් "අනිසි මෙනෙහි කිරීම", අඥාන මෙනෙහි කිරීම. ඒක වැරදි මෙනෙහි කිරීම, කෙලෙස්වලට තුඩුදෙන විදියට. යෝනිසෝමනසිකාර කියල කියන්නේ නුවණින් මෙනෙහි කිරීම, තවත් ගැඹුරින් කල්පනා කරලා

බැලුවොත් “යෝනියො” කියලා කියන්නේ විතර්කයක්, සිතිවිල්ලක්, ඇතිවෙන මුල් තැනටම හිත යොදලා - ලෙඩක් හට ගන්න නිදනයටම හිත යොමු කරලා - මෙනෙහි කිරීමයි. ඒක තමයි භාවනානුයෝගියා කළ යුතු මෙනෙහි කිරීම. යෝනියෝමනසිකාරය. දැන් මෙනතක් ඒකයි. අර ඇතට යන්න නොදී - ස්පර්ශය ආවා ඊට ඇතට යන්න නොදී - වේදනාවට ඉඩ දුන්න හැටියේ ඊළඟට ඒක අනුව සංඥාවල් එනවා. සංඥාවල් ආව හැටිය ඒ සංඥා පුවරු අනුව ගිහිල්ලා විතර්ක - සිතිවිලි - හිතේ ගොඩනගා ගන්නවා. ඒ විතර්කවලට යටවීම තමයි ප්‍රපංචය කියලා කියන්නේ.

ඔන්න ඔය විදියේ තත්ත්වයක් මේ ලෝකයේ තියෙනවා. මේක තුළයි මුළුමනත් සංසාරය තිබෙන්නේ. මේ සිතිවිලි තුළයි, සිතෙන්මයි මේ සංසාරය මට්ටමින්, සිතෙන්මයි, සංසාරයෙන් මීඳෙන්නේ. එතකොට මේක ආශ්‍රයෙන් අපිට හිතාගන්න පුළුවන් බුදු පියාණන් වහන්සේ දුන්න මේ අනිත්‍ය සංඥාව. ඇත්ත වශයෙන් අනිත්‍ය සංඥාව කියන එක සාමාන්‍ය ලෝකයේ හැම දෙනාටම හිතාගන්න පුළුවන්. මේ අනිත්‍ය සංඥාව කියන එක එදිනෙදා ජීවිතයේදී නම් අපි කවුරුත් දකිනවා. ඔන්න මොකක් හරි තිබුණ ඒක දිරාපත් වුනා. ඒක අර රළු පැත්ත, මිළාරික පැත්ත - අනිත්‍ය සංඥාවේ ගැඹුරුම පැත්තෙන් අනිත්‍ය සංඥාව මතු වන්නේ සිතිවිලිවල අනිත්‍ය ස්වභාවය දැකීමෙනුයි. මේ සිතිවිලි - දැන් අපි “මගේ සිතිවිලි” කියලා ගන්න එක පවා මේ විදියට මෙහෙම විසිරෙනවා නේද ? එහෙම නැත්නම් අතීත කෙලෙස්වල බලපෑම නිසා මේ සිත විසිරෙනවා නේද කියන ඒ විසිරෙන ස්වභාවය ගැනත් යම්කිසි අවබෝධයක් ලබනවා - අර ශික්ෂණය තුළින්ම. අර ශික්ෂණය කරනවා. ශික්ෂණය කරන්නේ සමාධියෙන් සිත තැන්පත් කර ගන්න. නමුත් තැන්පත් සිතට වැටහෙන්නේ - යථාභූත වශයෙන් වැටහෙන්නේ - මේ සිතේ ස්වභාවයයි. මේ එක හිතක් නොවෙයි “මමෙයි” කියලා කියන්න දෙයක් නෑ මෙනත. එක එක සිතිවිලි එනව එක මොහොතකට. මේ මොහොතකට ඇතිවෙන සිතිවිලි. මේක අපි දැඩිව උපාදාන වශයෙන් අල්ලා ගැනීම නිසයි මේ ඔක්කොම සංසාරයක් මැටෙන්නෙ, පැවැත්මක් ඇතිවෙන්නේ, කියන අවබෝධය එනවා. ඒක තමයි බුදුපියාණන් වහන්සේ ප්‍රකාශ කළේ. අනිත්‍ය සංඥාව ඇති තැනැත්තාට අනාත්ම සංඥාව පිහිටනවය. අනාත්ම සංඥාව ඇත්තේ මේ “අසම්මාන” කියලා කියන - “වෙමි” කියලා කියන - සියුම් මානය ඉවත් කරලා දිටුදැමියෙහිම උතුම් අමා මහ නිවනින් සැනසෙනවය කියලා වදළේ ඒකයි. මොකද, අර හිතේ වික්ෂිප්ත වන, විසිරෙන, ස්වභාවය නිසා මෙනත “මමෙයි” කියලා ගන්න, මෙනත ආත්මයක් කියලා දෙයක් නෑ කියන අවබෝධය එනවා. මේ සිතිවිලි එනවා. එන එන එක ඒ ඒ තැන්වල ලත්

තැන ලොස් කරනවා වගේ ලොස් කරන අතරෙම තමන්ට අවබෝධයකුත් එනවා මෙනන මමෙයි කියලා අල්ල ගන්න දෙයක් නෑ. "මගෙයි" කියලා ගන්න දෙයක් නෑ. දැන් "මමෙයි" කියලා අල්ලගන්න සිහිවිල්ල තව මොහොතකින් ඉවර වෙනවා. නැතිවෙලා යනවා. ඒ ඒක අවබෝධ වෙන්නෙ අර සති සම්පජ්ඣය කියලා කියන සිහිය හා දැනුවත් බව - සිහිනුවණ - කියන එක හොඳට යෙදුණු අවස්ථාවෙදියි.

ඉතින් ඒකත් ඇත්ත වශයෙන්ම සමාධියක්. මොකද, බුදු පියාණන් වහන්සේ එක් අවස්ථාවක දක්වනවා, සමාධි භාවනා 4 ක් දක්වන තැන - අපි අදළ දේ පමණක් කියමු. - එක සමාධි භාවනාවක් මොකද්ද ? "මහණෙනි සති සම්පජ්ඣය දියුණු කර ගැනීම සඳහා උපකාර වන සමාධි භාවනාවකුත් තියෙනවා" මොකද්ද ඒ සමාධි භාවනාව ? ඒක දක්වන්නේ, ඔන්න යම්කිසි හික්මුවකට දැනුවත්වම වේදනාවක් හට ගන්නවා. දැනුවත්වම ඒවා පවතිනවා දැනුවත්වම ඒවා නැතිවී යනවා. ඒ වගේම දැනුවත්වම සංඥාවල් ඇතිවෙනවා. දැනුවත්වම ඒවා පවතිනවා. දැනුවත්වම ඒවා නැතිවී යනවා. ඒ වගේම දැනුවත්වම චිත්තය (සිහිවිලි) පැහැත ගිහිනවා. දැනුවත්වම පවතිනවා. දැනුවත්වම නැතිවෙලා යනවා. මේක තුළ තියන ධර්මතාව මොකද්ද ? අර වචන තුනටයි එන්නේ ඇතිවීම, පැවතීම, නැතිවීම, ඇතිවෙනවා, පවතිනවා, නැතිවෙනවා. අපි කෙටියත් ගත්තොත් ඇතිවීමයි, නැතිවීමයි, දෙක පමණයි තිබෙන්නේ. නමුත් අර පැවතීම කියලා කියන්නේ අන්න අර උපාදනය - අල්ලා ගැනීම. ඒ අවස්ථාව තුළ, ඒ තුළ ඒක "පවතිනවා". ඒක තුළ "කෙනෙක්" පවතිනවා. ඉතින් ඔන්න ඔව්වරයි ලෝකයේ තිබෙන්නෙ. ඇතිවෙනවා, පවතිනවා, නැතිවෙනවා. මේක හොඳට ගැඹුරින්ම ප්‍රත්‍යක්ෂ වෙන්නේ - දැන් ද්‍රව්‍ය ලෝකයේ ඇතිවීමත්, නැතිවීමත් අතර වෙනස බොහෝ දෙනාට අවබෝධ කරගන්න අමාරුයි. මේවා දිරාපත් වීම සාමාන්‍ය ලෝකයේ අවබෝධ වෙන්නේ නෑ. මේක අහක දන දවසට, කුණුගොඩට දන දවසට තමයි. මේක දැන් වැඩක් නෑ කියලා දැන් මේක ඉවරයි වැඩක් ගන්න බෑ කියලා ඉවත් කරන්නෙ. නමුත් ඒ විදියේ ද්‍රව්‍ය ලෝකයේ ඒ ඇතිවීම්, නැතිවීම් කියන එක එහෙම නැත්නම් අනිත්‍යතාව ඉතාමත්ම ඕලාරික රළු මට්ටමක්. සියුම් වශයෙන්ම මේ අනිත්‍යතාව වැටහෙන්නේ අන්න අර විදියට මේ සිහිවිලි දැකීමෙනුයි. මේවා එනවා පවතිනවා, නැතිවෙලා යනවා කියලා. ආනාපානසෙන් තැත්පත් වුණු තමන්ගේ සිතට වැටහෙන්න පටන් ගන්නවා.

ඒ කමටහනේදී උත්සාහ කරන්නේ ආනාපානසෙන් ගැටෙන තැන සතිය රඳවා ගන්නයි. නමුත් ඒ අතරේ අර සිහිවිලි එනවා. ඒ අතීතයේ ගත්තු සිහිවිලි හෝ යම් යම් දේවල් එනවා. ඒවා මට්ටු කරන්නක් සිද්ධ වෙනවා. ඔය තත්ත්වයයි මේ සිතේ තියෙන්නේ කියන අවබෝධය තුළින් තමයි

අන්තිමට මේ විඤ්ඤාණයෙන් ආත්මයක් කියලා ගන්න දෙයක් නෑ කියලා වැටහෙන්නේ. රූපයේ ආත්මයක් නැතිබව මේවා දිරාපත් වෙන කොට අපට සාමාන්‍යයෙන් පහසුවෙන් හිතා ගන්න පුළුවන්. වේදනාවත් - එක වේදනාවක් එනවා තව වේදනාවක් එනවා - ඔය විදියට ඒකත් තව ඒකක් අමාරුවෙන් හරි තේරුම් ගන්න පුළුවන්. සංඥාවත් තවත් ඒකක් අමාරුවෙන් හරි තේරුම් ගන්න පුළුවන්. සංස්කාර කියලා කියන චේතනාවල පිළිබඳ අනිත්‍යතාවත්, ඒකත් තරමක් හරි අමාරුවෙන්. නමුත් විඤ්ඤාණය කියලා කියන මනා මායාව, ලොකුම මායාවයි මේ ලෝකයේ සත්ත්වයාගේ. බුදු පියාණන් වහන්සේත් මායාවකට උපමා කළේ මේ විඤ්ඤාණයයි. අන්න ඒක නමත්ම අත් දැකිය යුතු දෙයක්. ඒකට මාර්ගයයි මේ බුදු පියාණන් වහන්සේ කමටහන් ක්‍රමානුකූලව ඉදිරිපත් කිරීමෙන් මෙතන දක්වලා තියෙන්නේ.

එතකොට අන්න ඒ ආශ්‍රයෙන් මේ පින්වතුන්ටත් හිතාගන්න පුළුවන් මේ යෝගාවචර ජීවිතය බලාපොරොත්තු වෙන කෙනෙක්, මේකට බහින්න බලපොරොත්තු වෙන කෙනෙක්, මේක ලේසි වැඩක් කියලා හිතන්න තරකයි. මේක ලේසි කරලා හිතා ගත්තොත් ඉක්මනින්ම මේ ගැන කල කිරෙනවා. මේක අමාරු වැඩක් කියලා දැනගෙන, ඒකට හිත සකස් කරගෙන, ලොකු චීරයක් වඩාගෙන, මේ වැඩේට බහින්න ඕන. එහෙම නැත්නම් කරන්නේ මොකද්ද ? එක්කෝ ගුරුවරයාට දොස් කියනවා. භාවනාවට දොස් කියනවා. දැන් මේ වාහන අනතුරු සිදුවුනු පමණින් කෙනෙක් වාහන ඵලථිම නතර කරනවද ? නෑ. ඒ වාහන අනතුරට නොයෙකුත් හේතු තියෙන්න පුළුවන්. සමහර විට ඒ රියදුරාගේ නොදැනුවත්කම වන්නත් පුළුවන්. අන්න ඒ විදියට භාවනාවෙන් ඇතැම් කෙනෙක් මානසික පීඩනවලට, නොයෙකුත් පීඩා වලට පත්වෙනවා කියලා සමහර අය මේ කාලේ භාවනාව සිත විකෘති කර ගැනීමට ලේසි මාර්ගයක් හැටියට හිතනවා. ඒක වැරදි අදහසක්. අන්න අර මේසිය හාමුදුරුවෝ වගේ ඉක්මන් වෙච්ච කට්ටියයි එහෙම කරන්නෙත්, හිතන්නෙත්. ඒ විදියේ තත්ත්වයකට පත්වෙන්නෙත්.

නුවණැති පුද්ගලයා බුදු පියාණන් වහන්සේ දීපු අර උපදෙස් සිහිපත් කරගන්නවා. අපි වැඩේකට බහින්න ඕනෙ හිත සකස් කරගෙනයි. ඒකට උපකාර වෙන්නේ, ප්‍රධාන වශයෙන්ම, ගුරු ඇසුර. බුදු පියාණන් වහන්සේ, අපි කලින් ප්‍රකාශ කළ ආකාරයට, ලෝකයේ අසහාය කළාණ මිත්‍රයා. එතකොට බුදු පියාණන් වහන්සේ නැති වුනාට පස්සේ, එහෙම නැත්නම් උන් වහන්සේ වැඩ සිටින කාලයේ පවා, සාරිපුත්ත ස්වාමීන් වහන්සේලා මුගලන් මහ රහතන් වහන්සේලා හරියට අර සහ පිරිසට මවිසියන් වගේ කියලා කියනවා. ඒ තරමට අර ඒ සංඝයා වහන්සේලා යෝධාන් තත්ත්වයේ

ඉඳලා රහත් තත්ත්වය දක්වා ගෙන යාමට උන් වහන්සේලා දෙනමත් උපකාර වුනා, බුදු පියාණන් වහන්සේ වගේ. ඊළඟට අසු මහ ශ්‍රාවකයන් වහන්සේලා. ඊළඟටයි ඒ අනුව සිටි අනිකුත් සංඝයා වහන්සේලා තම තමන්ගේ ශක්තියේ හැටියට. ඊළඟට උන් වහන්සේලා නැතිවුනාට පස්සේ මේ බුද්ධ ශාසනය පවතින තාක් කල් ගිහි හෝ වේවා පැවිදි හෝ වේවා යම් කෙනෙක් මේ භාවනා මාර්ගයේ ගමන් කරලා යම්කිසි දියුණුවක් ලබාගෙන තියෙනවා නම්, ඒවා පිළිබඳ අවබෝධයක් තිබෙනවා නම්, අන්න ඒ තැනැත්තයි කළාණ මිත්‍රයා, ගුරුවරයා. ඒ අයගේ බසට කීකරුව අවස්ථානුකූලව පියවරක් ගන්න සුදුනම් වෙන්න ඕන. ඒකට ඕන නිහතමානිත්වය තියෙන්න ඕන. ඊළඟ අනිකුත් කාරණා තමයි අර ශීලය, ධර්ම ශ්‍රවණය ආදියෙන් සිත ශක්තිමත් කර ගැනීම, බලවත් ඡන්දයක් ඇති කර ගැනීම, ඕනෑකමක් ඇතිකර ගැනීම, ඊළඟට චීර්ය දැරීම, ඥානවත්තව, නුවණැතිව සිත යෙදීම, ප්‍රඥාව ඔත්ත ඔය විදියේ කාරණා උපකාර වෙනවා. ඒ වගේම තමයි අර කියාපු භාවනා මාර්ගයත්. ඒවා කවලම් කරගත්තේ නැතිව, අවුල් කර ගත්තේ නැතිව, ඒ භාවනා මාර්ගයට පිවිසෙන්නට ඕන. පළමුවෙන් කළ යුතු දේ පසුව කරන්න නරකයි. පසුව කළ යුතු දේ පළමුවෙන් කරන්න නරකයි. ඇතැම් කෙනෙක් ආනාපාන සතිය ඉතාමත්ම වටිනා භාවනාවක් කියලා ඒකට බිහිනවා. නමුත් ඒකට සුදුනම් නෑ. ඉතිං ඊළඟට දොස් කියනවා - "බුදු පියාණන් වහන්සේ මේ විතර්ක කපා හැරීමට ආනාපාන සති භාවනාව කරන්න කිව්වට මොකද මට නම් මේක කරන්න යනකොට විතර්කමයි එන්නේ" කියලා සමහරු බුද්ධ දේශනාවටත් දොස් කියනවා.

මොකද මේකට හේතුව ? අන්න අර කලින් කිව්ව රළු මට්ටම. දැන් මේ පින්වතුන් දන්නවා, වඩුවෙක් වුනත් ඒ යතු කැටය යොදන හැටි. හිතලා බලන්න. ඉස්සෙල්ලම යොදන්නේ ඒ යතුකැටේ අර රළු කොටස් කපා හැරීමට. ඒ ටික කරලා, යතුකැටේට තට්ටු කරලා හරි වෙන යතු කැටයක් අරගෙන හරි, ඊළඟ ටික ගානවා. ඊළඟට ඊළඟ යතුකැටේ ගන්නවා. ඔය විදියේ දෙයක් මේ සිත පිළිබඳවත් තියෙන්නෙ. හිතේ රළු මට්ටම් තියනවා, සියුම් මට්ටම් තියනවා, ඉතින් රළු මට්ටම් නැති කරන්නේ රළු දෙයකින්මයි. ඒක උපකාර වෙනවා. ඇතැම් කෙනෙක් හය වෙනවා - ගිහියන්ට අසුහ භාවනාව හොඳ නැහැ කියලා මතයකුත් තියනවා. ගිහි හෝ වේවා පැවිදි හෝ වේවා නිවන බලාපොරොත්තු වෙනවාම මේක උපකාර වෙනවා. මේ සමාජය ගැන හිතලා බැලුවත් මේ රාගාදී කෙලෙස්, ගිහියන් පිළිබඳව හිතලා බැලුවත් කොයිතරම් මේවා පිළිබඳ නොදැනුම්කම් නිසාද මේතරම් අපරාධ ඇති වෙන්නේ. ඒවා පිළිබඳ යම්කිසි සංවරයක් සංයමයක් තියෙනවා නම් සමාජය පවා මීට වඩා සන්සුන් ස්වභාවයකට පත්වෙනවා.

ගෙදරක පවා, නිවෙසක පවා, සංයමයක් සංවරයක් තිබෙනවා. ඒ වගේ තමයි අනිත් එකත්, ව්‍යාපාදය. ඉතින් ඔය දෙක - ඇලීම්, ගැටීම් දෙක තුළයි මේ ලෝකයා බොහෝ විට ජීවත්වෙන්නේ. නමුත් ඒවා මට්ටු කළාට පස්සේ තව ඉදිරියට යන්න තියෙනවා ඔන්න ඔතන ඉඳලා තියෙන්නේ සියුම් යතු කැට උපමාව. ඒකයි එතන ගන්න තියෙන්නේ. ඒකටයි අර “බුදු විතක්කා සුබ්බමා විතක්කා” කියලා බුදු පියාණන් වහන්සේ ප්‍රකාශ කරලා තියෙන්නේ. හොඳ අඹ වනයක් දැක්ක පමණින් , මම මෙනනට ගිහිල්ලා භාවනා කරනම එක පාරටම නිවන් දක්නේන පුළුවන් බුදු රජාණන් වහන්සේ අවිචර මහත්සි වෙලා කරපු දේ මට පුළුවන් එක හවස් වරුවකම කරගන්න කියලා හිතාගනයි මේසිය හමුදුරුවෝ ගියේ. නමුත් ඒ ඔක්කොමක් හරි. බොහොම රමණීයයි අඹ වනය. හොඳ සෙවන, හොඳ ආයනය. ඔක්කොම හරි නමුත් හිත හික්මවා ගන්න බැහැ. මොකද, යටින් එනවා, අර විතර්ක. කුණු කන්දල් ටික ඔක්කොම, හරියට අර වැස්සෙන් පස්සේ දොළ පාරක් ගලාගෙන යනකොට ඒ කියන කුණු කන්දල් ඔක්කොම ගලාගෙන යන්නා වගේ. එබඳු අවස්ථාවකට පවා මුහුණ දෙන්න සිද්ධ වෙනව නිවන් සඳහා උත්සාහ කරන යෝගාවචරයාට.

එබඳු අවස්ථාවල කළකිරෙන්න නරකයි. ඒක බලාපොරොත්තු විය යුතු දෙයක්. අර කුණු කන්දල් කොහෙන් හරි ගලාගෙන යන්න ඕන. දැන් මේ පින්වතුන් දන්නවා විරේක කසායක් ගත්තට පස්සේ - ඒක ගැන ඉතින් මේ පින්වතුන්ට විස්තර කියන්න ඕන නෑ. ඉතිං විරේක කසායක් ගත්තට පස්සේ ඔන්න හිතනෙවා අපොයි මෙනෙම නේද තත්ත්වය ? මේ මගේ කියලා හිතගෙන හිටිය ශරීරයේ තත්ත්වය මේක නේද ? මේ ආහාරවල තත්ත්වය මේක නේද කියලා ඔන්න හොඳට එබඳු අවස්ථාවල ප්‍රත්‍යක්ෂ වෙනවා. අන්න ඒ වගේ තමයි ආනාපානසතියට ඉඳගත්තට පස්සේ අර මුල් කාරණා ටික ඉෂ්ට කරලා, ඔන්න ඒ අවස්ථාවේ මේ සිත ඇතුළෙන් එන කුණු කන්දල් ධාරාව. නමුත් ඒවා තුළින් ශික්ෂණයකුත් කෙරෙනවා. ශික්ෂණය තුළින් අවබෝධයකුත් එනවා. මේක හික්මවන්න බැරි දෙයක්. නමුත් හික්මවන්නේ මොකටද ? මේ අවබෝධය තියුණු කර ගන්න. මේකයි මධ්‍යම ප්‍රතිපදාව. ඉතාම ගැඹුරු කාරණයක් මෙනන තියෙන්නේ. මේක අන්න වශයෙන් ගත්තොත් දියුණුවක් නෑ. බුදු පියාණන් වහන්සේ වෙන කිසිම ශාස්තෘවරයෙකුට බැරුව තිබුණු මේ සංසාරයෙන් මිදීම පිළිබඳ ගැටළුවට, ප්‍රශ්නයට, විසඳුමක් ඉදිරිපත් කළේ මධ්‍යම ප්‍රතිපදාව තුළින්. හිතේ කැන්පත් කර ගැනීමක් අවශ්‍යයි මූලිකව. සිත එක්තැන් කර ගැනීමක් අවශ්‍යයි. “එක්තැන් කර ගැනීම” කිව්වට මේක “එකත්” නොවේ. එක්තැන් කර ගත්තු අවස්ථාවේ තේරෙනවා මේකෙ ඩිසිරෙන ස්වභාවය. මොහොතක් මොහොතක් පාසා විසිරෙනවා. අතීතයේ එකතු කරගත්තු මේ කර්ම, චරිත, වාසනා

ගුණ ආදී වශයෙන් දක්වන නානාප්‍රකාර වර්තනානුකූලව එන පුරුදු ආදිය නිසා නොයෙකුත් විදියේ සිතිවිලි විතර්ක පැන නගිනවා. ඒවායින් අධෛර්ය වෙන්නේ නෑ. නමුත් ඒක තුළින් අන්තිමට කරන්නේ මොකක්ද ? මෙතන අල්ල ගන්න දෙයක් නෑ. අල්ල ගන්න තැන මාරයා. අල්ල ගන්න තැන තමයි "මම" ඉන්නේ. අල්ලගන්න තැන තමයි මේ ඔක්කොම කරදර කියලා අන්න ඊළඟට දකිනවා. යථාභූත වශයෙන් ඇත්ත ඇති සැටි දකිනවා. මේ සියල්ල අනිත්‍යයි. යමක් අනිත්‍ය නම් ඒක දුකයි. ඒ අනිත්‍ය දේ අල්ලගෙන සිටින නිසා දුකට පත්වනවා. ඒ වගේම එතන "මමය, මගේය කියලා මගේ වයසේ පවත්වන්න බෑ, කිසිම දෙයක් ", කියන අවබෝධය එනවා. ඔන්න ඒ අවබෝධය ආපු අවස්ථාවේ තමයි, ගැඹුරින්ම ආපු අවස්ථාවේ තමයි, යම්කිසි කෙනෙක් අර බුදු පියාණන් වහන්සේ ප්‍රකාශ කළ ආකාරයට "අස්මි මාන" කියලා කියන අන්තිම කුඤ්ඤය ගලවන්නේ. "වෙමි" - කියලා කියන කුඤ්ඤය තුළින් තමයි මේ මුළුමහත් ලෝකයම මගින්තෙ. දැන් "මම" කියලා කියන එක සාමාන්‍යයෙන් ඕලාරික, රළු වශයෙන් ගත්තු හැඟීමක්. ඒකට තමයි සක්කාය දිට්ඨිය කියලා කියන්නේ "මමය මාගේය" කියන එක නැති කළ පමණින්ම වැඩේ ඉවර වෙන්නෙ නෑ. ඉතාමත්ම සියුම් මට්ටම තමයි "වෙමි" කියන එක. "මම වෙමින්" නෙවෙයි. - "වෙමි" - ඕක ඉතාම සියුම් මට්ටමකින් තිබෙනවා හිතේ තැන්පත් වෙලා. ඕක හරියට දකින්න පුළුවන් වෙන්නේ අන්න අර විදියේ සිතේ විසිරෙන ස්වභාවය හරියාකාර ප්‍රත්‍යක්ෂ කරගෙන, අර අල්ලා ගැනීම අත හැරිය තැනයි. අල්ලාගන්න තැන - දැන් ස්පර්ශ වෙන කොට ඒක අල්ලා ගැනීමෙන් තමයි වේදනාව වෙන්නේ. එතන අල්ල ගන්නාහම සංඥාවට හැරෙනවා. සංඥාව විතර්කයට හැරෙනවා. විතර්කයට හැරිලා විතර්කය අල්ල ගන්න තැන ප්‍රපංචය, එතනින් එනාට ඉතින් අන්තිමට පිස්සන් කොටුවක් වගේ තත්ත්වයකට හිත පත් වෙනවා. ඒක වළක්වන්න අයෝනිසෝමනසිකාර කියලා කියන අර වැරදි ක්‍රමය අතහැරින නිසා. එහා කොතේ ඉඳලා නෙවෙයි පටන් ගන්න තියෙන්නෙ. මේ පටන පටන් ගන්න තියෙන්නේ අර බුදු පියාණන් වහන්සේ ධම්ම පදයේ මුල් ගාථාවෙන් ප්‍රකාශ කළා වගේ :-

"මනො සුඛංගමා ධම්මා - මනො සෙධ්ධා මනොමයා"

මය විදියට මේ හැම එකක්ම හිතෙන්ම පැන නගිනවා කියන අවබෝධය හරියාකාරව මතුවෙන්නේ අන්න අර කියාපු භාවනාවේ ගැඹුරු අවස්ථාවේදීයි.

අන්න ඒක නිසා මේ පින්වතුන් කල්පනා කරගන්න ඕන. අද මේ වටිනා පෝය දවසේ අපි බුදු පියාණන් වහන්සේගේ චරිතය ගැන පමණක්

හිතලා ශ්‍රද්ධාව ඇති කර ගන්න නරකයි. බුදු පියාණන් වහන්සේ හරියට අදහන ගන්නේ ඇත්ත වශයෙන්ම නිර්වාණය ප්‍රත්‍යක්ෂ කරගන්න කෙනායි. එතෙක් අපි දකින්නේ රූප ටික විතරයි. එහෙම නැත්නම් සිහිවිලි වලින් මවාගත්තු බුදු කෙනෙක්. එම නිසා බුදු පියාණන් වහන්සේ දකින්න බලපොරොත්තු වෙනවා නම්, උන් වහන්සේ අදහනගන්න බලාපොරොත්තු වෙනවා නම්, අපි නිර්වාණ මාර්ගයේ ගමන් කරන්න ඕන. මේ කියාපු මේ සත්‍යය අවබෝධ කරගන්න ඕන. එදටයි බුදු පියාණන් වහන්සේ හරියට දකින්න වෙන්නේ. එදටයි බුදු පියාණන් වහන්සේ පිළිබඳ ශ්‍රද්ධාව සම්පූර්ණ වෙන්නේ. ඒක නිසා මේ පින්වතුන්ට අද මේ වටිනා දවසේ මේ ධර්ම ශ්‍රවණය තුළිනුත් අර කලින් කියපු ආකාරයේ දස කථා වස්තුවලට අදළ යම් යම් දේවල් කියවෙන්න ඇති. මේ ජීවිතේදීම තවමත් පුළුවන් මේ ශාසනයෙන් වැඩගන්න. ඇතැම් කෙනෙක් මේක යල් පැනපු දෙයක් හැටියට හිතනවා. නමුත් එකම ගිහි තමයි බුද්ධ කාලෙන්, දැන් කාලෙන් දැල්වෙන්නේ - රාග, ද්වේෂ, මෝහ ගිහි. එකකොට ගිහි නිවීමයි නිවන කියලා කියන්නේ. වෙන දෙයක් නෙවෙයි, වෙන අමුතු ලෝකයක් නෙවෙයි, අමුතු දිව්‍ය ලෝකයක් වගේ තැනක් නෙවෙයි නිවන කියන්නේ. ඇතැම් කෙනෙක් එහෙමත් හිතනවා. නිවීමයි. එකකොට මෙතන සංසාරේ තියෙන්නේ දැවීමයි. ඒ බෙහෙවින් බුදු පියාණන් වහන්සේ ඉදිරිපත් කරන්නේ නිවීමයි. සංසාරයේ තියෙන්නේ පැවැත්මයි. මේ පැවැත්ම දුකක් බව තේරුම් අරගෙන මේකෙ නැවැත්ම ඉදිරිපත් කර ගැනීමයි, ඒකයි අපි අර කිව්ව සංසාර වට වළල්ලෙන් ඉවතට පැනීම. සංසාර වටවළල්ලේ කරකැවීමයි සංසරණය එයින් ඉවතට පැනීමයි නිස්සරණය. මාරයාගේ රාජධානියෙන් මිදීමයි, මේ නිවන කියලා කියන්නේ අතින් පැත්තෙන් - කෙලෙස් වශයෙන් සැළකුවොත්.

අන්න ඒ කියන තත්ත්වය තමන්ගේ ජීවිතේ පරමාර්ථය හැටියට අරගෙන මේ දුර්ලභ මනුෂ්‍ය ආත්මභාවයෙන් දුර්ලභ බුද්ධෝත්පාද කාලේ, මේ ශාසනයේ අවසාන භාගයේ - සමහර විට තව පරම්පරා කීපයක් යනකොට ඇත්ත වශයෙන් මේ ධර්මයෙන් වැඩ ගන්න බැරිවෙන තත්ත්වයකටයි එන්නේ. මක්නිසාද, ශරීර ඇසුර නැති වෙනවා. මේ නිවන් මග ගමනට උපදෙස් දෙන්න පුළුවන්, ඒවායේ කටයුතුවල යෙදෙන අය, සොයා ගත්ත බැරි වෙනවා. කළුතික තව සහසුටෙන් සොයා ගන්න පුළුවන් වෙනවා. ඒක බැරි වෙනවා - අන්න ඒක නිසා මේ පින්වතුන් අප්‍රමාදව බුදු පියාණන් වහන්සේගේ අප්‍රමාද පදය සිහිකරගෙන මේ කියාපු නිර්වාණ මාර්ගයේ ගමන් කිරීමට දැඩි අධීක්ෂානයක් ඇති කරගන්න ඕන. මෙතෙක් මේ පින්වතුන් ධර්ම දේශනාවට සවන් දීමෙන් තම තමන්ගේ චිත්ත සන්තානයේ මේ අවස්ථාවේ පවා වැදගත් කුසල් ධර්ම කීපයක් මතු වුනා කියලා

හිතාගන්න මින. විශේෂයෙන්ම ශ්‍රද්ධාව, චීර්යය, සතිය, සමාධිය, ප්‍රඥාව කියන ධර්ම සත්තිස් බෝධි පාක්ෂික ධර්ම අතර දක්වලා තිබෙනවා. ඉන්ද්‍රිය ධර්ම, බල ධර්ම, හැටියට කාර්ය දෙකක් ඉෂ්ට කරන වටිනා ධර්ම හැටියට - ශ්‍රද්ධාව ඉන්ද්‍රියයක් වගේම බලයක්, භසන්කමක් වගේම බලපූළුවන්කාර කමක් පෙන්වන්න පුළුවන් ධර්මයක් ශ්‍රද්ධාව කියන්නේ. ඒ වගේම චීර්යය, ශ්‍රද්ධාව අනුව ගිය චීර්යය. ඊළඟට චීර්යය නිසා ඒ කෙලෙස් තවලා කුසල් ධර්ම ලංකර ගන්න යොදන චීර්යය තුළින් සතියක් මතු වෙනවා, සතිය, සිහිය. සිහිය බොහෝ වේලාවක් පවත්වා ගන්න පුළුවන් තත්ත්වයම තමයි සමාධිය වෙන්නේ. අන්තිමට සිහිය උතුරලා ගිහිල්ලා සමාධියට හැරෙනවා. සමාධිමත් හිතට යථාභූත වශයෙන් ඇත්ත ඇති හැටියට පෙනීම - ප්‍රඥාව - ඇති වෙනවා. ඔන්න ඔය සද්ධා චීර්ය සති, සමාධි, පඤඤා ඇත්ත වශයෙන් මේ ඉන්ද්‍රිය ධර්ම බල ධර්ම හැටියට ක්‍රියාත්මක වෙන්නේ අන්න නිවන් ලබන භාවනාවට හරියාකාරව බැස්ස අවස්ථාවෙයි. නමුත් පුළු මට්ටමකින් හෝ ඒවා මතුකර ගැනීමට - මේ පින්වතුන්ගේ භාවනාවේ යෙදීමේ ශක්තිය අනුව - මේ ධර්ම දේශනාව උපකාර වෙන්න ඇති කියලා හිතනවා, ඒ විදියේ දේශනාවකට සවන් දීමෙන් ශ්‍රද්ධා, චීර්ය, සමාධි, ප්‍රඥා කියන ඒ ධර්මයන් ඇති කර ගැනීමේ බලයෙන්ම මේ ජීවිතයේදීම හැකිතාක් උත්සාහ කරලා සෝවාන්, සකදගාමී, අනාගාමී, අරහත් කියන මාර්ගඵල ප්‍රතිවේධයෙන් මේ මුළු මහත් සංසාර දුක්ඛයෙන් අත් මිදිලා උතුම් අමා මහ නිවනින් සැතපෙන්න ශක්තිය බලය ලැබේවා කියලා ප්‍රාර්ථනා කර ගන්න. ඒ වගේම මේ අපි ධර්ම දේශනාමය වශයෙන් ධර්ම ශ්‍රවණමය වශයෙන් රැස්කර ගත්තු පුණ්‍ය සම්භාරය ශාසනාරක්ෂක දෙව් දේවතාවන් ඇතුළු යම්කාක් අවිච්ඡේදි සිට අකනිටා දක්වා වූ කුසල් අනුමෝදන්වීමට බලපොරොත්තු වන අය සිටිනොත් - තම තමන්ගේ ඥාතීන්ත් ඇතුළු - ඒ හැම දෙනෙක්ම අනුමෝදන් වෙත්වා. අනුමෝදන් වී කළ්‍යාණ මිත්‍ර ආශ්‍රය ලබාගෙන හැකිතාක් ඉක්මණින් සියලු සංසාර දුකින් අත්මිදිලා උතුම් අමාමහ නිවනින් සැතපෙන්න කියන මේ ප්‍රාර්ථනාව ඇති කරගෙන, ඊළඟට මේ විදියට මේ ගාථා කියල පින් පමුණුවන්න.

ඵනතාටතාව අමෙහසි

9 වන දෙශන

9 වන දේශනය

අත්තනාව කතං පාපං
අත්තපං අත්ත සමගථං
අභිමනථි දුමෙමධං
වජිරං වසමමයං මණිං

-අත්ත වග්ග, ධම්ම පද

ශ්‍රද්ධාවන්ත පින්වතුනි,

සමාජයේ හොඳ ජීවිතයක් ගත කරන කෙනෙක්, හදිසි අනතුරකින් හරි, සතුරු උපද්‍රවයකින් හරි, මරණයට පත් වෙනවා දකින සමහර කෙනෙක්, "මන්න හොඳින් ඉඳලත් වුන දේ" කියලා, ප්‍රතිපත්ති ගරුක ජීවිතේ අගය ගැන සැක හිතනවා. කුසල් අකුසල් වල එල විපාක ගැන ඇති විශ්වාසය අඩපණ කරගන්නවා. ඒ විදියට එහෙම සැක හිතන්නෙ කම් වක්‍රයේ සිසුම් ක්‍රියාකාරිත්වය ගැන හරියාකාර අවබෝධයක් නැති නිසයි.

බුදුපියාණන් වහන්සේ දක්වා වදලා සත්ත්වයා අවිද්‍යාව නිසාත්, තණ්හාව නිසාත් - අවිද්‍යාවෙන් වැහිලා තණ්හාවෙන් බැඳිලා - කරන කුසලාකුසල කම්යන්ට, තමා කියලා ඒ හැඟීම ඇතිව ආත්මාථිකාමීව කරන කුසලාකුසල කම්යන්ට - තමාම වග කීව යුතු බව. ඒවායේ එල විපාක විදිය යුතු බව. කවද හෝ ඒවායේ විපාක විඳින්න සිද්දවෙන බව බුදුපියාණන් වහන්සේ දක්වා වදලා. කම්යේ සිසුම් ක්‍රියාකාරිත්වය අනිකුත් ශාස්තෘවරුන්ට පෙනුනේ නැතත් බුදුපියාණන් වහන්සේට හරියාකාර පෙනී ගියා. ඒක නිසා උත්චිතන්සේ සමහර අවස්ථාවල, සමාජයේ අර විදියේ වැරදි අදහස් ඇතිවෙන අවස්ථාවලදී, ඒ වතීමාන සිද්ධියට අදළ අතීත කථාන්තරයත් දක්වලා නිදහිත වශයෙන් - සාධක වශයෙන් - ඒ විදියේ ප්‍රත්‍යක්ෂ සාධකයන් ලෝකයාට ඉදිරිපත් කරලා, ලෝකයා දුගති මාගීයෙන් මුදවලා සුගතියට - නිවනට - යොමු කරන්න අවස්ථාව සලසා ගත්තා.

දැන් අපි අද මේ මාතෘකා කරගත්තු ගාථාවට අදළ නිදන කථාවත් ඒ වගේ එකක්. බුදුපියාණන් වහන්සේ ජේතවනාරාමයේ වැඩ වසන කාලයේ, ඒ සැවැත් කුචිර වාසය කළා මහාකාල කියලා ශ්‍රද්ධාවන්ත සෝවාන් උපාසක මහත්මයෙක්. තිතිපතා අටසිල් සමාදන් වන්න පුරුදු වෙලා හිටියා. මාසෙකට අට දවසක් විහාරයට ඇවිල්ල ඒ විදියට සිල් සමාදන් වෙලා මුළු රැම බණ අහනවා. ඔය විදියට ඒ පිළිවෙතට නැඹුරු

වෙලා හිටියා. එක දවසක් ද ඒ උපාසක මහත්මයා එහෙම ඇවිල්ලා ජේතවනාරාමයේ සිටින අවස්ථාවේ රාත්‍රී කාලයේ හොරු රංචුවක් ඒ අසල ගෙයක් බිඳල බඩුගන්න සුදුනම් වෙනකොට සද්දේ ඇහිලා ගෙහිමියන් නැගිටලා මේ හොරුන් පසුපස එලවන්න පටන් ගත්තා. හොරුන් ඒ ඒ තැන බඩු දමලා දුවන්න පටන් ගත්තා. මේ පිරිසෙන් එක හොරෙක් තමන් අරගත්තු බඩු ටිකක් එක්ක මේ ජේතවනාරාමයට යන මාගීයේ දුවගෙන යනවා. ඒ අවස්ථාව වෙන කොට උදෑසනම අර මහාකාල උපාසක මහත්මයා පොකුණ ළඟට ඇවිල්ල මුණ කට හෝදනවා. මේ හොරා කළේ මොකද්ද, අර උපාසක මහත්මයා ඉන්න තැන බඩු පොදිය දලා - අර මිනිස්සු පස්සෙන් පන්නන නිසා රවට්ටන්න හිතාගෙන වෙන්න ඇති - බඩු පොදිය දමලා දුවලා ගියා. අර ගෙහිමි කට්ටිය ඇවිල්ල බලන කොට මේ බඩු පොදිය තියෙනවා. උපාසක උන්නැහෙන ඉන්නවා. ඊළඟට අල්ල ගත්තා. "උඹ මේ අපේ ගේ බිඳලා මෙතන බොරුවට බණ අහනවා වගේ පෙන්නලා උපාසක කමට ඉන්නවාය. හොර උපාසකයෙක්" ය කියලා, අල්ලලා හොඳටම තලලා, මරලා එතනම දමලා ගියා.

ඒ පොකුණ ළඟට උදෑසන සාමණේර භාමුදුරුවරු ආවා විතුර ගෙනියන්න. මේ උපාසක මහත්මයා මේ විදියට මැරිලා ඉන්නවා දැකලා බුදුපියාණන් වහන්සේට ගිහිල්ලා ප්‍රකාශ කළා. "අන්න අර අභිංසක උපාසක මහත්මයා, අර හොඳට බණ අහන උපාසක මහත්මයා මරල දලා ඉන්නවා" කියලා

බුදුපියාණන් වහන්සේ වදළා, "මහණෙනි, මේ ජීවිතයේ පැවැත්ම හැටියට ඒ උපාසක මහත්මයාට ලැබුනේ නුසුදුසු මරණයක් හැටියට පෙනෙනත්, අතීතයේ කළ පාප කමීය අනුව නම් හරියටම ගැලපෙන මරණයක්ය" කියලා ඔන්න ඊළඟට අතීත කතාව වදළා.

අතීතයේ බරණැස් රජ්ජරුවන්ගේ රාජධානියේ මායිම් ගමක කැලෑවට ඇතුල් වන තැන, ඒ කැලෑවේ වැදිලා සිටින හොරුන්ගෙන් මගීන්ට උපද්‍රව ඇතිවන නිසා රජ්ජරුවෝ එක්කරා රාජ හටයෙක් එකත නකර කරලා තිබුණා. රාජ හටයාට අයිති කායීය මොකක්ද, ඒ කැලෑ මාගීයේ යාමට ඒමට ඉන්න අයට ආරක්ෂාව සැලසීමයි. එක දවසක් ද මෙතනට ආවා එක්කරා මනුෂ්‍යයෙක් රථයක නැගිලා තමන්ගේ රූමත් භායඞ්ඞවත් එක්ක. ඒ හටයා ඒ තැනැත්ති දක්ක හැටියේ යම්කිසි ඇල්මක් ඇති කරගෙන උපාය මාගීයක් කල්පනා කළා මේ අය රඳවා ගන්න. හොඳට යන්න වෙලාව තිබුණත් කිව්වා - " දැන් අද හැන්දෑ වුණා වැඩියි. ඒක නිසා අද නවතින්න. මගේ ගෙදර නවාතැන් දෙන්නම්. හෙට උදේට යන්න"

කියලා. නමුත් අර මනුෂ්‍යයා කිව්වා. “නෑ නෑ මින කරම් වෙලාව තියනවා. අපිට යන්න සලස්වන්න” කියලා. අර රාජ හටයා කළේ මොකද්ද, තමන්ගේ මනුෂ්‍යයින් යොදවලා බලහත්කාරයෙන්ම අර රථය නවත්වලා අර මනුෂ්‍යයාටත්, ඒ භාය්‍යාවටත් එතන නවාතැන් දුන්නා. ආහාරපාන එහෙම දුන්නා. රාත්‍රියේ එක්තරා උපක්‍රමයක් යෙදුවා. තමාගේ මනුෂ්‍යයින් ලවා ගෙදර තිබුන මැණිකක් අර රථයේ සැහෙව්වා. සහවත්ත සැලැස්සුවා. ඒ වගේම ගෙදරට තොරු ආපු හැටියට යම්කිසි ශබ්දයකුත් ඇතිකළා. ඊළඟට පස්සෙන්දා උදෑසන අර දෙන්න පිටත්වෙලා ගියාට පස්සේ අණ කළා. “දැන් මේ ගමෙන් පිටවෙන්න ඉන්න අය පරීක්ෂා කරන්න. අපේ ගෙදර තිබුන මැණික නැතිවුණා. තොරු ඒක අරන් ගියා” කියලා, ඉතින් අර පිරිස ගිහිල්ලා, රථය අල්ලගෙන පරීක්ෂා කරලා තමන්ම සහවල තිබුන මැණික අරගෙන අර මනුෂ්‍යයාට ඉදිරිපත් කළා ගම්පතියාට අවනවුච්ඡාත් එක්ක. මේ තමන්ට නවාතැන් දුන්න රාජ හටයාගෙ මැණික තොරකම් කළා කියලා. අර ගම්පතියාත් කාරණය හරියට දන්නේ නෑ. ඒ නිසා මේ මනුෂ්‍යයාට තළලා වධයට පත්කරන්න අණ කළා. ඒ කළ ප්‍රාණඝාත අක්‍රමයේ විපාක බුදුපියාණන් වහන්සේ වදළා. විපාක වශයෙන් අර රාජ හටයා දීඞ් කාලයක් අවිච්ඡේදයෙන් පැසිලා, ඒ විපාකවල කෙළවර හැටියට, ඉතිරි කොටස හැටියට, ආත්ම භාව සියක්ම අර විදියටම තැලුම් කාලා මරණයට පත්වන්න අවස්ථාව සැලසුණ බවත්, මේ අවස්ථාවේ සිදුවුණේ ඒකම බවත්, මේ මහාකාල පිළිබඳවයි මේ කථාව කියලා අන්න ඒ විදියට බුදුපියාණන් වහන්සේ ඒ කාරණය දැක්වුවා. මෙහෙම දක්වලා “මහණෙනි යම්කිසි කෙනෙක් ඒ විදියට මුළාවෙලා තමා විසින් යම්කිසි පාපකම්යක් කළොත් ඒක මේ ආකාරයට විපාක දෙනවාය” කියලා එක්තරා උපමාවකුත් එක්ක අපි අර කලින් සඳහන් කළ ගාථා ධරීය වදළා.

අත්තනාව කතං පාපං

අත්තපං අත්ත සමහධං

අභිමන්තති දුමෙමධං

වජිරං වසමයං මණිං

තමා තුළින්ම උපන්නාවූ, තමා තුළින්ම හටගත්තා වූ, පාපකම්ය, ගලින් හටගත් වජ්‍ර මාණික්‍යයක්, ගලින්ම හටගත් මැණිකක් විදලා සිදුරු කරලා විනාශ කරන්නා වගේ අඥාන පුද්ගලයාට විනාශයට පත් කරනවාය කියන එකයි ඒ ගාථාවේ අදහස.

එතකොට මෙතන මේ ගාථාවෙන් මැණිකක් පිළිබඳව සඳහන් වෙනවා. අර කථානකරයාටත් යන්නම් හරි සම්බන්ධතාවක් වගේ පෙනවා. ඊට වඩා

ගැඹුරු අදහසක් මෙනන තිබෙනවා. මේ තමා විසින්ම කරන ලද කියලා කියන කොට, මේ තුළින් අපට පෙනවා අන්න අර වගකීම පිළිබඳ හැඟීම. අර උපාසක මහත්මයා අතීතයේ ආත්මාථිකාථිව තමා කියන හැඟීම අරගෙනයි අර විදියට පාප කමිය කළේ. එහි අනිවාසී විපාකය, ඒ පැවරු අවනඩුවේ - ඇත්තවශයෙන්ම අවනඩුවක් පැවරුවේ - ඒ අවනඩුවේ විපාකයයි මේ ආත්ම භාවයේදී විදින්නට සිද්ධ වුනේ. එතකොට ලෝකයේ බොහෝ විට අපට පෙනවා අහිංසක මනුෂ්‍යයින් මරා දමනවා වගේ. නමුත් බුදුදහසට සමහර විට පෙනෙනවා ඇති ඒවායේ අතීත සම්බන්ධතාව. දැන් මේ කථාන්තරය ආශ්‍රයෙන් අපට හිතාගන්නට පුළුවන්. ඉතින් මෙනන විශේෂයෙන්ම අපට පෙනවා අර ඒ මහාකාල උපාසක මහත්මයා අතීතයේ රාජ හටයෙක් වෙලා, තුන් වන ශික්ෂා පදයට අදාළව, ඒ වගේම පළමුවන ශික්ෂාපදය කැඩීම් වශයෙන්, අර ප්‍රාණසාතය පැමිණෙව්වා, අහිංසක මනුෂ්‍යයකුට. ඒ පැවරු අවනඩුවේ තීන්දුවයි. එතකොට ඒ අනුවයි අර හොරුන් බඩු පොදිය එතන දලා ගියේ. හොරුන්ට ඒක දලා යන්න ගිත් දුන්නෙන්. අන්න ඒ විදියේ මහ පුදුම කම සම්බන්ධයක් තිබෙනවා මේ සිද්ධි වල. අපිට අහන්නට දකින්නට ලැබෙන හැම දෙයක් තුළම මේ තත්ත්වය තිබෙන බව අපිට පෙනෙනවා. අපිට හිතාගන්නට පුළුවන් මේ ආශ්‍රයෙන්. අදත් මේ විදියේ සිද්ධි කොතෙකුත් සිද්ධ වෙනවා. මේ වර්තමාන කථාවෙන් අතීත කථාවෙන් දැක්වෙන විදියේ සිද්ධි, අදත් ලෝකේ අපිට දකින්නට ලැබෙනවා. මේ හැම එකක් තුළම සියුම් ආකාරයෙන් මේ කමියත් විපාකයත් පිළිබඳ ධර්මතාව සැඟවිලා තිබෙන බව අපිට මේ ආශ්‍රයෙන් හිතාගන්නට පුළුවන්.

ඊළඟට අපි දැන් විශේෂයෙන් කල්පනා කරලා බලන්න මින මේකේ ගැඹුරු අංශය ගැන. දැන් මේ ගාථාවේ කීප තැනක කියවුනා. තමා විසින්ම කරන ලද. තමා තුළින්ම උපන්. තමා තුළින් හටගත් කියලා. මේ විදියට "තමා" ගැන විශේෂයෙන් සඳහන් වෙනවා. ඇත්ත වශයෙන්ම මේ ගාථාවක් - "අක්ක වග්ග" කියලා කියන කොටසෙයි එන්නේ. ආත්ම වර්ගය කියලා බොහෝ දෙනා පහසුවට ඒක පරිවර්තනය කරන්නේ. නමුත් මේ ධර්මපදයේ එක කොටසක් කියනවා තමා ගැන. ඒක බොහෝ දෙනා ආත්මයක් කියලා ගන්නවා. නමුත් මෙනන කියවෙන්නේ නිත්‍ය ආත්මයක් නොවෙයි. සමහර තකී කාරයින් ප්‍රශ්න කරනවා. මේ බුද්ධ ධර්මය අනාත්ම ධර්මයක් නම්, කොහොමද තමන් කරපු ක්‍රියාවට වග කියන්නේ ? වගකීමක් කොහොමද පෙන්නුම් කරන්නේ ? ඇයි, මේකේ විපාක විදින්නේ තමා නොවෙයිනේ ? ඔය විදියට තකී කරලා බේරෙන්න බලනවා. නමුත් මෙනන තිබෙන අදහස මොකක්ද ? අවිද්‍යා කඩතුවාවෙන් වැහිලා, තණ්හා බැම්මෙන් බැඳිලා, ලෝක සත්ත්වයා ඇති කරගන්නා චේතනාවල් - මේ පින්වතුන් අතලා කියනවා "චේතනාහං ගික්ඛවෙ කම්මං ටදම්" කියන පදය.

කොතෙකුත් අහන්ට ලැබිලා ඇති. චේතනාවම කම්යයි කියලා බුදුපියාණන් වහන්සේ දක්වල තිබෙනවා. එතකොට ඒ චේතනාවට උපකාර වන අවිද්‍යාව - “මමය මාගේය” කියන හැඟීම - තුළින් තමයි, තමා කියන හැඟීමක්, අදහසක්, එන්නේ. ඒ තමා කියන හැඟීම ඇති කරගෙන තමාගේ සැප, එහෙම නැත්නම් ආරක්ෂාව, දියුණුව, ලාභ ප්‍රයෝජන ඔය විදියේ දේවල් ගැන හිතලා කරන ක්‍රියාවල විපාක තමාට කවද හෝ විදින්න සිද්ද වෙනවා. මේකට හේතුව මොකද, චේතනාව ඉතාමත්ම ශීඝ්‍රයෙන් සිදුවන දෙයක්. සිතේ ක්‍රියාකාරීත්වය ඉතාමත්ම ශීඝ්‍රයි. මේක නුහුරට, නුහුරු පැත්තට, යෙදුණොත් මහා විනාශයකට හේතුවන බව අපට හිතාගන්නට පුළුවන්. දැන් චේතයෙන් දුවන වාහනයක රියදුරෙක් තමන්ට අයිති, අතිනුත් පයිනුත් ක්‍රියා කරන ඇණ පිළිබඳව නොයැළකිලිමත්කමින් හෝ නිදිමතකින් හෝ ටිකක් හරි පුක්කානම එහෙ මෙහෙ වුන හැටියේ කොතනද කෙළවර වෙන්නේ ? අන්න ඒ වගේ දෙයක් මේ සිත පිළිබඳවත්. ඉතාම ශීඝ්‍රයෙන් ක්‍රියා කරන දෙයක්. ලෝකයේ කිසිම දේකට සමාන කරන්න බැරි කරම් - “ලහු පරිවතන” කියල කියන්නේ - ඉතාම ශීඝ්‍රයෙන් වෙනස් වන දෙයක් මේ සිත. එතකොට එබඳු ඒ සිත බුදුපියාණන් වහන්සේ දක්වා වදළ ඒ න්‍යායයට, ක්‍රමයට, අනුව අධර්මයට අකුසලයට පවට නැඹුරු වුණොත් අන්න ඒ අවස්ථාවේ අර විදියේ බරපතල විපාක දිඬි කාලයක් විදින්නට සිද්ධ වෙනවා. එක ආත්ම භාවයක නොවෙයි - ඒ චේතනාවේ ශක්තිය අනුව - බුදුපියාණන් වහන්සේ දක්වල තියනවා ඇතැම් කම්වල විපාක “දිට්ඨ ධම්ම වේදනීය” වශයෙන් මේ ජීවිතයේදීම විදින්නට වෙනවා. තවත් කම්වල “අපරාපරිය වේදනීය” කියලා මතු කවර හෝ ආත්මභාවවල. ඔය විදියට නොයෙකුත් ආකාරයෙන් කම්යේ විපාක පිළිබඳව සාමාන්‍ය වශයෙන් දක්වල තියෙනවා. නමුත් ගැඹුරින් කල්පනා කරලා බලන කොට කම් විෂය අවිත්තයයි කියල බුදු පියාණන් වහන්සේ ප්‍රකාශ කරනවා. ඒතරම් භයානකයි කම් පටලැවිල්ල. එක් එක් ආත්මවල කරන කම් රාශිය එකතුවෙලා මේ විඤ්ඤාණයේ තැන්පත් වෙනවා. තැන්පත් වෙලා ඒවා කවද හෝ මතුවෙනවා විපාක වාර වශයෙන්. අන්න එතකොට ඒ විදියේ භයානක තත්ත්වයක් මේ ලෝකයේ තියෙන බවයි අපට මේ කරුණෙන් හිතාගන්නට පුළුවන් වන්නේ.

ඒ වගේම කම්යත් විපාකයත් අතර ඇති සම්බන්ධතාව අපි නිතර මෙනෙහි කළ යුතුව තිබෙනවා. මොකද, දැන් ඔන්න සමහර කෙනෙක් හිතනවා. අර කලින් කිව්වා වගේ තමා කරන කම්යට තමා නෙවෙයි නේද විපාක විදින්නේ වෙන කෙනෙක් නේද කියලා. ඊළඟ ආත්ම භාවයේ සමහර විට දන්නේ නෑ තමා මේක කළ බව. නමුත් මේක අපි සාමාන්‍ය උපමාවකට කිව්වොත්, දැන් ගලා යන චතුර පාරක එක තැනකට වස

විසක් දැමීමෙන් ගහ පහළින් වතුර ගත්තහම ඒ වසව්ස නිසා තමාට අනතුරක් වෙන්න පුළුවන්. මේ විත්ත සන්නානයත් ඒ වගේ දෙයක්. විත්ත සන්නානයට යම්කිසි අකුසලයක් - කිළ්බක් - එකතු වූණෙන් ඒක දිසි කාලයක් විපාක වාර වශයෙන් මතු වෙලා තමන්ට විපාක දෙනවා.

දැන් මේ කම් විපාකය ගැන අපේ බෞද්ධයින් අතර "කමම සරිකඛතාව" කියලා ව්‍යවහාරයක් තියනවා. කම්යයි විපාකයයි අතර තියන සම්බන්ධය බොහෝ දුරට සමාන බවක් - එක්තරා සමාන්තර බවක් - දක්වන්ට පුළුවන්, මේ කථාන්තර දෙකෙන් පෙන්නුම් කරන ආකාරයට. ඒ වගේම දැන් ඒක ගැන අවදිමත් වන බටහිර උගතුන් පවා මේකට අළුත් උපමාවකුත් දක්වනවා, මේ කම්යේ ක්‍රියාකාරීත්වය පිළිබඳව. ඒවා තමන් කරාම එන හැටි. තමා විසින්ම කරන ලද කම්ය තමා කරාම එන හැටි. සමහර විට දක්වනවා සමහර නොදියුණු ගෝත්‍රිකයන් අතර තියනවා එක්තරා ආයුධයක් බ්‍රමරූපය කියලා. ඒ බ්‍රමරූපය සතෙකුට දමා ගැසුවම ඒක ගිහිල්ල ඒ සතාට වැදිලා ආපහු තමා අතටම එනවා. අන්න ඒ වගේ ආපසු කරකැවිලා එන ස්වභාවයක් මේ කම්යේ තියෙනවා. මේ කම්ය යම් විත්ත සන්නානයකින් හටගන්නා නම් ඒ විත්ත සන්නානය කරාම ආපසු එනවා. ඒක නිසා ආත්මයක් නැත කියලා බේරෙන්න බෑ. මොකද මේ ස්කන්ධ පරම්පරාව - ආත්මයක් නැතත් - රූප, වේදනා, සංකෘතිය, විකෘතිය කියන ස්කන්ධ පරම්පරාව නොසිදි පැවැත්මයි සංසාරය කියන්නෙ කියන එක අපි දන්නවා. අන්න ඒ ස්කන්ධ පරම්පරාව තුළින් කවද හෝ ඒ කම් නියාමයට අනුව විපාක මතු වෙනවා.

මය විදියේ තත්ත්වයක් ලෝකයේ තිබෙන නිසා අපි ඒ ගැන විශේෂයෙන් සැලකිලිමත් වෙන්න ඕන. මේ හිෂණ යුගයේ බොහෝ දෙනාගේ කම්ය පිළිබඳ අවබෝධය, එහෙම නැත්නම් විශ්වාසය, ශ්‍රද්ධාව, තුරන් වෙන ස්වභාවයක් තිබෙනවා. අමතක වෙනවා බොහෝ විට. ඒ තරම් භයානකයි මේ ලෝක තත්ත්වය.

අන්න ඒක නිසා මේ කම්ය පිළිබඳ නියාමතාව නිතර සිහිගන්වන්න බුදුපියාණන් වහන්සේ දක්වා වදළ එක්තරා වටිනා සූත්‍රයක් තිබෙනවා. "ධාන සූත්‍රය". ඒ සූත්‍රයෙ බුදුපියාණන් වහන්සේ කාරණා 5 ක් දක්වනවා. විශේෂයෙන්ම මේ අවසානයේදී දක්වන කාරණාවයි අපි මෙතනදී ගන්නෙ. කෙනෙකුට මේ කම්ය ගැන සිහිපත් කරලා, තමන්ගේ හිත දුසිරිතෙන් මැත් කරලා, සුසිරිතට යොමු කරගන්න උපකාර වන විදියට එක්තරා පාඨයක් දක්වනවා, "අභිණං පච්චවෙකඛිතබ්බං" කියලා නිතර ප්‍රත්‍යාවේක්ෂා කළ යුතු දෙයක් හැටියට. ගිහි හෝ වේවා. පැවිදි හෝ වේවා. ස්ත්‍රී හෝ

වේවා. පුරුෂ හෝ වේවා ඕනෑම කෙනෙකුත් විසින් නිතිපතා ප්‍රත්‍යාවේෂණ කළ යුතු කාරණයක් හැටියට දක්වනවා මෙන්න මේ පාඨය :

“කම්මස්සකොමිති කම්මද්දාදෙ කම්මයොති කම්මබන්ධු කම්ම පටිසරණො. යං කම්මං කර්ස්සාමි කල්‍යාණං වා පාපකං වා තස්ස ද්දාදෙ හවිස්සාමිති අභිණ්ණං පට්ටටෙකඛිතබ්බං”

කියලා මය විදියට දක්වල තිබෙන්නෙ. මෙන්න මේ විදියට කල්පනා කරන්නය. “කම්මස්සකොමිති” කියල කියන්නෙ - අන්න එතනත් ඒ “තමා” කියලා එහෙම නැත්නම් “තමාගේ” කියල ගත හැකි යමක් තියනවා නම් ඒක කමියමයි. “කම්මස්සකොමිති” කියල කියන්නෙ - “සකො” කියල කියන්නෙ “තමාගේ” කියන එකයි. එතකොට මම කමිය මගේ කොට ඇත්තෙක්ම කියන එකයි සාමාන්‍ය අදහස. “කම්ම ද්දාදෙ” - කමිය මගේ ද්දාදය වශයෙන් තිබෙන කෙනෙක්ම. “කම්ම යොති” - මා ඇති වූ තැන, මගේ ප්‍රභවය, මා ආරම්භ වෙලා තිබෙන්නෙත් මේ කමියෙන්. මමය කියල කියන්නෙත් වේනානටම හේ. මමෙයි කියල ගත්තු එක. අන්න ඒකයි මේ කියන්නේ - “කම්ම යොති” - කමිය හටගන්නෙත් “මමය” “තමාය” කියන හැඟීම තුළින්. “කම්ම බන්ධු” - කමියමයි මගේ සුද්ධිවරයා. කෙනෙකුට පිහිට හැටියට තියෙන්නෙත් මේ කමියයි කම්ම බන්ධු. “කම්ම පටිසරණො” මට පිළිසරණ වශයෙන් පිහිට වශයෙන් තියෙන්නෙත් මේ කමියමයි. “යං කම්මං කර්ස්සාමි කල්‍යාණං වා පාපකං වා තස්ස ද්දාදෙ හවිස්සාමි” හොඳ හෝ නරක හෝ යම් කමියක් මම කරන්නෙමිද, එහි ද්දාද කරුවෙක් වන්නෙමි. කියන මෙන්න මේ කාරණය නිතිපතා ගිහි හෝ පැවිදි හෝ ස්ත්‍රී හෝ පුරුෂ හෝ හැම කෙනෙකුත් විසින්ම නිතර ප්‍රත්‍යාවේෂණ කටයුතුයි කියලා දක්වල තිබෙනවා.

එතකොට එහි ප්‍රතිඵලය හැටියට, ආනිසංසය හැටියට දක්වලා තිබෙන්නෙ - ඒ විදියට නිතර මෙනෙහි කරන පුද්ගලයා තුළ ඇති කාය දුශ්චරිත, වච්ඡි දුශ්චරිත, මනෝ දුශ්චරිත වශයෙන් තිබෙන , කයෙන් වචනයෙන්, සිතින් කෙරෙන දුසිරිත් - ඒවා එක්කෝ සම්පූර්ණයෙන්ම නැති හංග වෙලා යනවා. එහෙම නැත්නම් ඒවා තුනී වෙලා යනවා. ඒ කියන්නේ ඒ දුසිරිතෙන් වැළකෙන්න ඉතාමත්ම හොඳ උපක්‍රමය නිතිපතා තමන්ගෙ හිතට මේ කමිය පිළිබඳ ධර්මතාව යොදා ගැනීමයි. මගේ කියලා තිබෙන්නේ කමියයි. මගේ ද්දාදය කමියයි. ඒ විදියට හිතන කොට අර හදිසි අදහසකින්, එහෙම නැත්නම් ඉක්මන් වීමකින් , සමාජයේ නොයෙකුත් ඉක්මන් අවස්ථාවල ඒ මමෙයි කියල ගන්න දේවල් නොවෙයි බුදුපියාණන් වහන්සේ පෙන්වුම් කරලා තියෙන්නේ. තමාගේම සිත් තුළින් ඇති කරගන්න කමී වේගයයි අන්තිමට තමාට ඉතිරි වන්නේ. තමාට සැප හෝ දුක ගෙන දෙන්නෙ කියන අන්න ඒ කාරණයයි.

අන්න ඒක අනුව අපි කල්පනා කරන්ට මින, මේ කම් පටලැවිල්ලේ ඇති භයානකත්වය බුදුපියාණන් වහන්සේ බොහෝ අවස්ථාවල දක්වල තියෙනවා මෙන්න මේ විදියට. ඒ කියන්නේ සාමාන්‍යයෙන් කම්පක විපාකයක් විඳින කොට අපට අවබෝධ වෙන්නෙ නෑ මේක කම් විපාකයක් කියල, බුදු ඇසට පෙනී ගියත්. ඉතින් හිතන්නේ මේක අතින් අය කරන දෙයක් කියල. අර මහාකාල උපාසක මහත්තයන් සමහර විට, අපිට එතන විස්තර කියල නෑ - උපාසක මහත්මයෙක් නිසා සමහර විට හිත හදගන්න උත්සාහ කරන්න ඇති - නමුත් අර විදියට අර ගෙහිමියන් ඇවිල්ල මරණ කොට "අනේ නිරපරාදෙ මා මරනවා" කියල සමහර විට ද්වේෂයක් ඇතිකර ගන්න ඇති. තමා නිරපරාධී කියල මහාකාල උපාසක මහත්මයන් කල්පනා කරන්න ඇත්තෙ. ඒ විදියෙ අකුසල සිතිවිල්ලක් උනත් ඇති කරගන්න ඉඩ තියෙනවා. නමුත් මේක ගැඹුරින් කල්පනා කරනවා නම් අර විදියට - අර පාඨය අනුව - කෙනෙකුට කොයිම ආකාරයකින් විපතක් පැමිණියත් සතුරු උපද්‍රවයක් ආවත් හිතන්න තියෙන්නෙ, "මේක මම කරගත්තු එකක්". දැන් අර මහාකාල උපාසක මහත්මයාගෙ වධකයා කවුද ? තමන්මයි. ධර්මානුකූලව කල්පනා කරලා බලනවා නම් ධර්මයේ දැක්වෙන කාරණා අනුව, හැම කෙනෙකුගේම මරණයට හේතුවන්නෙ අතීතයේ තමාම කළ ප්‍රාණඝාත අකුසලයක්මයි. අන්න එහෙමයි කල්පනා කරන්න තියෙන්නෙ. හැම කෙනෙකුගේම මරණයට ආසන්න හේතුව, මරණයට හේතුව-මරණ අවස්ථාවෙ සිත නෙවෙයි මෙතන කියන්නෙ - මරණයට හේතුව වෙන්නෙ තමා විසින්ම අතීතයේ කළ ප්‍රාණඝාත අකුසලයක්. දැන් මේක පැහැදිලි වෙනවනෙ මෙතන. මේ මහාකාල උපාසක මහත්මයාගෙ මරණය සිද්ධවුණේ තමාම කළ ප්‍රාණඝාතයකින්. තමාමයි වධකයා. එතකොට අනුන් නෙවෙයි. තමන්මයි වධකයා.

අන්න ඒ විදියට කල්පනා කරන්න පුරුදු වුනොත් අපිට අර විදියෙ අවස්ථාවල සිත පහසුවෙන්ම උපේක්ෂාවට ගන්න පුළුවන්, බුද්ධ වචනය අනුව. තමන්ට ප්‍රත්‍යක්ෂ නැති වෙන්න පුළුවන්. අහිඳො ආදී ඒ ශක්තීන් අප තුළ නැති නිසා අපිට පේන්නෙ නෑ මේ මේ කම්ප නිසා මේ මේ දේවල් මට සිද්ධ වෙනවා කියල. නමුත් පොදු ධර්මතාවක් හැටියට අපි මෙනෙහි කරන්න පුරුදු වුනොත් - බුද්ධ වචනය සත්‍යයි. ඒ විදියට බුදුපියාණන් වහන්සේ මේක ප්‍රකාශ කරල තිබෙනවා. මේ කම්පමයි මගේ දයාදය. කම්පමයි නෑයා. නෑයා හෝ සතුරා හෝ. ඉතින් මෙතන කල්පනා කරන්න තියෙන්නෙ කුශලකම්පයි - තමන්ගේ නෑයා වෙන්නෙ. අකුශල කම්ප තමන්ගෙ සතුරා. ඒකත් බුදුපියාණන් වහන්සේ දක්වල තිබෙනවා. කම්ප පිළිබඳව කියන කොට.

චරිතති බාලා දුමේමධා
 අමිත්තෙනෙව අත්තනා
 කරොත්තා පාපකං කමමං
 යං හොති කට්ඨකපථලං

කියල බුදුපියාණන් වහන්සේ ප්‍රකාශ කරලා තිබෙනවා. මෝඩ, අඥාන පුද්ගලයින් හැසිරෙනවයි, තමන්ටම තමන් සතුරු වෙමින්. තමන්ගේ සතුරන් හැටියටම හැසිරෙනවයි. "අමිත්තෙනෙව අත්තනා" - තමන්ටම සතුරන්වගේ වෙමින් හැසිරෙනවයි. මොකද, "කරොත්තා පාපකං කමමං-යං හොති කට්ඨකපථලං"-කට්ඨක විපාක ගෙන දෙන පාප කම්යන් කරමින් මේ මෝඩ පුද්ගලයින් තමන්ට තමන් සතුරන් හැටියට ජීවත් වෙනවයි. අන්ත එකකොට මේ කම්බන්ධු කියල කියන්නේ නෑයා තමයි. නමුත් සතුරන් වෙන්න පුළුවන් අර විදියට කල්පනා කළොත් - අකුසල් හැටියට.

අන්ත ඒකනිසා අපි අපට වෙන සිදුවීම් හැම එකක් තුළම මේ කියාපු කම් නියාමතාව - කම් ධර්මතාව - ගැබ් වෙලා තියනවා කියලා කල්පනා කිරීම බොහෝ විට අර හදිසි දේවල් ඉක්මන් වීම්, කෝපවීම්, ඒවා යටපත් කරගන්න අපට උපකාර වෙනවා - බුද්ධ චරිතය අනුව. අන්ත ඒක ප්‍රායෝගික වශයෙන් නිකර කල්පනා කළ යුත්තක්.

ඉතින් ඒ විදියටම දැන් මේ කථාන්තරය ආශ්‍රයෙන් අපිට තවත් වැදගත් කාරණයක් හෙළිවෙනවා. පංචගීලයේ වැදගත් කම. බුදුපියාණන් වහන්සේ දේශනා කළ මේ පංචගීලය පුළුපටු දෙයක් නොවෙයි. මේ ගීලය තුළ මේ දීඬි සංසාරයේ සත්ත්වයාගේ සිත අකුසලයට නැඹුරු වී ඇති අවස්ථා සියල්ලම අඩංගු වෙනවා කෙටියෙන් - සරල වශයෙන්. අප විසින් කරන ලද අකුසල කම් පොදුවේ ගත්තම කොයියම් ආකාරයකින් හෝ එක්කො පළමුවෙනි ශික්ෂාපදයට - ප්‍රාණඝාත අකුසලයට අනුවෙනවා. එක්කො අදින්නාදනයට, එහෙම නැත්නම් කාමමිථ්‍යාවාරයට. එහෙම නැත්නම් මුසවාදයට, සුරාපානයට - ප්‍රධාන වශයෙන්. තව මීටායේ අතු ඉති කියෙන්න පුළුවන්. නමුත් මෙන්න මේවයි ප්‍රධාන හැටියට සලකන්න පුළුවන්. එකකොට අතීතයේ ඒ සංසාරයේ අප විසින් කරන ලද පස්පට්ට අදළ පාපකම් වල විපාකයි අපි එදිනෙදා නොයෙකුත් ආකාරයෙන් විඳින්නේ. අර කියාපු විදියට මරණය පමණක් නොවෙයි. ලෙඩරෝග, නොයෙකුත් ව්‍යසන, ඊළඟට ධනධාන්‍ය විනාශවීම්, ඒ විදියේ එදිනෙදා පැමිණෙන නොයෙකුත් උපද්‍රව මේ හැම එකකටම හේතුව අතීතයේ තමන් විසින්ම කරනලද හයානක අකුසල්මයි. එකකොට එපමණක් නොවෙයි මේ කම්යේ කියන හයානකත්වය. අර දැන් කිව්ව වගේ කම්යේ ඇති යථා තත්ත්වය නොදැනීම නිසා කම් තුල් බෝලය තමන් පටලවා ගන්නවා.

ඇත්ත වශයෙන්ම බුදුපියාණන් වහන්සේ මේ සංසාරය සමාන කරලා තියනවා අවුල් වුනු නූල් බෝලයකට. මේක අවුල් වුනු නූල් බෝලයක් වෙන්නේ කොහොමද ? අපට අප කරන ලද කම්ය අනුව යම්කිසි විපාකයක් එනවා. ඒ විපාක එන අවස්ථාවේ අපි දන්නෙ නෑ මේක කොහොමද වුනේ කියලා. අපි ඒක අවුල් කරගන්නවා. අවුල් කරගන්නේ ඒක තුළින් තවත් කම් ඇති කරගනීමෙන්. ඒ තමන්ට විපාක දෙන්න උපකාර වුනු පුද්ගලයන් පිළිබඳව ද්වේෂය ඇති කරගෙන - එපමණක් නොවෙයි තවත් ඒක නිසා ඇතිවුන නොයෙක් විදියේ කෙලෙස්වලට යටවෙලා කම්ය පටලවා ගන්නවා. තව තවත් කම් රැස්කරගන්නවා. ඉතින් අන්න ඒ විදියේ භයානක තත්ත්වයක් තියෙනවා කම් පටලවිල්ලේ. තමා විතරක් නෙවෙයි ඒ පටලවිල්ලට අනුවෙන්නෙ. කම්යක් කරන කොටත්, ඒකෙ විපාක විඳිනකොටත්, ඒකට එකතු වෙන තවත් පිරිසක් ඉන්නවා. ඒකට අනුමෝදන් වන පිරිසකුත් ඉන්නවා. දැන් අපි දන්නවා දනයක් දීලා, එහෙම නැත්නම් වෙන වටිනා පින්කමක් කරලා, අපි පින් අනුමෝදන් කරනවා අනිත් අයට. ඒ අවස්ථාවේ ඉඩකඩ තිබෙනවා අනිත් අයට ඒ කුසලය අනුමෝදන් වෙලා දුගතියට යන්නෙ නැති විදියට සුගතිගාමී යම්කිසි කුසලයක් ඇතිකරගන්න. ඒ හොඳ පැත්ත. අනුමෝදනා කියන වචනය අපි සාමාන්‍යයෙන් යොදන්නෙ කුසල් පිළිබඳවයි. නමුත් පින්වතුනි, අපිට කොතෙකුත් සමාජයේ දකින්න ලැබෙනවා අකුසලුන් අනුමෝදන් වෙන අවස්ථාවල් තිබෙනවා.

දැන් විශේෂයෙන්ම මේ යුගයේ මේ පින්වතුන් දන්නවා හොඳට. තමන්ගේ හිතවතුන්ට අනියම් ආකාරයෙන් හෝ යම්කිසි ලාභයක් සිද්ද වෙන කොට ඔන්න ඒ ගැන සතුටු වෙනවා. ඒක අකුසලයක් නම්, වැරදි විදියට නම් ඒ පුද්ගලයා ඒ කටයුත්ත කරගත්තෙ එතනදී අපිත් කරන්නෙ ඒ අකුසලය අනුමෝදන් වීමක්. එහෙමත් නැත්නම් විශේෂයෙන්ම යම්කිසි බරපතල දෙයක් - අපි හිතමු - මිනීමැරීම්. හොරකම් කිරීම්, තව නොයෙකුත් දුෂණ ආදී කටයුතු තමන්ගේ හිතවතෙක් කරල තිබුණොත්, එක්කෝ තමන් කය වචනයෙන් ඒකට උදවු වෙනවා. එහෙම නැත්නම් හිතෙන් සතුටු වෙනවා. "අනේ බොහොම හොඳයි". වෙන එකක් තියා තමන්ගෙ සතුරෙක් මැරුණොත් "සාදු" "සාදු" කියල ඒකත් අනුමෝදන් වෙන සිරිතකුත් සත්ත්වයා තුළ තිබෙනවා. ඒ තරමට මුළාවෙලා. එයින් කරන්නෙ මොකක්ද ? අර අහක යන - එහෙම නැත්නම් තමන්ට අයිති නැති - දෙයක් තමන්ගෙ ඇහේ දගෙන තමන් ඒ අකුසලයේ බැඳෙනවා. එතකොට මේ "අනුමෝදනා" කියන වචනය කුසල් පිළිබඳව යෙදුනට මොකද, අපි නොදැනුවත්වම අකුසලුන් අනුමෝදන් වෙනවා. ඒක වෙන්නෙ අන්න අර අවිද්‍යාව නිසා. අර අනුමෝදනාව කියන එකත් කම්යක්. අනිත්

කෙනෙක් කළා වුනත් තමන් සිතෙන් සතුටු වෙන කොට තමන්ගෙන් වේතනාව එයින් කිලිටි වෙනවා. ඒ තුළින් තමනුත් අකුසලයක් රැස්කරගන්නවා. අන්න ඒ විදියේ අවස්ථාවලින් පරිස්සම් විය යුතුව තිබෙනවා.

එකකොට දැන් ලෝකයේ නොයෙකුත් විදියේ පක්ෂ තියනවා. නමුත් සනාතන වශයෙන් ලෝකයේ තිබෙන පක්ෂ දෙකක් ධර්මයේ සඳහන් වෙනවා. සුර-අසුර කියලා. ඒ පක්ෂ දෙක අතර කවදත් සටනක් තිබෙනවා. බුදුපියාණන් වහන්සේ ප්‍රකාශ කරනවා යම් කාලයක තථාගතයන් වහන්සේලා ලෝකයේ පහළවෙද්ද ඒ කාලයේ සුරයින්ගේ - ඒ කියන්නේ දෙවියන්ගේ - පක්ෂය තර වෙනවය - අසුර කියල කියන යක්ෂයන්ගේ පක්ෂය භීත වෙනවය - දුච්ඡ වෙනවය, ඒ පිරිස අඩු වෙනවය කියල. එහි තේරුම මොකක්ද සත්ත්වයා කුසලට නැඹුරු වෙනකොට වැඩියෙන් දෙව්වරුන් ලෝකයේ පහළවෙන්නේ. ඊළඟට අකුසලයට නැඹුරුවෙන්න, නැඹුරුවෙන්න, අර යක්ෂ - ප්‍රේතාදී පහත් ලෝකවල උපදින අය වැඩිවෙනවා. ඔන්න ඔය විදියේ කරගසක් ලෝකයේ තිබෙනවා. මේකයි කළු - සුදු වශයෙන් දක්වන්න පුළුවන්. ධර්මය වශයෙන් කල්පනා කරල බලන කොට කුසල් - අකුසල් අතර තරගය සුදු - කළු කියල ගන්නත් පුළුවන් - සුදු පක්ෂය කුසල්, කළු පක්ෂය අකුසල්. ඔන්න ඔය පක්ෂ දෙක තමයි සනාතන වශයෙන් ලෝකයේ පවතින්නේ. අනිකුත් ඔය අපි හිතන පක්ෂ නොවෙයි. අන්න ඒක නිසා අපි කල්පනා කරන්න ඕන. අපි මොන පක්ෂයටද අයිති කියල. මොන පක්ෂයටද ඡන්දය දෙන්නේ කියලා. කළු පක්ෂයටද සුදු පක්ෂයටද කියලා. සුදු පක්ෂයට දෙන ඡන්දයට කියනවා කුසලච්ඡන්දය කියලා ධර්මයේ - කුසලච්ඡන්දය. කුසලයට ඡන්දය දෙනවා. ඡන්දයේ තරක පැත්තකුත් තියෙනවා. ඒකට ඡන්දරාග කියල කියනවා. අන්න අකුසලය පැත්තට යනවා. ඡන්දරාග කියන ඒ රාගයට නැඹුරු වන විදියේ ඇල්ම ඇති කර ගත්තොත් ඒක තරකට යනවා. කුසලච්ඡන්දය හොඳ දෙයක්. මොකද, ඒක නිවහිත් කෙළවර වන යම්කිසි වැදගත් ඕනෑකමක්, එහෙම නැත්නම් ධර්මයට කැමැත්තක්. ඔන්න ඔය විදියේ බලවේග දෙකක් ලෝකයේ තිබෙන බව අපි කල්පනා කරන්න ඕන. ඒ විදියට තම තමන්ගේ ජීවිතය හරියාකාරව සකස් කරගත්තේ නැත්නම් මේ බුදුපියාණන් වහන්සේගේ ධර්මයට අනුව, අපි මේ යන ගමන මොන ප්‍රපාතයකින් කෙළවර වෙනවද කියල කියන්න බෑ. අන්න ඒ විදියේ තත්ත්වයක් තිබෙන්නේ.

ඒ නිසා විශේෂයෙන්ම ශීල සමාදානය ගැන කල්පනා කරන්න ඕන. දැන් මේ අවස්ථාවෙන් ආජීව අෂටමක ශීලය. ඒ වගේම පොහොය අටසිල්. ඇතැම් කෙනෙක් දසසිල්. ඔය විදියට මේ ශීලයක් සමාදන් වුන. මේකෙ

වටිනාකම ගැන හිතල බලන්න ඕන. කොයි තරම් වටිනා දෙයක්ද මේ බුදුපියාණන් වහන්සේ ප්‍රකාශ කරලා තිබෙන්නෙ ශීලය හැටියට. මේ ධර්ම මාග්ගේ ශීලය කියන එක මුල් පියවර පමණයි. නමුත් ඒක තුළත් තියෙන්නෙ කොයි තරම් වටිනා දෙයක්ද ? මේ කය, වචනය හික්මවා ගැනීමත් ක්‍රමානුකූලව කළ යුත්තක්.

ශීලය කියල කියන්නේ "හීලූකම". අපි සිංහල කරල ගත්තොත්, හිංගල කරල ගත්තොත්, ශීලය කියල කියන්නෙ හීලූකම. මේ හීලූකමේ අගය අපට පෙනවා හික්මවා ගත්තු ඇතෙකුගේ වයඹාව දිහා බලනකොට. ඒ ඇත්ගොඩවා අර තරම් විශාල සතෙකුගෙ පිට නැගලා උඟට කියල යම් යම් වැඩ කරවගන්නවා. ඒ වගේම වේගයෙන් දුවන අශ්වයෙකුගේ පිටනැගල, හීලූ කරගෙන, ඒ විදියට කටයුතු කරනවා. ඒ විදියට කිරීසත් සතෙක් පවා ක්‍රමානුකූලව හීලූ කරගන්නම කොයි තරම් පුදුම විදියේ වැඩ කරවාගත්ත පුළුවන්ද ? තමන්ට එයින් ප්‍රයෝජනයක් ගත්ත පුළුවන්ද ?

ඒ විදියට බුදුපියාණන් වහන්සේ ප්‍රකාශ කළ මේ ශීලය අනුව අපි කය, වචනය හික්මවා ගත්තොත් - ඊළඟට ඒ තුළ තිබෙන්නෙ කය, වචනය පමණක් නොවයි. යන්ත්‍ර නොවෙයි මේ අපේ ශරීර. මේ, කය වචනය කියන දේවල් ක්‍රියාත්මක කරන්න උපකාර වන්නේ "මනෝ පුබ්බංගමා ධම්මා" කියන ඒ පදයට අනුව සිතයි. මේකට මූලික හේතුව වෙන්නෙ සිතයි. ඇත්ත වශයෙන්ම මේ ශීලය තුළ තිබෙන්නෙත්. - මේක සංඝයා වහන්සේලා ප්‍රකාශ කරන ආකාරයට, - අර කතාව කියන්නෙ "ගමරාළ සිල් සමාදන් වුනා වගේ" - එහෙම ශික්ෂාපද කීමක් නොවෙයි තේරුමක් නැතුව. හිතට දගන්න ඕන. සමහර විට අපි ඒක වාරිප්‍රානුකූලව, වඩා ගෞරවයක් ඇති වෙන්න පාලියෙන් කිව්වට මොකද, එහි අදහස තේරුම් ගන්න ඕන. සතුන් මැරීම පිළිබඳ මේ ශික්ෂාපදය, එහෙම නැත්නම් සතුන් මැරීමෙන් වෙන්වීම - වේරමණි කියල කියන්නෙ වෙන්වීම - මෙතන "විරමණ" කියල කියන්නෙ, "විරතිය" කියල කියන්නෙ, වෙන්වීම. ඒකයි අමාරුව. කිරීමයි පහසුව. වෙන්වීමයි අපහසු. ඒ වෙන්වීම පිළිබඳ ශික්ෂාපදය, ඒ හික්මීම පිළිබඳ නීතිය, මම පිළිඅරගෙන සමාදන් වෙනව කියල කියන්නෙ. මමම අරගෙන - කවුරුවත් කිව්වට නොවෙයි ස්වේච්ඡාවෙන් - ඒක රකිමි කියල ඒ විදියට යම්කිසි අධිෂ්ඨානයක් සිතේ තැන්පත් කරගැනීමයි. තමන්ගේ නුචණ්ඩ අණ කිරීමක් වගෙයි. මේ අපේ ක්‍රියාකාරිත්වය - සාමාන්‍යයෙන් හිතුවමක්ට කෙරෙන දේවල් කියනවා. නුවණින් කල්පනා කරල කරන දේවල් කියනවා. මේ දෙක අතර ලොකු වෙනසක් කියනවා. අප එක් එක්කෙනා තුළ තිබෙනවා යම්කිසි ශක්තියක්, "නුවණ" කියල දෙයක් - සිහි නුවණ කියල කියන්නෙ - කල්පනාකාරීව යමක් කරන්න පුළුවන්කම තියෙනවා. නමුත් ඒක මතු කරගත යුත්තක් -

උත්සාහයෙන්. මොකද ? සංසාරයේ ස්වභාවය පහලට ගලායන චතුර වගේ අකුසලයට යාමයි. ඒක නිසා ඒක යටපත් වෙලයි තියෙන්නේ. අපි සාමාන්‍යයෙන් ක්‍රියාකරන්නේ සිතැති අනුව, සිතට අනුව, ඒ හිත කියලා උඩින් තියන හිත බොහෝවිට අකුසලයට නැඹුරුයි. නමුත් නුවණ කියන එකක්, යම්කිසි ශක්තියක්, ප්‍රඥාවක් අප තුළ තිබෙනවා. වැටහීමක් අප තුළ තිබෙනවා. ඒ අදහසම තමයි අර ප්‍රත්‍යාවේක්ෂා කියල කියන්නේ.

ප්‍රත්‍යාවේක්ෂා කියන වචනය ගැඹුරින් කල්පනා කරල බැලුවොත් - දැන් කෙනෙක් කණ්ණාඩියක් ඉස්සරහට ගිහිල්ල තමන් දිනා බලන්නා වගේ දෙයක්. යමක් පිළිබඳව නැවතිල්ලේ හිතල බලන එක. ගමනක් යන්න සුදුනම් වෙලා, මහල් තුලා ආදියට යන්න සුදුනම් වෙලා, තමන් සැරසිලා, අඩුපාඩුවක් තිබෙනවද, ඒ ආහරණය හරි තැනද දගත්තේ, කියල ඒ විදියට බලන්නේ අර කණ්ණාඩිය ඉස්සරහට ගිහිල්ල. ඒ වගේම අපේ සිත් තුළ තිබෙනවා නැවත සලකා බැලීමේ ශක්තියක්. නැවත ආවර්ජනා කර බැලීමේ ශක්තියක්. විශේෂයෙන් “මේක මෙහෙමද” කියල අපිට නැවතිල්ලේ කල්පනා කරන්න පුළුවන් කමක් තිබෙනවා. අන්න ඒකයි මේ ප්‍රත්‍යාවේක්ෂා කියලා කියන්නේ. බුදුපියාණන් වහන්සේ පවා කණ්ණාඩියේ උපමාවෙන් දක්වලා තිබෙන්නේ හිතල බලන්නය මේක කොහොමද කියලා.

කුසල් - අකුසල් කියන එක කෙටියෙන් බුදුපියාණන් වහන්සේ රාහුල ස්වාමීන් වහන්සේට විග්‍රහකරල දීල තිබෙන්නේ - අකුසල කියල කියන්නේ තමාගේ පරිහානියටත්, අනුන්ගේ පරිහානියටත්, හේතුවන, සිහිත්, කයින්, හෝ වචනයෙන් කෙරෙන යම්කිසි ක්‍රියාවල්. අකුසල් කියල කියන්නේ ඒකයි. කුසල් කියල කියන්නේ තමන්ගේ යහපතටත් අනුන්ගේ යහපතටත් හේතුවන සිහිත් කයින් වචනයෙන් කරන ක්‍රියාවල්. එකකොට අන්න ඒ විදියට හිතාගත්තම මේක මේ කෙටි කාලීන අදහසක් නෙවෙයි බුදුපියාණන් වහන්සේ දක්වන්නේ. සමහර විට හිතන්න පුළුවන් මට මේ වෙලාවේ ලාබයක් ලැබෙනවය කියල. නමුත් මෙතන කම්මානුරූපව කල්පනා කරලා බලනකොට එහෙම කෙටි කාලීන හැඟීමක් නෙවෙයි ගන්න තියෙන්නේ.

දැන් යම්කිසි කෙනෙක් හොරකමක් ආදී දෙයක් කරන්න පුළුවන් මට මෙයින් ප්‍රයෝජන වෙනවා කියලා. ඉන් හැබැයි අනුන්ට අයහපතක් සිද්දවෙන්නේ. එපමණක් නොවෙයි. තමන්ගේ සිත කිලිටි වෙනවා. ඔන්න ඔය විදියට නුවණින් කල්පනා කරන්ට ඕන. එහෙම කල්පනා කරන්ට ශක්තියක් අප තුළ තිබෙනවා. ප්‍රත්‍යාවේක්ෂාව කියල. ඒක ඉදිරිපත් කරගන්ට ඕන. එවගේම අර නුවණ, යම්කිසි අධිෂ්ඨාන ශක්තියක් හිතට දමල. ඊළඟට ඒත් එක්කම යන එකක් තමයි ආවර්ජනාව කියන එක. ඊළඟ ආවර්ජනාව.

ආවර්ජනාව කියල කියන්නෙ නැවත සලකල බලනව තමන්ගෙ ශීලය - මං මේ විදියෙ ශීලයක් සමාදන් වුණා. මේ ශීලයට ගැලපෙන ආකාරයටද මේ පැවැත්ම කියලා. ඒක දිනපතා - දැන් මේ අවස්ථාවෙ නම් තමන් ශීලයක් සමාදන් වෙලා බව මතක් වෙන්න ඇදුම් පැළඳුම් පිළිබඳවත් - සමහර කෙනෙක් වෙනසක් කර ගන්නවා. මේ කොයි එකෙහුත් කරන්නෙ තමන් ශීලයක් උඩ ඉන්නවා කියන එක අඳුන්තල දීමයි. ඊළඟට ඒක හිතට නඟාගෙන ඒ පැවැත්මට අනුරූප විදියට ජීවත්වෙන්න උත්සාහ කරනවා. ඒක තුළින් තමයි කෙනෙකුට හිත හික්මවා ගන්න පුළුවන් වෙන්නෙ. ඉස්සෙල්ලම කය වචනය හික්මවා ගන්නවා. ඒක තුළිනුත් විශාල සැපයක් තමන් එදිනෙදා ජීවිතයේදී ලබන බව බුදුපියාණන් වහන්සේ දක්වල තිබෙනවා.

ඒකට කියනවා. අනවජ්ජ පුබ්බ කියල. නිරවද්‍ය භාවය. වැරද්දක් නැතිව අපි ජීවත් වෙනවා කියන ඒ සැනසිල්ල. දැන් අද කී දෙනෙක් පසුතැවිල්ලෙන් පුක්තව ගතකරනවද ? ශීලයේ ආනිසංස පසුතැවිලි වලින් තොරව - විපිළිසර බව කියල කියන පසුතැවිලිවලින් තොරව - එදිනෙදා ධර්මය සැනසීමකින් පුක්තව ජීවත් වීමයි. අර අකුසල කරන පුද්ගලයට එදිනෙදා ඒ ජීවිතයේ කටයුතු කරන අවස්ථා වල හිතට නාවත්, සමහර විට තමන් නින්දට යන වෙලාවට ඔන්න මතක් වෙනවා. මං මේ විදියේ දේවල් කරලා තිබෙනවා හේද කියල. විශේෂයෙන්ම වයස්ගත අවස්ථාවෙ. එහෙම නැත්නම් මැරෙන අවස්ථාවෙ. අර අකුසලයක් හිතට එනව. මැරෙන අවස්ථාවෙ, බරපතල අකුසලයක් හිතට ආවොත් කෙලින්ම යන්නෙ දුගතිසටයි. ඔන්න ඔය විදියෙ භයානක තත්ත්වයක් සංසාරේ තිබෙනවා. මේක නිසා තමයි බුදුපියාණන් වහන්සේ අවසාන වශයෙන් ප්‍රකාශ කරන්නෙ මේ මුළු මහත් සංසාරයෙන් මිදෙන්න කියලා. සංසාරයෙන් මිදෙනවා කියල කියන්නෙ අන්න අර කියාපු කම් පටලැවිල්ලෙන් සම්පූර්ණයෙන් බේරෙන එකයි. එසේ මෙසේ ක්‍රමයකින් ඒකෙන් බේරෙන්න බැහැ. ඒක මහ පුදුම විදියේ අවුල්වුනු තුල් බෝලයක් වගේ දෙයක්. ඒකමයි මේ කම් පටලැවිල්ලෙන් බේරීම - එහෙම නැත්නම් සංසාරයෙන් බේරීම - සඳහා බුදු කෙනෙක් අවශ්‍ය වන්නෙ.

බුදු කෙනෙක් කියල කියන්නෙ තමන් බේරුන වගේම අනිත් අයටත් බේරෙන්න උපකාර වන ධර්මය සත්ත්වයාට පැහැදිලි කර දෙන කෙනෙකුයි. ඉතින් ඒ ක්‍රමය තමයි ලෝකෝත්තර විමුක්තිය. බුදුපියාණන් වහන්සේලා මේ දක්වන ලොවුතුරු විමුක්තිය - ලෝකයෙන් එතෙරවීම. ඒක තුළිනුයි මේ කම් පටලැවිල්ල බේරගන්න පුළුවන් වෙන්නෙ. මේ හැම එකකටම මූලික හේතුව හැටියට දක්වනවා සංස්කාර. මේ සංස්කාර නිසායි ඒවා සිද්ධ වෙන්නෙ කියලා. මේ පින්වතුනුත් ඇතැම් කෙනෙක් අහල ඇති

අවිද්‍යාව නිසා සංස්කාර ඇතිවෙනවායි කියලා. ඉතින් අර කියාපු. “මමය” “මගේය” කියාපු ඒ “තමාය” කියලා ගත්තු හැඟීම නිසා - නොයෙකුත් විදියේ හිත - ඇතුලේ - සකස්වීම් රාශියක් සිද්ධ වෙනවා. කෙටියෙන් හඳුන්වනොත් චේතනාව කියලා ගන්නත් පුළුවන්. චේතනාව, ප්‍රාර්ථනාව, බලාපොරොත්තුව කියලා ඇතිවන යම්කිසි සිතිවිලි පරම්පරාවක්. සිතේ ක්‍රියාකාරීත්වයක් තිබෙනවා. ඒ ක්‍රියාකාරීත්වය අන්න අර කියාපු විදියේ මහා තුල් බෝල පටලැවිල්ලක් වගේ තත්ත්වයකට සංසාරයේ අපව ගෙනයනවා. දීඝී කාලයක් අපව ජීවත් කරවන්නේ අප කරන ලද ඒ කුසලාකුසල කම්යි.

එතකොට මෙයින් බේරෙන්න නම් මෙන්න මේ කියන චේතනා ශක්තිය , මේ කම් ශක්තිය. එහෙම නැත්නම් මේ සංස්කාර වේගය, සංසිඳුවන්ට ඕන. සමනය කරන්ට ඕන . නිවන්ට ඕන. අන්න ඒ විදියේ දෙයක් බුදුපියාණන් වහන්සේලා දක්වන්නේ, ලෝකෝත්තර විමුක්තිය හැටියට. මාගී එල ප්‍රතිවේධයෙන්, මාගී ඥානවලින්, සෝවාන් සකදගාමී අනාගාමී අරහත් කියලා මාගී හතරක් තුළින් මේ මුළු මහත් සංසාර ගැටළුව - මේ කම් පටලැවිල්ල - බුදුපියාණන් වහන්සේලා විසඳනවා. එතකොට කෙටියෙන් සලකා ගන්නොත් මෙන්න මෙහෙම හිතාගන්න පුළුවන්.

මේ කවුරුත් අහල තියනවා සෝවාන් වුන කෙනෙක් - ඒ කියන්නේ අර විදියට ශීලය පදනම් කරගෙන, සමාධියෙන් සිත තැන්පත් කරගෙන, ප්‍රඥාව කියලා කියන වතුරායනී සත්‍යය - ලෝකයේ පැවැත්ම දුකක්. මේකට යටින් තිබෙන හේතුව තණ්හාවයි. මේ තණ්හාව සංසිඳවීමමයි නිවන. ඒකට මාගීය වන්නේ ආයනී අෂ්ටාංගික මාගීයයි. - අන්න ඒ විදියට ඒ හතර කාරණය තමන් ප්‍රත්‍යක්ෂ කරගන්න ඕන එක්තරා මට්ටමකින්. වෙනත් විදියකින් කියනවා නම් මේ මුළු මහත් පැවැත්මේ ඇති අනිත්‍ය දුඃඛ අනාත්ම කියන ත්‍රිලක්ෂණය අවබෝධ කරගන්ට ඕන. ඒ විදියට අවබෝධ කරගෙන මේ සංසාර පැවැත්ම පිළිබඳ නොඇල්මක්, එපාකමක්, හිතේ ඇතිවෙන්නට ඕන. මේක පිළිබඳ එපාකමක් ඇතිවන තාක් මේ සංසාරයෙන් බේරෙන්නට බෑ. ඒක මේ එදනෙද ජීවිතයේ නොයෙකුත් අර විදියේ උපද්‍රව, ව්‍යසන ආවම හැම කෙනෙකුටම මොහොතකට හිතේ ඇතිවෙනවා අපොයි මේ සංසාර පැවැත්මේ කිසි සාරයක් නැහැයි කියලා. නමුත් අර හයානක අන්දමින් අවිද්‍යාව, තණ්හාව, හිතේ බලපවත්වන නිසා, ඒක අමතක වෙලා යනවා. අන්න ඒ විදියේ තත්ත්වයක් තිබෙනවා. ඉතින් බුදුපියාණන් වහන්සේ ප්‍රකාශ කරන්නේ ක්‍රමානුකූලව අර විදියට ශීලය, සමාධිය, ප්‍රඥාව වඩල, හරියාකාරව නුවණින් මෙනෙහි කිරීම තුළින් ප්‍රඥාව වඩල, ඊළඟට යම්කිසි අවස්ථාවක සිත සෝවාන් තත්ත්වයට පැමිණියා නම්, ඒ මාගී ඥානයෙන් මොකද්ද වෙන්නේ - අර සංසාර පැවැත්මේ තව ආත්ම භාව 7 කට

පමණක් සීමා කරලා, එපමණක් ඉතුරු කරලා, අනිකුත් සියළුම කම් ශක්තීන් විනාශ කරලා දමනවා. විශේෂයෙන්ම අපායගාමී කම් නැතිවීම. අන්න ඒක නිසා තමයි යෝවාන් කියලා කියන ඒ ප්‍රථම මාගී ඥානයෙන් ලැබෙන. විමුක්තිය පවා බුදුපියාණන් වහන්සේ වක්‍රවර්ති රාජ්‍යයටත් වඩා උතුම් කියලා ප්‍රකාශ කරලා තිබෙන්නෙ. ඒ විදියට කල්පනා කරන්න ඕන . එතකොට ඒ පළවෙනි මට්ටම.

ඊළඟට දෙවෙනි මට්ටම හැටියට දක්වනවා සකදගාමී තත්ත්වය. සකදගාමී කියලා කියන්නෙ ඒ පුද්ගලයාගේ ප්‍රඥාව දැන් දෙවැනි මට්ටමේදී නැවත එක් වරක් දිව්‍ය ලෝකයෙන් එක් වරක් මනුෂ්‍ය ලෝකයෙන් පැවැත්මට පමණක් ඉතුරු කරලා අනිකුත් කම්යන් ක්ෂය කරනවා. ඇත්ත වශයෙන්ම සකදගාමී කියලා කියන්නෙ නැවත එක් වරක් පමණක් මෙලොවට එන. ඉතින් ඒකට ඉඩ තිබෙනව, දිව්‍ය ලෝකෙ එක වරක් ඉපදිලා, ඊළඟට නැවත මනුෂ්‍ය ලෝකෙට එනවා. ඒකයි. ඊළඟට අනාගාමී තත්ත්වයට පැමිණිය ඒ නැතැත්තාගේ සිත අර හව සංයෝජන කියලා කියන, හවයට බැඳිවිට ඒ බන්ධන රාශියක්ම කැඩිලා ඊළඟට සුද්ධාවාස කියලා කියන බ්‍රහ්ම ලෝකවල උත්පත්තිය ලබලා එතනදීම පිරිනිවන් පානවා. එතකොට සුද්ධාවාස වල විදින්න වන සියුම් කම් ටික පමණයි ඉතිරි වන්නෙ. ඊළඟට අරහත්වයේදී රහත් වීමේදී, කෙරෙන්නෙ දිට්ඨ ධම්ම වේදනීය වශයෙන් - මෙලොව වශයෙන් - විපාක දෙන යම්කිසි කම් තිබෙනවා නම් ඒවා පමණක් ඉතුරු කරලා අනෙක් සියළුම කම් වේගයන් සංසිද්ධවනවා. තවත් උපකක් ගෙන දෙන්නේ නැති තත්ත්වයට සිත පමුණුවනවා - ඒ ප්‍රඥා ශක්තිය තුළින්. ඒකට තමයි සංස්කාර සංසිද්ධ කියලා කියන්නෙ - "සබ්බ සංඛාර සමථ". නිවනටම නමක් තමයි සියළුම සංස්කාරයන් සමනය කිරීම. එතකොට මේ සමනය කිරීම, සංසිද්ධීම, සන්සුන් කිරීම, නිවීම, කියන මෙන්න මේ වචන රාශිය තුළින් පෙන්නුම් කරන්නේ, මේ සංසාර ගැටළුව බුදුපියාණන් වහන්සේලා විසඳූ ආකාරයයි - අවබෝධය තුළින්, ප්‍රඥාව තුළින්, පාරිශුද්ධිය තුළින්.

අන්න ඒ විදියට ඒ ධම් මාගීය බුදුපියාණන් වහන්සේලා දක්වලා තිබෙනවා. ඒක අනුව අපි කල්පනා කරගන්න ඕන අපේ මේ ජීවිතය කොයි විදියටද ගෙවිය යුත්තෙ කියලා. දැන් මේ පින්වතුන් තව දින කිහිපයකින් අළුත් අවුරුද්දකට, අළුත් ශත වර්ෂයකට, පා කියන්න සූදනම් වෙලයි ඉන්නෙ. ටිකක් හිතලා බලන්න ඕන මොකක්ද මේ පසුගිය ශත වර්ෂය කියලා. භෞතික වශයෙන් බලනවා නම් මේක ඉතාමත්ම සුදුම විදියේ නිෂ්පාදන තුළින් දියුණුව කරා ගිය ශත වර්ෂයක්. නමුත් ආධ්‍යාත්මික වශයෙන් බලන කොට භයානක පරිහානියකට මුහුණ දුන්නු යුගයක්. ඒකට සමහර විට හේතුව වෙන්න පුළුවන් අර භෞතික දියුණුව ගැන -

ඒකේ වටිනාකම ගැන - වැරදි විදියේ අවබෝධයක් ඇතිකර ගැනීම. ඒ භෞතික දියුණුව තුළින්ම බොහෝ විට තමන්ගේ ආධ්‍යාත්මික පරිහානියට කාරණා රැස් කරගත්තට ඇති. මොකද, මේ පින්වතුන් දන්නවා දැන් එදිනෙදා ජීවිතයේ බණ භාවනා කරන්න අවස්ථාවක් නැහැ කියල කියනවා. දවසේ කාලයක් නැහැ කියල කියනවා. ඒකට හේතුව හිතා ගන්න පුළුවන් මොකද කියලා. ගෙදර දොරවල් වල නියත තත්ත්වය පිළිබඳව. ඉතින් අපි දියුණුව කියලා කියන කාරණයම තමයි අපේ පරිහානියට හේතු වන්නේ.

අන්න ඒ නිසා තුවණින් මේ අපේ සාර ධර්ම කියල කියන ජීවිතයේ වටිනාකම පිළිබඳ හරි අවබෝධයක් ඇති කරගන්නට උත්සාහවත් වෙන්න ඕන. තුවණින් සළකලා බලලා, මෙන්න මේ විදියේ ධර්මකථාත්තර ආශ්‍රයෙන්. මේක අද රියේ පමණක් නොවෙයි. ඒ කාලයට පමණක් නොවෙයි, මහාකාල උපායක මහත්තයට පමණක් වන දේවල් නොවෙයි, අපි කාටත් වෙන දේවල්. මේවා තුළ කියන ධර්මතාව බුද්ධ චරිතය අනුව කල්පනා කරලා මේ සංසාරයෙන් මිදීම සඳහා උපකාර වන ගතයුතු ගමන් මාර්ගය, ආයථි අන්තර්ගත මාර්ගය, ත්‍රිවිධ ශික්ෂාව වඩන්න උත්සාහවත් වෙන්න ඕන - බාධක මධ්‍යයේ හෝ. මක්නිසාද බුද්ධෝත්පාද කාලයක විතරයි මේක කරන්නට පුළුවන් වන්නේ. අබුද්ධෝත්පාද කාලයක අපට මේ “නිවන” කියන චරිතය වත් අහන්නට ලැබෙන්නේ නෑ. ඇහුනත් තේරෙන්නේ නෑ. අන්න ඒ විදියේ යුගයක්. අන්න ඒක නිසා මොන විදියකට මේ ශක්ත වර්ධනයක් ගැන කල්පනා කළත්, අපි ඇත්ත වශයෙන්ම මේ ඒක මොහොතයි ජීවත් වන්නේ. මේ මොහොත පමණයි අපි ජීවත් වන්නේ. ජීවිතයයි ආත්ම භාවයයි කියලා අපි කියන හැම එකක්ම ඉතාම සුළු ක්ෂණයයි පවතින්නේ. ඒ ක්ෂණය බිඳිලා යනවත් එක්කම එනනිත්ම ඉවරයි. නමුත් අපි මේ ගැටගහගන්නවා අවිද්‍යාවෙන්, තණ්හාවෙන්. එතකොට මෙන්න මේ සත්‍යතාවයි කෙනෙක් භාවනාව මගින් ප්‍රත්‍යක්ෂ කර ගත යුත්තේ. මේ අනිත්‍යතාව කියලා කියන - බුද්ධියාණන් වහන්සේ ප්‍රකාශ කොට වදළ මේ සත්‍යතාව අපි හිතෙන්ම ප්‍රත්‍යක්ෂ කරගන්නට ඕන. මේක දකින්නට ඕන. ඒ දැකීම තුළින් තමයි. අර ගැටගැසීම නතර වෙන්නේ. උපාදනය කියල කියන්නේ අල්ලා ගැනීම. හිත හැමතිස්සේම යමක් අල්ලගන්නවා. ඉතාම ශීඝ්‍රයෙන්. කැලේක ගහකින් ගහකට පතින වළුරෙක් වගේ මේ සිත අල්ලගත යනව. එතකොට මේ සිතේ ක්‍රියාකාරීත්වය දැකීමම තමයි අර විද්‍යානාචාර්ය මෙනෙහි කිරීම කියල කියන්නේ. සමාධිමත් සිතකින් මේ සිත ක්‍රියා කරන ආකාරය දකින්නට පුරුදු වෙන්නට ඕන. මේ අපේ කය චරිතය සිත කියල කියන තුන් දොර - බුද්ධියාණන් වහන්සේ දක්වා වදළ ශික්ෂා පද ආශ්‍රයෙන් - ඒවා පිළිබඳව පාලනයක් කරගන්නට සිද්ධ

වෙනවා. ඊළඟට ඇස, කණ, නාසය, දිව, කය, මන කියල කියන ඒ දෙරවල් හය පිළිබඳවත් - මක්නිසාද මෙන්න මේ දෙරවල් තුළින් තමයි අකුසල් ආදිය ගලාගෙන එන්නේ. මේවායින් හිත මැත් කරලා, ඊළඟට යම්කිසි පිරිසිදු කම්ප්ථානයක් තුළින්, කුසල නිමිත්තක් තුළ සිත බොහෝ වේලාවක් රඳවා ගැනීමෙන් සමාධි ශක්තිය - තමාගේ සිතේ කියන ප්‍රබලතාව - ඒ ශක්තිය තමන් අත්දකින්නට මින. ඒ විදියට සමාධිමත් සිතකින් තමයි තමාගේ පංචස්කන්ධයේ යථා තත්ත්වය, ලෝකයේ යථා ස්වභාවය දකින්නට පුළුවන් වන්නේ. අන්න ඒකයි මේ බුදුපියාණන් වහන්සේ දක්වා වදළ ලෝකෝත්තර විමුක්තිය. ඇත්ත වශයෙන්ම මේ කම් පටලැවිල්ලෙන් බේරෙන්නට පුළුවන් වන්නේ ධර්මයෙන් පමණයි. මේ කම් වක්‍රයේ බලගතු ශක්තිය බිඳින්නට පුළුවන් වන්නේ ධර්ම වක්‍රයෙන් පමණයි.

අන්න ඒක නිසා මේ පින්වත් පිරිස කල්පනා කරන්නට මින. අපේ එදිනෙදා ජීවන රටාව පිළිබඳව සැලකිය යුතු සංශෝධනයක් කරගන්නට උත්සාහවත් වෙන්නට මින. අළුත් ආරම්භයක් නම්, තමන් හිතනවා නම් මොන ලෝක සම්මතයකට අනුව හෝ අළුත් ශතවර්ෂයකට අපි මුණ දෙනවා කියලා හිතනවා නම්, ඒ අනිකුත් නිසරු දේවල් නොවෙයි ජීවිතේ සාරධර්ම ගැන හිතලා ඒ අනුව තමන්ගේ එදිනෙදා ජීවිත රටාව සකස් කරගන්නට මින. දින වරියාව සකස් කරගන්නට මින. කාල සටහන සකස් කරගන්නට මින. ඒ වගේම වැදගත් දෙයක් තමයි "ආජීවය" කියල කියන තමන්ගේ ජීවන මාර්ගය. ජීවන මාර්ගය හයානක අත්දැමින් අධර්මයට නැඹුරු වන යුගයක්, අධර්ම ජීවිතාවන්ට තැන දෙන යුගයක් හැම පැත්තෙන්ම. නමුත් තමන් කල්පනා කරන්නට මින තමන් සංසාරය කෙටි කරගන්නවද ? එහෙම නැත්නම් සංසාරයේ දිගින් දිගට යනවද ? මේ විදියේ දුක් රාශියක් මැද්දෙන්. අපි අකැමැති දුක් වලට නම්, ඒ දුක් වලට හේතුවන දේවල් අපි කළ යුතු නෑ. අපි දැන දැන වසවිස පානය කරන්නේ නෑ. දැන දැන තමන් වතුර බොන ලිඳකට වසවිස දාන්නේ නෑ. අන්න ඒ විදියේ තත්ත්වයක් නම් අපි කල්පනා කරන්නට මින තමන්ට තමන් හතරෙක් නොවීමට. ඒ බුදුපියාණන් වහන්සේ දක්වා වදළ ධර්ම මාර්ගය තුළින්ම අපි නැගී සිටින්නට මින.

දැන් සමහර කෙනෙක් මේ කාලෙ කියනවා ඇහෙනවා - සමහර කකිකාරයින් - හවය වැඩෙනවය කියල කුසල් ධර්ම කිරීමෙන් පවා. ඒක නිසා ඒකක් නොකර ඉන්නෙයි කියල. ඒක වැරදි අදහසක්. මෙකන තියෙන්නේ මධ්‍යම ප්‍රතිපදාවක්. අකුසලයෙන් ඉවත් වෙන්න කුසලය උපකාර කරගන්නවා. ඒ කුසලය තුළින් ඇති කරගන්න සුවර්තය - ඒක තුළින් තමයි සමාධියක් ඇතිවෙන්නේ. සිතේ ඇති පසුතැවිලි ආදිය ඉවත් කරල හිතේ යම්කිසි සොම්නසක් තුළින් තමයි, ප්‍රසාදයක් තුළින් තමයි, සිතේ

සමාධියක් ඇතිවන්නේ. ඒ නිසා දන් පින් ආදී හැම දේකම ප්‍රයෝජනයක් කියනව මධ්‍යම ප්‍රතිපදාව අනුව. එතැනින් නවතින්නේ නෑ, හැබැයි. ඒ සිත සකස්කර ගන්න. ඊළඟට කරන්නේ මොකක්ද අර විදියට ප්‍රඥාවට උපකාර වන විදැයිතා භාවනාව වඩනවා. ඔන්න ඔය තත්ත්වය. ඕවා පිළිබඳව පටලවා ගන්නේ නැතිව, නයාගෙ වල්ගෙන් අල්ලගන්නේ නැතිව, මේක මේ පහුරකින් එතෙර වන්නා වගේ, මේ හැම එකක්ම අපි උපකාරී කරගෙන, මේ අපේ සිත නිවන කරා පමුණුවා ගන්න උත්සාහවත් වෙන්න ඕන.

එතකොට ඊළඟ ශතවතියක්, එහෙම නැත්නම් ඊළඟ අවුරුද්දක්, පිළිබඳව අපි කල්පනා කරනව නම්. අපේ දුදරුවන් ඒ හැමකෙනෙකුගේම ජීවිත හැඩ ගැහෙන ආකාරයට අපි උපදෙස් දෙන්න, කරා කරන්න, ඒ අයට අපි දන්නා ධර්මය කියා දෙන්න කළාණ මිත්‍රයන් හැටියට, ඒ තරම් ශක්තියක් ඇති කරගන්න ඕන. ඒ ශක්තිය ඇති කරගන්න පුළුවන් වන්නේ තමනුත් ඒ ධර්මය යෙදීමෙන්. මේ විදියට සිල් සමාදන් වෙලා, තමනුත් භාවනා කරනවා නම්, විපකකට පැමිණි අවස්ථාවේ, කෙනෙක් හරියට අනමාරුවක් ඉල්ලනවා වගේ යම්කිසි ගැටළු අවස්ථාවකට මුණ පාලා ඉදිරිපත් වුනාම, ධර්මානුකූලව, ඒ තැනැත්තා හයානක විපකකට පත්වෙලා ඉන්නවා නම් ධර්මයට අනුව ඒකෙන් වළක්වා ගන්න පුළුවන් වාග් ශක්තිය ඒ පුද්ගලයාට ඇති වෙනවා. එබඳු කළාණ මිත්‍රයින් ඇතැම් විට සිටිනවා මේ ධර්ම මාගීයට යොමු වෙවිච අය අතර.

අපි එතකොට බලාපොරොත්තු වෙනවා මේ පින්වත් පිරිසක් මේ විදියට ධර්ම මාගීයේ ගමන් කරමින් මේ හයානක ප්‍රපාතයක් කරා යන යුගයක් නිසා අනුභවයෙන් හරි බේරිලා - “අනුභවයෙන්වත්” මේ ප්‍රපාතයෙන් බේරිලා - ධර්ම මාගීයට නැඹුරු වෙලා මෙන්න මේ කියාපු සංසාරයේ හයානක තත්ත්වය අවබෝධ කරගෙන ඒ තුළින් තමතමන්ගේ දින වරියාවේ කොයි තරම් වැඩ රාජකාරි කිබුණත්, ආරම්භයක් කරන්න ඕන යුළු වෙලාවකින් හරි. සමහරවිට දවසේ මුළු කාලයම අපිට මේ මේ කටයුතු සඳහා යොදන්න වෙනවා කියලා මැසිවිලි කියනවා. එබඳු අය යටත් පිරිසෙයින් විනාඩි 10 ක් 15ක් කලින් නැගිටල හරි අමුතුවෙන් කාලය ලබාගන්නවත් ඕන. එහෙම යම්කිසි ආරම්භයක් කළොත්, එතන ඉඳල කිබෙන්නේ අන්න අර කුශලවිෂ්ඨය කියලා කියන කුශලයේ ආනිසංසය එතකොට, යුළු භාවනාවක් කළත් එයින් එන ආනිසංසය තුළින් අන්න ඊළඟට උදෝගය වැඩෙනවා. ඕනෑකම වැඩෙනවා. ඒ වගේම කළාණ මිත්‍ර ආශ්‍රය අත්‍යවශ්‍යයි. බුදු පියාණන් වහන්සේ වදළ ඒ ප්‍රකාශයට අනුව මේ මුළු මහත් ශාසනයම කළාණ මිත්‍රතාවයි. ඒක නිසා තමනුත් කළාණ මිත්‍රයෙක් වෙන්න උත්සාහ කරන අතර, ඒකට උපකාර කරගන්න ඕන

අනෙකුත් කළාණ මිත්‍රයින්. අමාරුවෙන් හරි ඒ අය හමුවෙලා ඒ අයගේ උපදෙස් අරගෙන මේ කටයුතු ඉදිරියට කරගෙන යන්න උත්සාහවත් වෙන්න ඕන.

දැන් එතකොට මේ සිත්වතුන් අර විදියට කල්පනා කරගෙන, තමන් මේ එදිනෙදා ජීවිතයේ කරන ක්‍රියාවලියත්, ඊළඟට සිතුවිලි පරම්පරාවත් මේ හැම එකක්ම අර කමයේ ඇති හයානකාවය මෙනෙහි කරමින් කරන්ට පුරුදු වුනොත් අන්න තමන් දුසිරිතෙන් වැළකීමටත්, සුසිරිතට නැඹුරු වීමටත් ඒක උපකාරයක් වෙනවා. ඒ විදියට කල්පනා කරගෙන දැන් අද මේ වටිනා පෝය දවසෙ - මේ අවුරුද්දක් ඉවර වෙන පෝය දවස - ඒක නිසා යම් යම් විශේෂ අධිෂ්ඨාන ඇති කරගන්න හොඳ අවස්ථාවක්. ඒ විදියට මේ අවස්ථාවේ වටිනා ශීලයක් සමාදන් වෙලා සිත, කය, වචනය හික්මවා ගෙන, ඒවගේම ශ්‍රද්ධාව වීර්ය සතිය, සමාධිය, ප්‍රඥාව කියල කියන ඒ ඉන්ද්‍රිය ධර්ම, බලධර්ම, ඇතිවන ආකාරයට එහෙම නැත්නම් ඒවා වැඩෙන ආකාරයට තමන්ගේ සිත කය වචනය පවත්වමින්, මේ පැය තුළ ධර්මය ශ්‍රවණය කළා. මේවායේ ආනිශංස හැටියට මේවා ඇත අනාගතයකට දන්නෙ නැතුව මේ මේ අවස්ථා වලම මේවායේ සම්පූර්ණ ඵල ප්‍රයෝජන ලබාගෙන මේ අති හයානක සංසාරයෙන් මිදෙන්න අධිෂ්ඨාන කරගන්න ඕන. ඒ සඳහා අද දින කරන ලද මේ කුසල සම්භාරය, එහෙම නැත්නම් සිත, කය, වචනය හික්මවා ගැනීමෙන්, ධර්ම ශ්‍රවණය කිරීමෙන් රැස්කර ගත්තු කුසල සම්භාරය, ඒකාන්තයෙන්ම අපිට හේතු වාසනා වේවා, මේ සංසාර දුකෙන් අත්මිදෙන්නට කියලා ඒ විදියට ප්‍රාථමික කරගන්න ඕන. ඒ වගේම අප විසින් ධර්ම ශ්‍රවණමය වශයෙනුත්, ධර්ම දේශනාමය වශයෙනුත් රැස් කර ගත්තු කුසල සම්භාරය මේ විශ්වයේ යම්කාක් දිව්‍යබ්‍රහ්ම මණ්ඩලයක් සිටිනවා නම් ශාසනාරක්ෂක, ඒ හැමදෙනාම සතුටු සිහින් අනුමෝදන් වෙන්නවා ! උත්චහන්සේලාගේ පාරමී ශක්තීන් දියුණු කරගෙන, ලෝක ශාසනයේ පැවැත්ම සඳහා උදවු කරන්ට උත්චහන්සේලාට ශක්තිය බලය ලැබේවා! උත්චහන්සේලා හැම දෙනාම ප්‍රාථමික බෝධියකින් උතුම් අමා මහ නිවන් දකින්නවා! කියලා, ඒ දෙවියන්ටත් අනුමෝදන් කරන්ට ඕන. ඒ වගේම තම තමන් නමින් නැසීම පරලොව ගියාවූ යම්කාක් ඥාතීන් සිටිනවා නම් ඔවුනුත් ඇතුළු අවිච්ඡේද සිට අකනිටාව දක්වා වූ සියළුම සත්ත්වයෝ මේ ධර්ම ශ්‍රවණමය ධර්ම දේශනාමය කුසලය අනුමෝදන් වෙන්නවා! මේ අති හයානක ජාති ජරා ව්‍යාධි මරණාදි සංසාර දුකින් අත්මිදී උතුම් අමා මහා නිවනින් සැනසෙන්න මේ කුසලය හේතු වේවා! කියලා මෙන්න මේ විදියට ගාථා කියල සිත් දෙන්න.

එතනාවනාට අමෙහති

10 වන දේශනය

10 වන දේශනය

වාචානුරක්ඛි මනසා සුසංවුතො
කායෙන ට අකුසලං න කයිරා
එතෙ තසො තමමපථෙ වීසොධයෙ
ආරාධයෙ මගගං ඉසිසපථෙදිතං

ශ්‍රද්ධාවන්ත පිත්ථතුති,

මේ දුරුතු පෝය දවස බෞද්ධ අපට වැදගත් වන්නේ ශාන්ති නායක තිලෝගුරු බුදුපියාණන් වහන්සේ කැළණියට වැඩම කළ යම්කිසි ඓතිහාසික සිද්ධියක් නිමිති කරගෙනයි. එහෙම නමුත් ලෝක සම්මත දින දඬුනය අනුව හිතන මතක බොහොම දෙනෙකුට, විශේෂයෙන්ම මේ ලැබු දුරුතු පෝය, අළුත් වර්ෂයක - අළුත් ශත වර්ෂයක - පළමුවෙනි පෝය දවස හැටියටත් වැදගත් වෙන්න සුළුවනි.

මේ රටේ වගේම ලෝකයේ බොහොම දෙනෙක් මෙන්ම මේ දින දඬුනයක් දිනා බලාගෙන, දින දඬුනයේ ඉලක්කම් දිනා බලාගෙන, නව යුගයක් - නවෝදයක් - බලාපොරොත්තු වෙන අවස්ථාවක් මේක. තමන්ගේ ජීවන දඬුනය ගැන සැලකීමක් නැතිව, ජීවන දඬුනයේ අඩුපාඩුකම් සකස් කර ගන්න උත්සාහයක් ගන්නේ නැතිව, දින දඬුනය තුළින්ම නවෝදයක් බලාපොරොත්තු වීම ලොකු මුළාවක්. ඇත්ත වශයෙන්ම කෙනෙක් තමන්ගේ ජීවිතය පිළිබඳව නවෝදයක්, නව යුගයක් බලාපොරොත්තු වෙනවා නම් - තමන්ගේ ජීවන දඬුනය ගැන සලකල බලලා පරිහානි මාගියෙන් ඉවත් වෙලා, බුදු පසේබුදු මහරහතන් වහන්සේලා ගමන් කළ ධර්ම මාගියට ඇතුළු වෙන්න ඕන. පිටිසෙන්ට ඕන. අන්න ඒ ධර්ම මාගිය ඉතාමත්ම සැකෙවින් සරලව ඉදිරිපත් කළ ගාථාවක් තමයි අපි අද මාතෘකා හැටියට තබා ගත්තේ. ඒ ගාථාවට දැක්වෙන නිදන කථාව තුළින් පෙනෙන්නේ නවෝදයක් - නව යුගයක් බලාපොරොත්තුවෙන් අධර්ම මාගියකට බැස්ස හික්කුළුවකට අත්වුණු ඉරණමයි.

බුදු පියාණන් වහන්සේ රජගහ නුවර වේළුවනාරාමයේ වැඩ වාසය කළ කාලයක, එක දවසක් මහා සාද්ධිමත් මුගලන් මහ රහතන් වහන්සේත් ලක්බණ ස්වාමීන් වහන්සේත් හිඳුකුළු පව්වෙන් - ගිජ්ඣකුට පථිතයෙන් - පහලට බසින අතරේදී, එක තැනකදී මුගලන් මහ රහතන් වහන්සේ මද සිනාවක් පහළ කළා. මේක දැකල ලක්බණ ස්වාමීන් වහන්සේ ඇහුව ඒකට හේතුව. මුගලන් මහ රහතන් වහන්සේ වදලා, "ඇවුත්ති, ඒ කාරණය

මම මෙනෙදි කියන්නේ නෑ. බුදු පියාණන් වහන්සේ ඉදිරියෙදි විමසන්න" කියලා.

ඉතින් මේ දෙනමම රජගහ නුවර පිණ්ඩපාතෙ කරල ඒ අවසානයේ බුදු පියාණන් ළඟට වැඩම කළා. වේළුචනාරාමයට වැඩම කරලා ඒ අවස්ථාවෙදි ඔන්න ලක්ඛණ ස්වාමීන් වහන්සේ බුදු පියාණන් වහන්සේ ඉදිරිපිට ඇහුවා. "මොකද ඇවැත්නි, අර විදියට සිනාවක් පහළ කළේ" කියල. ඒ අවස්ථාවේ මුගලන් මහ රහතන් වහන්සේ ප්‍රකාශ කළා. "මම දුටුවා ඒ අවස්ථාවේදී එක්තරා විශාල ප්‍රේත රූපයක්. ශරීරය මනුෂ්‍ය රූපයක්. නමුත් හිස උෟරෙකුගේ හිසක් වගේ. ඊළඟට ඒ කටේ නියතව උෟරු නගුවක්. කටෙන් පණුවත් වැගිරෙනවා. ඒක දැකල මම 'මහා අද්භූත රූපයක් නේද මේ විදියෙ රූපයක් කවදවත් මං දැක්කෙ නෑ' කියල මට සිනා පහළ වුණාය" කියල වදලා. ඒක අහල බුදු පියාණන් වහන්සේ ඔන්න සතුට ප්‍රකාශ කරනවා. "මගේ ශ්‍රාවකයින් ඇස් ඇතුළු වාසය කරන බව පෙනේ. මමත් ඔය කාරණය දැක්කා. බෝ මැඩදීම බුද්ධත්වය ලැබූ අවස්ථාවේදීම ඔය සකා දැක්ක මම. නමුත් මම මෙනෙක් ප්‍රකාශ නොකළේ, මා කී දෙය විශ්වාස නොකර, ඒක බොරුවක් කියල හිතල, බොහෝ දෙනා අකුසලයට බැදිල නිරාගත වෙන්න පුළුවන් නිසායි. දැන් මට මේ සාක්ෂි කාරයෙක් හැටියට මොග්ගලලාන මේ කාරණය කිවුව නිසා, මමත් ඒ කාරණය අනුමත කරනවා. මොග්ගලලාන කී කාරණය ඇත්තයි" කියල.

අන්න ඊළඟට ඒ අවස්ථාවේදි සංඝයා වහන්සේලා ඇහුවා "භාග්‍යවතුන් වහන්ස, ඒ ප්‍රේත ආත්මය ලබන්න ඒ කිවු කැනැත්තා කළ අතීත අකුසලය මොකක්ද ?" කියලා. මේ අවස්ථාවේ තමයි බුදු පියාණන් වහන්සේ අතීත ප්‍රවෘත්තිය ගෙන හැර දැක්වුවේ.

කාශ්‍යප බුදුරජාණන් වහන්සේගේ කාලයේ - කාශ්‍යප බුදු රජාණන් වහන්සේගේ කාලය කියන කොට මේ පින්වතුන් හිතට නඟා ගන්න මීන මනුෂ්‍යයින්ගේ පරමායුෂ අවුරුදු විසිදහස්. ඒක පළමුවෙන්ම හිතට දමා ගන්න වටිනවා. මේ ධර්මයේ සඳහන් වෙනවා. විසිදහස් අවුරුදු තරම් ආයුෂ ඇති කාල සීමාවල්. එපමණක් නොවෙයි, හතලිස් දහස්, හැට දහස්, අසු දහස් ඇතැම් බුදුවරුන්ගේ කාල වල. ඊටත් වැඩි කාල සීමාවල්. ඒක ගැන හිතනකොට, දැන් මේ පින්වතුන්ට හිතා ගන්න පුළුවන්, ශත වර්ෂයක් ගතවුනා කියල උඩ පනින, නටන, විනෝද වන, අපට - අපේ ජීවිත - ඒ තරම් දීඝායුෂ්ක මනුෂ්‍යයින්ගේ කාල සීමාවල් ගැන හිතන කොට පළභෑටියන්ගේ ජීවිත වගේ නේද කියල. හොඳයි කොහොම නමුත් කාශ්‍යප බුදු රජාණන් වහන්සේගේ කාලය ගැනයි දැන් බුදු රජාණන් වහන්සේ මේ සිත යොමු කරවන්නේ, සංඝයා වහන්සේලාගේ. ඒ කාලයේ සංඝයා

වහන්සේලා දෙනමක් ගමක ආවාසයක ඉතාමත්ම සමගි සම්පන්නව වාසය කළා. වැඩිහිටි ස්වාමීන් වහන්සේට උපසම්පදවෙන් වස් හැටයි. දෙවෙනි ස්වාමීන් වහන්සේට වස් පනස්තරියයි. ඒක වසක වෙනසක් තිබුන නමුත් අර දෙවෙනි ස්වාමීන් වහන්සේ ඉතාමත්ම නිහතමානීව, සාමණේර කෙනෙක් වගේ අර වැඩිහිටි ස්වාමීන් වහන්සේගෙ පාත්‍ර සිවුරු අරගෙන යනවා. සියළුම වත පිළිවෙත කරනවා. එක මවකගේ දරුවන් දෙන්නෙක් වගේ - එක මව් කුසක උපන්න දෙන්නෙක් වගේ - ඉතාම සමගි සම්පන්නව කාලය ගත කරනවා.

ඔහොම ඉන්න අතරේ ඒ ස්ථානයට පැමිණියා ධර්ම කථික හික්කුවක්. එද බණ අහන දවසක්. ඒ සංඝයා වහන්සේලා බණ ඇසීමට පුරුදුව සිටි දවසක් නිසා මේ ධර්මකථික හික්කුවට ආරාධනා කළා, බණ විකක් කියන්න කියලා. උන්වහන්සේ බණ දේශනා කළාම බොහොම සතුට ප්‍රකාශ කළා මේ හික්කුන් වහන්සේලා දෙනම.

ඊළඟ දවසෙ මේ හික්කුවක් එක්ක පිණ්ඩපාතෙ වැඩිය ගමට. පිණ්ඩපාතෙන් පස්සෙ අර ලොකු ස්වාමීන් වහන්සේ ආරාධනා කළා මේ ධර්ම කථික හික්කුවට මනුෂ්‍යයින්ට බණ කියන්න කියල. ඔන්න ඉතින් බණ කිව්වම මනුෂ්‍යයින් හුහක් පැහැදිලා ඊළඟ දවසටත් ආරාධනා කළා. ඔය විදියට මේ හික්කුව බොහොම ජනප්‍රිය වුණා. අර ස්වාමීන් වහන්සේලා දෙනමත් එක්ක අවට ගම්වලට පිණ්ඩපාතෙ වඩිනවා.

ඔය අතරේ මේ හික්කුවට ඔන්න අදහසක් ආවා - පාපිෂ්ට අදහසක්. - “අපොයි මේ ළාමක ස්වාමීන් වහන්සේලා දෙනමක්, මෝඩ ස්වාමීන් වහන්සේලා දෙනමක්, මං බලන්න ඕන මේ දෙන්නා මෙතනින් එලවලා මේ ස්ථානෙ අල්ලගන්න”. ඔහොම කල්පනා කරල ඒකට උපායක් යෙදුවා. මොකක්ද උපාය ? ලොකු ස්වාමීන් වහන්සේ ළඟට - මහ තෙරුන් වහන්සේ ළඟට - හිඟිල්ල එක දවසක් ද ලොකු රහසක් කියන්න ඕනකම වගේ දක්වල, “ස්වාමීන් වහන්ස, මට මේ එක කාරණයක් කියන්න තියනවා” කියලා ඊළඟට “මොකක්ද ? කියන්න කියන්න” කිව්වම, “අපොයි, මේ කතාව කියන එකෙන් බොහොම වැරදිත් සිද්ද වෙන්න පුළුවන්” කියලා මහ ඇරියා. ඒක කිව්වෙ නෑ. ඒ වගේම දෙවෙනි ස්වාමීන් වහන්සේ ළඟටත් හිඟිල්ල “මට කාරණයක් කියන්න තියනව” කියල ආරම්භ කරල, නොකියා ඉවත් වුනා.

දෙවෙනි දවසෙත් තුන්වන දවසෙත් ඔහොම කළා. අර ස්වාමීන් වහන්සේලාගෙ කුතුහලය - කුහුල වැඩිවනකම්. වැඩි වුනාට පස්සෙ ඔන්න එක දවසක් ද, ලොකු ස්වාමීන් වහන්සේ කිව්වා, “කියන්න, කියන්න ඒකට කමක් නෑ” කියලා. ඔන්න එකකොට අහනවා, ස්වාමීන් වහන්සේට අර

දෙවෙනි ස්වාමීන් වහන්සේ හොඳට විශ්වාසද ? "අපොයි ඔව්, අපි එක කුස උපන් දරුවන් වගේ බොහොම සමගි සමීපත්තයි. මට මෙතෙක් කාලෙකට ඒ ආයුෂ්මතුන්ගේ අඩුපාඩුවක් පෙනුනේ නෑ" කියල ප්‍රකාශ කළ. " ඒ වුනාට ස්වාමීන් වහන්ස. මෙන්න මං ආ දවසෙ ඉඳල ඒ ස්වාමීන් වහන්සෙ කියනවා, ලොකු ස්වාමීන් වහන්සෙ එක්ක පරිස්සමෙන් අපුරු කරන්න කියලා. පරිස්සම් වෙන්න කියලා." ඔන්න එතකොට අර ලොකු ස්වාමීන් වහන්සේට අර දෙවැනි ස්වාමීන් වහන්සේ ගැන ලොකු කරහක් ඇතිවුණා." අපොයි මේ ආගන්තුක හික්කුටුකට මෙහෙම දෙයක් කිව්ව නේද කියලා ද්වේෂයක් ඇතිවුණා. ඊළඟට දෙවෙනි ස්වාමීන් වහන්සේ ළඟටත් ගිහිල්ල, අර හික්කුටු අර විදියෙම කේලමක් කිව්වා. කේලමකුත් නෙවෙයි - ඒක බොරුවක් එහෙම පිටින්න. කිව්වම ඒ ස්වාමීන් වහන්සෙත් බිඳුනා. හේද වුණා.

වෙනද සමගි සමීපත්තව එකට පිණිසපානෙ වඩින දෙනම, ඊළඟ දවසෙ වෙන් වෙන්ව පිණිසපානෙ වැඩියා. පිණිසපානෙ වැඩල, අර දෙවෙනි ස්වාමීන් වහන්සෙ පළමුවෙන් දන ශාලාවට වැඩම කළා. ලොකු ස්වාමීන් වහන්සේ එනවා දැකල, වෙනද පුරුද්දට පාත්‍ර සිවුරු ගන්න ඉස්සරහට යන්දේ නොයන්දේ කියල හිතල. "කමක් නෑ මං කළ වක කරන්නම මින" කියල ඉස්සරහට ගියා. යනකොට ලොකු ස්වාමීන් වහන්සේ එලවගන්නා. "අවිනික හික්කුටු, ඔබට මේ මගේ පාත්‍ර සිවුරු දෙන්න වටින්නෙ නෑ" කියල. ඔන්න ඊළඟට දෙනම කතා වුනා. "මොකද හිතන්නෙ මම මේ ආවාසෙ අල්ලගෙන ඉන්නවද ?" අනිත් හික්කුටුත් ඒ විදියට කතාවුනා - හිතාගන්න පුළුවන් නේ 'බහින් බස් වීම' කියන එක කොයි විදියද කියල. එහෙම බහින් බස් වෙලා, ඒකෙ ප්‍රතිඵලය මොකක්ද, මේ දෙනම - එක නමක් ඉස්සරහ දොරින් පිටවුණා. අනිත් නම පස්ස දොරින් පිටවුණා. පිටත්වෙලා ගියා. ඉතින් අර කපටි ධම් කටික හික්කුටුත් බොරුවට ඉස්සරහට ඇවිල්ල, "හා හා වඩින්න එපා, වඩින්න එපා" කියල. සමථයක් කරන්න වගේ දක්වල, අර ස්වාමීන් වහන්සේලා කිව්වම" ඔය නමම ඉන්නෙයි" කියල ඔන්න නැවතුනා.

ඊළඟ දවසෙ අර ධම් කටික හික්කුටු ගමට පිණිසපානෙ වැඩියම මිනිස්සු අහනවා. "කෝ අපේ ස්වාමීන් වහන්සේලා දෙනම ?" "අන්න ඔය කට්ටියගෙ අර කුළුපග ස්වාමීන් වහන්සේලා දෙනම කලහ කරගෙන, කෝලහල කරගෙන. අන්න පිටත් වෙලා ගියා" කියා කිව්වම, මෝඩ මිනිස්සුත් මේක ඇත්තක් කියල කල්පනා කළා. නුවණැති අය හිතාගන්නා. "එකත් එකටම මේ හික්කුටු තමයි මේ දෙනමට වඩින්න කටයුතු යොදන්න ඇත්තෙ" කියල, කොහොම නමුත් අර සංඝයා වහන්සේලා දෙනමත් ඉතින් ඇත පළාතකට වෙන් වෙන්ව ගිහිල්ලා - මේ කාරණය නිසා හිතේ

ඇතිවුණ ද්වේෂය ආදී ඒ කෙලෙස් කොයි කර්මද කියනොත් ඒ ස්වාමීන් වහන්සේලාට හිත එකලස් කරගන්න බැරිවුණා. භාවනා කරගන්න බැරිවුණා. ඔහොම ‘දීඝී කාලයක්’ ගෙවී ගියා.

අපි මේ “දීඝී කාලයක්” කියල කියන්නේ, ඔන්න ඊළඟට දැක්වෙන සිද්ධිය මොකක්ද - බුදු පියාණන් වහන්සේ ප්‍රකාශ කරනවා, අවුරුදු 100 කට පස්සේ - අවුරුදු 100 කියල කියන්නේ අන්න අර 20,000 අනුව බලන්න ඕන - අවුරුදු සියකට පස්සේ අනම්බෙන් වගේ මේ දෙනමම එක්කරා ඇත පළාතක සේනාසනයකට ආගන්තුක වශයෙන් වැඩම කළා. ඒ ස්ථානයේ සංඝයා වහන්සේලා එකම සේනාසනයක් මේ දෙනමටම දුන්නා. ඉතින් පළමුවෙන්ම මහ තෙරුන් වහන්සේ ඇවිල්ල සෙනසුනේ ඇදේ ඉඳගන්නවත් එක්කම, අර දෙවෙනි ස්වාමීන් වහන්සේත් වැඩියා. පුදුම විදියේ අමුතු සංයෝගයක් වගේ සිදුවීමක් මේක. එතකොට ඒ වඩින කොටම වගේ අප්‍රනගෙන මේ ලොකු ස්වාමීන් වහන්සේට කදුළු ගලන්න පටන් ගත්තා. බෙහොම කණගාටුවෙන් දෙවෙනි ස්වාමීන් වහන්සේගෙන් ඇසේ කදුළු පිරිලා කියමිදේ නොකියමිදේ කියල හිතල ඇහුවා, “ස්වාමීනි මේ මං අවිචර කාලයක් ආශ්‍රය කළ එක, මගේ යම්කිසි වරදක් දුටුවද, කයින් වචනයෙන් එහෙම ?” “නෑ නෑ, මම එහෙම කිසිම එකක් දැක්කේ නෑ.” “එහෙනම් මොකද අර අඵතෙන් ආපු හික්කුටට අර විදියේ දෙයක් කිව්වේ මං ගැන විශ්වාස කරන්න එපා කියල.” අපොයි මම එහෙම එකක් කිව්වේ නෑ” “මටත් එහෙම එකක් කියල කියෙනවා ඔබවහන්සේ ගැන”

ඔන්න එතකොට තේරුම් ගත්තා අර කපටි හික්කුටගෙ වචනෙ තියාය මේ හේද වුනේ කියල. ඊළඟට දෙනමම සමඟි වුණා ඇවුත් දෙසල. ඊළඟට කතා කරගත්තා, “අපි දැන් යන්න ඕන අර කපටි හික්කුට පන්නන්න” කියල. ඊළඟට වැඩම කරලා, අර ආවාසේ ළඟට එතකොට, අර ධර්ම කථික හික්කුට ඇතදීම දැකලා ඉදිරියට ආවා පාත්‍ර සිවුරු ගන්න. මේ ලොකු ස්වාමීන් වහන්සේ එතකොට අර - ධර්ම තේජස තියා වෙන්නැති - අසුර ගසලා කිව්වා. “නුඹ වගේ අය මෙතන සිටින්න වටින්නේ නෑ” කියලා, එලවන විදියට වචනයක් කිව්වා. අර හික්කුටටත් දරාගන්න බැරුව ඔන්න පිටත් වෙලා ගියා, ඒ ස්ථානය අත ඇරලා. ඒකයි සිද්ධිය.

ඒක ආශ්‍රයෙන් ඊළඟට බුදු පියාණන් වහන්සේ ප්‍රකාශ කරනවා. අර ධර්ම කථික හික්කුට අර කියාපු බරපතල අකුසලය හේතු කොට ගෙන, දීඝී කාලයක් - එක බුද්ධාන්තරයක්ම - කාශ්‍යප බුද්ධ කාලයේ සිට මේ බුද්ධ කාලය දක්වාම, අවිච්ඡේ පැසිලා එහි විපාක අවශේෂ වශයෙන් - ඒ පාප කම්යේ වල්ග කොන හැටියට - කෙළවර හැටියට - ඔන්න ඔය ප්‍රේත ආත්ම භාවය ලබල ඉන්නවයි කියල. ඔන්න ඕකයි එතකොට සිද්ධිය.

එහෙම ප්‍රකාශ කරලා මේ විදියට මේ සිත කය වචනය අසංවර කරගෙන එය පාපි විදියට පාවිච්චි කිරීමේ විපාක - මේකයි තත්ත්වය කියලා ඒ සිද්ධිය පසුබිම් කරගෙන, පදනම් කරගෙන බුදුපියාණන් වහන්සේ ලෝකයාට අනුශාසනයක් වශයෙන් තමයි අපි අර කලින් ප්‍රකාශ කළ ගාථා ධර්මය වදළේ.

වාචානුරක්ඛී මනසා සුසංවුතො
කායෙනට අකුසලං න කයිරා
එතෙ තයො කමමපථෙ වීසොධයෙ
ආරාධයෙ මගගං ඉසිප්පවෙදිතං

"වාචානුරක්ඛී" කියල කියන්නේ වචනය පිළිබඳව රැක්මක් ඇතිව "මනසා සුසංවුතො - "මනසින්, සිතින් හොඳහැටි සංවරව, "කායෙන ව අකුසලං න කයිරා - "කයින්ද අකුසලයක් නොකරන්නේය. ඒ කියන්නේ තුන්දොරම රැකගන්න කියන එකයි. "එතෙ තයො කමමපථෙ වීසොධයෙ - "මෙන්න මේ කම් පටයත් තුනම පිරිසිදු කර ගන්න. මේ තිදෙන නිසා නොයෙකුත් කම්යන් ඇතිවෙනවා. ඒ කම් පට - ඒවා පිරිසිදු කර ගන්න. එහෙම පිරිසිදු කර ගැනීමෙන්, "ආරාධයෙ මගගං ඉසිප්පවෙදිතං - "බුද්ධාදී සාම්ප්‍රදායන් වහන්සේලා විසින් දේශනා කරන ලද, දක්වා වර්තන ලද, ඒ මාභීය සම්පාදනය කරන්නේය. ඒ මාභීයට අනුව පවතින්නේය කියන එකයි ඒ අනුශාසනය.

දැන් එතකොට අපි පළමුවෙන්ම මේ ගාථාවට අදළ ඒ කථාව ආශ්‍රයෙන් අපට උපදේශ වශයෙන් ගතහැකි දේවල් මතුකරගන්න බලමු. සමගි සම්පන්නව සිටි හික්කුන් වහන්සේලා දෙනමක්, බොරුව කේලම් කියන ඒ දෙක සම්බන්ධ කරල, අදින්නාදන කියලා කියන තමන් සතු නැති දෙයක් ලබාගැනීමේ චේතනාවක් ඇතිව, ඒ විදියටම යම් කිසි වචන පටිපාටියක් - ක්‍රියා පිළිවෙලක් යොදා ගැනීමේ විපාක වශයෙන්, අර කියාපු භයානක තත්ත්වය ලබාගත්තු බවයි අපට ඒ කථාන්තරයෙන් පෙන්නේ.

එතකොට විශේෂයෙන්ම අපි කල්පනා කරලා බලමු මේ වකිමාන කථාවේ කියන සුකර ප්‍රේතයා - ඒ ප්‍රේතයට නමදීල තියෙන්නේ සුකර ප්‍රේතයා කියලා. මොකද උතුරු කටක් තිබෙන නිසා. - මේ සුකර ප්‍රේතයා පිළිබඳ කථා වස්තුව, කථාව දැන් මේ කාලයෙන් ඔය "නොපෙනෙන ලෝකය" ගැන ලොකු උනන්දුවක් ඇතැම් අය අතර තිබෙනවා. ඔය භූත ආත්ම ගැන, ප්‍රේත ආත්ම ගැන යම්කිසි උනන්දුවක් මේ කාලයෙන් ඇතිවෙලා තිබෙනවා. මේ නොපෙනෙන ලෝකය පෙනෙන ඇස් ඇති අයත් සිටින බවයි අපට මේ වකිමාන සිද්ධියෙන් පෙන්නේ. මුගලන් මහරහතන් වහන්සේට ඒ දිවැසට පෙනුණා ඒක. නමුත් ලක්බණ ස්වාමීන් වහන්සේට

ඒක නොපෙනෙන නිසා, ඒක ප්‍රකාශ කිරීමෙන් ලක්ෂණ ස්වභාවික වහන්සේ අකුසල් ඇතිකරගන්න පුළුවන් කියන අදහසින්, ඒක නොකියා හිටියේ. ඊළඟට බුදුපියාණන් වහන්සේත් ඒ වගේමයි තමන් වහන්සේත් ඒක දැකලා, සාක්ෂිකාරයෙන් ලැබෙනකම් ඒක ප්‍රකාශ කළේ නෑ. එතකොට මේ නොපෙනෙන ලෝකය පෙනෙන ඇය තමයි දිවැස. භූත ආත්ම පමණක් නෙවෙයි. ප්‍රේත ලෝක පමණක් නෙවෙයි. අනිත් ලෝකත් - නිරය, අසුර ලෝකය, ඒ වගේම දිව්‍ය ලෝක බ්‍රහ්ම ලෝක පවා පෙනීමට ශක්තිය තිබෙනවා මේ දිවැසට.

එතකොට මෙන්න මේ විදියේ ශක්තියක් තිබෙන බව අපි කල්පනා කරන්නට ඕන. ධර්මයේ සඳහන් වෙනවා ඇස් තුනක් ගැන. ඔංස වකුඬු, දිබ්බ වකුඬු, පඤ්ඤ වකුඬු කියල. සිංහලට ගත්තොත් මේක ඔසැස, දිවැස, පැණැස කියල කියන්න පුළුවන්. පැණැස කියන්නෙ ප්‍රඥ වකුඬු. ඔය විදියේ ඇස් තුනක් ගැන සඳහන් වෙනවා. දැන් මෙතන කියැවෙන්නෙ මේ දිබ්බ වකුඬු ගැනයි. “මගේ ශ්‍රාවකයින් ඇස් ඇතිව සිටිනවා” කියල බුදු පියාණන් වහන්සේ මෙතනදී ප්‍රකාශ කළේ මෙන්න මේ දිබ්බ වකුඬුව ගැන කල්පනා කරලයි. එතකොට දැන් මේ කාලයේ ඇතැම් කෙනෙක් - තකිය නභා ගත්තු කෙනෙක් - කියන්න පුළුවන්, “මේ විදියේ අය අපට දකින්න ලැබෙන්නෙ නෑ. මෙහෙම දෙයක් නෑ” කියල. ඒක ධර්මයේ සඳහන් වෙනවා දිවැස් උපදවගන්න බැරි අය දිවැසක් නැතෙයි කියල කීම, හරියට අන්ධයින් ඉරහඳ කරකා නැතෙයි කීම වගෙයි කියල.

අනිත් අතට දැන් අර කියාපු විදියට නොපෙනෙන ලෝකය ගැන උනන්දුවක් තිබෙන නිසා, ඒ එක්කම අපට ඒක ගැනත් යමක් කියන්න පුළුවන්. දැන් බොහොම දෙනෙක් මේ කාලෙ විශේෂයෙන් බටහිර මතෝ විද්‍යාඥයින් එහෙම - ඔය “අධි මානසික” “අතීන්ද්‍රිය” කියල නොයෙකුත් වචන දුගෙන - ලස්සන වචන දුගෙන - ඒ ගොල්ලො බලනවා මේ භූතලෝක ගැන යම් යම් පර්යේෂණ මගින් ලෝකයට යම් යම් දේවල් දක්වන්න. මේක නිකං අර පොඩ් දරුවන්ගෙ සෙල්ලම් වැඩක් වගෙයි. ඒ අය ඒකට උපකාර කරගන්නෙ බොහෝ විට - ඒ අධි මානසික පර්යේෂණ සඳහා - වර්ගීකරණය, මෝහන වගේ තවත් නොයෙකුත් ඒ විදියේ උපක්‍රමයි. ඒ මගින් මේ භූතලෝක ගැන යම් යම් දේවල් අනාවරණය කරගන්න උත්සාහ කරනවා. නමුත් ධර්මානුකූලව, නියම විදියට නම් - ඒකක් ඉතින් බොහෝ දෙනා ඒවා සැක කරන්න හේතු වෙන නිසා - තමන්ම ප්‍රත්‍යක්ෂ කර ගැනීමට නම් අන්න අර කියාපු දිවැස අවශ්‍ය වෙනවා. ඒක ගිල සමාධි ප්‍රඥා වැඩීමෙන්, එහෙම නැත්නම් විශේෂයෙන්ම ධ්‍යාන සමාපත්ති ඇති කරගෙන - ඒ අභිඤ්ඤ කියල කියන

විශේෂ ශක්තිය සිත තුළ ඇති කර ගැනීමෙන් තමයි මේ මැද පිහිට කරගෙන දිවැස මතුකර ගත්ට පුළුවන් වන්නේ. එතකොට ඒ දිවැස් ඇති අයට පෙනවා ඒ විදියේ ලෝක. අන්න ඒක උපකාර කරගෙන තමයි මුගලන් මහ රහතන් වහන්සේ වගේම බුදුපියාණන් වහන්සේත් බොහොම අවස්ථාවල ලෝකයේ සත්ත්වයා කම්මානුරූපව ඒ ඒ තත්ත්වවලට පත්වන ආකාරය පෙන්වුම් කර වදාළේ.

දැන් මෙතන ඊළඟට අපි තව ටිකක් කල්පනා කරල බැලුවොත් මෙන්න මේ ප්‍රේත ආත්මය ගැන, - බොහෝ විට කමියට අනුරූපවම වගේ ශරීරයක් පහල වෙන්නෙත් - දැන් මෙතනත් අර හික්කුට ගැන හිතල බැලුවහම, අර හික්කුට බලාපොරොත්තු වූන මහත්තන්වයට ගැලපෙන ලොකු ශරීරයක් තිබෙනවා. ඒ වගේම තමන් පාවිච්චි කළ අපිරිසිදු වචන නිසා, ඒ හික්කුටගෙ හිස උෟරෙකුගෙ හිසක් වගෙයි. ඒ වගේම ඒ ආවාසය ලබා ගැනීමට ගැසු කපටි ගැටය තමයි අර උරු නගුට - උරු නගුට, කටේ තිබෙන. ඒ වගේම කටින් වැගිරෙනවා පණුවන්. ඔය විදියේ තත්ත්වයක්. තරක වචන පාවිච්චි කිරීමෙන් - අර අය හේද හින්න කරවීම සඳහා - එකේ ප්‍රතිඵලයක් හැටියට මෙන්න මේ විදියේ බොහොම අදහන රූප ලබන ප්‍රේත ආත්ම ගැන සඳහන් වෙනවා.

එපමණක් නොවෙයි. තවත් මේ විදියටම මේ සමාන්තරවම යන තවත් සුත්‍ර රාශියක් සඳහන් වෙනවා. ලක්ඛණ සංයුතත කියන ඒ ධර්ම කොට්ඨාසයේ මුගලන් මහරහතන් වහන්සේත් ලක්ඛණ ස්වාමීන් වහන්සේත් අතර දෙබස් හැටියට - එහෙම නැත්නම් හිප්පුකුළු පට්ටේදී දුටු දැන වගයෙන් - සඳහන් වෙන තවත් කාරණා රාශියක් දැක්වෙනවා ධර්මයේ. නොයෙකුත් විදියේ හයානක ප්‍රේත රූප කීපයක් සඳහන් කරනවා නම් - ඒ හැම එකකදීම, ඒ ප්‍රේත රූප දකින හැම අවස්ථාවකදීම, ඒ දුටු හැම අවස්ථාවකදීම - අර කලින් කියපු ආකාරයටම බුදු පියාණන් වහන්සේ ළඟදී තමයි ඒ විස්තරේ හෙළි කළේ මුගලන් මහ රහතන් වහන්සේ. ඒ අවස්ථාවේ බුදු පියාණන් වහන්සේ - ඒ එක් එක් ප්‍රේතයාගෙ අතීත ප්‍රවෘත්තියත් දක්වනවා කෙටියෙන්. ඒ විදියේ සුත්‍ර පෙළක්ම තියනවා. මේකට සමාන නිසා අපි සඳහන් කරනවා. එක අවස්ථාවක දුටුවයි කියල සඳහන් වෙනවා අහසින් යන ඇටසැකිල්ලක්. අහසින් ඇටසැකිල්ලක් ගමන් කරනවා. ඒ ඇටසැකිල්ලේ ඉල ඇට අතරට උකුස්සන්, හිප්පුලිහිණියන්, කපුටන්, විටින් විට අනිනවා. අර ඇටසැකිල්ල විලාප කියමින් අහසින් යනවා. අන්න ඒ රූපය රජගහ නුවරම හිටපු ගව ඝාතකයෙක් - ගව ඝාතනය කරපු තැනැත්තෙක්. ඊළඟට ඒ වගේම මස්පිඩක් අහසින් යනවා. ඒ මස්පිඩටත් අර විදියට අර හිප්පුලිහිණියන් අනිනවා. මස්පිඩ කෑගහනවා -

මස්සිධක ස්වරූපයේ රූපයක් එතන දක්වන්නේ. ඒ ස්වරූපය ඇති ප්‍රේත ආත්මයක්. ඒකට කම්ම හැටියට දක්වන්නේ ඒ රජගහ නුවරම හිටපු කුරුළු වැද්දෙක්. ඊළඟට සඳහන් වෙනව හමක් නැති මනුෂ්‍ය රූපයක්. ඒත් අහසින් යනව. අර විදියටම සතුන් අනිනව. එතන දක්වන්නේ බැටළු වැද්දෙක්. ඊළඟට දක්වනව - තවත් ප්‍රේත ආත්මයක් දැකල නියෙනව, මුගලන් මහ රහතන් වහන්සේ, ලෝම හරියට කඩු වගේ. ඒ කඩු උඩ පැන පැන ආයින් ශරීරයට වැටිලා ශරීරය කපනව. ඒක දක්වන්නේ උතුරු වැද්දෙක් හැටියට. රජගහ නුවරම හිටපු උතුරු වැද්දෙක් තමයි ඒ තත්ත්වය ලැබුවේ. ඊළඟට තවත් ආත්ම භාවයක් දක්වනව. ප්‍රේත ආත්මයක් යනවා හිසක් නෑ. හිසක් නැති ප්‍රේත රූපයක්. ඇසුත් කටත් පිහිටල නියෙන්න පසුවේ. ඒත් අර විදියටම සතුන් අනිනවා. පිලාප කිය කිය යනවා. ඒකෙදි බුදුපියාණන් වහන්සේ විග්‍රහ කරනවා. මේ රජගහ නුවරම හිටපු චෝර සාතකයෙක්. අළුගෝස්සුවෙක්. දැන් මය වධකයෙක් කියල කියන්නේ. සොරුන් අල්ලගෙන ආවම මරන මිනිහෙක් හිස කපලා. අන්න ඒ විදියේ “හාරික” කියන නම ඇති චෝර සාතකයෙක් කියල නමත් එක්කම දීල තියනව බුදු පියාණන් වහන්සේ. ඊළඟට ඒ වගේ තව දැක්වනවා. තව ප්‍රේතයෙක් හිස දක්වාම අශුවි වලක වැටිල ඉන්නව. ඒ කැනැත්තා පරදර සේවනය කළ කෙනෙක්. ඊළඟට තවත් අවස්ථාවක මුගලන් මහ රහතන් වහන්සේ දුටුව හමක් නැති ස්ත්‍රියක් අහසින් යනව - සෘඳධි බලයකින් නෙවෙයි. ඒකත් අර ප්‍රේත ආත්මයක්. අර විදියටම සතුන් අනිනව. ඒ කැනැත්ති පරපුරුෂ සේවනය කළ කැනැත්තියක්.

ඔන්න මය විදියේ ආත්ම භාව රාශියක්. ඊළඟට ඊටත් වඩා මේ කාලයේ තවත් මතක් කරගත යුතු දෙයක් තමයි. මුගලන් මහ රහතන් වහන්සේ දුටුවා. හික්කු රූපයක් අහසින් යනවා. සෘඳධියෙන් නෙවෙයි. ඒ හික්කු රූපයේ සහල සිවුරත් (දෙපට සිවුරත්) ගිනි අරගෙන. පටියත් ගිනි අරගෙන. පාත්‍රයත් ගිනි අරගෙන. දැව් දැව් අහසින් යනවා. ඒ කාශ්‍යප බුද්ධ කාලයේ පාප හික්කුවක්, ඒ වගේම පාප හික්කුණියක්, පාප සාමණේරයෙක්, සාමණේරියක්, ඒ විදියට අහසින් යනව. ගින්නෙන් දැව් දැව්. ඉතින් මෙන්න මේවා අපි සිහියට නඟාගත යුතු දේවල්.

අපි හිතන්නේ මේක ලොකු දුකක් හැටියට. මේ හැම එකක්ම වගේ බුදු පියාණන් වහන්සේ දක්වන්නේ මුලදීම මේ පාප කම්මේ බරපතල කොටස තිරයේම ගෙවල - තිරයේ පැසිල - අවිච්ඡි මහ තිරයේ පැසිලා - පාප කම්මේ ඉතුරු කොටස හැටියටයි ඔන්න මය ප්‍රේත ආත්ම ලබල නියෙන්න කියල. ඉතින් ඔන්න මය විදියට කම් විපාක වශයෙන් බුදු පියාණන් වහන්සේ දක්වන අවස්ථාවල් බෙහෝම තියනව සූත්‍ර දේශනාවල.

මේක ආශ්‍රයෙන් මේ පින්වතුන්ට අමුතුවෙන් නොකිව්වත් හිතාගන්න පුළුවන් අපි අර කියාපු කාරණය - නව යුගයක් උද්ඝරගන්නෙ කොහොමද කියන එක. දැන් අපි අර ගාථාව ගන්න හිත යොදවල බලමු. මේ ගාථාවේ පද තව ටිකක් විස්තර සහිතව ගත්තොත්, "වාචානුරක්ඛී" - "වචනය ධකගන්නේය". සාමාන්‍යයෙන් මේ පින්වතුන් අතල කියෙනව දස අකුසල් කියල කියන්නෙ ප්‍රාණසාත, අදින්නාදන, කාමමිථ්‍යාවාර කියල කියන කයින් කෙරෙන වැරදි තුනයි. ඊළඟට වචනයෙන් - බොරුකීම, කේලාමි කීම. පරුෂ වචන කීම, නිශ්චල - හිස් - වචන කීම, දැන් මේ අවස්ථාවේ සමාදන් වුන ආර්ථි අන්තර්ගත ගීලයෙ කියන ආකාරයට ඒව වචනයෙන් කෙරෙන වැරදි. සිතෙන් කෙරෙන වැරදි හැටියට - අකුසල් හැටියට දක්වල තිබෙන්නෙ අභිජ්ඣා කියල කියන විෂම ලෝභය - අවිජ්ජා නෙවෙයි - අභිජ්ඣා කියල කියන්නෙ අත් සතු දෙය තමන් සතු කරගැනීමේ විෂම ලෝභය. ඊළඟට ව්‍යාපාද කියල කියන ද්වේෂය. ඊළඟට 'මිච්ඡාදිඤ්ඤි' මිථ්‍යාදෘෂ්ටිය. මිථ්‍යා සිතීන් කෙරෙන, මනසින් කෙරෙන අකුසල් හැටියට. මෙතන කියෙනව "වාචානුරක්ඛී" - මෙතන වචනයට මුල් තැන දීල තිබෙන්නෙ. මේ කථාන්තරයෙ තිබෙන්නෙ වචනය පිළිබඳ අකුසලයයි. "වාචානුරක්ඛී මනසා සුසංවුතො" - මනසින් හොඳින් සංවර වීම කියල කියන්නෙ අන්ත අර සිතීන් කෙරෙන වැරදිවලින් ඉවත් වීම. "කායෙනව අකුසලං න කයිරා" කියල කිව්වේ අර කයින් කෙරෙන වැරදි තුනෙන් ඉවත්වීම. ඉතින් ඔන්න ඔය තුන් දෙර ධක ගැනීමයි කළයුත්තෙ, මේ මනුෂ්‍ය ලෝකයේ යමෙක් උපන්නා නම්, යමෙක් බලාපොරොත්තු වෙනව නම් අභිවෘද්ධියක්. අර "ධම්මකාමො භවං හොති -ධම්ම දෙයඨී පරාගවො" කියල පරාගව සුත්‍රයෙ කියල කියන අකාරයට ධර්මයට කැමති කෙනෙක් තමයි ලෝකයේ ඇත්ත වශයෙන්ම දියුණු වෙන්නෙ. ධර්මයට ද්වේෂ කරන පුද්ගලයා පරාගව කියල කියන විනාශයට පත්වෙනව. පරිහානියට පත්වෙනව.

දැන් ලෝකෙ නම් ඒකෙ අතින් පැත්තටයි බොහෝ විට කෙනෙක් සාධක දක්වන්නෙ. ධර්මානුකූලව ජීවත් වෙන කෙනාට "හැනක් කෑ" කියල සමහර කෙනෙක් කියනවා. තැන කියෙන්නෙ අන්ත අර ධර්මයට පිටුපාල මිථ්‍යා ආර්ථි කියල කියන වැරදි ජීවිකා ක්‍රම අනුව, තවත් නොයෙකුත් විදියෙ ගැට මහින්, නීති ගැට මහින්, ජීවත්වන අයටයි. කොයි නීති ගැටයකින් හෝ අත්සතු දෙයක් තමන් සතු කර ගත්තොත් ඒ ගැටය අර විදියටම කටටම එන්න පුළුවන් - තමන්ගෙ කටටම. අන්ත ඒ විදියෙ භයානක තත්ත්වයක් තිබෙනවා. එතකොට ඒ අයට තිබෙන "තැන" මොකක්ද කියන එක බුද්ධ වචනය අනුව නම් මේ කියාපු කාරණා අනුව හිතාගන්න පුළුවන්. හිරය, හිරියන් යෝනිය, ප්‍රේත ලෝකය, අසුර යෝනිය.

මතන තමයි. එතකොට “එහෙම තැනක්” ඕන කෙනෙකුට අන්න ඒ විදියෙ ප්‍රතිපදාවක් - ප්‍රතිපත්තියක් අනුව තමන්ගෙ ජීවිත දර්ශනය හැඩගස්වා ගන්න පුළුවනි.

ඉතින් මේක ආශ්‍රයෙන් අපිට හිතාගන්න පුළුවන්, අපි මේ ලබාගත්තු ඉතාමත්ම දුර්ලභ මනුෂ්‍ය ආත්මභාවයෙන් අර විදියෙ භයානක තත්ත්ව වලට පත්තොවන ආකාරයට ජීවත් වෙන්න නම් මෙන්න මේ බුදු පියාණන් වහන්සේ වදළ - බුද්ධාදී සෘෂිවරයන් වහන්සේලා දක්වා වදළ - මෙන්න මේ සිත කය වචනය පිළිබඳව, මේක ගැන සැළකිලිමත් වෙන්න ඕන. “වාචානුරක්ඛි” කියල කියන්නෙ වචනය පිළිබඳව රැක්මේ යෙදෙන්න ඕන. දන්නෙම නැතුව සමහරවිට බොරුව පිටවෙනව. කේලම. පරුෂ වචනය. ඊළඟට තවත් නොයෙකුත් හිස් වචන. ඒක නිසා වචන පිළිබඳව රැක්මක් ඇතිකරගන්න ඕන. හිත පිළිබඳව සංවරයක් ඇතිවෙන්න ඕන. එහෙම නැත්නම් දන්නෙම නැතුව මිසඳිටු ගන්නව - පාපමිත්‍ර සේවනය නිසා වැරදි දෘෂ්ටි ගන්නව. එහෙමත් නැත්නම් ද්වේෂ සිතිවිලි ඇති කරගන්නව. එහෙම නැත්නම් දැඩි ලෝභ ඇතිකරගන්නව. දැන් මෙතන කියවුණු හික්කුටගෙත් “අභිජ්ඣා” කියල කියන, අත්සතු දෙයක් තමන් සතුකර ගැනීමට කියන අභිජ්ඣා කියල කියන දැඩි ලෝභය - විෂම ලෝභය කියනව. කේලමයි, මුසාවාදයයි ඊළඟට හොරකමයි - මේ හැම එකක්ම ඒ හික්කුටගෙ ක්‍රියා මාභීය තුළ තිබෙනව. ඒවාට විපාකයි අර කපාන්තරයෙ දැක්වන්නෙ.

එතකොට හැමකිස්සෙම අපි ඒදිනෙද්ද ජීවිතයේ මේවා පිළිබඳව රැක්මක යෙදෙනව නම් ඒකෙ ප්‍රතිඵලය බුදුපියාණන් වහන්සේ මෙලොව වශයෙන් දක්වල තිබෙන්නෙ, මේ පින්වතුන් අහල ඇති - දැන් ගිහි පින්වතා ඒ විදියට හොඳට සිල්වත්ව ජීවත් වෙනව නම් ඒ තැනැත්තාට අතින් අයට නොලැබෙන විදියේ වටිනා සැපයක් ලැබෙනව. ඒකට කියන්නෙ “අනවජ්ජ සුඛය” කියල. වැරදි කළේ නැහැ කියන ඒ හැඟීම තුළින් කෙනෙකුට ලොකු සහනයක් ඇතිවෙනව. ඒකෙ අතින් පැත්ත තමයි පසුතැවිල්ල. දැන් ධර්මයෙන් දැක්වනව - බුදුපියාණන් වහන්සේ එක සුත්‍රයක දක්වනව, බාලයයි පණ්ඩිතයයි අතර වෙනස. දැන් මේ කථාවෙ දැක්වෙන හික්කුට සමහර විට හිතන්න ඇති තමන් ධර්ම කට්ඨක හික්කුටක් නිසා අර ස්වාමීන් වහන්සේලා බොහොම ළාමක අය වගේ හැසිරුණු නිසා “මම තමයි පණ්ඩිතයා” කියලා. ඉතින් ඒ පණ්ඩිතකමින් කරගත්තු ටික තමයි අර ඒ විපාකය. ඉතින් සාමාන්‍ය ලෝකයෙන් ඒ විදියටයි හිතන්නෙ. යම් කිසි කෙනෙක් ධර්මානුකූලව නිහතමානීව ජීවත් වෙනව නම් ඒ අය මෝඩයා. මේ කාලයෙ නම් පණ්ඩිතකම අප්‍රනාගන්නෙ අර නම අගට කියන අකුරු ටිකෙන්, එහෙම

නැත්නම් ඉස්සරහට කියන පද මාලාවෙන්. එහෙම නෙවෙයි බුදුපියාණන් වහන්සේ බාලයාත් පණ්ඩිතයාත් අතර වෙනස දක්වල තිබෙන්නෙ.

බාලයා හඳුන්වල තියෙන්නෙ මෙහෙමයි - "දුට්ඨිකිත වීතී, දුබ්බාසිත භාසි, දුක්ඛත කම්මකාරී" යම්කිසි කෙනෙක් වැරදි චිත්තාවන්, වැරදි සිතිවිලි හිතනව නම් වැරදි වචන කථා කරනව නම්, වැරදි ක්‍රියා මාභී ගන්නව නම්, වැරදි ක්‍රියාකරනව නම්, අන්න ඒ තැනැත්තා තමයි බාලයා. ඊළඟට පණ්ඩිතයා හඳුන්වල තියෙන්නෙ "සුචිත්තිත වීතී, සුභාසිත භාසි, සුක්ඛත කම්මකාරී" යම්කිසි කෙනෙක් හොඳ සිතූම් පැතුම් සිතනව නම්, හොඳ වචන කථා කරනවා නම්, හොඳ ක්‍රියා කරනව නම්, අන්න ඒ තැනැත්තා තමයි පණ්ඩිතයා. ඔය දෙක අතර වෙනසක් දක්වල, බුදුපියාණන් වහන්සේ ඒ අවස්ථාවේදී පෙන්නුම් කරනවා අර බාලයා, ඒ බාල කම නිසා - සමාජයේ කොයි අන්දමින් කැපී පෙනුනත් - ඇතුළතින් විඳින දුක, පසුකැපිල්ල. ඒක නිසා තමයි ධර්මයේ හතර ආකාර කරලා දක්වනවා වැරදි ආකාරයට ජීවිත ගෙවන පුද්ගලයාට විඳින්න වන හය. අත්තානුවාද හය, සරානුවාද හය, දණ්ඩ හය, දුග්ගති හය කියල. තමාගේ හිත දෙස් කියනව. අනුන්ගෙ දෝෂාරෝපණය අහන්ට ලැබෙනවා. නුවණැති අයගෙ දෝෂාරෝපණය - නිකං අයගෙ නෙවෙයි. ඊළඟට නීතියේ රැහැනට අනුවෙලා දඬුවම් විඳින්න සිද්ධ වෙනව. ඒ හැම එකකින්ම බේරිලා හිටියත් අන්තිමට දුගතියට යනවා.

ඉතින් මෙතන බුදුපියාණන් වහන්සේ දක්වනව අර "අත්තානුවාද හය" කියල කියන තමන්ගෙ හිත දෙස් කියන කාරණයම තවත් විග්‍රහ කරල. අවස්ථා 3 ක් හැටියට දක්වනව. දැන් යම්කිසි අර කියපු බාලයෙක් අර විදියට ප්‍රාණඝාත, අදින්නාදන, කාමමිථ්‍යාවාර ආදී ඒ වැරදි කරලා, ගමේ ගොඩේ යන අතරේ, නගරයේ යන අතරේ එහෙම නැත්නම් සභාවක ඉන්න අතරේ, මං සන්ධියක ඉන්න අතරේ, ඒ තැනැත්තාට ඇහෙනවා අනිත් අය කතා කරනවා, අර කියපු පාප කම් ගැන. මේ පුද්ගලයා ගැන නොවෙන්න පුළුවන්. නමුත් ප්‍රාණඝාතය ගැන හොරකම ගැන - මිවා කථා කරන කොට අර පුද්ගලයාගෙ හිත යටින් හිතෙනවා, "දැන් මාත් මේ විදියෙ දේවල් කරල තියෙනව නෙව" කියල හිත දෙස් කියනව. ඒවා හිතට එනව. ඉතින් කණ්ගාටු වෙනව. මේ කියාපු මේ තරක දේවල් මා කුළක් තියෙනව නේද කියල. ඒ පළවෙනි අවස්ථාව හැටියට. දෙවෙනි අවස්ථාව, දක්වනව. ඔන්න මේ පුද්ගලයට දකින්න ලැබෙනව. එහෙම නැත්නම් අහන්න ලැබෙනවා, - ඒ කාලයේ හැටියට කියවෙන්නෙ - රජකෙනෙක් අර කියපු වැරදි කරපු අය අල්ලල දඬුවම් පමුණුවනව. ඒක දුටුවම, එහෙම නැත්නම් ඒක ගැන අහන්න ලැබුනහම, මේ තැනැත්තාත් හිතේ තැනි ගැන්මක් ඇති කර ගන්නව. "අපොයි. මාත් මේව කරල තියෙනව නේද ? රජුරුවන්ට

අසුච්ඡොත් මටත් මේ විදියෙ හිංසා විඳින්න වෙනව නේද” කියල. හිතින් කණගාටු වෙනවා. දුක් වෙනව. පසුතුවෙනව. ඊළඟට මේ පසුතුවීලම තමයි තුන්වෙනුව දක්වල තිබෙනව - ඔන්න මේ තැනැත්තා එක්කෝ සුච්චික ඉඳගෙන ඉන්නව. එහෙම තැත්නම් ඇඳක හාන්සි වෙලා ඉන්නව. එක්කෝ බිම හාන්සි වෙලා ඉන්නව. ඔහොම ඉන්න අතරේ මේ තැනැත්තාට හිතට එනවා අර අතීත කම්මෙ ඡායාව. සෙවනැල්ල. බුදුපියාණන් වහන්සේ ඒක දැක්වීමට උපමාවකුත් දක්වල තිබෙනව. හරියට හැන්දෑ යාමයේ පථිකයක ඡායාව දික්වෙනව ක්‍රම ක්‍රමයෙන් - අන්න ඒ ඡායාව පථිකයක එල්ලෙනව වගේ පේනව හරියට. ඡායාව පථිකයක එල්ලෙන්නෙ යම් සේද, එසේම අර තමන් අතීතයේ කළ පාප කම්මේ ඡායාව, සෙවනැල්ල, තමාගේ - මේ කියපු බාලයාගේ - මෝඩයාගේ හිත මැඩගෙන, හිතේ එල්ලෙනවයි කියල.

සමහර කෙනෙක් මේ උපමාව ආශ්‍රයෙන් කල්පනා කරනව. - පාප කම් කියන ඡායා අතසෙ පාවි පාවි යනවයි, ඒකට දීපු උපමාවක් කියල. එහෙම එකක් නෙවෙයි මෙතන මේ කියන්නෙ. දැන් මේ පින්වතුන් දන්නවා කුසල් අකුසල් ධර්ම පිළිබඳව දක්වන කොට අර සෙවනැල්ල පිළිබඳ උපමාව දෙනවා ධර්මයෙ. ඒවගේ මෙතන කියන්නෙ මේ හෙවනැල්ල. මේ හෙවනැල්ල තමන්ට කණගාටු ගෙන දෙන දෙයක්. සතුට ගෙන දෙන දෙයක් නොවෙයි. මේක තමන්ගෙ පසුතුවීමට. දැන් පසුතුවීල කියන එකේමත් කියනව - දැන් හැන්දෑ යාමෙ කියල කියන කොට අපි දන්නව ඉර අවරට යන අවස්ථාවේ ඒ හෙවනැල්ල දික්වෙනව. අන්න ඒ වගේ මේ තැනැත්තාගෙ හිතට බලපානව අතීතයෙ කළ පාපකම්. ඕවා මෙලොව වශයෙන් - දිට්ඨකම්මෙහිදීම - කෙනෙකුට විඳින්න වෙනව. පාප කම්ම කළ වෙලාවේ ඉඳලම මේ විපාක ගලාගෙන එනවා කියල කියනව. “විපාක” කියල කියන්නෙ පැයීමක් නම් මේක හිටිගමන් පැයෙන එකක් නෙවෙයි. මැරුණුට පස්සෙ හිටිගමන් අපායට වැටෙන එකක් නෙවෙයි. මේක හිත තුළ “පැයවනව”. හිත තුළ පැයවනව අර කියපු ආකාරයට, පසුතුවීලි වශයෙන්. එහෙම පැයවල, පැයවල, ඇතැම් කෙනෙක් - අපිට නිතර අසන්ට ලැබෙන දෙයක් තමයි - මරණ අවස්ථාවේ තැවෙනව. මේ කාලයෙන් නිතර අසන්ට ලැබෙනව බුද්ධ කාලයෙ පමණක් නෙවෙයි.

බුද්ධ කාලයෙ හොඳ සිද්ධි නම් මේ පින්වතුන් අතල ඇති කොනෙකුත්. අර වුන්ද නමැති සුකරිකයෙක් වේළුවනාරාමයෙ පිටිපස්සෙම හිටියෙ. ඉතාම දක්ෂයි. ඔය දැන් මේ කාලයෙ රජයෙන් එහෙම ආධාර ලබාගෙන කරන වැඩේම තමයි - ඒ වුන්ද සුකරියන් තනියම කළේ. උගරන් අල්ල අල්ල, මර මරා, ඒ ජීවිකාව ගෙනිව්ව. නමුත් මැරෙන අවස්ථාවේදී උගරෙක් හැටියටම එහාට මෙහාට දුටමින්, මහා විලාප කියමින්, මහා දුක් කන්දරාවක් විඳල, අවිච්ඡේ උපන්න. ඉතින් ඊට සමාන යම් යම් සිද්ධි ඉඳහිටලා අපට අසන්ට

ලැබෙනව. තව ඉදිරියට ඔයිටත් වැඩිය අසන්ට ලැබෙන්න පුළුවන්, අපේ ආර්ථිකය දියුණු වෙනකොට - අර කියපු මිරිසා ආර්ථිකය උඩින්. එතකොට ඒවාට පොතෙන්ම සාධක දීම වැඩිය අවශ්‍ය නෑ. ඒවා ඒදිනෙදි ජීවිතයෙන් දකින්නට පුළුවන් කාලයක් ඉදිරියට එයි. මනුෂ්‍ය ප්‍රේතයින් හැටියට - මනුෂ්‍ය යක්ෂයින් හැටියට - ජීවිතය ගෙවීමේ විපාක මෙලොවදීම ප්‍රදර්ශනය කරනවා. ඒක ඉතාම වටිනවා. දැන් ඔන්න එතකොට හුඟක් වැඩ හිටිපී අර කියාපු අධි මානසික පර්යේෂකයින්ට, බටහිර විද්‍යාඥයින්ට, ඇවිල්ලා පර්යේෂණ පවත්වලා, උපාධි ලබාගන්න. නමුත් ඒ අය අනුව යන බොහෝ දෙනා කරන්නේ මේක බුද්ධිවාදයක් කරගෙන, මේවා හැමදම "හදර හදරා", පොත් ලිය ලියා උපාධි ලබා ලබා ඉන්නවා මිසක් මේවා කුළින් පාඩම ඉගෙනගෙන තම තමන්ගේ ජීවිත - ජීවිත දර්ශනය - සකස් කරගන්න උනන්දු වෙන්නේ නෑ. ඒ විදියේ දෙයකට නෙවෙයි, මේ අපි නිදර්ශන ආදිය දැක්වුවේ. මේ පින්වතුන්ට පොත් ලියලා උපාධි ලබාගන්න නොවෙයි. තම තමන්ගේ ජීවිත සකස් කරගෙන අන්න අර කියාපු අළුත් ශත වර්ෂය - අළුත් අවුරුද්ද ඇත්ත වශයෙන්ම නවෝදයක් නව යුගයක් කරගත්තයි.

එතකොට අපි කල්පනා කරගත්ත ඕන - මේ ලෝකයේ - අර බුදු පියාණන් වහන්සේ දක්වා වදළ අන්දමට අපි බාලයෙක් වෙනවද, පණ්ඩිතයෙක් වෙනවද කියල. පණ්ඩිතයෙක් වෙන්න වැඩිය විභාග පාස් කරන්න මොකක්වත් ඕන නෑ. බුදු පියාණන් වහන්සේගේ වචනය අනුව නම්. දැන් නම් පණ්ඩිතයා කියන වචනයෙම තියෙන්නේ ඉගෙනීම හා සම්බන්ධ අර්ථයක්. නමුත් බුදු පියාණන් වහන්සේ දෙන්නේ ඊට වඩා වෙනස් අර්ථයක්. මොකද, පණ්ඩිතයාම තියෙන්නේ, දුරදර්ශී බව උඩයි. අදුරදර්ශී ක්‍රියා මාර්ගයක් නම් කොයි තරම් උපාධි කිබුණත්, ඒ තැනැත්තා පණ්ඩිතයෙක් නෙවෙයි. ඒක හිතනකොට, කල්පනා කරන කොට, සේනව. බුදු පියාණන් වහන්සේ කියලා කියන්නේ - ලෝකවිදු කියලා කියන්නේ - මේ ලෝකය පිළිබඳ දැනගතයුතු හැම දෙයක්ම දැනගත්තු ශ්‍රේෂ්ඨ පුද්ගලයා. බුදුපියාණන් වහන්සේට අමුතු උපාධි අවශ්‍ය නෑ. ඒ කියපු නවගුණය තුළ තිබෙනව බුදුපියාණන් වහන්සේගේ වටිනාකම.

එතකොට බුදුපියාණන් වහන්සේ ඒ බුද්ධ ඥානයෙන් දැන වදරලා ලෝකයේ පණ්ඩිතයෙක් වෙන්නේ කොහොමද, බාලයෙක් වෙන්නේ කොහොමද, කියල ඉතාම සරල අන්දමින් මේ විදියට දක්වල තියෙනව - එහි ආදීනව ආනිසංසක් එක්ක. ඉතින් අපි කල්පනා කරගත්ත ඕන, අපගේ ජීවිතය සකස් කරගන්නට නම් වැඩි දෙයක් නෑ. මේ අපට තියෙන තුන්දෙර - මේ දෙරටල් තුන ඇරිල තියෙන්නේ සමාජයට, බාහිර සමාජයට. එතකොට, මේ දෙරටල් තුන හරියාකාරව අපි අරින්න - වහන්න ඕන. තුන්දෙර

රූකගන්නාව කියල කියන්නෙ, අපි හිතමු අපට අගහිඟකමක් ආව. ඒ වෙලාව අසල්වාසියගෙ කෙසෙල් කෑන ලඟ තියෙනව නම්, එහෙම නැත්නම් වත්තට එල්ලිල කියනව නම්, එහෙම නැත්නම් තවත් කෙනෙක් බලාගන්න නැති, අයිතිකාරයෙක් පෙන්න නැති යම්කිසි වස්තුවක් තියනව නම්, අන්න හොර හිතීන් ගන්නව. ඊළඟට තමන්ට ආහාර පිළිබඳව - රස ආහාරයක් මින නම්, සතෙක් මරා ගන්නව. ඔය විදියට අපේ සිත කියනව යම් යම් දේවල් කරන්න. ඒවා අනුව අන්න ඒ පැත්තට දෙර ඇරියොත් අනුන්ට හිංසාවක් වෙන්නෙ.

දැන් ධර්මයේ දක්වල තිබෙනව, කුසල් - අකුසල් විග්‍රහයෙදි, “කුසල්” කියන එක ඇත්ත වශයෙන්ම කල්පනා කරල බලනවා නම්, - දැන් මේ කාලයේත් “කුසල්තාව” කියල කියන්නෙ “දක්ෂතාව”. - කුසල්තාව දක්ෂතාව නම් කුසල් කියල කියන්නේ ඇත්ත වශයෙන්ම දක්ෂ වීමයි. මේ දක්ෂ - අදක්ෂ බව ගැන මේ කාලෙ කෙරෙන විග්‍රහය නෙවෙයි බුදුපියාණන් වහන්සේ දක්වල තියෙන්නෙ, නියම දක්ෂයා කවුද ? නියම කුසලය හැටියට තෝරන්නෙ අලෝභ අදේස, අමෝහ. ඉස්සෙල්ලා අකුසලය ගැන කියමු. අකුසලයට මුල් හැටියට දක්වන්නෙ ලෝභ, දේස, මෝහ කියල කියන සත්ත්ව සත්තානායේ දීඝී කාලයක් සිට පවතින, කෙලෙස් මුල් තුන. මේ මුල් තුන හේතු කොට ගෙන, කයින් වචනයෙන් සිතීන් පැන නඟින ක්‍රියා දමයන් තමයි අකුසල් හැටියට දක්වන්නෙ, එක් පැත්තකින් පෙන්නුම් කරනව නම් - මුල හැටියට අරගෙන. ඊළඟට ඒ ලෝභයෙන් ද්වේෂයෙන් මෝහයෙන් ඉවත්වීමට උපකාරී වන සිකුච්ඡලම තමයි - අලෝභ අදේස අමෝහ කියන ඒ විදියෙ සංකල්පයන් ඇති කරගෙන ඒ අනුව කෙරෙන ක්‍රියා, පාවිච්චි කරන වචන, සිතන සිතිවිලි තමයි, - කුසල් හැටියට දක්වන්න පුළුවන් වෙන්නෙ.

තවත් විදියකින් කියනව නම්, මේ මනුෂ්‍යයා ජීවත් වෙන්නෙ මනුෂ්‍යයින් එක්ක පමණක් නොවෙයි. අනිත් සත්ත්වයින් සාංසාරිකව තමන්ගේ මවුපියන් හැටියට, දූදරුවන් හැටියට, සැළකුවට කමක් නෑ, මේ ධර්මය තිබෙන නෑකම අනුව බලන කොට, මේ දීඝී සංසාරයේ ඒ සත්ත්ව ආත්ම වල පවා අපි උත්පත්තිය ලබල තියෙනව. තමන්ගේ මවුපියන් සමහර විට මිය පරලොව ගිහිල්ල තමන්ගේ ගෙදර බල්ලන් බළලුන් වෙලා උපදින්න පුළුවන්. එතකොට අන්න ඒ විදියට කල්පනා කරල බලනකොට මේ මුළු මහත් වීර්ෂයම සමාජයක්. ඒ සමාජය පැත්තට ඇරිලායි තියෙන්නෙ තුන්දෙර. ඉතින් මේකෙදි අන්න අර කියාපු අකුසල් මුල් වලට යටවෙලා යම්කිසි කෙනෙක් ප්‍රාණඝාත, අදින්නාදන, කාමම්චාරාවාර ආදී ඒ කියපු කයින් කෙරෙන වැරදි කළොත්, බොරු කීම්, කේළාම් කීම්, පරුෂ වචන කීම්, නිෂ්ඵල වචන දෙකීම් කියන ඒ වචන පාවිච්චි කළොත් - වචන දෙර

පිළිබඳව, ඊළඟට සිත පිළිබඳවත් අර විදියට දැඩි විෂම ලෝභය හිතේ ඇතිකර ගත්තොත්, ද්වේෂය ඇතිකර ගත්තොත්, මිටිතාදෘෂ්ටි කියල කියන වැරදි දෘෂ්ටි හිතට දගන්තොත්, අන්න ඒ තැනැත්තා අර කියාපු බාල තත්ත්වයට වැටෙනවා වගේම ඒවායේ විපාකත් ඒ අවස්ථාවේදී ඒ තැනැත්තාට විදින්න සිද්ධ වෙනවා. එතකොට එහෙම කල්පනා කරන්න ඕන. ඒක තමයි අර අකුසලය කියල කියන්නේ. අදහෂ වීම. මොකක්ද ඒ අදහෂ වීම ? මොන හේතුවකින්ද බුදු පියාණන් වහන්සේ අදහෂයි කියල කියන්නේ ? මේ සංසාර ගමන බොහොම භයනක ගමනක්. පරිස්සමින් නොගියොත් අමාරුවේ වැටෙනවා. මහා ප්‍රපාත වලට වැටෙනවා. ඒ ප්‍රපාතයම තමයි දක්වන්නේ ඔය පද වලින් - 'අපායං දුගගතිං විනිපාතං තිරයං උපපජ්ජති' කියල.

"අපායං" කියල කියන්නේ, වාහනයක් ගමන් කරන කොට ඒ මාගීයෙන් ඉවත් වීම. වාහනයක් පාරෙන් පිටට පැත්තයි කියල හිතමු. ඊළඟට "දුගගතිං" කියල කියන්නේ කාණුව දිගේ යන්නා වගේ. ඊළඟට පැනල කාණුව දිගේ දුවනවා ටික වෙලාවක්. "විනිපාත" කියල කියන්නේ ඊළඟට වැටෙනවා පල්ලමකට, "තිරයං" කියල කියන්නේ සුණු විසුණු වෙනවා. අන්න එහෙම හිතා ගන්න. මේක මේ පොතේ නැති උපමාවක් වෙන්න පුළුවන්. නමුත් හිත යොදවන්න උපකාර වන නිසයි කියන්නේ. මේ වචන හතර යෙදෙනවා - "අපායං දුගගතිං විනිපාතං තිරයං උපපජ්ජති" කියලා. පවු කළ පුද්ගලයා පිළිබඳව ඔය වචන හතර යෙදෙනවා. අර විදියට තරක පැත්තට පාරෙන් පිටට පැත්ත. ඊළඟට අර කාණුව දිගේ ගිහිල්ල අන්තිමට පල්ලමට වැටිලා විනාශ වෙනවා. ඔන්න ඔය විදියට ඒ තිරය තත්ත්වයට වැටෙනවා. එතකොට එහෙම නොවන ආකාරයට ජීවත්වීමයි දක්ෂකම. කුසලකම. ඒ වගේම ඒ අපාය ආදී තරක තැන්වලට යාමෙන් වැළකීම වගේම - ඒ තරක පැත්ත - ඊළඟට නිවනට ළංවෙනවා. නිවන කියල කියන්නේ මොකක්ද ? දැන් ඇතැම් කෙනෙක් මේ කාලේ කතා කරනවා ඇහෙනවා. "පින් දහම් අරව මේව කළොත් සසර වැඩෙනවා. ඒක නිසා ඒව මුකුත් ඕන නෑ" කියල තකීකාරයින් ප්‍රකාශ කරනවා. භාවනාව ඕන නැතෙයි කියල මතයකුත් තව පැත්තකින් එනවා. ඉතින් මේ කොයි ආකාරයකින් කිව්වත් මෙතන අපිට හිතාගන්න තියෙන්නේ, මෙන්න මේ බුදුපියාණන් වහන්සේ දක්වන දක්ෂකම නම් අර අපාය මාගීයෙන් බේරිලා හැකිනාක් ඉක්මනින් නිවනට ළංවීම. "නිවන" කියල කියන්නේ මොකක්ද ? නිවන කියල කියන්නේ ලෝභයෙන් ද්වේෂයෙන් මෝහයෙන් හිත මුදගත්තු සැතපිල්ලයක ශාන්තියයි. පරම ශාන්තියයි. නිවීමයි. ලෝභ ද්වේෂ මෝහ කියල කියන්නේ ගිහි තුනක් නම් ඒ ගිහි තුන නිවීමෙන් තමන්ගේ විත්ත යන්තානයේ ඇතිකරගන්න එක්තරා "සිහිහාව" කියල කියන සිසිල් භාවයක්.

ඉතාම සුදුසු සැකසිලියක ශාන්තියක්. ඒකම තමයි නිවන කියල කියන්නේ. සරම් ශාන්තිය කියල කියන්නේ. වෙන ලෝකෙක එල්ලෙන දෙයක්, අර විදියට අහසෙ පාවෙන දෙයක් නොවෙයි. ඔය බොහෝ විට විද්‍යාඥයින් අනුව යන බෞද්ධ චින්තකයින් පවා මේ හැම එකක්ම තමන්ගෙන් ඇත් කරලා හිතන්න පුරුදු වෙලා තිබෙනවා. දැන් ඔය පොතපතේ බොහෝ විට දකින්න ලැබෙනවා ඇති මේ පින්වතුන්ට, මේ කමිය ගැන, සුනරුත්පත්තිය ගැන ඔය හැම එකක් ගැනම කථා කරන්නේ තමන්ට අයිති දෙයක් තෙවෙයි හැටියට. මේවා මේ ලෝකේ කියන විද්‍යාත්මක පර්යේෂණ කරලා දැනගන්න ඕන දේවල් හැටියට. ඒවා තමන්ට බලපානවද නැද්ද කියන එක මරණ මොහොතෙයි කේරෙන්තේ. මරණ මංවකයෙදියි කේරෙන්තේ.

අන්න ඒක නිසා මේ හැම දැනුමක්ම තමන් ප්‍රයෝජනයට ගන්නේ නැත්නම් ඒක නිෂ්ඵලයි. එහෙත් දැනුමක් හැ. ඒ තැනැත්ත මෝඩයෙක්. බාලයෙක්. පණ්ඩිතයෙක් නම් අන්න අර කියාපු විදියට “සුවිතතික විතති, සුභාසිත භාසී, සුකත කම්මකාරී” වෙන්න ඕන. තමන්ගේ චින්තාවන්, තමන්ගේ චරිත, තමන්ගේ ක්‍රියා පටිපාටිය ධර්මානුකූලව යකස් වෙන්න ඕන. අර කියාපු විදියට ලෝභයෙන් ඉවත්වෙලා අලෝභ පැත්තට. අලෝභ පැත්තට ළං වෙනවා කියල කියන්නේ නිවනට ළංවීම. අදේස පැත්තට ළංවෙනවා කියල කියන්නේ නිවනට ළංවීම. අමෝහ පැත්තට ළංවෙනවා කියලා කියන්නේ නිවනට ළංවීම. මොකද, නිවන හඳුන්වන්නේ අදේස අමෝහ ගමනේ කෙළවර හැටියටයි. දැන් අපි ටිකකට මේක ගමනක් හැටියට හිතාගත්තොත් සංසාර ගමන කෙරෙන්නේ ලෝභ ද්වේෂ මෝහ මුල් කරගෙන බව මේ පින්වතුන් කවුරුත් අහල තිබෙනවා. අපි හිතමු දැන් ධාවන තරඟයක් හරි - එහෙම නැත්නම් ගමනක් ගැන හිතුවත් - එක තැනක ඉඳල තව තැනකට යනවා. එතකොට සාංසාරික සත්ත්වයා තුළ තිබෙන මේ ලෝභ දේස මෝහ කියන ඒ සාංසාරික ඉලක්ක තුන අතඇරල - ඒකට පිටුපාල - “නිවන” කියල කියන ඒ ශාන්තිය සොයාගෙන, අර හිනි තුනෙන් ඉවත් වෙලා, නිවීම කරා යන ගමන තමයි අලෝභ අදේස අමෝහ කියල කියන්නේ. ඒ සඳහා උපකාරී වන හැම සිතිවිල්ලක්ම නිවනට උපකාරයක්. නිවනට උපකාර වන දෙයක්. එතකොට දන් පින් කිරීම් ආදියෙදී ඒ තැනැත්තාගේ සිතේ පහළ වෙනවා යම් කිසි කුසල චේතනා රාශියක්. දනයක් දෙන කොට එතන ඒ පරිත්‍යාග චේතනාව තුළ අලෝභ චෛතසිකය කියනවා. කරුණාව කියනවා. ශ්‍රද්ධාව කියනවා. ඊළඟට මමය මගේය කියන හැඟීම නැතිවෙන අවස්ථාවක් තිබෙනවා - තමන් සතු දේකින් වෙන් වෙන කොට. ඒක වෙන කෙනෙකුගේ අතට දෙනකොට. එතකොට ඒක නිවනට උපකාර නොවෙන්නේ මොකද ? ඒවා නිවනට උපකාර වෙනවා. ඒ විදියට එකතු වෙවිච ඒවම තමයි අන්තිමේදී යම්කිසි

අවස්ථාවක අර විත්ත සන්තානයේ එල ලබා දෙන්නෙ. නිවන් එලය. ඒ නිවන ප්‍රාථමා කළොත් නිවන් එලය ලබා දෙනවා. ඊට අමතරව අර කියාපු විදියට අපායට ගෙනයන අකුසල් මදීනය කරල, සුගති තත්ත්ව වලට - දිව්‍ය ලෝක බ්‍රහ්ම ලෝක ආදී වශයෙන් කියන්නෙ අන්න අර කුසල් පැත්තෙන් - ඒවායේ ආනිසංස වශයෙන් උපදින තැන්. ඒවත් අර කියාපු දිව්‍යට පෙනව. ඒව පිළිබඳව අධි මානසික පර්යේෂණ වලින් වැඩිපුර සොයා ගන්න බැරි වෙන්න පුළුවන්. වැඩිපුර හම්බවෙන්නෙ - අර කියාපු විදියට ඉදිරියටත් ඒ පර්යේෂකයින්ට වැඩිපුර ලැබෙන්න පුළුවන් වෙන්නෙ - ඕනවටත් වැඩිය නිදහස, අන්න අර කියාපු ප්‍රේත ලෝක පිළිබඳවයි, භූත ලෝක පිළිබඳවයි. මොකද ඒ පැත්තට යන අය තමයි වැඩි.

ඉතින් ඒ කෙසේ වෙතත් මේ පින්වත් පිරිස කල්පනා කරන්න ඕන, අපි ඇත්ත වශයෙන්ම අර කියාපු විදියට ගත වූයක ආරම්භයක් කරනවා නම්, මේ ගත වූය කියල කියන්නෙ මොකක්ද? අර කසාප බුදුරජාණන් වහන්සේගෙ - ඊටත් වඩා කකුසඳ, කෝණාගම ආදී බුදුවරුන්ගෙ දිසි ආයුෂ ඇති කාල ගැන කල්පනා කරන කොට අපට, මේ අවුරුද්දක් කියන එක මේ ඇයිපිය හෙලන්නා වගෙයි. කාලය ගෙවෙනහැටි කල්පනා කරලා බලන්න මේ පින්වතුන්. ගිය අවුරුද්දේ ආරම්භය කියල හිතු අවස්ථාව ගැන හිත යොදවල බලනකොට - මේ අද ඊයේ වගෙ වෙන්න පුළුවන්. නමුත් මේක තුළයි මේ ලෝකයා ලොකුවට විනෝද වෙන්නෙ. මේ අතරතුර මොකක්ද වෙන්න ? අපේ ජීවිත ගෙවිල යනව. ජීවිත ගෙවිලා යනව. වටිනා ජීවිත කියල කියන්නෙ මොකද ? බුද්ධෝත්පාද කාලෙක ලබා ගත්තු, ධර්මයට යොමු කරන්න පුළුවන්, ධර්මානුකූලව හැසිරෙන්න පුළුවන් ශරීරයක්, අංග විකලයක් නැතිව දැන් අර කියාපු විදියට අර ප්‍රේත ආත්ම භාව ලැබූ අය තමයි අන්තිමේදී මනුෂ්‍ය ආත්ම භාව ලබන කොට නොයෙකුත් විදියේ අංග විකල තත්ත්වලට පත්වෙලා විපාක විඳින්නෙ. දැන් එහෙම අංග විකලත්වයක් නැතිව, ධර්ම තේරුම් ගන්න පුළුවන් අවබෝධ ශක්තියකුත් ඇතිව මේ පින්වත් පිරිස සිටිනවා නම් තමයි, මේ ජීවිත කාලය වටිනා එකක් වෙන්නෙ. කෙටි නමුත් වටිනා දෙයක්. මැණිකක් වගේ වටිනා දෙයක් කියල හිතන්න ඕන. මොකද, තමන්ට කළ යුතු දේවල් තව තිබෙන නිසා. මේ සංසාර ගමන කෙළවර කරන්න ඉතාමත්ම වටිනා අවස්ථාවක්. එතකොට අන්න ඒ සඳහා උපකාර වෙන්නෙ ගුණධර්ම රැස් කිරීමයි.

ඉතින් මෙතන මේ සිත, කය, වචනය හසුරුවා ගැනීම කියලා, ඒවා පිරිසිදු කර ගැනීම කියලා කෙටියෙන් කියාපු එක නොයෙකුත් ආකාරයෙන් දක්වන්න පුළුවන්. දන ශීල භාවනා කියල දක්වන්න පුළුවන්. ත්‍රිවිධ පුණ්‍ය

ස්කන්ධයටම අදාළයි. ඊළඟට තවත් විදියකට බලනව නම්, නිවනට කෙලින්ම උපකාර වන ආකාරයට, ශීල සමාධි ප්‍රඥා, ශීලය ගැන තමයි මෙනන මේ කියවුණේ විශේෂයෙන්ම. ශීලය - ඊළඟට ශීලය තුළින් තමයි යම්කිසි කෙනෙක් සමාධිය ඇතිකර ගන්නේ. ඇතැම් කෙනෙක් ශීලය අනවශ්‍ය දෙයක් හැටියටත් කල්පනා කරනවා. බුදුපියාණන් වහන්සේ ප්‍රකාශ කරල තිබෙනවා, යම්කිසි කෙනෙක් ශක්තිය අවශ්‍ය වන “බරවැඩ” කරනව නම්, යම්කිසි කෙනෙක් බරවැඩ කරනව නම්, කරන්න ඕනේ ඊට ප්‍රමාණවත් ශක්තිමත් පොළවක ඉඳගෙනය. මඩ ගොඩන ඉඳගෙන බරක් ඔසවන්න බෑ. මේ පින්වතුන් දන්නව. ඔය ලොකු බර ගෝනියක් එහෙම උස්සන්න පුළුවන්ද මඩ ගොඩක ඉඳගෙන ? එතකොට තමනුත් එරෙනව. ඒක තමයි මේ පංච ශීලය, ආර්ය අෂ්ටමක ශීලය, පොහොය අටපිල්, දසපිල් ආදී වශයෙන් ශීලයක් මේ පින්වතුන් සමාදන් වන්නේ. ඒ ශීලය පදනම් කරගෙන තමයි යම්කිසි කෙනෙක් සිත සමාධිමත් කරගන්නේ. මොකද සිත සමාධිමත් කරගන්න අපහසු වෙනවා අන්න අර කලින් කියාපු බාල - පණ්ඩිත කතන්දරේ කියාපු, අර පසුකැවිලි එනවනම් - හිතට ගලා ගෙන එනවනම් පසුකැවිලි - ඒ පසුකැවිලි නොඑන අකාරයට කය වචනය පළමුවෙන් හික්මවා ගන්න ඕන. ඒකයි ශීලය කියල කියන්නේ. සංසාරයේ කොතෙකුත් පටිකම් කරල තිබෙන්න පුළුවන් - නමුත් අද මේ අවස්ථාවේ, දැන් මේ පින්වතුන්ට හිතාගන්න පුළුවන්, මේ පිල් සමාදන් වෙච්ච අයට, අනිත් දවසේ කෙසේ වෙතත් අද මේ දවසේ - අද මං මේ ශීලයේ ප්‍රතිපත්ති උඩයි ඉන්නේ. එතකොට ඒ ශීල ප්‍රතිපත්ති උඩ ඉදීම, ඒ ශක්තිය පිහිට කරගෙනයි යම්කිසි කෙනෙකුට සිත තැන්පත් කරගෙන සමාධියක් ලබාගන්න පුළුවන් වන්නේ.

සමාධිය කියල කියන්නේ හිතේ ඇතිවන ඒ නිවරණ ධම් කියල කියන, හිතේ එකඟත්වයට බාධකවන කාම සිතිවිලි, ද්වේෂ සිතිවිලි, නිදිමත අලස ගති, නොසන්සුන් ගති, කුකුස් දෙහිඩියා ආදී ඒවා ඉවත් කරලා සිත යම්කිසි කුසල් අරමුණක තැන්පත් කර ගැනීමයි. එහෙම තැන්පත් කරලා ඊළඟට අර බුදුපියාණන් වහන්සේලා දක්වා වදළ යථා තත්ත්වය - අතිත්‍යා ඥාන අනාත්ම ස්වභාවය - වටහා ගැනීමට අර සමාධිමත් සිත යොමු කරනව. ඒ වටහාගැනීමට තමයි විදර්ශනාව උපකාර වන්නේ. විදර්ශනා වශයෙන් ඒක තමන්ගේ චිත්ත සන්තානය තුළින්ම දැකිය යුත්තක්. ඒක අර පොතපතින් ලබා ගන්න පුළුවන් දෙයක් නෙවෙයි. අර විදියට “පර්යේෂණ” කරලා, ලබාගන්න පුළුවන් දෙයක් නෙවෙයි. ඒ පර්යේෂණය ඇතුලතින්ම කරන්න ඕන. ඒකට කියන්නේ “ආර්ය පර්යේෂණය” කියල. බුදුපියාණන් වහන්සේ කළේත් ඒ ආර්ය පර්යේෂණයයි. එතකොට අන්න ඒ ආර්ය පර්යේෂණය කරන්න මේ පින්වතුනුත් අද වැනි වටිනා දවසක අධිෂ්ඨාන

කරන්නා මින. එහෙම අධිෂ්ඨාන කරගැනීමේ ආරම්භය තමයි, අර මෙතන ප්‍රකාශ කළේ - සිත , කය, චචනය කියන තුන්දෙර රැක ගැනීමට හැකිතාක් උනන්දුවීම. එදිනෙද ජීවිතයේ කොයි විදියෙ ප්‍රශ්න ආවත්, කොයි විදියෙ ගැටළු ආවත්, තමන්ගෙ මේ තුන්දෙර රැකගන්නෙ නැත්නම් තමන්ට වන දේ ඒ බුදු පියාණන් වහන්සේ දක්වල තිබෙනවා. "කමෙසසකා කමම දයාද" කියල ප්‍රකාශ කරල තිබෙන්නෙ, තමන් අරගෙන යන්නෙ, තමන්ට අයිති දේ නියම වශයෙන් තමා කළ හොඳ හෝ නරක. ඊළඟට ඒක තමයි තමන්ගෙ දයාදය සංසාරයේ.

අන්න ඒක කල්පනා කරගෙන එතකොට මේ පින්වතුන් මේ වටිනා පෝය දවසෙ තමන්ගෙ ජීවිතයට උපකාරී වන, හැබෑ ජීවන දශීතයක් ඇති කර ගැනීමට උපකාර වන, සැබෑ නවෝදයක් ඇති කර ගැනීමට උපකාර වන, බුදු පියාණන් වහන්සේගේ ඒ ධර්ම කාරණා රාශියකට කන් දුන්නා. ඒ දේශනා කළ බුදුපියාණන් වහන්සේ සිතියට නඟාගෙන - මේ අපි දේශනා කළ එකක් හැටියට නොවෙයි බුදු පියාණන් වහන්සේගෙ දේශනාව ආශ්‍රයෙන් තමයි අපි මේ කාරණා ටික කිව්වෙ - තුණුරුවන් කෙරෙහි ශ්‍රද්ධා හක්කිය ඇති කරගෙන, තමන්ගෙ නිත්‍ය ශීලයක් - පංච ශීලය හෝ ආජීව අෂටමක ශීලය හෝ - දැඩිව අධිෂ්ඨාන කරගෙන, ඊට අමතරව එයින් ප්‍රයෝජන ගැනීම් වශයෙන් භාවනාවට යොමුවෙලා මේ වර්ෂය - ගතකරන්ට හොඳට අධිෂ්ඨාන කරගන්ට මින.

මෙතෙක් මේ වෙලාව තුළ, සිත කය චචනය සංවර කරගෙන, යම්කිසි ශීලයක් සමාදන් වෙලා හොඳට ශ්‍රද්ධාව චීරයය සතිය සමාධිය ප්‍රඥාව වැඩෙන ආකරයට ධර්ම ශ්‍රවණය කළා. මෙයින් මේ රැස් කරගත්තු කුශල සම්භාරයත්, අපි ධර්ම දේශනා වශයෙන් ඇති කරගත්තු කුශල සම්භාරයත් -, අපි කල්පනා කරන්නට මින අපේ මේ ශාසනයට කොයි තරම් උපද්‍රව තිබුණත්, මේ පරිභානි වේගය මදිනය කරගැනීමට, බුදුපියාණන් වහන්සේලා ඇසුරු කළ ඒ දිව්‍ය බ්‍රහ්ම රාජයන් වහන්සේලා ඇතුළු සමාග්දෘෂ්ටික යම්කිසි ශාසනාරක්ෂක දිව්‍ය මණ්ඩලයක් සිටිනවා. මේ පින්වතුන් දැක්කා හෝ නොදැක්කා හෝ - අන්න ඒ උන්වහන්සේලාත් අනුමෝදන් වෙත්වා! තවදුරටත් මේ ශාසනයට ආරක්ෂාව සළසන්නවා! එසේම අපගේ මියගිය ඥාතීන්ටත් මෙන්න මේ පින් අනුමෝදන් කරන්ට මින. අපගේ ජීවිතත් මේ විදියට ශීල සමාධි ප්‍රඥ මාභීයෙන්, නිව්‍යාණ ධර්මය කරා යොමු කරවමින් සෝවාන් සකදගාමි අනාගාමි අර්හත් කියන මාභී ඵල ප්‍රතිවේධයෙන් උතුම් අමාමහ නිවන් සාක්ෂාත් කරගන්ට ලැබේවා කියල ප්‍රාථනා කරගෙන දැන් මේ විදියට ගාථා කියල පින් පමුණුවන්න.

එතතාවතා ට අමෙහති